



ms. p 127  
vs 113

THE

# CHOWKHAMBÂ SANSKRIT SERIES;

A

COLLECTION OF RARE & EXTRAORDINARY SANSKRIT WORKS.

NOS. 70, 185 & 209.

## ब्रह्मसूत्रभाष्यम् ।

श्री भा स् क रा चा र्य वि र चि त म् ।

BRAHMASŪTRA

WITH

A COMMENTARY BY BHĀSKARĀCHĀRYA.

EDITED BY

*Pandit Vindhyesvari Prasāda Deivedin,*  
Librarian, Government Sanskrit College,

BENARES.

PUBLISHED & SOLD BY THE SECRETARY

CHOWKHAMBÂ SANSKRIT BOOK-DEPOT, BENARES.

AGENTS:-

OTTO HARRASSOWITZ, LEIPZIG

PANDITA JYESHTHARAM MUKUNDJI, BOMBAY;  
PROBSTHAIN & CO; BOOKSELLERS, LONDON.

*Printed by Jai Krishna Das Gupta,*  
*at the Vidya Vilas Press,*

BENARES.

1915.

*Registered According to Act XXV. of 1867.*





॥ श्रीः ॥

ॐ नमः परमात्मने ।

श्रीभास्कराचार्यविरचितस्य

# शारीरकमीमांसाभाष्यस्य

भूमिका ।

श्रीशङ्कराचार्यरामानुजाचार्यमुध्वाचार्यप्रणीतशारी-  
रकमीमांसाभाष्येभ्यः प्राचीनं तद्भाष्यमन्विष्यता मया  
मदगुरुभिः पठ्यमानमिदं पद्यं भास्कराचार्यकृत-  
भाष्यस्य महती प्रशंसा च श्रुता

“सूत्राभिप्रायसंवृत्त्या स्वाभिप्रायप्रकाशनात् ।

व्याख्यातं यैरिदं शास्त्रं व्याख्येयं तन्निवृत्तये ॥” इति

तदनन्तरं भास्कराचार्यकृतस्य ब्रह्ममीमांसासूत्राणां  
व्याख्यानस्यान्वेषणे कृते बहुकालानन्तरमेकया वृद्धया  
ब्राह्मण्या कतिभिस्ताम्रपणैर्विकीर्ते स्वकीये पुस्तकस्तोमे  
वणिक्कृतनयहस्तगते तस्मिन् पुस्तकस्तोमे किमिदं किमिदं

दर्शयदर्शय इति ब्रुवता मया बङ्गाक्षरलिखितानि जी-  
र्णानि कतिपयपुस्तकानि क्रीतानि । तेषु चैकं कतिपयप-  
त्रहीनमतिजर्जरं भास्करभाष्यमुपलब्धम् । अत्र लेखकेन  
लिपिकाल एवं लिखितः “इति शारीरकमीमांसाभाष्ये  
भास्कराचार्यप्रणीते चतुर्थाध्यायः समाप्तः ॥ ० ॥  
शकाब्दाः १५४६ ॥ श्रीकृष्णः शरणम् ॥ श्रीहरिः  
शरणम् ॥ ० ॥ ” पुस्तकमिदं केनचिद्वेदान्तप्रियेणा-  
नेकैर्लेखकैरेकेनैव दिवसेन सत्वरं लेखापितमिति विभि-  
न्नाकारदुष्यठप्रत्येकपत्रदर्शनादनुमीयते । परं तु या-  
थातथ्येन परिशोध्य पठनपाठनादिषु उपयोगं नीतमिति  
समालोचनादवगम्यते ।

ततः परं वाराणसीनिवासिश्रीयुक्तबाबूगोविन्ददा-  
समहाशयैर्महता यत्नेन सङ्गृहीतं स्वकीयं देवनाग-  
रीक्षरलिखितं भास्करभाष्यपुस्तकं दत्त्वा वाराणसीस्थचौख-  
म्बासंस्कृतसीरीजनामकपुस्तकावल्यां मुद्रितं भवेद्यदीदं  
भाष्यं तदा समीचीनं भविष्यतीति सम्यक् प्रोत्साहितो-  
ऽहं मुद्राद्वारा तत्प्रकाशने प्रवृत्तः ।

मुद्रणसमये च उक्तादर्शद्वयसमालोचनेन पाठा-  
पपाठविवेचनं कृत्वा बङ्गाक्षरलिखितपुस्तकपाठं समीचीनं  
विज्ञाय मूले स्थापितवान् पाठान्तराणि चाधोभागं दि-

प्यप्याम् सूत्रपाठेष्वपि रामानुजाचार्यादिभाष्यसम्मतान्  
भास्करभाष्यानुकूलान् पाठान् मूले तत्प्रतिकूलांश्चाधो  
भागे द्विप्यप्यां सन्निवेश्य मुद्रितवान् । भाष्यविशेष-  
वर्णनं तु भास्कराचार्यवर्णनानन्तरं भविष्यतीत्यास्तां  
तावत् ।

अयं भास्कराचार्यश्च कस्मिन् काले कस्मिन् देशे  
चाविर्भूत इति निर्णयस्तु. दूरे गतः लोकभास्कर—श्री-  
तभास्कर—हरिभास्कर—भगवन्तभास्कर—ज्योतिषिक-  
भास्कर—भदन्तभास्कर—भास्करमिश्र—भास्करशास्त्रि—  
भास्करदीक्षित—भट्टभास्करपण्डित—भास्कराचार्य—भट्टभा-  
स्करमिश्रतिकाण्डमण्डन—लौगाक्षिभास्कर—शाण्डिल्यभा-  
स्कर—वत्सभास्कर—भास्करदेव—भास्करनृसिंह—भास्क-  
रराय—भास्करानन्दनाथ—भास्करसेनादयोऽनेके भास्क-  
रास्तत्तद्ग्रन्थेषूपलभ्यन्ते । भाष्यकृद्भास्कराचार्यस्तु  
स्वकृतभाष्ये न कोऽपि परिचयो दत्तो येन तद्देशकाल-  
भाष्यरचनासमयश्च निर्णीतो भवेत् ।

यत्तु माधवाचार्येण स्वोक्तशङ्करविजयग्रन्थे १५

सर्गे ८० श्लोकादौ भट्टभास्करशङ्कराचार्ययोः संवादो-  
वर्णिस्तत्तु प्रमाणमपेक्षते परं तु भट्टभास्करो वेदा-  
न्तविद्यानिपुणः कश्चिदासीदिति तु न्यायमीमांसावेदा-



न्तग्रन्थेषु तत्तत्तत् वेदान्तिभास्करनाम्ना भट्टभास्कर-  
नाम्ना वा तन्मतोपन्यासादिति ह्येन प्रमाणेन निश्चितं  
भवति । कदाचिदयमेव भट्टभास्करो भोजराजेन  
विद्यापतिनाम्नाभिहित इति कथनमपि न साहसास्पदं  
भविष्यति । तथाहि डाक्टरश्रीभाऊदाजीनामकेन वैद्यरा-  
जेन महाराष्ट्रदेशे नाशिकक्षेत्रसमीपे समुपलब्धे ता-  
म्रपट्टे लिखितानि कानिचित् पद्यानि प्रदर्श्यन्ते ।

“शाण्डिल्यवंशे कविचक्रवर्ती

त्रिविक्रमोऽभूत् तनयोऽस्य जातः ।

यो भोजराजेन कृताभिधानो

विद्यापतिर्भास्करभट्टनामा ॥

तस्माद् गोविन्दसर्वज्ञो जातो गोविन्दसन्निभः ।

प्रभाकरः सुतस्तस्मात् प्रभाकर इवापरा(१) ॥

तस्मान्मनोरथो जातः सतां पूर्णमनोरथः ।

श्रीमान् महेश्वराचार्यस्ततोऽजनि कवीश्वरः ॥

तत्सनुः कविवृन्दवन्दितपदः

सद्वेदविद्यालता-

कन्दः कंसरिपुप्रसादितपदः

सर्वज्ञविद्यासदः ।

(१) प्रभाकरः सूर्यः पक्षे प्रभाकरो मीमांसकाचार्यः ।



यच्छिष्यैः सह कोऽपि नो विवादितुं

दक्षो विवादी कचित्

श्रीमान् भास्करकोविदः समभवत्

सत्कीर्त्तिपुण्यान्वितः ॥

लक्ष्मीधराख्योऽखिलसूरिमुख्यो

वेदार्थवित्तार्किकचक्रवर्त्ती(१) ।

क्रतुक्रियाकाण्डविचारसारो

विज्ञारदो भास्करनन्दनोऽभूत् ॥

सर्वशास्त्रार्थदक्षोऽयमिति मत्वा पुरादतः ।

जैत्रपालेन यो नीतः कृतश्च विबुधाग्रणीः ॥

तस्मात् सुतः सिंघणचक्रवर्त्ती दैवज्ञवर्त्तोऽजनि चङ्गदेवः ।

श्रीभास्काराचार्यनिबद्धशास्त्रविस्तारहेतोः कुरुते मठं यः ॥

भास्कररचितग्रन्थाः सिद्धान्तशिरोमणिप्रमुखाः ।

तद्वन्द्यकृताश्चान्ये व्याख्येया मन्मठे नियतम् ॥ ” इति

एतेन कविचक्रवर्त्तिनस्त्रिविक्रमस्य पुत्रो विद्याप-

तिर्भास्करभट्टः सिद्धान्तशिरोमणिकर्तुर्भास्कराचार्यस्य

पूर्वपुरुषेषु षष्ठः समभवदिति निष्पन्नम् ।

श्रीभास्कराचार्येण सिद्धान्तशिरोमणौ गोलाध्यायो-  
पान्ते उक्तम् ।

(१) एतेनायमपि मीमांसकस्तार्किकश्चाभूदित्यवगम्यते ।

“ आसीत् सद्यकुलाचलाश्रितपुरे  
 त्रैविद्यविद्वज्जने  
 नानासज्जनधाम्नि विज्जडविडे  
 शाण्डिल्यगोत्रो द्विजः ।  
 श्रौतस्मार्तविचारसारचतुरो  
 निःशेषविद्यानिधिः  
 साधूनामवधिर्महेश्वरकृती  
 दैवञ्चूडामणिः ॥ ६१ ॥  
 तज्जस्तच्चरणारविन्दयुगल-  
 प्राप्तप्रसादः सुधी-  
 र्मुग्धोद्धोधकरं विदग्धगणक-  
 प्रीतिप्रदं प्रस्फुटम् ।  
 एतद्व्यक्तसदुक्तियुक्तिबहुलं  
 हेलावगम्यं विदां  
 सिद्धान्तग्रथनं कुबुद्धिमथनं  
 चक्रे कविर्भास्करः ॥ ६२ ॥ ”

“ रसगुणपूर्णमही १०३६ सम-  
 शकनृपसमयेऽभवन्ममोत्पत्तिः ।  
 रसगुण ३६ वर्षेण मया  
 सिद्धान्तशिरोमणी रचितः ॥ ५८ ॥

एतेन निष्पन्नं भवति सिद्धान्तशिरामणिकर्तुर्भास्कराचार्यस्य १०३६ शाकवर्षे जन्माथ च ११८ शाकवर्षमारभ्य १७३ शाकवर्षपर्यन्तं भोजराजो राजसिंहासनेऽधिष्ठित आसीदिति (१) तस्मिन्नेव समये शारीरकमीमांसाभाष्यकारो भट्टभास्करोऽप्यासीदिति प्रतिभाति । एतत्कालिकीमेव भट्टभास्करस्य स्थितिं १०६ शकाब्दे वर्तमानस्य न्यायाचार्योदयनस्य न्यायकुसुमाञ्जली ३३२ पृष्ठे ५ पङ्क्तौ “ब्रह्मपरिणतेरिति भास्करगोत्रे युज्यते” (२) इत्युक्तिः तथैव १४ पङ्क्तौ “भास्करस्त्रिदण्डिमतभाष्यकार” (३) इति वर्द्धमानोपाध्यायस्य न्यायकु-

(१) राजतरङ्गिणीभोजप्रबन्धादिग्रन्थान् समालोचयन्निः “पञ्चाशत् पञ्च वर्षाणि सप्त मासा दिनत्रयम् । भोजराजेन कथं सगौडं दक्षिणापथमि”त्युत्पृष्टतयन्निः महामहोपाध्यायभीम-  
हृदयचन्द्रन्यायरत्नसी. आर्ह. ई. महाशयैः स्वकृतकाव्यप्रकाशटीका-  
भूमिकायां १७ पृ. ९३२-९८७ शाकवर्षेषु भोजराजः राजसिंहासने स्थित इति निष्पादितम् । तथैव महामहोपाध्यायभीमदुर्गाप्रसादेन प्राचीनलेखमालायामङ्कितं भोजराजायं १०७८ विक्रमाब्दीयं ( ९४३ शाकाब्दीयं ) दानपत्रं प्रमाणयता शलकीकरोपनाम्ना भट्टभी-  
षामनाचार्येणापि स्वकृतकाव्यप्रकाशटीकाभूमिकायां ५ पृ. २० प. ९१८-९७३ शाकवर्षेषु भोजराजस्य राज्यकालः प्रतिपादित इति ।

(२) ब्रह्मपरिणामनिरूपणमस्मिन् मुद्रितभाष्ये १०४।१०५ पृष्ठे द्रष्टव्यम् ।

(३) इदं मुद्रितभाष्यं त्रिदण्डियेदान्त्यनुकूलमेव त्रिदण्डप्रशंसा-  
वास्तिर्न मुद्रिते भाष्ये २०८ पृ० ४। २३ पं० निरूपिता । तथा च १०१२  
शकाब्दे वर्तमानाद् रामानुजाचार्यात् पूर्वं वर्तमानाः टङ्क-द्रमिण-



सुमाञ्जलिप्रकाशे ऽपि भट्टभास्करमतोपन्यासपुरःसरो-  
क्तिर्द्रढयति । तथाहि लक्षणावल्यामुदयनाचार्योक्तिः ।

“ तर्काम्बराङ्क ९०६ प्रमितेष्वतीतेषु शकान्ततः ।

घर्षेषूदयनश्चके सुबोधां लक्षणावलीम् ॥ ” इति

भट्टभास्कराचार्यो विद्याभ्यासादिना पाण्डित्यसम्पा-  
दनानन्तरं भाष्यं प्रणीतवान् तदनन्तरं च वृद्धावस्थाया  
विख्यातकीर्तिरभूदिति सम्भाव्यते ततश्च भोजराजेन वि-  
द्यापतिनाम्नाभिहितः । उक्तयुक्त्या उदयनाचार्यसमान-  
कालावस्थायित्वाद् “भास्करगोत्रे युज्यत” इत्युपालम्भो-  
ऽपि सम्भवतीति ।

अन्येषु भास्करेषु केचिन्नामतः केचिदुपनामतः  
केचिच्च समयतः शारीरकभाष्यकर्तुर्भास्करभट्टाभिन्ना एव  
सिद्धास्तथाहि

लोकभास्कर—श्रौतभास्कर—हरिभास्कर—भगवन्त-  
भास्कर—उपौतिषिकभास्कर—भदन्तभास्कर—भास्करमि-  
श्र—भास्करशास्त्रि—भास्करदीक्षितास्तु नामोपनामभ्यां  
भिन्नाः । लौगाक्षिभास्कर—वत्सभास्करौ तु गोत्रतो  
भिन्नौ । भास्करदेव—भास्करनृसिंह—भास्करराय—भा-  
स्करानन्दनाथ—भास्करसेनाश्च नामतः समयतश्च भिन्नाः ।

गुणवेद्य-भारुचि-यामुनाचार्यादयोऽपि त्रिशृङ्खल्यन्तिन एव एक-  
वण्डी त्रिवण्डी चेति मन्थाद्यह्नशासनाविति नास्मज्जसं किमपि ।

त्रिकाण्डमण्डनभट्टभास्करमिश्रा अपि कृष्णय-  
जुर्वेदायां तैत्तिरीयसंहितां तैत्तिरीयं ब्राह्मणमापस्तम्ब-  
सूत्रं तैत्तिरीयप्रातिशाख्यमापस्तम्बसूत्रध्वनितार्थकारिकां  
च प्रणीतवन्तः एतेषामितिवृत्तनिरूपणे आनैन्दाश्रम-  
संस्कृतसीरीजमुद्रिते तन्नाम्यसहितरुद्राध्याये भूमिकायां  
“तथापि भट्टभास्करोऽयं माधवाचार्यान् प्राचीन इति  
तु निश्चितमेवेति” इत्येव लेखो दृश्यते स तु प्रमाणा-  
नुल्लेखाद्विद्वन्निश्चिन्त्य इति ।

अयं शारीरकसूत्रभास्करो भट्टभास्कराचार्यस्तु भे-  
दामेदवादी(१) मुख्यतया शङ्कराचार्यमतखण्डनाय  
भाष्यं प्रणीतवान् यत आदानेव ।

“सूत्राभिप्रायसंवृत्या स्वाभिप्रायप्रकाशनात् ।

व्याख्यातं यैरिदं शास्त्रं व्याख्येयं तन्नवृत्तये ॥”

इति शङ्कराचार्यक्षेपपरं पद्यमुक्तवान् । अपि च ८५  
पृष्ठे “तथा च वाक्यं परिणामस्तु स्याद् दध्यादिवदिति

( १ ) मञ्जोजिदीक्षितेन वेदान्ततत्त्वविवेकटीकाविवरणे “भट्टभा-  
स्करस्तु भेदामेदवेदान्तसिद्धान्तवादी” इत्युक्तम् । अत्र भाष्येऽपि  
१०३ पृ. “ननु भेदामेदौ कथं परस्परविरुद्धौ सम्भवेतां ? नैव दोष”  
इत्युक्तम् । १६४ पृ० “भेदामेदरूपं ब्रह्मेति समाधिगतम् इदानीं  
भेदरूपमभेदरूपं चोपास्यमुतोपसंहृतसमस्तभेदमभिन्नं सल्लक्षणयो-  
धरूपमुपास्यमित्ययमंशो विचार्यते ।” इत्यादि ।

विगीतं विच्छिन्नमूलं माहायानिकबौद्धगाथायितं माया-  
वादं व्यावर्णयन्तो लोकान् व्यामोहयन्ति” इति ।  
१२४ पृ. “ये तु बौद्धमतावलम्बिनो मायांवादिनस्ते-  
ऽप्यनेन न्यायेन सूत्रकारेणैव निरस्ता धेदितव्याः ।”

भाष्यं चेदं त्रिदण्डवेदान्त्यनुकूलं त्रिदण्डप्रशंसा  
चात्र २०८ पृ. “स्मृतौ च मननादौ त्रिदण्डयज्ञोपवी-  
तादिनियमादुत्तमाश्रमः स्वरूपतो धर्मतश्च निर्ज्ञात इति  
नातिप्रसङ्गः । ” “स्मृतिभाष्यकारैरुदाहृतत्वात् त्रि-  
दण्डपक्षेऽप्युपपन्नत्वात् । ” इत्यादि । १२८ पृ. “इ-  
दानीं पञ्चरात्रसिद्धान्तः परीक्ष्यते न चेयमनुपपन्ना  
चित्रा श्रुतिर्विरोधाभावात् । कथम् वासुदेव एवोपादान-  
कारणं जगतो निमित्तकारणं चेति ते मन्यन्ते । क्रिया-  
योगश्च तत्प्राप्त्युपायस्ततोपदिश्यते अधिगमनोपादान-  
ज्यास्वाध्याययोगैर्भगवन्तं वासुदेवमाराध्य तमेव प्रतिप-  
द्यन्त इति । तदेतत् सर्वं श्रुतिप्रसिद्धमेव तस्मान्नात्र  
निराकरणीयं पश्यामः । ” इत्यादि

इत्थं मया यावता श्रमेण परिशुद्धिसम्भवस्तावान्  
परिश्रमः कृतोऽत्र शास्त्ररसिकानामल्पे ऽपि समादरं  
सकलो निजपरिश्रमः सफलो निभावयिष्यते । अत्र दु-  
रूढत्वाद्धान्तेः पुरुषधर्मत्वात् वृद्धत्वादिन्द्रियदौर्बल्यात्



७७ पृ. १२ पं. “यथा कुम्भकारो मन्त्रजातं निर्मिमाणः (१)” ८५ पृ. २७ पं. “मासायानिक” (२)  
१०९ पृ. १२ पं. “लक्षणमपि (१) पादेन कृतम् (३)”  
एवंजातीयकानि बहूनि स्वार्थितानि वर्तन्ते तानि  
द्वितीयसंस्करणे परिशुद्धानि भविष्यन्तीति गुणैकपक्षपा-  
तिनो विदुषो भूयोभूय एव प्रार्थय इति शिवम् ।

- ( १ ) “कुम्भकारोऽमन्त्रजातं”मिति शुद्धः पाठः पात्रामत्रे च  
भाजनमिति कोशात् ।  
( २ ) माहायानिक इति शुद्धः पाठः ।  
( ३ ) लक्षणमक्षपादेन कृतमिति शुद्धः पाठः ।

गवर्नमेंटसंस्कृतकालेज-  
पुस्तकालये वाराणस्याम  
१९।१।१९१४ ई०

विन्ध्येश्वरीप्रसादद्विवेदी



ॐ श्रीगणेशाय नमः ।

## ब्रह्मसूत्रभाष्यम् ।

श्रीभास्कराचार्यविरचितम् ।

जन्मबन्धयिनिवृत्तिफारणम्

ब्रह्मसूत्रमिदमुद्घयभौ(१) यतः ।

श्रौतुचित्तकमलैकभास्करम्

वादरायणसृष्टिं नमामि तम् ॥

सूत्राभिप्रायसंगृह्या स्याभिप्रायप्रकाशनात् ।

व्याख्यातं यैरिदं शास्त्रं(२) व्याख्येयं तन्निवृत्तये ॥

अथातो ब्रह्मजिज्ञासा ॥ १ ॥

चतुर्वर्त्येष्वथशब्दप्रयोगो दृश्यते । यथाऽऽनन्तर्यं भुक्ताथ प्रजति ।  
यथा पूर्वेष्टुत्तापेक्षायाम् । पूर्वं किञ्चिदुक्ता विकल्पान्तरं कर्तुमिच्छ  
चाह अथायमभिप्राय इति । यथा माङ्गल्ये ।

ॐकारश्चाथशब्दश्च ह्यावेतौ ब्रह्मणः पुरा ।

कण्ठं भिरया विनिर्यातौ तस्मान्माङ्गलिकायुभौ ॥ इति ।

यथाधिकारे अथ शब्दानुशासनमिति । तत् नाधिकारायौ  
ब्रह्मजिज्ञासाया अनधिकार्यतयाप्रापि मङ्गलार्थो मङ्गलस्य वाक्यार्थे  
ऽन्यथाभावात् पट्टद्वयनियत् अवणमालगम्यत्वात् । पूर्वेष्वुत्तापेक्षा-  
याश्चानन्तर्याव्यतिरेकात्(३) । आनन्तर्यार्थे इह गृह्यते । तत्र किमपि  
पूर्वेष्टुत्तं यत्तत्त्वं तदुच्यते पूर्वं कर्मविचारो वृत्तोऽनन्तरं ब्रह्मजिज्ञा-  
सारभ्यन्तं(४) । अत्राहुः । नायं वृत्तवर्तिष्यमाणसम्बन्ध उपपद्यते धर्म-

( १ ) उद्घयभौ - पा० २ पृ० ।

( २ ) यैरिदं शास्त्रम् - पा० २ पृ० ।

( ३ ) यद्यभिप्रायम् - पा० २ पृ० ।

( ४ ) आरभ्यन्तं - पा० २ । २ पृ० ।



जिज्ञासायाः (१) प्रागप्यधीतवेदान्तस्य ब्रह्मजिज्ञासोपपत्तेः । न चात्र-  
क्रमस्य प्रतिपादकं प्रमाणमस्ति यथा हृदयस्याग्रे ऽवद्यति अथ जि-  
ज्ञाया अथ वक्षसः (२) इति न चात्राङ्गाङ्गिभायः प्रयाजादिवत् ।  
नाप्यधिकृताधिकारो गोदोहनादिवत् । फलजिज्ञास्यभेदाच्च । अ-  
भ्युदयफलं धर्मज्ञानं (३) निःश्रेयसफलं मोक्षज्ञानं (४) साध्यञ्च ध-  
र्मस्तत्र जिज्ञास्यः सिद्धरूपं ब्रह्मात्र । चोदनाप्रवृत्तिभेदाच्च । अनु-  
ष्ठानपर्यवसायिनी तत्र चोदना ब्रह्मचोदना पुनरवबोधपर्यवसा-  
यिनी नानुष्ठाने प्रवर्तयति । यथा प्रत्यक्षादिप्रमाणं स्वरूपाद्ययोर्धकं  
न प्रवर्तकमेवं तत्त्वमस्यादिवाक्यं स्वरूपाद्ययोर्धकं न प्रवर्तकमिति ।  
यद्येवं कस्य तर्हीदमानन्तर्यमुच्यते नित्यानित्ययस्तुविवेकः शमद-  
मादिसाधनसम्पत् इहामुत्र फलोपभोगविरागो मुमुक्षुत्वं चेति ।  
एतत् पूर्ववृत्तमेतदानन्तर्यमथ शब्देनोच्यते । सत्येतिस्मिन् साधनचतुष्ट-  
ये ब्रह्मजिज्ञासोपपद्यते नान्यथेति । अतःशब्दो हेत्वर्थः यतः श्रुति-  
रेव कर्मणां क्षयित्वं दर्शयति । तद्यथेह कर्मजितो लोकः क्षी-  
यते पवमेवामुत्र पुण्यजितो लोकः क्षीयत इति । ज्ञानस्य चास्मृ-  
तरुलत्वं दर्शयति । ब्रह्मविदामिति परमिति । अतो हेतोर्ब्रह्मजि-  
ज्ञासा कर्तव्येति । अत्र श्रूमः । यत् तावदुक्तं धर्मजिज्ञासायाः  
प्रागपि ब्रह्मजिज्ञासोपपत्तोरिति । तदयुक्तम् । अत्र हि ज्ञानकर्म-  
समुच्चयान्मोक्षप्राप्तिः सूत्रकारस्याभिप्रेता । तथा च वक्ष्यति ।  
सर्वापेक्षा च यज्ञादिश्रुतेरभ्यवदिति । कर्मणि चापरिज्ञाते विचार-  
केन समुच्चयः केन नेति विभागो न शक्यते वदितुं (५) हेयोपा-  
देयप्रतिपत्त्यभावात् । पूर्ववृत्ते तु कर्मज्ञाने काम्यं प्रतिपिद्धं च  
हेयं नित्येन कर्मणा समुच्चय इति प्रतिपादयितुं शक्यते कर्मस-  
मुद्धार्यानिर्गोत्रीयापुपासनान्यत्र चिन्त्यन्ते तेषां च कर्माधिकृतपु-  
रुषविषयत्वात् । अविज्ञाते तु कर्मणि चिन्ता नोपपद्यते । पूर्वं तु  
धर्मजिज्ञासा (६) कर्तव्या पुरुषमात्रविषयत्वात् । स्थाध्यायविधेश्चा-  
र्थाश्रयोधपर्यवसानात् अधीतयेदस्य गुरुकुले तिष्ठतोऽर्थावबोधो-  
ऽवश्यम्भावीति । ब्रह्मज्ञानं तु मुमुक्षोः कस्यचिदेव न च गुरुकुल  
एव वसतः कस्मादुपायान्तरस्तापेक्षत्वात् । यत्नेन ज्ञानेनेति । तथा ।

( १ ) कर्मजिज्ञासायाः - पा० २ पु० ।

( २ ) वक्षुषः - पा० १ पु० ।

( ३ ) कर्मज्ञानं - पा० २ पु० ।

( ४ ) ब्रह्मज्ञानं - पा० २ । ३ पु० ।

( ५ ) अवबोधः - पा० २ पु० ।

( ६ ) कर्मजिज्ञासा - पा० २ पु० ।

शान्तो दान्त उपरतस्तिष्ठुः श्रद्धाविस्तो भूत्यात्मन्येवात्मानं प-  
श्येदिति विहितमुपायान्तरम् । न च स्वाध्यायविधिरुपायान्तर-  
माक्षेप्तुं क्षमः पुरुषान्तरेषु कर्मायबोधसमर्थेषु चरितार्थत्वात् आ-  
त्मनश्च बुर्बिज्ञेयत्वाद्दन्तःकरणस्य च रागाद्युपहतवृत्तित्वात् । अ-  
वघ्नादिभिर्बहुभिर्यो न लभ्यते शृण्वन्तोऽपि गृह्यो यं न विदुः ।  
आश्रयो वक्ता कुशलोऽस्य लब्धा(१) आश्रयो ज्ञाता कुशलोऽनुशिष्ट  
इतिदर्शनात् । एकमेवाद्वितीयम् अहं ब्रह्मास्मीति चाभेदज्ञानानुत्प-  
त्तेः(२) । तस्मिन्निवृत्ते तज्जिज्ञासानिवृत्तौ प्रसज्यमानायां प्रतिपन्ना-  
श्रमान्तराणां चतुर्णामप्याश्रमिणामविशेषेण वेदान्तविध्यधिकारिता  
ब्रह्मजिज्ञासेयं प्रस्तूयते । कोऽसौ विधिः । श्रोतव्यो मन्तव्यः सोऽन्वे-  
ष्टव्यः स विजिज्ञासितव्यश्च तद्विज्ञानार्थं स गुरुमेवाभिगच्छेत् ।  
महाशाला महाश्रोत्रिया इतिदर्शनात् । ननु स्वाध्यायोऽध्येतव्य  
इतिश्रवणे सत्यध्ययने प्रवृत्तिः अध्ययने च सति वेदार्थश्रवणे प्र-  
वृत्तिरितीतरेतराश्रयदोष इति चेत् । नैतद्वचम् । अध्ययनविधि-  
कारितं च श्रवणादिवाक्यस्वीकरणं तच्चाध्यापनविधिप्रयुक्तम् ।  
उक्तं च । उपनीय गुरुः शिष्यं वेदमध्यापयेदिति । शिष्याचार्य-  
सम्यन्धस्यानादित्वाद्गतो चर्पसहस्रे ऽप्यासीदिति नानयस्यादोषः ।  
श्रवणे चाभिप्रवृत्तस्य कोऽस्तावात्मेत्यपेक्षायां स्वरूपावबोधपराणा-  
मिदं सर्वं यद्यमात्मा स एषो यदणिमैतदात्म्यमिदं सर्वमित्यादीनि  
तिवेदान्तं प्रवर्तन्ते । विदिते चात्मतत्त्वे प्रत्ययावृत्तिलक्षणं त-  
दुपासनमुपदिश्यते निदिध्यासितव्यो विज्ञाय प्रज्ञां कुर्यातेति । कर्मो-  
पासनयोश्च समुच्चयो वक्ष्यते । अभेदज्ञानमभ्यस्यमानमज्ञानवास-  
नामुच्छिनत्ति रागादिवासनां च । कर्म पुनः कर्मवासनामित्युपरि-  
ष्टात् स्वास्पति । स्वाध्यायविधिकारिता इतरविधिकारिता वास्तु ब्रह्म-  
जिज्ञासातः सर्वथा धर्मजिज्ञासायाः(३) पूर्वभाषित्वं सिद्धम् । तस्मा-  
त् पूर्ववृत्ताद्धर्मज्ञानादनन्तरं ब्रह्मजिज्ञासेति युक्तम् । यदप्युक्त-  
मङ्गाङ्गिमायाभावादिति । तदप्यसिद्धम् । कर्मसमुद्धारिणो यज-  
मानस्य उद्गीथाद्युपासनानां विहितत्वात् लोकेषु पञ्चविधं सामो-  
पासीतेत्यादीनां च कर्माधिकृतस्यैवाभ्युदयार्थिनो विधानात् गोदो-  
हनादिष्वत् । यदप्युक्तं फलजिज्ञास्यभेदादिति । तदपि प्रत्युक्तम् ।

( १ ) कुशलोऽप्यनुज्ञाता - पा० २ पु० ।

( २ ) चतुषपत्तेः - पा० २ पु० ।

( ३ ) कर्मजिज्ञासायाः - पा० २ पु० ।

समुद्ययाभ्युपमात् केवलकर्मणां चाभ्युदयफलं धर्मज्ञानमिष्टमेव ।  
 जिज्ञासाभेदश्चोदनाप्रवृत्तिभेदश्चास्मत्पक्षे ऽपि न विरुध्यत इति  
 न किञ्चिद् दूषणं पद्यामः । नित्यानित्यविवेकादयोऽन्तःकरणधर्माः  
 पूर्वप्राप्रकृताः स्वशब्देन धानिर्विष्टाः कथमिव सूत्रकारस्य वि-  
 षयिता इति प्रतिपत्तुं शक्यते तेषामनयस्थितत्वात् । यदभ्युक्तं  
 कर्मणां क्षयित्वं ज्ञानस्य च निःश्रेयससाधनत्वमतःशब्देन व्यप-  
 दिश्यत इति । तदसत् । अतःशब्दो हि वृत्तस्यापदेशको हे-  
 त्वर्थतया । यथा क्षेमः सुमिक्षोऽयमतोऽहमस्मिन् देशे यस्मातीति  
 स्ववाक्योपात्तस्य अर्थाच्च गम्यमानस्य(१) हेतुत्वं वदति तद्यथेह  
 कर्मजित् इति केवलस्य कर्मणः क्षयित्वमुच्यते न ज्ञानसहका-  
 रिणः । तथा च श्रुतिः । स य आत्मानमेव लोकमुपास्ते न  
 ह्यस्य कर्म क्षीयत इति । स्वतः क्षणिकस्यापि कर्मणो ज्ञानरस-  
 विद्यस्याक्षयिफलत्वाच्च क्षीयत इत्युच्यते । कथमयमर्थो गम्यते  
 तद्वा स्यात् ततः क्षीयत इत्यनेचंयिदः कर्मक्षयमभिधायान्मयिदस्तद-  
 भायप्रतिपादनपरत्वाद्वाक्यस्य । तस्मात् पूर्वस्य कर्मज्ञानस्य(२) अ-  
 तःशब्देनोपदिश्यते हेतुत्वम् । तच्चोभयत्र ब्रह्मज्ञानं प्रति हेतुत्वमारम्भे  
 फलप्राप्तौ च । कर्मणि पूर्ववृत्ते तदपेक्षा ब्रह्मजिज्ञासा कर्तुं शक्यत इत्या-  
 रम्भे हेतुत्वं कर्मणा समुचितं ज्ञानं क्षेमप्राप्तिनिमित्तमिति फल-  
 प्राप्ती हेतुत्वम् । अन्ये पुनरन्यथा सम्यग्ध्वं वर्णयन्ति । देवादि-  
 भ्योऽनुणीभावः पूर्ववृत्तः प्रज्ञाकपायपरिपाकश्च एतदानन्तर्यमि-  
 शब्देनोच्यत इति । कथं वेदेन किल शुद्धिपूर्वं स्वाध्यायाध्ययन-  
 प्रभृति पुरुषः कर्मस्येव प्रवर्त्यते । ततः शास्त्रीयनैसर्गिकवासनयो-  
 र्भवाभिभवौ । ततश्च पुण्यापुण्ययोरुपचयापचयौ । ततश्चोत्तमा-  
 धिकाराधिधियोऽयः पुरुषो भवति । कः पुनरुत्तमाधिकाराधिधिः यं  
 प्रति कर्मभिः पुरुषो योग्यतामापाद्यते । आत्मा या अरे द्रष्ट-  
 व्यः श्रोतव्यो मन्तव्यो निदिध्यासितव्य इति । तत्र योऽयं क-  
 र्तो भोक्ता विज्ञानात्मा लोकप्रसिद्धः स दर्शनक्रियाकर्मत्वेन नि-  
 यम्यते द्रष्टव्य इति । द्रष्टव्ये च यस्तुनि विचिकित्सोपजायते कियत्  
 पारमार्थिकं कियदौपाधिकमिति नानुमानागमगम्ये(३) । ततश्च त-  
 स्मिन् रममाणस्य निरुपद्रवं परमात्मनस्त्वमुपविश्यते श्रोतव्य इ-

(१) चर्चाभाष्यभाष्यस - पा० २ पु० । (२) पूर्ववृत्तस्य ज्ञानस्य - पा० २ पु० ।

(३) नानुमानस्य - पा० २ पु० ।

ति(१) । तस्मिन् ध्यते ऽयुपगमप्रधानं ज्ञानमुपादिश्यते मन्तव्य इ-  
ति । ततो ध्यानं निदिध्यासितव्य इति । सोऽयमनेन चतुर्विधेन  
विधिना ध्यानपर्यन्ते वेदार्थं नियुज्यते तत्प्रयुक्ता चेयं ब्रह्मज्ञिज्ञासा  
प्रस्तूयते । ननु च मीमांसायामेव द्वादशलक्षण्यां शब्दव्यापारः  
कृत्स्नो निरूपितः तद्यतिरिक्तः शब्दव्यापारो नास्ति किमर्थं प्र-  
तिज्ञान्तरमुच्यते । सत्यमेवं तथापि दर्शपूर्णमासाक्षितकल्पसूत्रा-  
दिप्रयोगशास्त्रचतुत्तमाधिकाराक्षितं शरीरकं शास्त्रमारभ्यत इति ।  
अत्र यदामः । तद्विदं सम्यन्धकथनं न्यायविद्वा न भ्रूयते ।  
न हि धर्माधिकारस्य कृत्स्नस्य पुरुषसंस्कारद्वारेणोत्तमाधिकारो-  
पयोगित्वे ऽस्ति किञ्चित् प्रमाणम् । स्याध्यायविधिस्तावत् कर्माव-  
योधार्थः तदवयोधश्च तदनुष्ठानार्थो दानाद्यर्थश्च । तथाचोक्तं सं-  
घर्तेन । विद्यादानेन सुमतिर्ब्रह्मलोके महीयत इति । कर्म च  
त्रिविधं काम्यं नित्यं नैमित्तिकं च । तदपि पुरुषार्थं काम्यं ता-  
वत् स्वर्गकामः पुत्रकाम इति तावन्मात्रोपक्षीणत्वात् नान्यार्थं  
शक्यं कल्पयितुम् । यच्छब्द आह तदस्माकं प्रमाणमिति हि  
न्यायविद्वाः । न च योग्यतानाम् प्रयोजनान्तरं शब्दादवगम्यते ।  
यद्यपि नित्यं कर्म यावज्जीवं जुहुयात् सुध्यामुपासीतेति तत् पु-  
रुषस्यैव प्रत्ययायपरिहारार्थमभ्युदयार्थं च । तद्योक्तम् । अकुर्वन्  
विहितं कर्मेति । धृतिश्च भवति । त्रयो धर्मस्कन्धा इत्युपक्रम्य सर्वं  
पुण्यलोका भवन्तीति । भावनास्त्राभाव्याद्वावश्यं भाव्येन के-  
नापि सामान्येन भवितव्यमिति पुरुषार्थपर्यवसायी सर्वो विधिः  
कर्मकाण्डे । न तस्य योग्यतापादने नामापरं कार्यं शक्यमुत्प्रेक्षितु-  
मत्यन्तातीन्द्रियत्वादस्पार्थस्य । दिव्यदृशो हि ते ये कल्पयन्ति पु-  
ण्यापुण्योपचयापचयौ च पुरुषार्थो नोत्तमाधिकारोपयोगिनी वि-  
धानाभावात् । यं प्रति यो विधिः प्रवृत्तः क्रतुं पुरुषं या स तदर्थं  
एव नान्यार्थः शक्यः कल्पयितुम् । विस्तरेण तच्च समन्वया-  
दित्यत्र निराकरिष्यामः । यदप्युक्तं दर्शनक्रियाव्याप्यतया विज्ञा-  
नात्मा नियम्यत इति । तदप्यपव्याख्यानम् । तत्रात्मशब्देन पर-  
मात्मा विवक्षितः कथं याक्यशेषात् । आत्मनो वा अरे दर्शनेन  
अवणेन मत्या(२) विज्ञानेनेद् सर्वं विदितमिति सर्वविज्ञानप्रति-  
ज्ञानात् । न च सकृदुच्यरितो जीवपरः परमात्मपरश्च शक्यो



ग्रहीतुम् । एकार्थनिवृत्तत्वादेः (१) कस्मिन् प्रयोगे । किं चानधिग-  
तार्थगन्तुत्वान्विधीनां प्रत्यभिज्ञाप्रत्यक्षध्यायं विज्ञानात्मेत्यात्मवादे  
स्थापितम् । न च प्रत्यक्षे वस्तुनि विचिकित्सा अग्न्यौष्ण्यद्यत् प्र-  
त्युतानुमानागमगम्ये सत्तामात्रावगमात् तद्विशेषे विचिकित्सा  
स्यात् । तस्मादयमर्थः । परात्मदर्शनं कुर्यादिति । न च द-  
र्शने पुरुषस्य साक्षात् स्वातन्त्र्यमस्तीति दर्शनार्थः पुरुषप्रयत्नो  
विधीयते । स च निर्विषयो न सम्भवतीति श्रवणादिरूपायो  
विधीयते । श्रवणादिनोपायेन प्रयतमानस्यात्मदर्शनमुत्पद्यत इति ।  
यदप्युक्तं प्रयोगशास्त्रवद्वारज्यत इति । तदप्यपेशलम् । यथा ध-  
र्मजिज्ञासा विप्रतिपत्तिनिराकरणार्थमारब्धा तथा ब्रह्मजिज्ञासा । सु-  
तरां चात्र विप्रतिपत्तयो भवन्ति मोक्षवादिनां तीर्थकराणां व-  
हुत्वात् । न च ब्रह्मविषयो विचारो मीमांसायां कचिदधिक-  
रणे वर्तते उपदेशविचारा (२) र्यत्येन कृत्स्नस्य शास्त्रस्य पर्यव-  
सानात् । यथा च तत्र द्वादशलक्षण्या विना धर्मविचारो न  
परिसमाप्यते । तथा चतुर्लक्षण्या विना ब्रह्मविचारः । प्रतिवाक्यं  
च घचनव्यक्तीनां दुर्विशयत्वात् अज्ञानसंशयविपर्यया न निवर्तन् ।  
प्रमाणलक्षणं तु साधारणम् । श्रुत्यादिप्रमाणं चाविरुद्धमेकत्र स्थि-  
तमन्यत्रार्थीयते अधीतवेदस्य श्रोतुरेकत्वात् । यदि पुनरेकलोक्तं  
प्रमाणमन्यत्राप्युच्येत पुनरुक्तमेव स्यात् । अत एवोपवर्णाचा-  
र्यलोक्तं प्रथमपादे । आत्मवादं तु शारीरके वक्ष्याम इति । अ-  
पूर्वोक्त एव सम्बन्धः । ब्रह्मशब्देनेश्वरो गृह्यते न ब्राह्मणजातिजी-  
ववेदचतुर्मुखानां ब्रह्मणं ब्रह्मलक्षणस्य वक्ष्यमाणत्वात् । ब्रह्मणो  
जिज्ञासेति कर्मणि पट्टी कर्तृकर्मणोः कृतीति विशेषविधानात् ।  
न सम्बन्धसामान्ये । अत एव चतुर्थी विभक्तिरपि न युज्यते ब्र-  
ह्मणे जिज्ञासेति । ब्रह्मणश्चेप्सिततमत्वात् प्राधान्यं सन्वाच्ये-  
च्छाया उपसर्जनत्वात् । इष्यमाणमिह ज्ञानं प्रधानं ज्ञानमपि ज्ञे-  
यार्थमिति ब्रह्मणः प्राधान्यमुक्तम् । किं पुनरिदं ज्ञानं नाम । अत्र  
केचिन्मीमांसका आहुः । नित्यानुमेया ज्ञानक्रिया ततो घटादिवि-  
षयं संवेदनमुत्पद्यते तत् तस्याः फलमिति । यथा पाकक्रि-  
याया ओदनमिति । तदिदमयुक्तमिति धूमः । ज्ञानक्रियाकल्प-  
नायां प्रमाणाभावात् । येभ्यश्चक्षुरादिभ्यः करणेभ्यः क्रियात्प-

तिरिप्यते तेभ्य एव प्रमितिरिप्यतां प्रमितिः संवेदनमनुभव इति  
 चानर्थान्तरं, तद्भाषभाषित्वात् । आलोकेन्द्रियमनःसंस्कारेषु हि स-  
 त्तु संवेदनमुत्पद्यते इति तदभावे नोत्पद्यते । यदि पुनरपरं ज्ञानं  
 कल्प्येत तस्याप्यन्यत् तस्याप्यन्यदित्यनवस्था स्यात् । न च ज्ञान-  
 क्रियानुमाने लिङ्गमस्ति । संवेदनमिति चेत् । न । अगृहीतसम्य-  
 न्धत्वात् । यदि लिङ्गीं प्रत्यक्षाः स्यात् ततोऽनेनेदं लिङ्गं व्या-  
 तमिति शक्यते सम्यन्धो ग्रहीतुं यथाग्निधूमयोः न चात्र ज्ञानक्रिया  
 प्रत्यक्षा । यदि च प्रत्यक्षा तत एव सिद्धत्वात् किमनुमानेन ज्ञा-  
 तसम्यन्धस्यैकदेशदर्शनादिति ह्यनुमानलक्षणम् । इन्द्रियशक्त्यस्त्व-  
 र्थापत्तिसमधिगम्या इति स्थितम् । न चार्थापत्तिरस्ति इन्द्रिया-  
 र्थसन्निकर्षादनन्तरमनुभवोत्पत्तेः । अतोऽनुभव एव ज्ञानं न तद्यति-  
 रिकं किञ्चित् तस्य च ज्ञानादिवृत्तयः फलम् । पाकादिषु तूपपद्यते  
 क्रियाकारकफलानां प्रत्यक्षसिद्धत्वात् । किं पुनर्ज्ञानस्य सतत्त्वम् ।  
 केचिदादुरात्मप्रभेयमिन्द्रियज्ञारोपाधिनिर्गमा(१) विषयेषु वर्तते अ-  
 नेकच्छिद्रघटमध्यस्थप्रदीपप्रभावविति । तद्विदमसम्यग्दर्शनम् ।  
 क्षणिकमिदं रूपादिज्ञानं नित्यमात्मचैतन्यं कथं नित्यानित्ययोरपेक्ष्यम् ।  
 यदि च विषयविषयं ज्ञानमात्मचैतन्यमेव स्यात् ततः सर्वाणि  
 तानि युगपदवतिष्ठेरिति न कदाचिद्विषययिस्मरणं स्यात् । त-  
 स्मादालोकेन्द्रियादिभ्यो ज्ञानमुत्पद्यमानं निरुध्यमानं चान्यदा-  
 त्वैतन्यं चान्यदिति युक्तम् । धातुमिच्छा जिज्ञासेति प्रकृत्य-  
 र्थप्रधानेयमिच्छा धातोः कर्मण इति धातुवाच्यस्यार्थस्य ईप्सि-  
 तत्वस्मरणात् । तत् पुनर्ब्रह्म प्रसिद्धमप्रसिद्धं वा । यदि प्रसिद्धं  
 न जिज्ञास्यमथाप्रसिद्धं नितरां सोऽयमनर्थको ब्रह्मजिज्ञासारम्भः ।  
 तदुच्यते । प्रसिद्धं तावद्ब्रह्म आगमप्रमाणगम्यत्वात् सदेव सौ-  
 म्येदमग्र आसीदेकमेवाद्वितीयमिति जगत्कारणोपदेशात् ब्रह्मश-  
 द्द्व्युत्पत्तेश्च बृहतेर्भातोर्ब्रह्म यतः परं बृहदधिकं नास्ति तन्मूल-  
 कारणमेव पारिशेष्यात् कार्यप्रपञ्चे तु ब्रह्मशब्दो गौणः मुख्यपू-  
 र्वश्च(२) गौणो भवति यथाग्निर्माणवक इति । किमर्था तर्हि  
 जिज्ञासा तद्विशेषं प्रति विप्रतिपत्तिनिराकरणार्था । केचिद्वि-  
 गुणं प्रधानं जगत्कारणमाहुः । अपरे परमाणुं प्रतिजानते । अतः  
 प्रस्तूयते ब्रह्मजिज्ञासा । ब्रह्म च कारणात्मना कार्यात्मना जीवा-

त्मना च त्रिधावस्थितम् । तत्राविशेषेण ब्रह्मजिज्ञासा प्रस्तूयते  
ब्रह्मैवेवं सर्वमिति ब्रह्मशब्दस्याविशेषात् । तत्र स्वरूपं प्रमाणं च  
प्रथमेनाध्यायेन प्रतिपाद्यते । द्वितीयेन स्मृतिविरोधपरिहारः परम-  
तनिराकरणं च तर्कपादे तृतीयां च परस्परविरोधपरिहारः । तृ-  
तीयेन संसारगतिघर्णनं जीवस्यावस्थाभेदो ब्रह्मसतत्त्वं विद्यानां  
भेदाभेदविच्युरो ज्ञानकर्मसमुच्चयश्चेति । चतुर्थेन ज्ञानाद्युत्तिरर्चि-  
रादिमार्गनिरूपणं फलनिरूपणं च क्रियत इति ॥ १ ॥

किं पुनस्तद्ब्रह्मेति लक्षणमुच्यते केवलमागमैकसमधिगम्यत्यात्  
तत्प्रसिद्धमेव लक्षणं दर्शयितुमाचार्यः प्रवृत्ते ।

जन्माद्यस्य यतः ॥ २ ॥

जन्म आदिर्यस्य तदिदं जन्मादि सृष्टिस्थितिप्रलयम् । तद्गु-  
णसंविज्ञानो-बहुयीहिः यथा लभ्यकर्णमानयेति । अस्येति त्रि-  
जगन्निर्दिश्यते यत इति कारणम् । यस्मादीश्वरात् सर्वज्ञात् सर्व-  
शक्तेः परमकारणादस्य जगतो नामरूपाभ्यां व्याकृतस्य विविध-  
विभक्तभोक्तृसंयुक्तस्य नियतदेशकालफलोपभोगाधयस्याचिन्त्यर-  
चनस्य सृष्टिस्थितिप्रलयाः प्रवर्तन्ते तद् ब्रह्मेति प्रतिपत्तव्यम् ।  
उपादानं कारणं (१) चेह लक्षितम् । वैशेषिकाः पुनरनुमानेन के-  
वलं निमित्तकारणमीश्वरं साधयन्ति । बुद्धिमत्कारणपूर्वकं  
गत् सावययत्यात् कार्यत्याग्रा घटादिवदिति । तदयुक्तम् । स-  
म्यग्ब्रह्मणाभावात् । न हि सावयवेनानेन जगता ईश्वरस्य स-  
म्यग्ब्रह्मोऽनुभूतपूर्वः (२) तस्यातीन्द्रियत्वात् । बुद्धिमत्कारणपू-  
र्वकमिति च सिद्धसाधनं कर्मनिमित्तत्वात् संसारस्य कर्मणश्च  
बुद्धिमत्पूर्वकत्वात् । पुत्रादिजननमपि यत् प्रमाणान्तरसिद्धं तदपि  
बुद्धिमता क्रियते । यथा च दृष्टान्ते कुम्भकारादिः असर्ग्यः श-  
रीरेन्द्रिययाश्च कर्ता तथा दार्ष्टान्तिकेऽपि शरीरादिमत्त्वं रागा-  
दिमत्त्वं च प्रसज्यते ततश्चानीश्वरत्वम् । न च वादिनो योऽभि-  
मतो धर्मः स एव ब्रह्मात्मा न प्रतियायुक्त इति नियन्ता क-  
श्चिदस्ति । अत्यन्तातीन्द्रियं यस्तुनि साध्यमाने यावन्तो धर्मा ह-

( १ ) उपादानं कारणं निमित्तकारणं - पा० २ । १ पु० ।

( २ ) सम्यग्ब्रह्मः कारणानुभूतपूर्वः - पा० पु० ।

प्राप्ते(१) अन्वयव्यतिरेकपरिशुद्धाः सम्भवन्ति ते सर्वे प्र-  
सज्यमानाः केन धार्यन्ते । ननु धैयमनुमानोच्छेदः प्रसज्येत अ-  
नित्यः शब्दः कृतकत्वाद्वादिचदिति दृष्टान्तधर्माः सर्वे शब्दे प्र-  
सज्येरन् । अत्रोच्यते । न भवता सम्यगनुमानवृत्तं व्युत्पाद्यि प्र-  
माणान्तरगोचरे हि लिङ्गिनि तेन धारिता धर्मा निवर्तन्ते पा-  
प्यत्वादयः यः पुनः प्रत्यक्षाद्यविरुद्धो नित्योऽनित्यो वेति प्रतिपा-  
यते स तत्र हेतुना साधयितुं शक्यते अत्र पुनः सावयवत्वादित्य-  
नेन हेतुना यावन्तो धर्माः प्रतिबद्धास्ते सर्वे प्रसज्यन्त एव । धारुक्तव-  
त् प्रतिधारुक्तमपि दूषणं प्रहीतव्यम् । एवं सावयवत्वादिति चानेका-  
न्तिको हेतुः न केवलमयं विरुद्ध एव कथं बीजादङ्कुरो जायते न  
तत्र बुद्धिमत्कारणपूर्वकत्वम् । प्रत्यनुमानं च क्षित्यादीनि धातुपर्य-  
न्तानि कार्याणि न भवन्तीति महाभूतशब्दवाच्यत्वादाकाशवत् ।  
अतः सावयवत्वात् कार्यत्वादित्यादयो हेतवो हेत्वाभासा इति स्थि-  
तम् । अत एवेवं सूत्रमनुमानप्रदर्शनार्थं न भवति किं तु धेदवाक्य-  
प्रदर्शनार्थं किं पुनस्तद् यतो वा इमानि भूतानि जायन्ते येन जा-  
तानि जीवन्ति यत्प्रयुन्त्यभिसंविशन्तीति ॥ २ ॥

जन्मादिकारणं ग्रहोति कथमयमगम्यते न हि पूर्वसूत्रे विशिष्योक्तं  
येन प्रमाणविशेषावधारणं स्यादत आह ।

शास्त्रयोनित्वात् ॥ ३ ॥

शास्त्रं यानिः प्रमाणं यस्य तदिदं शास्त्रयोनि ग्रह्य तस्य  
भावः शास्त्रयोनित्वं शास्त्रप्रमाणकत्वादिति यावत् । अत्र केचिदा-  
हुः । प्रपञ्चप्रविलापनद्वारेणात्मनः कार्यत्वाप्रयोगविषयत्वमतश्च  
शास्त्रयोनित्वं न च स्वत उपाधिनियन्धनायाश्च कर्तव्यतायाः प्रामा-  
ण्ये कश्चिद्विशेष इति । तदिदं निष्प्रमाणकममिहितम् । नित्य आत्मा  
कथं कार्यत्वं प्रतिपद्यते कार्यश्चेद्वद्वदित्यः स्यात् कार्यश्च नित्यश्चेति  
परस्परव्याहतं यचनं न चान्यस्मिन् कृते अन्यः कृतो भवति न हि  
घटे कृते नभः कृतं भवति यदि ध्रुतिर्द्युयादात्मानं कुर्यादिति तदा  
अशक्योपदेशादप्रमाणं स्याद् यथाग्निना सिञ्चेत्तद्वद्वेनादीपयेदिति  
यचनमप्रमाणम् । अथैतद्दूषणमयात् प्रपञ्चप्रविलापनं कुर्यादिति



वाक्यार्थं कल्पयेत् तदप्यशक्यत्वात् प्रविलापनस्याश्रुतत्वाच्च न हि पुरुषमात्रेण पृथिव्यादीनि महामूतानि प्रविलापयितुं शक्यन्ते समाहिते मनसि सुषुप्ते वा सर्वे तिरोहितं व्युत्थितस्य तदेव सर्वं पुरतोऽवतिष्ठते न च प्रपञ्चप्रविलापने कश्चिदुपायोऽस्ति न हि प्रपञ्चेनैव प्रपञ्चप्रविलापनं शक्यं कर्तुमनवस्थाप्रसङ्गात् सोऽप्यन्येन तस्याप्यन्येन तस्याप्यन्येनेति(१) । साधारणे वा प्रपञ्चः प्रविलाप्यते विविष्टो वास्ति । आत्मीयबन्धकारणस्याविद्याकामकर्मलक्षणस्य विनाशनं प्रपञ्चप्रविलापनं यदि मन्यसे तत्र नास्ति विसंवाद इति साधारणे च प्रविलापिते सर्वमुक्तिप्रसङ्गः शुकेन व्याससूनुना विनाशितं जगदद्य न दृश्येत । प्रपञ्चप्रविलापनविषयश्च(२) नियोगो नियोज्यपुरुषादिसापेक्षत्वात् । तत्र यदि कर्ता प्रविलापिता स्यात् तदेदानीं नियोगः क्रियेत नियोगोऽपि कार्यरूपश्चेत्(३) क्रियावतः प्रपञ्च एव वा न च प्रपञ्चरूपेण नियोगेन प्रपञ्चप्रविलापनं सम्भवति तुल्यत्वात् न च नियोगः कारकत्वनोपवर्त्यते कार्यत्वेन परं न च साध्यत्वेन साधनान्तरं प्रपञ्चरूपमभ्युपगन्तव्यमिति कुतः प्रपञ्चप्रतिपादनप्रविलापनसम्भवः । किं च प्रतीतिवेद्यायामेवात्र प्रविलयोऽभ्युपगम्यते अन्यत्र पुनरग्रिहोत्रादौ प्रतीतिकालोऽन्योऽनुष्ठानकालोऽन्यः यदि च प्रतीतिमात्रेण नियोगसिद्धिरिहेष्यते तथा सर्वत्रेत्यनुष्ठानलोपः प्रसज्येत न हि प्रविलयः कर्तव्य इति ज्ञानमात्रात् प्रविलयो जायते न च ध्यानं प्रविलयहेतुः ध्यातृध्येयाविप्रपञ्चोत्पत्तिर्वाङ्मनानाच्च व्युत्थितस्य पृथिव्यादीनां तथावस्थानात् । किं च प्रविलापनं व्यापारः किं वा अभाव इति यदि व्यापारः प्रपञ्चस्तद्वत् एव अथाभावस्तदा तद्विषयो नियोगो नोपपद्यते तस्यावस्तुत्वप्रतिष्ठानात् । न हि दाशविषाणविषयो नियोगः सम्भवति । अत एव कर्मकाण्डेऽपि न फलञ्च भक्षयेदित्येवमादिषु नियोगानुपपत्तिरित्यलमिति प्रसङ्गेन । अथात्मज्ञानविषयो नियोगः परिकल्प्येत आत्मज्ञानं कुर्यादिति । तदप्ययुक्तम् । ज्ञानस्यापुरुषतन्त्रत्वात् । क्रिया हि कर्तुमन्यथा वा कर्तुं शक्यते अभ्येन गच्छति पद्भ्यां वा पुरुषेच्छानुरोधित्वात् न ज्ञानं पुरुषेच्छामनुरुध्यते प्रमाणप्रमेयवशावर्तित्यात् तदुपायस्तु शक्यते विधातुमनुष्ठानं च ध्वजणादिः । न तु साक्षात् स्वे-

(१) तस्य तस्याप्यन्येनेति - पा० २।१५०।

(२) प्रविलयविषय - पा० २।१५०। (३) कार्यरूपश्चेत् - पा० २।१५०।

च्छया ज्ञानं पुरुषो निष्पादयितुं शक्नोति । ननु च स्वाध्यायविधिना ज्ञानं विधीयते । न । तत्राध्ययनं विधीयते अर्थज्ञानं तु फलं तच्च स्वप्रमाणादग्निहोत्रादिवाक्यात् स्वप्नमेवेत्ययं (१) जायते न पुरुषेच्छयेति । इदं च भवान् पृष्ठो व्याचष्टां किमात्मज्ञानमुत्पन्नमनुत्पन्नं येति । यद्यनुत्पन्नं विपयासिद्धिर्न नियोगसिद्धिर्विषयसिद्धयर्हि नियोगसिद्धिरिष्यते यथा स्वर्गकामो यजेतेति यागसिद्ध्या नियोगसिद्धिस्तद्वद्वापि स्यात् । अथ श्रवणादिनोपायेनोत्पन्नं ज्ञानं तदा तेनैव पुरुषार्थसिद्धेः किमन्तर्गतानां नियोगेन कल्पितेनेति (२) । तथा च धृतिः । तमेव विदित्वा तिमिरयुमेति नान्यः पन्था विद्यते ऽयनायेतीति । ज्ञाननियोगयोश्च यदि सम्यन्धो नेष्यते अनन्धितो वाक्यार्थः स्यात् । अथ सम्यन्धोऽस्ति तत्रापि गुणप्रधानयोः परस्परसम्यन्ध इत्यवश्यमेकस्य गुणभावोऽन्यस्य प्राधान्यं यदि नियोगो ज्ञानार्थः स्यात् । नियोगस्य वाक्यार्थतया सर्वत्र यत् प्राधान्यं प्रतिज्ञातं तर्जयिते । अथ ज्ञानं नियोगसिद्धयर्थं ततो मुक्त्यर्थत्वं (३) न स्यात् न चोभयार्थत्वे प्रमाणमस्ति न च नियोगो मुक्त्यर्थः अधृतत्वात् तमेव विदित्वेति ज्ञानस्यैव साक्षादुपदेशात् । न च ज्ञानशब्देन नियोगो विधीयत इत्यत्र नियोगपरिकल्पनं कल्पनमेवेत्युपरम्यते ॥ ३ ॥

ननु च शास्त्रयोनित्वं ब्रह्मणो नोपपद्यते कस्मात् कार्यपरत्वाद्देवस्य । तथाहि चोदनालक्षणोऽर्थो धर्मः तस्य ज्ञानमुपदेशः तद्भूतानां क्रिया-  
 न समाप्तायः आत्मायस्य क्रियार्थत्वादानर्थक्यमतदर्शनामिति कार्यपरत्वेनैव तत्रतत्रानुक्रमणात् । न च सिद्धरूपे ब्रह्मणि विधिः सम्भवति साध्यार्थविषयो हि सः स्वर्गकामो यजेतेत्यातशब्देभ्यः क्रियाप्रतीयते सिद्धरूपे च यस्तुनि वाक्यं प्रयुज्यमानं प्रमाणान्तरसापेक्षं यथा पचति गच्छतीति प्रमाणान्तरेणोपलभ्य प्रयुक्ते न च लोके स्वरूपपरः प्रयोगो दृश्यते । ननु नायं सर्पो रज्जुरेवेति दृश्यते । नैतद्वयम् । तत्रापि विधिरप्याहियते माभेरीरिति वृद्धव्यवहारे यत्परः प्रयोगो दृश्यते तत्परो वेदो भवितुमर्हति तत्पूर्वकत्वात् तद्व्यवहारस्य । किं च कार्यपरेषु वाक्येषु प्रयुज्यमानेषु पदानां वाचकशक्तिरवधार्यते तेन गामानयाभ्यमानयेति तथा शुक्लां गां कृष्णमित्येवं जातिगुणक्रियायचनानां बहुशः प्रयोगदर्शनात् सम्यन्धव्युत्पत्तिर्भवति न च स्थ-

( १ ) प्रमेर्विषयं - पा० २ पृ० ।

( २ ) जन्तितन - पा० २ पृ० ।

( ३ ) प्रपञ्च - पा० १ पृ० ।

रूपे व्युत्पत्तिर्दृश्यते अतो व्युत्पत्तिश्चान्या स्वरूपावगतिः । अतो वेदान्तवाक्यानां कर्मापेक्षितकर्तुः स्वरूपसमर्पणेनार्थवत्त्वं जपार्थत्वं वा । तथा चोक्तम् । कर्मापेक्षाः सर्वे वेदान्ता इति केचिदेवं मीमांसका मन्यन्ते । अपरे पुनर्मीमांसकदर्शनानुसारिणो वेदान्तमेवं समन्वयन्ति (१) । प्रतिपत्तिविधिविषयतया शास्त्रयोनित्वं न स्वरूपपरतया । तथा च विधिः । श्रौतव्यो मन्तव्यः सोऽन्येष्टव्यः स यिर्जिज्ञासितव्य इति । कोऽसावात्म्येष्टव्यायां सर्वेषां वेदान्तवाक्यानां स्वरूपप्रतिपादनार्थानां सदेव सौम्येदमग्र आसीदित्येवमार्वादीनां तादर्थ्येनोपयोग इति कृत्स्नो वेदान्तः कार्यपर इति । भवतु तावद्वेदान्तगतानां वाक्यानामेवमद्वैतात्मप्रतिपत्तिविधिपरत्वेन समन्वयः कर्मकाण्डस्य तु कथं समन्वय इति न चान्यतरस्य परित्यागः प्रामाण्याविशेषात् । अत्रोच्यते । भेदभेदविषययोः कर्मज्ञानकाण्डयोः परस्परविरोधादन्यतरानुगुण्येनान्यतरस्याख्येयम् । तत्र निःश्रेयसफलप्रतिपादनपरस्य वेदान्तस्य न कर्मविधिशेर्त्येन व्याख्यानं युक्तं कर्मविधीनां तु तादर्थ्यं शक्यमवगन्तुं कथमन्ययिकं प्रासङ्गिकं च द्विविधं कार्यं दृश्यते । स्वर्गकामो ग्रामकाम इत्यान्वयिकं कार्यम् । प्रासङ्गिकं पुनः स्याभाषिकीनां बाह्याभ्यन्तरप्रवृत्तीनामुपरम् । कल्मषक्षयान्नियोगनिष्ठस्य च रागादिक्षयो दृष्टानुभविक्भोगेष्विति । तत्र यद्यपि कर्मविधिमिरान्वयिकं कार्यमाधितं तथाप्युत्तमाधिकारविधिना प्रासङ्गिकं कार्यमपेक्षितमिति तदेव प्राधान्येन विवक्ष्यते नैसर्गिकामिनिवेशसिद्धं च भेदमाधित्य कर्मविधीनां प्रवृत्तेरविरोधः । यथा द्येनविधिः शास्त्रान्तरनिषिद्धं हिंसाविषये न हिंस्यात् सर्वभूतानीति मिथ्यादर्शिनं प्रतिषेधमतिक्रम्यावस्थितं पुरुषमाश्रित्य प्रवर्तते । दृश्यते च लोके मिथ्याविषय उपदेशस्तत्त्वज्ञानार्थपरः यथा किल कश्चिद्राजपुत्रः तत्स्वरै (२) निर्पाद्वराजाय निर्बन्धितस्तेन चासां पुत्रत्वेन परिगृहीतो म्लेच्छाचाराभिरतिरेकास्ते तं राजमन्त्री तत्रागत्य म्लेच्छजात्यनुगुणमेवाचारं कश्चिदनुयर्ण्य पश्चाद्राजपुत्रोऽसि त्वं न म्लेच्छपुत्र इति प्राहिते समस्तम्लेच्छाचारं हित्वा स्वरूपमेव प्रतिपद्यत इति । तस्माद् वेदान्तानां प्रतिपत्तिनियोगपरत्वं न स्वरूपपरत्वमिति प्राप्ते भ्रूमः ।

तत्तु समन्वयात् ॥ ४ ॥

तुशब्दः पूर्वपक्षं व्याचर्तयति । ब्रह्मस्वरूपं शास्त्रमवबोधयति न केवलं कार्यमेव कुतः समन्वयात् । समन्वितानि हि ब्रह्मस्वरूपप्रतिपादनपरत्वेन सृष्टिप्रकरणगतानि वाक्यानि सदेव सौम्यमम्र आसीदात्मा वा इदमेक एवाग्र आसीत् तस्माद्वा एतस्मादात्मन आकाशः सम्भूत इत्येवमादीनि । न च तेषां ब्रह्मपराणामर्थान्तरकल्पना युक्ता भूतहान्यश्रुतकल्पनाप्रसङ्गात् । न च कार्यं धेयं प्रामाण्यं प्रतिपत्तुं युक्तं स्वरूपावबोधे ऽपि प्रामाण्यस्याविशिष्टत्वादपौरुषेयत्वं हि प्रामाण्ये कारणं तच्चाविशिष्टम् । अथोच्यते अग्निहोत्रादिवाक्येषु कार्यावगतिः प्रामाण्ये कारणमिति । तदयुक्तम् । चैत्यवन्दनवाक्ये ऽपि प्रसङ्गात् । अथापौरुषेयत्वे सत्यनपेक्षत्वात् प्रमाणता तदप्यनपेक्षत्वं वेदान्ते ऽपि तुल्यं लोके वेदे च पदानां स्वार्थप्रत्यायने ऽनपेक्षत्वमवशिष्टम् । वाक्यानां तु लौकिकानां स्वरूपे कार्यं वा प्रमाणान्तरापेक्षायां प्रामाण्यं तदभावे ऽप्रामाण्यं यथा खपुष्पं तिष्ठति खपुष्पं पश्येति वैदिकानामपौरुषेयत्वादनपेक्षत्वं प्रमाणान्तरानधिगतत्वाच्च मूलकारणस्य नापरनिष्ठितत्वं कार्यत्वं वा प्रामाण्ये कारणं किं त्वनधिगतार्थगन्तृत्वम् । यथा हि प्रत्यक्षप्रमाणं सिद्धरूपावबोधकं तद्वत् सृष्टिवाक्यमपि भविष्यति । न च कार्यप्रतिज्ञायां तव प्रमाणान्तरव्यतिरिक्त इष्टान्तोऽस्ति । यत्तुक्तं स्वरूपपरः प्रयोगो नास्तीति । तदपर्यालोचितवचनम् । कार्यवच्च स्वरूपे प्रयोगो दृश्यते नायं संपां रज्जुरेवेति नात्र विधिपदाध्याहारस्यावसरः रज्जुतत्त्वावबोधे हि भयं निवर्तते तदभावे विधिज्ञतेनापि भयं न निवर्तते सम्पूर्णत्वाच्चापि वाक्यस्य नाध्याहारसम्भवः । यदा तु वादिना वाक्यं प्रयुज्यते प्रतिवादिनं प्रति नित्यः शब्दः तस्येन प्रत्यामप्राप्तात् सामान्यवादिति तदपि वस्तुतत्त्वावबोधार्थं न तत्र विधिविद्यते हेतुशलात् तत्रार्थप्रतिपत्तिर्न विधियलात् न्यायसहस्रप्रतिपादकं च भाष्यं न विधिपरम् । तथा क गतो देवदत्त इति पृष्टे तीर्थयात्रां गत इत्युत्तरम् । एवं तत्रतत्र द्रष्टव्यम् । ननु स्वरूपावबोधने सत्यपि किं कार्यमित्याकाङ्क्षा जायते । सत्यं कार्यवाक्यं ऽप्यपेक्षाविशिष्टा याहि माणवधेत्युक्तं किमर्थमिति पृच्छति भोक्तुमिद्युत्तरं दीयते । स्वरूपपरं कार्यपरं वा वाक्यं किञ्चित् प्रयोजनमुद्दिश्य प्रयुज्यते न प्रयोजनशून्यामत्येतावानत्र नियमः प्रयोजनं च नियोगमयेति नास्ति नियमः । यथा कर्मकाण्डे स्वर्गादिप्राप्तिः फलसम्प्रा-



पर्यग्राप्तिः फलमित्युपशम्यतु भवान् । यच्चोक्तं कार्यपरेषु सम्य-  
न्धग्रहणात् तत्रैव तेषां शक्तिर्नान्यत्रेति । तत्रोच्यते । यद्येवं कार्ये  
ऽप्यग्निहोत्रादौ तेषां शक्तिः सुबुद्धिमा प्रत्यक्षानुमानपरिच्छिन्ने ऽर्थे  
लौकिके व्यवहारे शक्तिदर्शनात् । किं च सम्यन्धग्रहणकाले यद्य-  
द्विशेषणं दृष्टं देशकालप्रयोक्तादि तत्सर्वं शक्तेर्नियामकं स्यात् । अथ

सम्यन्धग्रहणोपायः प्रत्यक्षादि यद्विप्यते ।

कार्यं च तद्वदेवेति तत्र शक्तेर्नियामकम् ॥ इति ।

इतश्च कार्यमनियामकं नित्यत्वात् सम्यन्धस्य यस्तथानित्योऽर्थः  
पादादिकारकं सोऽनुरुध्यते । किं च

उपेयवेदनं यावदुपायानां प्रतीक्षणम् ।

उपेये तु विदिते नोपायान्तरमपेक्ष्यते (१) ॥

यथा रत्नपरीक्षाशास्त्रं रत्नस्वरूपसंवेदनार्थं स्वरूपे विदिते  
पद्माश्लोपायः पुनरपेक्ष्यते । किं चान्यथ्यतिरेकाभ्यां पदशक्ते-  
र्धिनिर्णयः प्रतिपदं च यत्तच्चवगमो न पदसमूहस्य । ननु च  
पदान्तरापेक्षं तत् प्रयुज्यते ततश्च वाचकस्यैव वाचकशक्तिर्न-  
कस्य पदस्य । अत्रोच्यते । मुख्यमस्तीति किं नाम न प्र-  
लप्यते । यदि पदान्तरापेक्षा पदस्य वाचकशक्तिः स्यात्  
ततो गामानयेत्यत्र प्रयुक्तस्य गोपदस्य गां पश्येत्यत्र वाचकशक्ति-  
र्न स्यादानयेतिप्रयोगाभावात् । ततश्च प्रतिवाक्यं सम्यन्धग्रह-  
णैव स्वातन्त्र्यं न व्यवहारः कश्चित् सिध्येत । किं चाभ्यमानयेत्या-  
नयेतिसन्निधानादध्यपदस्य गोत्वं वाच्यं स्यात् स्वतोऽर्थाभावात् ।  
अथाभ्यशब्दस्याभ्यत्वं वाच्यमिति अभ्युपगम्यते गोशब्दस्य गोत्वं  
सिद्धं तर्हि प्रतिपदमर्थमेवो न पदान्तरसन्निधिनिर्मितम् । शक्ति-  
मतामेव पदानां सहप्रयोगः प्रयोजनापेक्षः कारकाणामिव काष्ठा-  
दीनाम् । न पदत्वसामान्य(२)गता वाचकशक्तिः सर्वत्र सर्वार्थ-  
प्रतीतिप्रसङ्गात् । अतः पदविशेषगता वाचकशक्तिः सा च प्रति-  
पदमन्यथ्यतिरेकसामाख्यादित्यतोऽभिधीयमानानां पदार्थानाम-  
न्यथो नाभ्यताभिधानं शक्तितोऽवस्थितम् । न च सर्वेषां पदानां कार्यं  
वाच्यं पर्यायरथेन सहप्रयोगानुपपत्तेः तरुणादपराद्वयत् । अन्यथ-  
्यतिरेकाभ्यां लिङादिप्रत्ययवाच्यत्वं कार्यत्वं कार्यस्यातो यत्र लि-

(१) नोपायः पुनरपेक्ष्यते - पा० १ पु० । (२) सामान्यगता - पा० १ । १ पु० ।

कौट्यः प्रयुज्यन्ते तत्र कार्यपरः पदसमन्वयः यत्र तु प्रमाणान्तरा-  
नधिगतस्वरूपप्रतिपादनं न तत्र तत्पर इति द्रष्टव्यं न सर्वत्रैकरूपा-  
पादने खेदनीयं मनः । यदि च दुर्ग्रहचलेन सर्वत्र कार्यपरत्वं धर्ष्यते  
सर्वत्र सर्वशक्तीश्वरस्य तत्त्वं न सिध्यति कुतः

• विध्यर्थवाचमन्तात्मा त्रिधा येषां व्यवस्थितः ।

स चेदिष्टः कार्यपरो न स्वरूपे प्रमाणता ॥

किं केन कथमिति इयंशपेक्षो विधिः । इयंशव्यतिरिक्तं (१) च नि-  
योगो नाक्षिपति । शेषस्य वाक्यजातस्य सोऽरोर्वादित्यादेः स्तुभ्य-  
र्थेन समन्वयः । मन्तात्मा च प्रयोगस्मारकत्वेन अतो निरतिशयान-  
न्दग्रहस्वरूपप्रतिपादकप्रमाणाभावः । अथवा तत्परत्वमिष्यते का-  
र्यपरता हीयेत । नोभयपरत्वं वाक्यभेदप्रसङ्गात् । तस्माद्वदयं स्वरू-  
पपरत्वमेवेष्टव्यमीश्वरमिच्छतेति । पट्टश्च प्रपाठको जगत्कारणप्रति-  
पादनपरत्वेनानेकैर्दृष्टान्तैः पर्यवसितः तद्धास्य (२) विजिज्ञासुरित्यु-  
पसंहारात् ।

वाक्यतात्पर्यतः कल्प्यमत्यन्तातीन्द्रियं यदि ।

तात्पर्यं किमभिप्रेतं तच्छब्देन किमुच्यते ॥

नियोगस्य वाक्यार्थत्वेनाज्युपगमात् सैमस्तस्य पदजातस्य तत्प-  
रत्वं प्रसज्यते । प्रपञ्चविषयश्च नियोगो निष्प्रपञ्चं ब्रह्म तयोः पर-  
स्परविरोधादसमन्वयः अंशत्रयव्यतिरिक्तत्वाच्च ब्रह्मतत्त्वं नियोग-  
सिद्धौ नापेक्ष्यते ऽनुष्ठानभिः । न च नियोगस्य वाक्यार्थत्वे मीमां-  
सायां भाष्याक्षरं शारीरके वा सूत्राक्षरं सूचकमस्ति । भावनाया-  
स्तु पुरुषप्रयत्नरूपाया वाचकं भाष्याक्षरं सूत्राक्षरं च विद्यते । भा-  
ष्याक्षरं तावत् ये प्राहुः किमपि भावयेदिति ते स्वर्गकामपदसम्यन्धा-  
त् स्वर्गं भावयेदिति श्रूयुरिति भावार्थाधिकरणे स्पष्टम् । सूत्राक्षरमपि  
कृतप्रयत्नापेक्षस्त्विति । शरीरेन्द्रियमनसामात्माधिष्ठितानां चेष्टावि-  
शेषः प्रयत्नः सर्वथात्वर्थसाधारणः धात्वर्थस्तु परस्परं भिद्यन्ते प्र-  
यत्नस्तु न भिद्यते नदीसन्तरणकाष्ठभेदेन गमनादिषु विस्पष्टमसौ ल-  
क्ष्यते स एव च साध्यत्वाद्वाक्यार्थो लोकयेद्योः नियोगस्तु तदस्यां  
रागाद्विद्यप्रवृत्तौ निमित्तमात्रं न वाक्यार्थ इति स्थितम् । यदुक्तं येषां  
न्तानां कर्तृप्रतिपादनपरत्वं वा अपार्थक्यं चेति । तदेवं सति निरस्तम् ।

न हि जगत्कारणं ब्रह्म कर्मसु कर्तृत्वेन नियुज्यते जीयस्तु नियुज्यते  
 तस्य चास्तित्वं प्रत्यक्षेणात्मवादे(१) साधितमिति न वेदान्तवाक्या-  
 पेक्षा। प्रकरणाद्यभावाद्यन कर्मशेषत्वं वेदान्तानाम्। यदप्युक्तं कर्मवि-  
 धीनां कार्यद्वयमान्वयिकं प्रासङ्गिकं चेति। तदुत्प्रेक्षामात्रम्। आन्ययिक-  
 मेवैकं कार्यं श्रुतत्वात्। इयंशापेक्षो हि विधिः फलांशं करणांशमिति-  
 कर्तव्यतांशं ज्ञापेक्षते। परिपूर्णं च इयंशे विधिः परिसमाप्तः कथं  
 कार्यान्तराय कल्पते न च नैसर्गिकप्रपञ्चोपरमः कर्मानुष्ठानमात्रेण  
 भवति यदा ज्योतिषोमादिषु प्रवर्तते तत्रापि यजमानर्धिग्रहचम-  
 सादिप्रपञ्चोऽस्त्येव चक्षुरादिभिश्च रूपादिदर्शनस्य क्वचित्(२) प्रपञ्च-  
 स्योपरमः कस्यचिदुद्भव इति न प्रपञ्चोपरमः प्रयोजनं दृश्यते न च  
 कर्मणि प्रवृत्तानां त्रिवर्गपराणामात्मज्ञानोत्पत्तेः प्रागवस्थायां ध-  
 र्त्तमानानां दृष्टादृष्टविषयोपयोगश्च नियतते कर्मिणां तु सुतरां रा-  
 गो विद्यते। तथा चोक्तं भगवता। भोगैर्धर्मप्रसक्तानामिति। श्रुति-  
 रपि। यत् कर्मिणो न प्रवेदयन्ति रागादिति। तस्मात् प्रसङ्गिकं फल-  
 मेवासिद्धम्। यद्यप्यस्ति तथाप्ययिबक्षितं यश्चार्थादर्थो न स चोदनार्थ  
 इतिन्यायात्। तथा च स्तुतिशास्त्राधिकरणे स्तुतिसंशयोः(३) श्रुत-  
 मपूर्वमेव प्रयोजनं देयतास्मरणं प्रासङ्गिकमिति स्थितम्। ऐन्द्रचा गा-  
 र्हपत्यमुपतिष्ठत इति च गार्हपत्योपस्थानं प्रयोजनं गम्यमानमिति  
 नेन्द्रोपस्थानम्। यथा च प्रकृतिर्विकृतिं नापेक्षते परिपूर्णत्वात् विकृ-  
 तिश्च पुनः प्रकृतिमपेक्षतेऽपरिपूर्णत्वात्। एवं पूर्वं वेदमप्यु-  
 परं नापेक्षते स पुनः पूर्वमपेक्षते। वेदान्तवाक्यैरेव ज्ञानसहकारि-  
 तया नित्यकर्माणदेशात् तमेतं वेदानुवचनेनेति। ततश्चात्मज्ञानाधिकृत-  
 स्य कर्मभिर्विनापवर्गानुपपत्तेः ज्ञानेन कर्म समुच्चीयते। यत् पुनः केय-  
 लकर्मिभिः क्रियमाणं कर्म पुरुषयोग्यतापादनद्वारेणोत्तमाधिकारवि-  
 धिशेषत्वं प्रतिपद्यते। तदुत्प्रेक्षामात्रेण कल्पितम्। न च लौकिकेन दृ-  
 ष्टान्तेन वैदिकोऽर्थो निरूपयितुं शक्यते अनुमानादीनामविषयत्वात्।  
 यदप्युक्तं भेदाभेदयोर्विरोध इति। तदभिधीयते अनिरूपितप्रमाण-  
 प्रमेयतत्त्वस्येदं चोच्यम्।

एकस्यैकत्वमस्तीति प्रमाणादेव गम्यते।

नानात्वं तस्य तत्पुर्थं कस्मान्नेदोऽपि नेष्यते ॥

(१) ब्रह्मनिरात्मवादे - पा० १ पु० १। (२) क्वचित् भस्माद्यन् - पा० २। ३ पु० १।

(३) क्षीति संभवः - पा० २ पु० १।

यत् प्रमाणैः परिच्छिन्नमविरुद्धं हि तत् तथैव ।

वस्तुजातं तथाभावि भिन्नाभिन्नं प्रतीयते ॥

न ह्यभिन्नं भिन्नमेव वा क्वचित् केनचिद् दर्शयितुं शक्यते । सत्ता-  
द्येयत्वद्रव्यत्वादिसामान्यात्मना सर्वमभिन्नं व्यक्तात्मना तु परस्पर-  
वैलक्षण्यवन्निभम् । तथाहि

प्रतीयते तदुभयं(१) विरोधः कौश्ल्यमुच्यते ।

विरोधे चाविरोधे च प्रमाणं कारणं मतम् ॥

एकरूपं प्रतीतत्वात् द्विरूपं तत् तथेप्यताम् ।

एकरूपं भवेदेकमिति नैश्वरमापितम् ॥

ननु शीतोष्णयोर्यथा परस्परं विरोधस्तथा भेदाभेदयोः किमि-  
वमुच्यते नास्ति विरोध इति । अत्रोच्यते । भयतः प्रज्ञापराधोऽयं  
न वस्तुविरोधः कार्यं सहानवस्थानं छायातपयन्निभदेशयतिस्थं  
च शीतोष्णवद्विरोधो नाम एतदुभयमिह कार्यकारणयोर्वैलक्षण्यप्र-  
शयोर्नास्ति तदुत्पत्तेस्तत्रैवावस्थितेस्तत्रैव प्रलयात् । विरोधे हि  
अयमेतन्नोपपद्यते । न हि कृशानुनाङ्कुरोत्पत्त्यादिलक्षणः सम्य-  
न्धो दृश्यते । कारणेन हि मृत्सुवर्णादिना कार्यं सर्वदानुस्यूतं दृश्य-  
ते । तत्राक्षिणी निमील्य परस्परासङ्गतिलक्षणेो विरोधो वेयात्याद(२)  
वक्तव्यो भवेत् प्राथमिकभ्रोग्रियधोत्रप्रतारणार्थं वा । शीतो-  
ष्णयोर्मिन्नाधारवर्तिनोर्न कदाचिदुत्पाद्योत्पादकलक्षणः सम्यन्धो  
साधाराधेयलक्षण इति युक्तस्तयोः परस्परं विरोधः । तस्माच्छी-  
तोष्णवदित्ययुक्तं दृष्टान्ताभिधानम् । अत्र प्रागल्भ्यात् कश्चिदाह ।  
यथा संशयज्ञानं स्वाणुर्या पुरुषो वेत्यप्रमाणं तथा भेदाभेदज्ञान-  
मिति । तदसत् ।

परस्परोपमर्देन न कदाचित् सहस्थितिः ।

प्रमेयानिध्यायैव संशयस्याप्रमाणता ॥

अत्र पुनः कारणं पूर्वसिद्धं मृत्सुवर्णादिलक्षणं ततः कार्यं  
पञ्चाज्जयमानं तदाश्रितमेव जायते । कारणसमानार्था हि फा-  
र्यत्रुजिर्न कारणस्वरूपापमर्देन देशतः कालतो वा पृथग्भूतं का-  
र्यं दृश्यते । तस्माद् यत्किञ्चिदेतत् यत् प्रपञ्चे मिथ्यात्वप्रतिज्ञानम् । न



च पुरुषापेक्षया मिथ्यात्वं सत्यत्वं वा प्रपञ्चस्य कल्पयितुं शक्यं  
मुमुक्षून् प्रति मिथ्या इतरान् प्रति सत्यमिति । न हि रूपमन्धान् प्र-  
ति असत्यमितरान् प्रति सत्यमिति शक्यं वक्तुम् । न हि पुरुषस्व-  
रूपानुरोधिनो भाषा येन तदपेक्षया सत्यत्वमसत्यत्वं वा भजे-  
रन् । तथा च

नरभेदाच्च हि ज्ञेया वस्तुनः सदसत्यता ।

न हि रूपमनन्धानां सत्यमन्धेष्वसद् भवेत् ॥

यथा सहस्ररश्मिः स्तुवन्तं निन्दन्तं च तपति । किं च मुमुक्षून्  
प्रत्ययस्तुत्वमितरान् प्रति वस्तुत्वमिति युगपत् तथ्यमिथ्यात्वप्र-  
सङ्गः । किं च

प्रपञ्चास्तित्वमज्ञस्य तस्यैव ज्ञानिनः पुनः ।

स एव किल नास्तीति कथं सङ्गो(१) वचो भवेत् ॥

न हि द्विचन्द्रः प्रागासीत् पश्चाच्चास्तीति युज्यते ।

द्विचन्द्रज्ञानतुल्यत्वं प्रत्यक्षादेस्त्वपेक्ष्यते ॥

मिथ्यात्वं किलागमेन प्रत्यक्षादिज्ञानस्य प्रतिपाद्येत इत्यभ्युपग-  
मात् सर्वदैवं मिथ्यात्वं द्विचन्द्रज्ञानवदिति युक्तमभ्युपगन्तव्यं या-  
त्यं त्वद्धंजरतीयन्यायाध्ययनम् । यथागमेनापि मिथ्यात्वं न प्रतिपा-  
द्यते तथा तदनन्यत्वमित्यत्र वक्ष्यामः । न च तिमिरवत् प्रपञ्चमि-  
थ्यात्वे कारणदोषो गृह्यते । अतो भिन्नाभिन्नरूपं ब्रह्मेति स्थि-  
तम् । सङ्ग्रहश्लोकः ।

कार्यरूपेण नानात्वमभेदः कारणात्मना ।

हेमात्मना यथाऽभेदः कुण्डलाद्यात्मना भिदा ॥ इति ।

वेदान्ते निपुणम्मन्यः कश्चिदाह । अधिद्या(२) कारणदोष  
इति । यद्येवमधिद्यायतां यद्रूपं ज्ञानं तद्येन्मिथ्येत्यभ्युपगम्यते  
ब्रह्मज्ञानमपि मिथ्या स्यादधिदोषात् अधिद्यावानेव हि श्रोता  
तत्त्वमस्यादिपाप्यधयणे ऽधिक्रियते । यदि च तस्याधिद्या  
नास्ति अथगामननविधानमनर्थकं स्यात् । अतश्च मूलोच्छेदात्  
सत्यवादप्रसङ्गः । का चेयमधिद्या भवतोऽभिप्रेता । किं भेद-  
दर्शनमुत तद्यतिरिक्तीति । यदि तावद्भेददर्शनमधिद्याभ्युपेयेति  
तत्रेव वक्तव्यं कथं भेददर्शनस्याधिद्यात्वम् । किं धिद्या-

तोऽन्यथाविद्या अथ विद्याया अभाय इति । न तावदभायः  
 संवेदनस्य प्रत्यक्षत्वात् । इयांस्तु विशेषः परविद्याऽपराविद्या  
 चेति । तथा चोक्तम् । द्वे विद्ये वेदितव्ये परा चैवापरा चेति ।  
 न च पर्युदासः सम्भवति । न हि भेदज्ञानं द्रव्यं गुणः  
 क्रिया वा येन विद्यातोऽन्यत् स्यात् । विद्येति ज्ञानमुच्यते  
 भेदज्ञानमपि ज्ञानमेवेति अथ तद्विपरीताऽविद्या तत्राग्निं किं नित्या  
 अनित्या वा सा च ब्रह्मणः किं जीवस्येति । यद्यनादिरविद्या त-  
 दानीमनिर्मोक्षप्रसङ्गः तस्या उच्छेत्तुमशक्यत्वात् ब्रह्मवत् । अथा-  
 दिमती कुतः सा जायते यदि चोत्पद्येत कार्यत्वाद्वास्तुत्यप्रसङ्गः ।  
 तत्रावस्तुभूताऽविद्येति प्रतिज्ञा(१) हीयते । न ह्यवस्तु यदविद्याणमु-  
 त्पद्यते । न च ब्रह्मणोऽविद्या तस्य विशुद्धचिद्रूपत्वाभिरतिशयानन्द-  
 रूपत्वात् । न च जीवस्य ब्रह्मव्यतिरिक्तजीवानुपगमात् । प्र-  
 विध्यस्वरूपस्य ज्ञ जीवस्य कल्पितस्यावस्तुत्वात् । हन्त निराश्रयाऽवि-  
 द्याभायपदर्थी प्राप्ता । तस्मान्न भेददर्शनमविद्या । नापीश्वरस्य किं  
 तर्हि जीवस्य वस्तुभूतस्य देहादिभ्यनारमसु विपरीतज्ञानं ब्रह्मस्व-  
 रूपाप्रतिपत्तिश्च तदुभयं ग्रहणाग्रहणमविद्या सा तत्त्वमस्यादिव्याप्त्य-  
 श्रवणजनितया विद्यया निवर्तते न प्रपञ्चदर्शनं ब्रह्म कार्यत्वात् प्रपञ्चस्य  
 वस्तुत्वं ब्रह्मेव हि कारणात्मना कार्यात्मना यावत्स्थितमित्युक्तम् । न हि  
 ब्रह्मविषयं ज्ञानं मिथ्या भवितुमर्हति । यद्येवं प्रपञ्चसत्यत्वे कथं  
 मोक्षपक्षे मोक्ष इति । यस्यापि प्रपञ्चो मिथ्या तस्यापि कथं मो-  
 क्ष इति यत्कथ्यम् । यथा स्वप्नप्रपञ्चो निवृत्तोऽपि पुनः पुनरुत्पद्यते तथा  
 जाग्रत्प्रपञ्चोऽपि मुक्तस्याप्युत्पद्येत यथा सुषुप्तिप्रलययोस्तिमिररूपाद-  
 स्थिताऽविद्या पुनः प्रपञ्चहेतुः तद्वदनवस्थायिनी च विद्या प्रदीपज्वा-  
 लावत् तस्यां ज्यस्तायां तमोवदविद्या पुनरुत्तिष्ठेत् । ननु ज्ञानेनो-  
 न्मथितस्य कथं पुनरुत्पत्तिः । अत्रोच्यते । कथमुन्मथनं मतं ज्ञान-  
 स्यापि प्रपञ्चत्वात् न प्रपञ्चेन प्रपञ्चोन्मथनं सम्भवति तुल्यश-  
 क्तित्वात् । अथात्मरूपं ज्ञानं यद्येवं सर्वज्ञानरूपस्यावस्थितत्वात्  
 प्रपञ्चप्रतिभासनानुपपत्तिः तमस इव प्रदीपसन्निधौ । ततश्च  
 संसाराभावाधित्यमुक्तिप्रसङ्गः । तस्मादागमेन बन्धमोक्षव्य-  
 यस्था यत्कथ्या न तर्केण अनवस्थितत्वात् । अस्मत्पक्षे  
 मुक्तः सर्वात्मा भवति सर्वतः । तथा चाह । सर्वात्मा

भवति सर्वदाः सर्वमेवाविवेशेति । तद्धेतव्य(१) पश्यन्नुपिर्वा-  
मदेवः प्रतिपेदे ऽहं मनुरभवत् सूर्यश्चेति मुत्तयवस्यायामपि पूर्व-  
पक्षप्रसङ्गसद्भावं दर्शयति । अत्राह अस्तु तर्हि केयलादेव ज्ञाना-  
न्मुक्तिः कर्मनिरपेक्षात् । चतुर्विधं हि कर्मकारकमुत्पाद्यं प्राप्य  
धिकार्यं संस्कार्यं चेति । न तावन्मोक्षावयं ब्रह्मस्वरूपमुत्पाद्यम-  
नित्यतत्प्रसङ्गात् अतो नोत्पत्त्यर्थमग्निहोत्रादिकर्म नापि कर्मणा  
ब्रह्माप्यते सर्वगतत्वेन नित्यात्मस्वरूपत्वात् । न च क्रियया विक्रि-  
यते चर्मवदनित्यतत्प्रसङ्गात् । नापि संस्क्रियते नित्यस्यातिशया-  
सम्भवात् । अतः कार्यानुप्रवेशो न शक्यते व्युत्पादयितुमिति । अ-  
त्रोच्यते । सत्यं त्रिविधं कर्म न सम्भवतीत्याप्यं तु न शक्यते नि-  
रसितुम् । यथैव दानेनाविद्यानिवृत्तिद्वारेण ब्रह्मस्वरूपमवाप्यत इत्य-  
भ्युपगम्यते । तथा कर्मसहितेनेत्यभ्युपगन्तव्यं यत्नेन दानेनेतिवि-  
नियोगात् । यदि च नित्यप्राप्तो मोक्षः स्यादयत्नेन सिद्धत्वात् सर्वो  
लोको मुच्येत । अथाविद्याव्यवधानात् तन्निवृत्तिद्वारेण तन्निवृत्ति-  
श्च विद्यया विरोधादिति मन्यसे । अत्रोच्यते । तद्विपरीतं ते प्र-  
सज्यते भेदविज्ञानमविद्या भवतोऽभिप्रेता न- तद्विद्यमानशरीरस्य  
कस्यचिद्भेदज्ञानं विनिवर्तते चक्षुरादीनां तन्निमित्तत्वात् । न च  
निमित्ते सति नैमित्तिकं न भवति कर्मणां तद्भोगार्थत्वात् । कथं  
भोगार्थत्वं देहेन्द्रियविषयविभागज्ञानहेतुत्वात् । अपि चेत्तरेतरहेतु-  
भ्यमविद्याकामकर्मणां बीजाङ्कुरवद्यतः संस्कारचक्रमविरलमा-  
वर्तते ततश्चाहंज्ञानं बाध्यतामिति प्रतिपक्षवलीयस्त्वादप-  
वर्गाभायः प्रसज्यते । न च बाध्यमानाकारं भेदज्ञानं तिष्ठतीति  
शक्यते अनुगम्यतेन वक्तुं स्थितिनिमित्ताभावात् । निमित्तसद्भावे  
हि निवृत्तमपि मिथ्याज्ञानं पुनरुत्पद्यते । द्विचन्द्ररज्जुसर्पादीनां  
नित्येन निश्चिते प्रवृत्तिर्नोपपद्यते । इदयते च शौचाद्यमनव्या-  
ख्यानभोजनादीं क्षुत्पिपासयोरनिवृत्तत्वात् तत्प्रतिरोऽस्थतन्त्रः  
प्रवर्तते । बाधितकल्पं चाज्ञानमिति स्यानुभयविरुद्धं ध्रुवन्नुन्मत्ताश्च  
विशिष्यते । न चाविद्यायाः सावशेषत्वं शक्यं कल्पयितुमवस्तु-  
त्वात् । न हि ज्ञानविषयस्य सावशेषत्वं निरवशेषत्वं चास्ति । यदि  
च भेदज्ञानं सर्वात्मना निवर्तते सम्प्रदायविच्छेदः स्यात् । असिद्ध-  
भावं हेतुर्विरोधादिति । अनुव्यासयाज्ञवल्क्यादीनामुपेक्षकत्वं

शोपलब्धेः । शब्दादिभेदप्रतिभासे हि सम्प्रदायोपपत्तिः । तद्धेतु-  
पदयत्तिरिति च युगपदुभयानुवृत्तिश्च्युतेः । निःसम्बोधो निरास्वादस्व-  
त्पक्षे मोक्षः स्यात् चेत्तन्यमात्रावयवत्वात् यदन्ति केचित् शृगालं  
घने यरमिति । अस्मत्पक्षे तु न भेदज्ञाननिवृत्तिरध्विचानिवृत्तिः किं तर्हि  
शरीरादायनात्मन्यात्मयुद्धिनिवृत्तिः तत्र च सिद्धो हेतुस्तन्निवृत्तौ शरीर-  
पातादनन्तरं सर्वज्ञः सर्वशक्तिर्निरतिशयसुखसंवेदी मुक्तो भवतीति  
निरवयवम् । अपि चानेकजन्मसञ्चितानां कर्मणामारब्धानारब्धफलानां  
कथं तन्निवृत्तिर्ज्ञानविरोधाभावात् । बन्धकारणत्वादप्यर्गहेतुज्ञानेना-  
स्ति विरोध इति चेत् कथं बन्धहेतुत्वमवगतम् । शास्त्रादिर्ज्ञानं चेत् तर्हि  
आगतोऽस्ति मदीयं पन्थानं (१) कुतस्ते ऽपिद्यामात्रवादिनस्तद्यति-  
रिक्तं कर्म तद्विभागो वा अवाप्त्यर्थवादित्वात् । अस्मत्पक्षे तु यु-  
ज्यते । यथा शास्त्राभित्यकर्मसमुच्चितादात्मज्ञानादविद्याकामकर्म-  
लक्षणबन्धनिवृत्तिस्तथा यज्ञादिधृतेरभ्यवदित्यत्र दर्शयिष्यामः ॥ ४ ॥

सांख्यास्तु त्रिगुणमचेतनं प्रधानं जगत्कारणमनुमीयते तत्रैव  
वेदान्तवाक्यानि योजयन्तः प्रत्यवतिष्ठन्ते । चेतनस्य ब्रह्मणो जगत्कार-  
णत्वे यत् प्रतिज्ञातं शास्त्रयोनिभ्यं सदेव सौम्येदमग्र आसीदित्यादि-  
वाक्यसमन्वयात् । तदसिद्धम् । सच्छब्दो ब्रूस्तुमात्रवाची प्रधाने ऽप्य-  
वकल्पते । अतो न चेतनं जगत्कारणमिति प्राप्ते प्रतीयते ।

### ईक्षतेर्नाशब्दम् ॥ ५ ॥

न प्रधानं जगत्कारणमशब्दं हि तत् । न विद्यते शब्दः धृतिर्यस्य  
तदशब्दं कस्मादीक्षतेरीक्षणध्वन्यात् तदैक्षत यद्वा स्यां प्रजायेयेति ।  
ईक्षतेरिति धात्वर्थनिर्देशो लक्षणया न धातुनिर्देशो यथेति फलव्य-  
ताधिघेयजतः पूर्ववत्त्वम् । ईक्षणं पर्यालोचनमध्यवसायः प्रत्यक्षं तद-  
चेतनस्य नोपपद्यते ॥ ५ ॥

अत्राह गौणमीक्षणं भविष्यत्यचेतने ऽपि चेतनयदुपचारदर्शना-  
त् । यथा आसन्नपतनं कूलमालक्ष्य कूलं पिपतिपतीति प्रयुज्यते  
तथा प्रधाने प्रत्यासन्नसर्गे नियमेन प्रवृत्तिमालोक्य चेतनोपचारो भ-  
विष्यति । भवति चेद्वाप्यचेतनयोरसंज्ञसंज्ञरूपचारः तत् तेज पेक्षते-  
ति (२) । तस्माद्गौणमीक्षणम् । अत्र प्रतिषिध्यते ।

( १ ) यत् स्थानं - पा० १ पु० ।

( २ ) तत् तेज पेक्षत ता चाप देवता यत्र-

तिष्ठ येषामहं बुद्ध्यान्वयजिह्व - पा० १ पु० ।



## गौणश्चेत्तात्मशब्दात् ॥ ६ ॥

गौणमीक्षणमित्ययुक्तं कस्मादारमशब्दात् सेयं देवतेत्यत्र हन्ताहमि-  
मास्तिस्रो देवताऽनेन जीयेतारमनानुप्रविश्य नामरूपे व्याकरवाणीति  
तथा स आत्मा तत्त्वमसि श्वेतकेतो इत्यात्मशब्दश्चेतनवचनो लोके  
प्रसिद्धस्तेन जीवं व्यपदिशति देवता जीवश्च प्राणानां धारयिता  
प्रत्यक्षादिप्रमाणसिद्धस्तत्रात्मशब्दप्रयोगो युज्यते । यद्यचेतनं प्रधानं  
जगत्कारणं गुणवृत्त्या कल्प्येत तर्ह्येव देवताशब्देन परासृष्येत ततश्चा-  
चेतनं चेतनस्यास्मेति विरुद्धमापद्येत ततो मुख्यमेवेक्षितृत्वम् । कूले  
तु युक्तं गौणत्वं प्रमाणान्तराधीनत्वाद्धौकिकस्य प्रयोगस्य । असेजसो-  
रपि प्रकृतदेवतानुप्रवेशात् तदीयमेवेक्षितृत्वं कार्यगतं चापदिश्यत  
इत्यक्षेपः ॥ ६ ॥

अत्राहारमशब्दोऽचेतने प्रधाने लक्षणया प्रयुज्यते पुरुषोपकारि-  
त्वात् । यथा राक्षः सर्वार्थकारिणि पक्षिगणके भवत्यात्मशब्दप्रयोगो  
ममात्मा मद्रसेन इति । अथवा चेतनाचेतनयोः साधारणोऽयमात्म-  
शब्दो यथा ज्योतिःशब्दः क्रतुज्वलनयोरिति । अत्रोत्तरं पठति ।

## तन्निष्ठस्म मोक्षोपदेशात् ॥ ७ ॥

नायमात्मशब्दो गौणोऽत्र सम्भवति । प्रकृतेर्जगत्कारण-  
निष्ठस्य श्वेतकेतोस्तत्त्वमसीत्युपदिश्य मोक्ष उपदिश्यते । तस्य  
तावदेव चिरं यावत्त चिमोक्ष्ये ऽथ सम्पत्स्य इति । यावत् शरीराज  
चिमोक्ष्यते प्रारब्धकर्मफलभोगप्रतिबन्धात् तावदेवास्य चिदुपधिरम्  
मुक्ते तु कर्मणि प्रतिबन्धाभावाद्ध ब्रह्म सम्पत्स्यत इत्यर्थः । तत्कार-  
णोपोऽत्र छान्दसो द्रष्टव्यः । यदि चाऽचेतनं प्रधानं तत्त्वमसीति ग्राह-  
येत् ततो मिथ्यायादि शास्त्रं न प्रमाणं स्यात् । मातापितृवचनादपि  
प्रत्ययिनतरं (१) यथाभूतयादि शास्त्रं त्वत्पक्षे मिथ्यादृष्टेर्मोक्षोपदेशा-  
नुपपत्तिः । सेनापतौ तु प्रमाणांतरवशादुपचारो युक्तः । न त्वयं सा-  
धारणोऽनेकशक्तिकल्पनाया अपन्यायस्यात् तत्र गौण्या वृत्त्या  
प्रयोग उपपद्यते तत्रार्थोपपत्तिक्षयाच्चाचकशक्तिकल्पनमयुक्तं यथा-  
ग्निर्माणयक इति । चेतनोपकारित्वं चालोच्य अनात्मन्यात्मशब्दो  
लोके प्रयुज्यते भूतात्मेन्द्रियात्मेति । यत्र पुनर्गौणी वृत्तिर्न सम्भवति

तत्रानेकशक्तिकल्पना यथा भक्षाः पादौ इति । ज्योतिःशब्दोऽपि त-  
मःप्रतिपक्षे मुख्यः स च गौणः गौण्या वृत्त्या क्रतौ युज्यते ज्यो-  
तींषि स्तोमा अस्येति ज्योतिष्टोमोऽर्थवाददर्शनात् । एतानि घाय-  
तानि ज्योतींषि य एतस्य स्तोमा इति स एव प्रकृतो यस्मिन् ज्यो-  
तिषा यजेतेति निर्दिश्यते ॥७॥

इतश्च नात्मशब्दो गौणः ।

हेयत्वावचनाच्च ॥ ८ ॥

यद्यनाद्यैवाचेतनं प्रधानं जगत्कारणं तत्त्वमसीति श्वेतकेतोय-  
पदिष्टं स्यात् । स च पित्रांपदिष्टं प्रमाणीकुर्वन्नन्धगोलाङ्गुलन्या-  
येन न कदाचिन्मुच्येत तस्य ततो हेयत्वं वक्तव्यं न चायोचत् । स-  
न्मात्रकारणनिष्ठैव पृष्ठप्राठकपरिस्मातिः । अतः सच्छब्दवाच्यं  
चेतनं ब्रह्मेति निश्चीर्यत । प्रतिज्ञाविरोधाच्च उत तमाद्यंमप्राक्षः येना-  
श्रुतं श्रुतं भवत्यमतं मतमविज्ञातं विज्ञातमिति । प्रधाने विज्ञाते हि  
तत्कार्यं बहुदावि विज्ञातं स्यात् न भोक्तृवर्गाः । ब्रह्मणि पुनः का-  
रणे विज्ञाते भोक्तृभोग्यवर्गा विज्ञातौ स्यातां तदनन्यस्यात् ॥८॥

• इतश्च प्रधानं न सच्छब्दवाच्यम् ।

स्वाप्ययात् ॥ ९ ॥

यत्रैतत्पुरुषः स्वपिति नाम सता सौम्य तदा सम्पन्नो भवति  
स्वयमपीतो भवति तस्मादेनं स्वपिनीत्याचक्षत इति । स्वपिति-  
मामनिर्यचनेन स्वमपीतो भवतीति स्वस्मिन् प्रकृते सच्छब्दवाच्ये  
जीवस्याप्ययं दर्शयति । यदि प्रकृतं चेतनं स्यात् ततस्तस्मिन् चेत-  
नस्य स्वाप्यय उपपद्यते । अप्ययः प्रलयः सच्छब्दवाच्येनेफीभाषः ।  
तस्मात्तच्चेतनं सच्छब्दवाच्यमिति ॥९॥

गतिसामान्यात् ॥ १० ॥

गतिः स्वगतिः । अथवा गतिः प्रवृत्तिस्तस्यास्तुल्यस्यात् । सर्व-  
देवान्तेषु जगत्कारणावगतस्तुल्या न तार्किकसमय इय भिन्नप्र-  
स्थानावगतिः । यथाग्नेर्ज्वलतः सर्वा दिशो विस्फुलिङ्गा विप्रतिष्ठे-  
न्नेवमेवैतस्मादात्मनः सर्वे प्राणा यथायतनं विप्रतिष्ठन्ते प्राणेश्यां देवा  
देवेश्यां लोका इति । तस्माद्वा एतस्मादात्मन आकाशः सम्भूत

इति । यः सर्वज्ञः सर्वविद् यस्य ज्ञानमयं तप इति महदेतत् प्रामाण्य-  
कारणं यत् सर्ववेदान्तानां संघादित्वम् ॥ १० ॥

इतश्च ।

श्रुतत्वाच्च ॥ ११ ॥

साक्षाच्छेत्तवः सर्वज्ञो जगत्कारणं श्वेताश्वतराणां मन्त्रोपनि-  
षदि श्रूयते । न तस्य कश्चित् पतिरस्ति लोके न चेतिता नैव च  
तस्य लिङ्गम् । स कारणं करणाधिपाधिपो न चास्य कश्चिज्जनिता न  
चाधिप इति । तस्मात् सर्वज्ञं ब्रह्म जगतः कारणमिति सिद्धम् । स्थितं  
शास्त्रयोनित्वं ब्रह्मणः । तत् कारणात्मना कार्यात्मना द्विरूपेणाव-  
स्थितमित्युक्तम् । क पुनस्तत्कार्यरूपं निर्दिश्यते क वा तद्विपरीतं  
कारणमेवोपदिश्यते इति । तद्विधेकदर्शनायोत्तरप्रारम्भो वाक्या-  
र्थेषु वचनव्यक्तीनां विचित्रप्रतिमानोत्पत्तेः । शब्दप्रमाणप्रकारैरेव  
श्रुत्यादिभिः पङ्क्तिस्तदनुसारिणा च तर्केण च सर्वत्र निर्णयः क्रियते  
पदानां परस्परसमन्वये वाक्यैकवाक्यत्वे च तेषां सामर्थ्यात् ॥ ११ ॥

आनन्दमयोऽभ्यासात् ॥ १२ ॥

तैत्तिरीयके ऽधमयं प्राणमयं मनोमयं विज्ञानमयं चानुक्रमेण  
ज्ञायते । तस्माद्वा एतस्माद्विज्ञानमयावन्योऽन्तर आत्मानन्दमय इति ।  
तत्र संग्रहः । किमानन्दमयशब्देन प्रकृतं ब्रह्मोच्यते किं वा ततो-  
ऽर्थान्तरमिति । किं पुनरत्र युक्तम् । आनन्दमयः प्राप्तिश्रव्यो हिरण्य-  
गर्भाद्विद्यपदिश्यते न मुख्यः परमात्मा कस्मात् प्रियाद्यवयवयो-  
गाच्छारीरत्वध्वजात् तस्य प्रियमेव शिर इति । यथाग्रमयादी-  
नामवयवयोगाद्मुख्य(१)मात्मत्वमेव तत्रापि स्वाद्विकारापन्न एव  
कश्चिदात्मा निर्दिश्यते । आनन्दमय इति च विकारे मयद्रूपत्वध-  
वणात् । तस्यैव एव शारीर आत्मा यः पूर्वस्येति शरीरयोगः श्रूयते ।  
तस्य पूर्वस्य विज्ञानमयस्थेय एव शरीरे भवः ( शारीर आत्मा यः स  
आनन्दमय इत्यर्थः । तस्मात् संसार्येवात्मानन्दमय इति प्राप्ते ब्रह्मः ।  
ब्रह्मेवानन्दमयो न विकारापन्नः ) (२) कुतोऽभ्यासात् आनन्दशब्दस्य

( १ ) योगादनुक्त - पा० १ पु० । योगादनुक्त - पा० १ पु० ।

( २ ) ( ) एतन्मध्यस्थः पादो भाषि ( १ पु० ।

यदेव आकाश आनन्दो न स्यात् सैवानन्दस्य मीमांसा आनन्दो ब्रह्मेति व्याजाना(१)दानन्दं ब्रह्मणो विद्वानेतमानन्दमयमात्मानमुपसंक्रामतीति । यत् पुनरुक्तमन्नमयादिवदमुख्य आत्मेति । नायं दोषः । सर्वान्तरभूतेः आनन्दमयः परमात्मेति निश्चीयते । अन्नमयादीनामापेक्षिकमन्तरत्वं शास्त्राच्चन्द्रन्यायेन प्रतिपत्तिसौकर्यार्थमुपन्यस्यते सत्यं ज्ञानमनन्तं ब्रह्मेति प्रकृतस्य ब्रह्मणः प्रतिपादयितव्यत्वात् । उपक्रमोपसंहारयोरेकार्थत्वमेकवाक्यत्वात् । यथा जातेष्टौ वैश्वानरं द्वादशकपालं निर्वपेत् पुत्रे जाते तस्य यदष्टाकपालो भवतीत्यष्टत्यादीनामुपन्यासो द्वादशकपालप्रशंसार्थ एवमन्नाप्यन्याद्योऽन्नमयाद्युपन्यासो न मुख्यार्थप्रतिपत्त्यर्थो नोपासनार्थो वा वाक्यभेदप्रसङ्गात् न चात्रोपास्वेति विधिः श्रूयते फलत्वन्यतः सिद्धमनूयते मनोमये तूभयं नास्ति छान्दोग्ये हि सप्तमे नामोपास्वेति, प्रतिवाक्यं विधिभूतेः । फलश्रुत्या चाचान्तरपुरुषार्थो विवक्षितोऽवगम्यते । तस्मादानन्दमयप्रतिपादनं कृत्स्नं प्रकरणं न स्थनिष्ठमिति । यत्तुक्तमवयवयोग इति तत् प्रायापस्यापि पुरुषविधित्वकल्पनार्थो नावयववरीरप्रतिपत्त्यर्थ इत्यदोषः ॥ १२ ॥

विकारशब्दान्नेति चेन्न प्राचुर्यात् ॥ १३ ॥

विकारार्थवाचिनो मयदप्रत्ययस्य दर्शनादन्नमयादिवदमुख्य आत्मानन्दमय इति चेत् न प्राचुर्यार्थेऽपि मयटो विधानात् । प्रभूतवचने मयडिति हि प्रभूतायां विधीयते । यथाऽन्नमयो यत् इति ॥ १३ ॥

तद्धेतुव्यपदेशाच्च ॥ १४ ॥

तस्य प्रकृतस्य ब्रह्मण आनन्दहेतुस्य व्यपदिशति श्रुतिः । एष होवानन्दयातीति । आनन्दयतीत्यर्थो यो ह्यन्येभ्यो धनं प्रयच्छति स प्रचुरधन इति प्रसिद्धमेवं यो जीवानानन्दयति स प्रचुरानन्द इति गम्यते ॥ १४ ॥

मान्तवर्णिकमेव च गीयते ॥ १५ ॥

यन्मन्त्रेणोक्तं तन्मान्तवर्णिकम् । सत्यं ज्ञानमनन्तं ब्रह्मेति तदेवा-  
त्रानन्दमयशब्देन गीयते ॥ १५ ॥



नेतरोऽनुपपत्तेः ॥ १६ ॥

इतरो जीवः संसारी नानन्दमयः कस्मादनुपपत्तेः आनन्दमयं प्रकृत्य सोऽकामयत यद्वा स्यां प्रजायेयेति स्मृत्त्वं श्रूयमाणं जीवे नोपपद्यते । सद्यः त्यक्तमवदिति च सर्वात्मकत्वम् ॥ १६ ॥

भेदव्यपदेशाच्च ॥ १७ ॥

इतश्च नानन्दमयः संसारी प्रकृतमानन्दमयशब्देनोक्ता(१) तथेतदं लब्धारं दर्शयति रसो वै सः रसं ह्येवायं लब्ध्वा आनन्दी भवतीति न हि लब्धैव लब्धव्यो भवतीति । अत्र केचित् स्थ-  
मतिकल्पितदर्शनपरित्राणाय सूत्रार्थं विनाशयन्तो व्याचक्षते । न हीश्वरादन्यः संसारी विद्यते स एव संसारी । तत्र नेतरोऽनुपप-  
त्तेर्भेदव्यपदेशाद्येति कथं सूत्रद्वयमिति चेत् । नैव दोषः । उपा-  
धिकृतभेदमात्राङ्गीकरणादिदुमुच्यते । यथा घटाकाशः पटाकाश इत्याकाशस्य भेदव्यपदेशः कल्पनामात्रेणेति । तदेतदयुक्तम् ।  
यथाभुतसूत्रार्थसम्भवे भक्त्या व्याख्यानस्यापन्थायत्वात् । यथा चे-  
श्वरान्यस्यासंसारित्वं जीवपरयोश्च भेदाभेदौ तथोत्तरांशो ना-  
माध्यपदेशादित्येवमादौ विस्फुटं यस्यामः ॥ १७ ॥

कामाच्च नानुमानापेक्षा ॥ १८ ॥

ननु च सत्त्वगुणस्यानन्दहेतोः प्रधाने विद्यमानत्वात् तदेव प्रधानमानन्दमयं स्यान्नैत्युच्यते । अनुमीयत इत्यनुमानं प्रधानं तदपेक्षा चास्मिन्नानन्दमये वाक्ये नास्ति कुतः कामाच्च । सोऽका-  
मयत यद्वा स्यामिति । कामश्चेच्छा चेतनधर्मो नाचेतनस्य गतिस्ता-  
मान्यसमर्थनायेवं प्रसङ्गादुक्तम् ॥ १८ ॥

अस्मिन्नस्य च तद्योगं शास्ति ॥ १९ ॥

इतश्चानन्दमयः परो न संसारी न प्रधानं अस्मिन्नानन्दमये प्रकृते अस्य जीवस्य प्रतिशुद्धस्य तद्योगं तेन योगं मुक्तिं शास्ति शास्त्रम् । यदा ह्येवैव पतस्मिन्नदृश्येऽनात्मनेऽनिरुक्तेऽनिलयने

ऽभयं प्रतिष्ठां चिन्दते अथ सोऽभयं गतो भयतीति तदेतस्मिन्  
मुक्तिशासनं परमात्मपरिग्रहं ऽवकल्पते नान्यथेति स्थितम् । अत्र  
केचिद्विमं सिद्धान्तं दूषयित्वा पुच्छग्रहप्रतिपादनाय यतन्ते । नान-  
न्दमयस्य ग्रहत्वं विकारार्थमयद्वप्रवाहपतितत्वात् । अयमपि विका-  
रार्थ एव युक्तः प्रियशिरस्त्वाद्यवयवयोगाच्च ग्रहपुच्छं प्रतिष्ठेति च  
एकस्यावयवावयवित्वासामञ्जस्यात् ग्रहपुच्छमित्यत्र च ग्रहशब्द-  
प्रयोगात् । असन्नेव सं भवति असद्ग्रहेति वेद चेदिति चानुकर्गात् ।  
किं चानन्दमये ग्रहण्यभ्युपगम्यमाने सविशेषं ग्रहाभ्युपगतं  
स्यात् निर्यिशेषं त्विह धाफ्यशेषे भूयते । यतो याचो निधर्तन्त  
इति । किं चानन्दग्रहुर इत्युक्ते दुःखालपत्वमपि गम्यते । प्रा-  
चुर्यस्य प्रतियोग्यल्पतापेक्षित्वात् । प्रातिपदिकमात्राभ्यासाच्च ना-  
नन्दमयाभ्यासः शक्यते घर्णयितुं ततो ग्रहपुच्छं प्रतिष्ठेति ग्रह  
प्रतिपत्तव्यम् । आनन्दमयस्तु संसारी कश्चिदिति । सूत्राणि त्वेवं  
योजयितव्यानि । आनन्दमय इत्येतस्मिन् धाफ्ये ग्रहपुच्छं प्रतिष्ठेति  
प्रकृतं ग्रह प्रतिपत्तव्यं कस्माद्विचिकारस्यानन्दप्रातिपदिकस्याभ्यासा-  
त् । विकारशब्दाच्चेति चेद्विकारशब्दोऽवयवशब्दः पुच्छशब्द इत्यर्थः ।  
तत्रोक्तम् । न । प्रायापत्तिः (१) सर्वत्र पुच्छशब्दप्रयोगानुवृत्त्यापि पु-  
च्छशब्दः प्रयुक्तो न च तत्परत्वेन पुच्छं परायणं सर्वस्यानन्दजान-  
स्येति पुच्छशब्दः प्रयुज्यते न पुच्छत्वविवक्षया । परायण्यपि सूत्राणि  
सम्भवं योजनीयानीति । अत्र वदामः । स्वमत्युन्नेक्षितहेत्वाभास-  
विजृम्भितेयं गमनिका न ध्रुवजुगता सूत्रानुगता वा । कथमिह तावद-  
न्यस्यार्थान्तरतमस्यासङ्कीर्तनात् प्रकरणपर्यवसानमानन्दमये लक्ष्यते ।  
आन्तरधुतिश्च तस्मात् सर्वं बोधयति । यद्यप्यत्रमये विकारार्थो मय-  
दप्रत्ययः प्राणमयादिषु तु न विकारार्थः सम्भवति । पञ्चवृत्तेः प्राण-  
स्यैकस्यात्र प्रकृतिविकारभावः सम्भवति । तत्रायमर्थो निश्चितः । मय-  
मयदप्रत्ययो वृत्तिबाहुल्यविवक्षया वा । ततः परेषु विकारविवक्षा  
नास्तीत्यानन्दमये द्विः मयदप्रत्ययो घटते यदि चानन्द एवानन्द-  
मयः प्रभूतानन्दो वा भवति चैकस्यापि शब्दस्य सामर्थ्याद्विभ्रा-  
र्यता विवक्षया यथा पीणमास्यां पीणमास्या यजेतेति सप्तम्यन्तः  
कालवाची तृतीयान्तः कालयुक्तकर्मवचनो बहुधापि विवक्षा लो-  
कवेद्योः शब्दप्रयोगेषु । यदप्युक्तं प्रियशिरस्त्वाद्यवयवसङ्कीर्त-

नादिति । तद्विरुद्धमन्यार्थत्वात् । लोके ऽपि सर्वभूतानां यत् प्रीति-  
 सामान्यं मोदादयश्च प्रीतिविशेषास्तत् सर्वसौख्यानन्दस्यांश इतिप्र-  
 वर्णनार्थत्वात् । तथा च श्रुत्यन्तरम् । एतस्यैवानन्दस्यान्यानि भूतानि  
 मात्रामुपजीवन्ति । एवमर्थं च मयटः प्रयोगोऽक्षयानन्दः पर-  
 मेश्वर इति शतगुणोत्तरक्रमेण प्रतिपादनात् । अत एवेतत् परिहृतं  
 बाहुल्यस्यान्यत्राल्पस्यापेक्षत्वादिति न हि स्वात्मन्येव प्राचुर्यम-  
 ल्पत्वमपेक्षते । यथा प्रचुरप्रकाशः सवितेतीन्दुचङ्घ्रिप्रभृतीनपेक्ष्य प्रयु-  
 ज्यते । मोदादीनां च जीवगतानामुपायचक्रमेदात् तन्निवृत्त्यर्थं कारण-  
 गतमानन्दगुणं मयटप्रत्ययेन चिन्नेव उपसंहृत्यानन्द आत्मेति ब्र-  
 ह्मपुच्छं प्रतिष्ठेति च प्रस्तुतस्यानन्दजातस्याध्यभूतं निर्दिशति । न  
 हि गुणो गुणिनमन्तरेणात्मानं लभते शीतोष्णादिवत् । एतदुक्तं भ-  
 वति । पूर्ववत् पुरुषविकल्पनया निरतिशयानन्दगुणं ब्रह्मेत्यन्यथा सु-  
 खरहितं ब्रह्म वैशेषिकादिमतवत् प्राप्नोति । श्रुत्यन्तरं च । विज्ञानमा-  
 नन्दं ब्रह्मेति । सति चैवमनन्तरश्लोके असन्नेव स भवतीति गुणिमा-  
 त्रनिर्देशे ऽपि गुणप्रातिपत्तिः सगुणस्य ब्रह्मणः प्रस्तुतत्वं स्यात् । यथा  
 या एषा सर्वदेवत्या पद्मा यसा वायव्यामलमेतेति यसागुणा-  
 यामजायां प्रकृतायां केचलेन गुणवचनेन सगुणा गृह्यते छागायै  
 यपायै मेदसोऽनुब्रूहीत्येतस्मिन् मन्त्रे । यदप्युक्तं निर्विशिष्टं ब्रह्मात्र  
 विवक्षितमिति । तदप्युक्तम् । आनन्दगुणस्य ब्रह्मणो विवक्षितत्वात् ।  
 अत एवोत्तरत्र केचलेन गुणवचनेन गुणी निर्दिश्यते । सैवानन्दस्य  
 मीमांसा आनन्दादध्येय खद्विप्रमानि भूतानि जायन्त इति । यतो  
 यात्वां निवर्तन्त इति च रागादिदोषवृत्तियोर्बाह्यमनसोरगोचरं  
 ब्रह्मेत्यर्थः शुद्धयोस्तु पुनर्गोचर एव । तथा च श्रुत्यन्तरम् । इदयते  
 त्यप्रया शुद्धा ज्ञानप्रसादेन विशुद्धसत्त्व इति च । तस्मात्तदयद्यमा-  
 नन्दमयेनैवोपसंहारः क्रियते । पुरस्तादानन्दप्राचुर्यं प्रतिपाद्य एत-  
 मानन्दमयमात्मानमुपसंक्रामतीति स च तस्य ब्रह्मत्वे ऽवकल्पते ।  
 भार्गव्यां च चारुण्यां विद्यायां विदुषो मुक्तिफलमुपसंहरन्मानन्द-  
 मयान्ता श्रुतिः प्रवृत्ता एतमानन्दमयमात्मानमुपसंक्रम्य इमांल्लोफान्  
 कामात्मा कामरूप्यनुसञ्चरति । उपसंक्रमणं च विद्यासामर्थ्या-  
 दर्थिरादिमार्गेण संसारमण्डलमतीत्य हिरण्यगर्भपर्यन्तं सम्प्राप्तिः  
 परमात्मनैकता । तत्र यद्यानन्दमयस्य ब्रह्मत्वं न स्याद्विधिपयत्वाद्बु-  
 पसंक्रमश्रुतिरुपरुध्येत द्वितीयाविभक्तिभ्रानुपपद्येत । अन्यस्य चा-

श्रुतस्य कल्पनायां स्वमनीषिकैव स्यात् । श्रुतद्वान्यश्रुतकल्पनाप्रस-  
ङ्गात् । तत्तद्व्योपसंक्रमणफलश्रुतिर्वाध्येत सोऽनुते सर्वान् कामान् सह  
ब्रह्मणा विपश्चिता सहेति सर्वैः कामैः सहाश्रुते ब्रह्म प्राप्नोतीत्यर्थः ।  
विमक्तिव्यत्ययोऽत्र द्रष्टव्योऽन्यथा हि ब्रह्मणोऽप्राधान्यं स्यात् सहयुक्ते  
चाप्रधान इति स्मरणात् । यथा सह शास्त्रया प्रस्तरं प्रहरतीति  
प्रस्तरेण सह शास्त्रां प्रहरयतीत्यर्थः । तस्मात् सम्प्रदायपरम्परया च  
तद्याख्यानं शोभनमिति स्थितम् ॥ १९ ॥

अन्तस्तद्धर्मोपदेशात् ॥ २० ॥

अथ य एषोऽन्तरादित्ये हिरण्यमयः पुरुषो हृदयते हिरण्य-  
श्मधुर्हिरण्यकेश आप्रसास्तात् सर्वं एव सुवर्णस्तस्य यथा कण्वासं पु-  
ण्डरीकमेवमक्षिणी तस्योदिति नाम स एव सर्वेभ्यः पाप्मभ्य  
उदित उदिते ह वै सर्वेभ्यः पाप्मभ्यो य एवं वेदेत्यधिदैवतमथा-  
ध्यात्मं य एषोऽन्तरक्षिणि पुरुषो हृदयत इति छान्दोग्ये भ्रूयते । तत्र  
संशयः । किमादित्ये चक्षुषि चोपास्यत्वेन कश्चित् संसारी निर्दि-  
श्यते किं वा ईश्वर इति । किं तावद्युक्तं प्राप्तोत्कर्षः कश्चित् संसारीति  
कुतो रूपश्रवणादरूपा च परा देवता अशब्दमस्पर्शमरूपमव्यय-  
मिति श्रुतेराधारश्रवणाद्वा सर्वगता च परा देवता । ऐश्वर्यमर्यादावच-  
नाच्च । ये चामुष्मात् पराश्चो लोका ये चैतस्मादयोश्च इति । तस्मादा-  
दित्याविशेष्टश्च इति प्राप्ते ब्रूमः । अन्तर्मण्डलाभ्यन्तरे चाक्षिणि च  
उपदिश्यमानः पर एवात्मा भवितुमर्हति तद्धर्मोपदेशात् सर्वपाप्मो-  
द्यो नाम तस्य धर्मः । तन्निर्वचनार्थमेवैनमुत्तामानं करोति । तस्यो-  
दिति नामेग्यक्षिपुरुषस्यापि तदेव नामातिविद्यते यन्नाम तन्नामे-  
ति । न च संसारी कश्चित् सर्वपापविनिर्मुक्तोऽस्ति अन्यथा संसारि-  
त्यानुपपत्तेर्न चैषा श्रुतिरग्नया परिणेतुं शक्या हेत्यभावात् । ननु  
रूपादिश्रवणं हेतुर्न परमेश्वरस्यापि सर्वशक्तित्वाद्युपासकानुप्र-  
हृत्य रूपोपादानसम्भवात् । किं मायामयं रूपं नेति ब्रूमः पारमा-  
र्थिकमेवेतत् । यथाभूतार्थज्ञापकं हि शास्त्रं यत्र कारणमात्रस्य रूपं  
विवक्षन्ते तत्र तत्परास्ताः श्रुतयोऽस्थूलमनगद्यहस्वमदीर्घमरूपम-  
व्ययमित्येवमाद्याः स्थानव्यपदेशव्योपासनार्थ एव मर्यादावचनं चा-  
धिदेवाध्यात्मविभागापेक्षया सर्वेशितृत्वमेधानेन प्रकारेणोक्तं भव-  
ति । न हि निरङ्कुशमैश्वर्यमीश्वरादन्यत्रावकल्पते । सैव ब्रूक्

तत् साम तदुक्तं तद्यजुस्तद्ब्रह्मेति सर्वात्मत्वमन्यत्र नावकल्पते ।  
( तद्यदि घीणायां गायन्त्येतत् ते गायन्ति लौकिकस्यापि गानस्यैत-  
द्विपरत्वं दर्शयति तदन्यत्र नावकल्पते । ) (१) ॥ २० ॥

भेदव्यपदेशाच्चान्यः ॥ २१ ॥

इतधादित्यादिकेप्रज्ञादन्यः । कथं भेदव्यपदेशात् । य आदित्ये  
तिप्रमिति ॥ २१ ॥

आकाशस्तल्लिङ्गात् ॥ २२ ॥

छान्दोग्ये भूयते । अस्य लोकस्य का गतिरित्याकाश इति होवाच  
सर्वाणि ह वा इमानि भूतान्याकाशांश्चैव समुत्पद्यन्ते आकाशं प्र-  
त्यस्तं यन्त्याकाशो ह्येवैभ्यो ज्यायानाकाशः परायणमिति । तत्र सं-  
शयः । किमाकाशशब्देन भूताकाशमुच्यते किं वा परं ब्रह्मेति । कुतः  
संशयः प्रयोगदर्शनावुभयत्र भूताकाशे तावत् प्रसिद्धः प्रयोगः पर-  
मात्मन्यप्याकाशो वै नामरूपयोर्निर्वहिता ते यदन्तरा तद्ब्रह्मेति अतो  
युक्तः संशयः । किं तावत् प्राप्तं लोकप्रसिद्धेर्भूताकाशो गृह्यते । ननु  
सर्वभूतोत्पत्तिप्रलयवचनं भूताकाशे नोपपद्यते पथनाद्यपेक्षयोत्प-  
त्तिप्रत्यस्तमयभूतिराकाशे अवकल्पिष्यति । अत्र कश्चिदाह । ननु पू-  
र्यपक्षे कर्मशास्त्रमिदं प्राप्नोति न विद्याशास्त्रमिति । अत्रोच्यते । हे-  
नैतत् परिभाषितं वेदान्तशास्त्रे कर्म न विधातव्यमिति । भयतु क-  
र्मशास्त्रं को विरोधः सिद्धान्ताभिप्रायेण तु ब्रह्मशास्त्रमिति गीयते ।  
न हि पूर्वपक्षो वेदान्तवाक्यार्थो भ्रान्तिप्रभवत्वात् । एवं प्राप्ते प्रमि-  
धीयते । आकाशः परमेश्वरः स्यात् कुतः तल्लिङ्गात् तल्लिङ्गमव्यभि-  
चारी धर्मः । तेन धर्मविशेषः परिच्छिद्यते धूमेनेवाग्निः किं पुनस्त-  
ल्लिङ्गम् । सर्वभूतोत्पत्तिः प्रत्यस्तमयश्च । न हि सर्वेषां भूतानां भूता-  
काशादुत्पत्तिः प्रलयो वा भूयते किं तर्हि परमेश्वरादेव भूतशब्दश्च  
जीवाधिष्ठितभूतवचनो महाभूतवचनश्चो(२)भयथोपपद्यते तत्राका-  
शस्याप्युत्पत्तिप्रलयो परायत्तायिति सर्वभूतभूतिस्तत्र नावकल्पते ।  
तस्मादाकाशः परमात्मा । प्रयोगश्च द्युतितः । क्रियायोगेन वा आकाशो-

( १ ) ( ) एतन्नामजो नानि १ पु० ।

( १ ) भूतशब्दश्च जीवशब्दविहितभूतवचनश्च - पा० १ पु० ।



अभिविधौ सर्वमभिव्याप्य प्रकाशत इत्याकाशः तत्सादृश्याद्वेति ॥२२॥

अत एव प्राणः ॥ २३ ॥

या देवता प्रस्तावमन्वायसेत्युपक्रम्य श्रूयते । कतमा सा देव-  
तेति प्राण इति होवाच सर्वाणि ह या इमानि भूतानि प्राणमेधा-  
मिसंघिगन्ति प्राणमभ्युज्जिहते सैषा देवता प्रस्तावमन्वायसेति । तत्र  
संशयः । किं पञ्चवृत्तेः प्राणस्य परिग्रहः किं वा परस्वोपादानमिति ।  
लोकप्रसिद्धेः पञ्चवृत्तेः परिग्रह इति प्राप्ते श्रमः । अत एव पूर्वनिर्दि-  
ष्टाल्लिङ्गात् प्राणः परमात्मा संवेदनोद्गमनं पारमेभ्यर् लिङ्गमभ्यु-  
ज्जिहत इत्युद्गमनमुत्पत्तिरित्यर्थः । ननु पूर्वणैव न्यायेन सिद्धत्वात् पृ-  
थगारम्भो न युक्तो यदि वा तुल्या शङ्का स्यात् ततोऽयुक्तमारब्धुम् ।  
अत्रोच्यते । पूर्ववोत्पत्तिप्रलयौ न श्रुतिप्रसिद्धौ भूताकाशे अत्र  
पुनः प्रसिद्धौ कथं यदा वै पुरुषः स्त्रपिति प्राणं तर्हि धागप्ये-  
ति प्राणं चक्षुः प्राणं श्रोत्रं प्राणं मनः स यदा प्रबुध्यते  
प्राणादेवाधि पुनर्जायन्त इति प्रत्यक्षं चैतत् प्राणवृत्तौ घ-  
र्तमानायामिन्द्रियवृत्तयः परिलुप्यन्ते भूतानां चेन्द्रियसारत्वात्  
उद्गमनसंवेदनवादी धाक्यशेषस्तेषामेवोद्गमनसंवेदनपर इति न  
विरुध्यते । किं श्रोदगीयप्रतीहारयोरत्रादित्यौ देवते तयोश्चाप्रकृत्यात्  
तत्साहचर्यात् प्राणोपि तथाभूतो गृह्यत इति विशेषाशङ्क । परिहा-  
यन्तु न भूतानां संवेदनोद्गमनं श्रूयते करणवृत्तिमात्रोपसंहारः श्रू-  
यते । तत्र च भूतोद्गमनसंवेदनवादिनी श्रुतिरपराधिता स्यात् । अपि  
च स्वापकालापेक्षया संवेदनं व्याख्येयमिह वा विशेषेण श्रूयते  
तत् परमात्मपक्षे युज्यते । अत एव भुत्या निर्णयते साहचर्यमफि-  
ञ्चित्करं यथैवात्रादित्ययोः परस्परवैलक्षण्यमेवं ताभ्यां प्राणस्य  
प्राणं प्राणबन्धनं सौम्य मन इति परस्मिन्नपि प्राणशब्दप्रयोगात् ।  
प्रकरणेन अणिति स्थितिं लभते तस्मिन् कृत्वा जगदिति प्राणः ॥ २३ ॥

ज्योतिश्चरणाभिधानात् ॥ २४ ॥

अथ यदतः परो दिवो ज्योतिर्दीप्यते विभ्यतः पृष्ठेषु सर्वतः  
पृष्ठेष्वनुसर्गमेव तेषु लोकेष्विदं वाच्यं तद्यद्विदमस्मिन्नन्तः पुरुषे  
ज्योतिरिति । तत्रायमर्थः सांशयिकः किं ज्योतिःशब्देनादित्यादि-  
ज्योतिरभिधीयते किं वा परमात्मेति । प्राणाकाशयोरसाधारणधर्म-

श्रुतेर्निर्णयः कृतः तथा सर्वपाप्मोदयश्रुत्या मण्डले प्रकरणादान्तर-  
 श्रुत्या चानन्दमयोऽत्र तु निर्णायकवाक्यरोपाश्रयणात् प्रकरणप्रनु-  
 वृत्तेऽचासिद्धत्वात् । तद्वशुत्पादनार्थमारभ्यते । किं तावत् प्राप्ते ज्यो-  
 तिःशब्देन तमसो नियतकं प्रसिद्धेः परिगृह्यते कीप्यत इति च तस्यै-  
 धोपपद्यते । परमात्मने तु न ज्योतिःशब्दप्रसिद्धिः । न च कीत्तिक्रियां  
 कुर्वन्नास्ते विध्यतः पृष्ठेऽपि चाधारयद्वत्त्वं तस्मिन्नोपपद्यते शुभ-  
 र्यादत्वं च सर्वगतत्वात् । ननु कार्यज्योतिषोऽपि शुभर्यादत्त्वम-  
 सिद्धमर्यागपि दिद्यो दर्शनात् । अस्तु तर्हि प्रथमजमश्रित-  
 कृतं तजः । न । तस्य प्रयोजनाभावात् । ननु चेदमेवोपासनं भवत्प्र-  
 योजनं भवतु । न । श्रितवृत्करणस्य सर्वप्रयोजनार्थत्वात् न चाश्रितवृत्क-  
 तस्य प्रसिद्धमस्तित्वं शुभर्यादत्वं चासिद्धमेवं तर्हि कार्यज्योतिरेवास्तु  
 तस्योपासनार्थं शुभर्यादत्वं न तु निर्णयदेशस्य ब्रह्मणः चक्षुष्यः श्रुतो  
 भवतीत्यल्पफलश्रयणाद्येत्थेवं प्राप्ते ऽभिधीयते । ज्योतिः परं ब्रह्म  
 कृतः पूर्वत्र चरणाभिधानात् । श्रिपादस्यामृतं दिवीति । इदमुक्तं भ-  
 वति । प्रकृतं ब्रह्मास्मिन् वाक्ये प्रत्यभिज्ञायते प्रसिद्धानुवादात् । कथं  
 यच्छब्देन व्यपदेशात् यदतः परो दिद्यो ज्योतिः प्रसिद्धमिदं वाच्यं  
 तदिति विशेषविधानात् कौक्षेये ऽनले परं ज्योतिरध्यस्योपासनी-  
 यमिति तात्पर्यार्थः । ज्योतिःशब्दो ब्रह्मण्यपि प्रयुक्तस्तदेवा ज्यो-  
 तियां ज्योतिरायुर्होपासते मृतमिति । कीप्यत इति चोपपद्यते नि-  
 त्यप्रकाशरूपत्वात् । वर्तमानप्रत्ययश्चैवमुपपद्यते । अधिकरणनिर्ण-  
 यश्चोपासनार्थो शुभर्यादत्वं च संसारविषयात् काललोकात्मकादा-  
 दित्यमण्डलात् परमव्यक्तं कारणरूपं ब्रह्म त्रिभिर्जाप्रत्स्वप्रसुपुष्या-  
 स्यैः पादैरुपलक्षितं तैरसंस्पृष्टं कारणरूपं ब्रह्मेति विवक्षित्वोच्यते  
 न पुनरव्यापित्वविवक्षयेत्यदोषः । यत् पुनश्चक्षुष्यः श्रुतो भवतीत्य-  
 ल्पफलत्वमुक्तं तदप्युपपन्नं न हीयते फलाय ब्रह्मोपासननिय-  
 मोऽस्ति यत्र यथोपासनं तत्र तथा फलम् । तथा चाग्निरहस्ये वा-  
 जिनां श्रुतिः । तं यथायथोपासते तदेव भवतीति ॥ २४ ॥

छन्दोऽभिधानान्नेति चेन्न तथा चेतोऽर्पणनिगदात्  
 तथाहि दर्शनम् ॥ २५ ॥

गायत्री वा इदं सर्वं भूतं यदिदं किञ्चेति गायत्र्याख्यस्य छन्द-

सोऽभिधानाच्च पूर्णप्रकरणे ब्रह्म निर्दिष्टमस्त्विति चेत् । न । तत्र छन्दो-  
 मिधानं तथा च्छन्दोयन्त्रेण गायत्रीशब्देन संख्यासामान्येन चतुर्भिः  
 पादैः पादचतुष्टयाभिधीयते तस्मिन्चित्तसमाधानोपदेशविषयत्वात् एवम-  
 न्यत्रापि संख्यासामान्याच्छन्दोऽभिधायी छन्दोर्थान्तरेषु प्रयुज्यमा-  
 नो दृश्यते तद्यथा ते या एते पञ्च ये पञ्चदश सप्त इत्युपक्रम्याह सैषा  
 चिराड्भार्वाङ्गिति संसर्गविद्यायाम् । एवं छन्दसि न ब्रह्मोपासनम् । अत्र  
 यत् कैश्चित् कल्प्यते गायत्रीच्छन्दसि ब्रह्मोपासनमिति तन्निरस्तं भव-  
 ति । न चात्र प्रसिद्धा गायत्री प्रत्यभिज्ञायते सैषा चतुष्पदा पञ्चविधेति  
 पञ्चदशैः पादैश्चतुष्पदा गायत्री निर्दिश्यते । प्रसिद्धा तु त्रिपदाष्टाक्षरैः  
 पादैर्याजसनेयिनां तु यामेवार्थमन्याहैर्यैव सैत्युपनयकाले अधिगता  
 प्रत्यभिज्ञायते पादकल्पना । तत्रान्यथा उपास्याभेदेऽपि प्रकारभेदादेव  
 सर्वत्र विद्याभेदः शाण्डिल्यविद्यादौ तस्मादिह विद्याभेदाः । एतावा-  
 नस्येति पुरुषसूक्ते मन्त्रः तस्य सूक्तं श्वेताश्वतराणां परविद्याधिकारे  
 पठितं ततश्च न मन्त्रेण छन्दोनिर्दिष्टमितीयं श्रुतिर्नोपपद्यते छन्दोमा-  
 त्रमिधाने तदेतदन्तराभ्यनूक्तमिति । तस्मादयमस्य गायत्री ब्राह्म-  
 णस्य तात्पर्यार्थो विकारपाद्यैर्विशिष्टं ब्रह्म हृदयकमले द्वारपालो-  
 पासनपर्यन्तमुपास्यममृतत्वफलायेति । अथ यदत्र इति चं प्रती-  
 कोपासनमन्यदेव फलान्तरायेति ॥ २५ ॥

भूतादिपादव्यपदेशोपपत्तेश्चैवम् ॥ २६ ॥

इतश्चैवं पूर्ववाक्ये प्रकृतं ब्रह्मेति भूतादिपादव्यपदेशोपपत्तेः । भू-  
 तपृथिवीशरीरहृदयानि निर्दिश्याह सैषा चतुष्पदा पञ्चविधा गायत्री ।  
 वाक्प्राणाभ्यां च पञ्चविधत्वं पञ्चक्षरपरैः पादैरस्ति चतुष्पदा गा-  
 यत्रीति । स्मरन्ति च । इन्द्रः शचीपतिर्बालेन ग्रीडितो बुध्नयनो-  
 वृषा समरसुप्तासहेपद्भिरिति शौनकादयः ॥ २६ ॥

उपदेशभेदान्नेति चेन्नोभयस्मिन्नप्यविरोधात् ॥ २७ ॥

पूर्वत्र त्रिपादस्यामृतं दिव्येति द्यौरधिकरणत्वेनोपदिष्टा । अत्र पुनः  
 पञ्चम्या भतोऽप्रत्यभिज्ञानमिति चेत् । नार्थं दोषः । उभयमप्यविरो-  
 धात् सप्तम्यन्ते पञ्चम्यन्ते चैकत्वं न विरुध्यते । यथा वृक्षाग्रे द्येनो  
 वृक्षाप्रात् परतः द्येन इति । तस्मात् परमेय ज्योतिःपदवाच्यं न  
 कार्यज्योतिरिति सिद्धम् ॥ २७ ॥

## प्राणस्तथानुगमात् ॥ २८ ॥

अस्ति कौपीतकीनां प्रतर्दनविधा । प्रतर्दनो ह ये दैवो-  
दासिरिन्द्रस्य प्रियं धामोपजगाम युद्धेन च पौरुषेण चेत्यारभ्या-  
म्नाता । तत्र भूयते । स होवाच प्राणोऽस्मि प्रज्ञात्मा तं मामायुरमृत-  
मित्युपास्त्रेति । तयोत्तरत्र अथ खलु प्राण एव प्रज्ञात्मेदं शरीरं परि-  
गृह्योत्थापयतीति तथा न वाचं विजिज्ञासीत वक्तारं विद्यादिति ।  
समाप्तौ च स एव प्राण एव प्रज्ञात्मानन्दोऽजरोऽमृत इति । किमत्र  
प्राणशब्देन वायुमात्रमभिधीयते किं देवतात्मा उत जीवोऽथवा परं  
ब्रह्मेति नानालिङ्गदर्शनाद् संशयः । किं तावद् युक्तम् । देवतात्मेन्द्रः  
प्राणशब्दो भवेत् । प्राणो हि बलं तस्य तेजो देवता या च काचन कृ-  
तिरिन्द्रकर्मथ तदित्यभियुक्तवचनाद् । मुख्यप्राणो वा स्यात्  
प्रसिद्धेरिति प्राप्ते अभिधीयते । प्राणः परमात्मा तथा ब्रह्मप्रतिपा-  
दनपरत्वेन वाक्यानां समन्वयादुपक्रमे तावद्वरं वृणीष्वेतीन्द्रेणोक्तः  
प्रतर्दनः प्रोवाच । त्वमेव मे वरं वृणीष्व यं त्वं मनुष्याय हिततमं म-  
न्यस इति । हिततमं च ब्रह्मप्राप्तेरन्यस्योपपद्यते तं मामायुरमृतमुपा-  
स्त्रेति च ब्रह्मपरिग्रहेऽवकल्पते । स एव प्राण एव प्रज्ञात्मानन्दोऽज-  
रोऽमृत इति चोपसंहारोऽवकल्पते ॥ २८ ॥

न वक्तुरात्मोपदेशादिति चेदध्यात्मसम्बन्धभूमा

ह्यस्मिन् ॥ २९ ॥

पूर्वपक्षाभिप्रायः प्रदर्श्यते । न वक्तुरिन्द्रस्यात्मोपदेशाद् विग्रहवान्  
देवताविशेषः स्वमात्मानं प्रतर्दनायोवाच । मामेव विजानीहि प्रा-  
णोऽस्मि प्रज्ञात्मेति । निश्चिते च देवतात्मोपदेश उपक्रमघशेनान-  
न्दोऽजरोऽमृत इत्युपसंहारो नेतव्यः कस्मादुपक्रमे यद्विज्ञाते त-  
दनुपजातविरोधित्वात् तथैव प्रहीतव्यं तद्विरोधित्वादुपसंहारवि-  
ग्रहानं तद्वशेनायतिष्ठते अन्यथा ह्येकवाक्यता न स्यादिति प्राप्ते  
समाधानमुच्यते । अध्यात्मसम्बन्धभूमा ह्यस्मिन्निति । आत्मन्यध्या-  
परि वर्तमानः सम्बन्धोऽध्यात्मसम्बन्धः प्रत्यगात्मविषयसम्बन्धभूय-  
त्वादित्यर्थः । अस्मिन्नध्याये तावदध्यस्मिन् शरीरे प्राणो वसति ता-  
वदायुरिति प्राणस्यैव प्रज्ञात्मनः स्वातन्त्र्यं दर्शयति । तथा प्राण

एष प्रज्ञात्मेदं शरीरं परिगृह्योत्थापयतीति न धाचं विजिघ्रासीत  
यत्कारं विद्यादिति चोपक्रम्य तद्यथा रथस्यारेषु नेमिरर्पिता नाभा-  
यरा अर्पिता एषमेवैता भूतमात्राः प्रज्ञामात्रास्त्वार्षिताः प्रज्ञामात्राः  
प्राणो ऽर्पिताः स एष प्राण एष प्रज्ञात्मानन्दोऽजरोऽमृत इति सर्वा-  
भ्यं नाभिभूतं परमात्मानमेवोपसंहरति । स म आत्मेति विद्यादिति  
चोपसंहरति । अयमात्मा ब्रह्म सर्वानुभूतिरिति च भुव्यन्तरम् । तस्मा-  
दात्मविषयवाक्यभूयस्त्वाच्च देयतात्मोपदेशः शक्यो विद्यातुम् ॥२९॥

कथं तर्हि ब्रह्मरामोपदेशस्तदुच्यते ।

शास्त्रदृष्ट्या तूपदेशो वामदेववत् ॥ ३० ॥

इन्द्रो देवताविशेषः स्वमात्मानं परमात्मत्वेनाहमेव परं ब्रह्मे-  
त्यर्पेण दयनेन पश्यन्नुपदिशतिस्म । मामेव विजानीहीति । यथा तद्दे-  
तत् पश्यन्नुपिर्षामदेयः प्रतिपेदे ऽहं मनुरभवं सूर्यश्चेति । तस्मा-  
द्ब्रह्मरामोपदेशः परमात्मपरिग्रहे न विरुध्यते ॥ ३० ॥

पुनः प्रत्ययतिष्ठते । यद्यपि देवतात्मोपदेशो न भवति तथापि  
न ब्रह्मोपदेशपरत्वमस्मिन्नध्याये प्रतिपत्तुं शक्यत इति तदेत-  
न्नोद्यमुपन्यस्य निराकर्तुमाह ।

जीवमुख्यप्राणलिङ्गाच्चेति चेन्नोपासाग्रैविध्यात् ॥ ३१ ॥

न ब्रह्मप्रतिपत्तिरेकान्तेनाश्रयितुं शक्या कुनो जीवलिङ्गान्मु-  
ख्यप्राणलिङ्गाच्च । जीवलिङ्गं तावच्च धाचं विजिघ्रासीत यत्कारं विद्या-  
दिति । मुख्यप्राणलिङ्गम् । अथ खलु प्राण एष प्रज्ञात्मेदं शरीरं परि-  
गृह्योत्थापयतीति । तस्माच्च ब्रह्मवाक्यमिति चेन्नैतदेवं उपासाग्रैवि-  
ध्यादेवं सति त्रिविधमुपासनं प्रसज्येत जीवोपासनं मुख्यप्राणो-  
पासनं ब्रह्मोपासनं चेति । अत्र चोपक्रमोपसंहारयोरेकार्थपरत्वादेक-  
मिदं वाक्यं निश्चितम् । कथं पुनरुपक्रमोपसंहारयोरेकार्थपरत्वं हि-  
ततमोपदेशादुपक्रमे तं मामायुरमृतमुपास्वेत्यमृतशब्दात् स एष प्राण  
एष प्रज्ञात्मानन्दोऽजरोऽमृत इत्युपक्रमोपसंहारौ वदन्ते । तन्मध्यप-  
तितानां वाक्यानां तत्परत्वेनान्वयो युक्तो नार्थान्तरत्वं वाक्यमे-  
वदोपप्रसङ्गात् । जीवप्राणलिङ्गयोश्च परमात्मपरत्वेन परिणेतुं श-  
क्यत्वात् प्राणस्तावत् परमात्मा यतस्तथा च श्रुतिः ।



न प्राणेन नापानेन मर्त्यो जीवति कश्चन ।

इतरेण तु जीवन्ति यस्मिन्नेताषुपाश्रितौ ॥ इति ।

जीवलिङ्गमपि परिणेतुं शक्यं न वाचं विजिज्ञासीत यत्कारं विद्यादिति । वचनक्रियाहेतुभूतं परमात्मानमात्मत्वेन विद्यादित्यर्थः । तथा च श्रुतिः । यद्वाचानभ्युदितं येन वागभ्युचते तदेव ब्रह्म त्वं विद्धि नेदं यदिदमुपासत इति । येन वागिन्द्रियं प्रवर्त्यते सर्वो-  
न्तरं तदेव ब्रह्म त्वं विद्धि नेदं इदं ज्ञातं शरीरेन्द्रियविषयसंज्ञं य-  
दिदमुपासते प्राणिनः सेवन्त इत्यर्थः । एवं च सर्वकार्यकारणप्रत्या-  
ख्यानानन्तर्यामिनं सामान्यभूतं वेदितव्यमुक्तोपसंहरति न वाचं विजिज्ञासीत यत्कारं विद्यात् । तद्यथा रथस्यारेषु नेमिरर्पिता नाभा-  
धरा अर्पिता एवमेवैता भूतमात्रा इत्युक्ता स एव प्राण एव ब्रह्मात्मा-  
नन्दोऽजरोऽमृतः स न साधुना कर्मणा भूयान्नो एवासाधुना कनी-  
यानेन ह्येव साधु कर्म कारयति तं यमेभ्यो लोकेभ्य उन्निनीपत एव  
उ एवासाधु कर्म कारयति तं यमेभ्यो लोकेभ्योऽभ्यो निनीपत एव  
लोकपाल एव लोकाधिपतिः स म आत्मेति विद्यादिति । अन्यत्रापि  
ब्रह्मणि प्राणशब्दप्रवृत्तेराभितत्वात् । प्राणबन्धनं हि सौम्य मन इति ।  
इह तु ह्यनुपपत्तेः । अपरे तु त्रिविधमुपासनमिह विवक्षितमिति सू-  
त्रार्थे घर्णयन्ति । प्राणोपासनं जीवोपासनं ब्रह्मोपासनमिति । एत-  
दुक्तं भवति प्राणधर्मेण जीवधर्मेण स्वधर्मेण तुल्योपास्यमिति ॥ ३१ ॥

इति शरीरकमीमांसाभाष्ये भास्करभगवत्प्रणीते प्रथमा-

ध्यायस्य प्रथमः पादः समाप्तः ॥

ॐ नमः परमात्मने ।

# भास्करीयब्रह्मसूत्रभाष्ये

प्रथमाध्याये द्वितीयः पादः ।

श्रुतिलिङ्गवाक्यप्रकरणस्थानसमाख्यानमेवान्योन्ययलायलायधा-  
रणसंदिग्धमानयचनव्यक्तिषु वाक्येषु निर्णयार्थं द्वितीयतृतीयौ पादा-  
धारभ्येते ।

सर्वत्र प्रसिद्धोपदेशात् ॥ १ ॥

सर्वं खल्विदं ब्रह्म तज्जलनिति शान्त उपासीत अथ खलु क्रतु-  
मयः पुरुषो यथा क्रतुरस्मिन् लोके पुरुषो भवति तथेतः प्रेत्य  
मयति स क्रतुं कुर्वीत मनोमयः प्राणशरीर इत्यादि समाप्तायते ।  
तत्र संशयः । किमत्र मनोमयत्वादिधर्मः शरीर उपास्यत्वेनोपदि-  
श्यते किं वा ब्रह्मेति । किं तावत् प्राप्ते शरीर इति । कुतस्तस्य हि म-  
नोमयत्वाविलिङ्गाव्यभिचारात् परस्य अप्राणो ह्यमनाः शुभ्र इति म-  
नःप्राणसम्बन्धाभावाद्भूतेः । ननु च लिङ्गात् तच्छ्रुतिर्यलीयसी भूयते  
च ब्रह्मण्यः । सत्यमेवम् । इह तु ब्रह्मश्रुतिरन्यार्था समविधिपरं हीदं  
वाक्यं कथं यस्मात् सर्वमिदं विकारजातं ब्रह्मेव तज्जत्यात् तद्वत्यात्  
तदनत्वाच्च । सर्वस्य चैकत्वेन कचिद्वागादयः प्रवर्तेतु । अतः  
शान्त उपासीतेति स क्रतुं कुर्वीतेति उपासनं विधीयते । अतो  
मनोमययत्वादिभिर्धर्मैर्विशिष्टस्य जीवस्य उपासनमत्र विधीय-  
ते । अखीयस्त्वभूतिश्चैव म आत्मान्तर्हृदये ऽणीयान् ग्रीहेवा य-  
वावेति जीवस्याराप्रमात्रस्यावकल्पते नाप्रमेयस्य ब्रह्मणः उपाय-  
स्त्वं तु ब्रह्मभावापेक्षयाऽवकल्पिष्यत इति प्राप्ते ब्रूमः परं ब्रह्मा-  
त्रोपास्यं कुतः सर्वत्र सर्वेषु वेदान्तेषु मूलकारणस्य प्रसिद्धस्या-  
त्रोपदेशात् सर्वं खल्विदं ब्रह्मेति । नन्यन्यार्थं ब्रह्मग्रहणमित्युक्तम् ।

सत्यं तथापि सन्निहितत्वात्(१) तदपेक्षया प्रकरणगतानामुत्तरेषां  
वाक्यानां प्रवृत्तेः शान्त उपासीतेत्युक्ते किमुपासीतेत्यपेक्षा जायते ।  
तत्रायं विधिरवतरति स क्रतुं कुर्वीत क्रतुः सङ्कल्पः समाधिरित्य-  
र्थः । ब्रह्मोपासीतेतिप्रकृते न ब्रह्मपदेन निराकाङ्क्षं वाक्यं सम्पद्यते ।  
अस्य च सामान्याविधेरुणविशेषविधानार्थमुत्तरं वाक्यजातम् । जीवस्य  
पुनरुपक्रमे भिनुपादानाभोत्तरप्रानुवृत्तिरिति न तस्योपास्यत्वम् । म-  
नोमयत्वं ब्रह्मण्युपपद्यते । मनसा विशुद्धेनोपलभ्यते ऽतो मनो-  
मय उच्यते । प्राणप्रेरितशरीरवृत्तित्याद्य प्राणशरीर उच्यते । अप्राणो  
ह्यमना इति केवलकारणविषयस्यविरोधः ॥ १ ॥

विवक्षितगुणोपपत्तेश्च ॥ २ ॥

वक्तुमिष्टा गुणा विवक्षिताः सत्यसङ्कल्पादयः ते परस्मिन् ब्रह्म-  
ण्युपपद्यन्ते । कथं पुनरुक्तिरिति चेदे वक्तुमिच्छा सम्भवति । नायं  
दोषः । उपादेयत्वेनानुपादेयत्वेन च विवक्षिततत्त्वमविषक्षितत्वं चो-  
च्यते । यदुपासनार्थमुपादीयते तद्विवक्षितमित्ययं सूत्रोपालम्भः ॥ २ ॥

अनुपपत्तेस्तु न शारीरः ॥ ३ ॥

तुशब्दोऽवधारणार्थो ब्रह्मोपास्यं न शारीरः कस्मात् तस्मि-  
न् सत्यसङ्कल्पादीनामनुपपत्तेः ॥ ३ ॥

जीवविषयः पूर्वपक्ष इतिप्रदर्शनार्थं व्यतिरेककथनार्थं च  
सूत्रम् ।

कर्मकर्तृव्यपदेशाच्च ॥ ४ ॥

इतश्च न शारीरो मनोमयो यस्मात् तस्य कर्तृत्वेनोपासकत्वेन  
व्यपदेशः कर्मत्वेनोपास्यत्वेन प्राप्यत्वेन च ब्रह्म व्यपदिश्यते । एत-  
मितः प्रेत्याभिसम्भवितारुमीति । एतं प्रकृतं मनोमयत्वादिगुणमा-  
त्मानमितः शरीरपातादूर्ध्वमभिसम्भविता प्राप्तारुमीति यस्यैवं  
निश्चिता शुद्धिः स प्राप्नोत्युपासक इत्यर्थः ॥ ४ ॥

शब्दविशेषात् ॥ ५ ॥

समानप्रकरणे वाजिनां भुतिः यथा । ग्रीहिर्वा यधो वा इया-

भाको वा द्यामाकतण्डुलो वा एवमयमन्तरात्मन् हिरण्यमयः पुरुष इति । अन्तरात्मन्निति सप्तम्यन्तो जीवयचनस्ततो यः प्रथमान्तः शब्द- विशेषः तयोश्च भेदादुपासको जीवो नोपास्य इति ॥ ५ ॥

स्मृतेश्च ॥ ६ ॥

ईश्वरः सर्वभूतानां हृद्देशे यस्येते ऽर्जुन इति(१) । तदेवं चतु- र्भिः सूत्रैर्जीवपरयोर्भेदः प्रतिपादितो न्यायोपपन्नश्च प्रत्यक्षा- नुमानागमसिद्धत्वाद्भेदश्च सिद्धो नान्योऽतोऽत्रास्ति द्रष्टा तत्त्वम- सीति । तदेतद् भेदाभेददर्शनं सूत्रकाराभिमतमरोचयमानाः केचि- न्मायावादिनो यदन्तीश्वरस्यैव संसारित्वं तदंशभूतो जीवो नामा नास्त्यविद्याकल्पितोपाधिकृतभेदाद्ययहारः संसारीति । तदेतदयुक्तम् । नेश्वरस्य संसारित्वमविद्याऽयोगाद्विज्ञानमानन्दं ग्रह्णोति निरतिश- यानन्दस्वरूपत्वात् स्वभावसिद्धधियारूपत्वाच्च । न तस्याविद्यायोगः सम्भवति स च सर्वज्ञः सर्वशक्तिः सत् कस्मादात्मानं संसारिणं कुर्यात् यो हि परतन्त्रः स यन्धनागारे प्रवेक्ष्यते ऽपि । तस्मात् तदंश- भूतस्य जीवस्याविद्याकामकर्मयोगात् संसारित्वम् । यथा चेत्तत् त- थोरत्र निपुणं वक्ष्यामः ॥ ६ ॥

अर्मकौकस्त्वात् तद्व्यपदेशान्नेति चेत् न निचार्य-

७ त्वादेवं(२) व्योमवच्च ॥ ७ ॥

अर्मकमल्पमोको नीडमायतनं यस्यासावर्मकौकान्तस्य भाव- स्तत्त्वं ततः परिच्छिन्नायतनस्यादेवं मे आत्मान्तहृद्दय इति स्वश-ब्देन च व्यपदेशावर्णीयानिति जीव एवोपास्यो न सर्वगतः परमात्मैति चेत् । नैतदेवम् । अल्पपरिमाणहृद्दये निचार्यत्वादेवं व्यपदिश्यत न सर्वगतनिवृत्त्यर्थम् । अणीयंस्त्वं च सूक्ष्मत्वविषय्या न परिमा- णाल्पतया ज्यायान् पृथिव्या इत्युत्तरभूतिधिरोधात् । यथा च सूची- पाशापेक्षया काशाल्पत्वं व्यपदिश्यते तद्वत् ॥ ७ ॥

सम्भोगप्राप्तिरिति चेन्न वैशेष्यात् ॥ ८ ॥

( १ ) हृद्देशे ऽर्जुन इतितीति - पा० २ पु० ।

( २ ) चेत् निवर्तिनाद्यत्वादेवं - पा० १ पु० ।

सयंहृदयसम्बन्धात् सुखदुःखाद्युपभोगप्राप्तिरिति चेन्न वैशेष्यात्  
विशेषो हि जीवपरयोर्भवति । जीवस्य हि सुखदुःखभोगे कर्म निमित्तं  
नेश्वरस्य अपहृतपाप्मादिगुणध्वासौ श्रूयते । न च देवप्राप्तिमात्रेण  
तदीयधर्मप्राप्तिर्न हि नभसोऽग्निदेवसम्बन्धादाहयोगः । तस्मा-  
जीवस्यैवोपभोगो न परस्येति सिद्धम् ॥ ८ ॥

### ० अत्ता चराचरग्रहणात् ॥ ९ ॥

कठयल्लीपु पठ्यते । यस्य ग्रह च क्षत्रं चोभे भवत ओदनो  
मृत्युर्यस्योपसेचनं क इत्या वेद यत्र स इति । ओदनग्रहणेन भोज्यं  
निर्दिश्यते तस्य च भोक्ता भवितव्यमिति अत्ता प्रतीयते स कि-  
मग्निर्जीवः परमात्मेति सन्दिह्यते त्रयाणामिह प्रकृतत्वात् । अग्निर-  
क्षेति तावत् प्राप्तम् (१) । तस्य ग्रहक्षत्रादिदहने सामर्थ्यात् । विघ्नाना-  
त्मा या त्यात् तस्य भोक्तृत्वप्रसिद्धेः पिप्पलं स्वाद्वतीति । न प-  
रोऽनश्नन्निति प्रतिषेधादेवं प्राप्ते श्रूमः । अत्ता पर एव स्वाचर-  
जङ्गमग्रहणात् । ननु नास्तीह तादृशः शब्दः तथापि सामर्थ्यादव-  
गम्यते (२) । मृत्यूपसेचनग्रहणात् मृत्युर्विनाशस्तेन व्याप्तिरुपसेच-  
नमभिप्रेतं कृत्स्नं च तेन व्याप्तं कार्यजातं तद्योपसंहरन्नीश्वर एवात्मे-  
त्युपपद्यते । न च जीवस्यैतत् सामर्थ्यम् । न चाग्नेराकाशाद्युपसंहारे ।  
न चात्राग्निः साक्षात् प्रकृतो ऽस्ति इत्यग्नेः प्रकृतत्वात् । अनश्नन्निति  
च कर्मफलभोगप्रतिषेधः । उपसेचनश्रुत्या सर्वप्राप्तेर्ग्रहक्षत्रग्रहणा-  
मनुवादमात्रमन्यनिवृत्तौ वाक्यभेदात् ॥ ९ ॥

### प्रकरणाच्च ॥ १० ॥

परस्यैतत् प्रकरणम् । न जायते म्रियते वा विपश्चिदिति । प्रकृत-  
त्वाद् बुद्धौ विपरिवृत्तिः सन्निधिरधिकार इति चानर्थान्तरमतो  
लिङ्गप्रकरणाभ्यां पर पथेति स्थितम् ॥ १० ॥

### गुहां प्रविष्टावात्मानौ हि तद्दर्शनात् ॥ ११ ॥

कठयल्लीप्वेयं पठ्यते । श्रुतं पियन्तौ सुकृतस्य लोके गुहां प्र-  
विष्टौ परमं परार्थं । छायातपो ब्रह्मविदो वदन्ति पञ्चाग्नयो ये च

( १ ) प्रतिपत्तयम् - पा० १ । ३ पु० ।

( २ ) यद्वत - पा० १ पु० । न्यवे - पा० १ पु० ।



त्रिणाचिकेता इति । तत्र सन्देहः किं बुद्धिजीवो निर्दिष्टावुत जीव-  
परमात्मानाविति । किमत्र युक्तं बुद्धिजीवो गुहां प्रविष्टाविति विशेष-  
पणात् । न सर्वगतस्य ब्रह्मणो गुहाप्रवेशकल्पनं युक्तं शरीरं हृदयं  
या गुहा । सुकृतस्य लोक इति चान्तःकरणजीवयोरुपपद्यते । अ-  
न्तःकरणयुक्तो हि जीवः कर्मकृतो लोके फलमभूतव्यपदेश्यं भुङ्के  
न पर इति प्राप्ते दूमः । गुहां प्रविष्टावात्मानौ हीति । हि द्वे तौ य-  
स्मात् तौ चेतनत्वात् समानस्वभावाौ संख्याश्रयणेन च समानजाती-  
यप्रतिपत्तिर्दृश्यते । अस्य गोर्हितीयोऽन्वेष्टव्य इति गौरव्य प्रतीयते  
नाश्वः । यद्युक्तं गुहाप्रवेशकल्पनमयुक्तमिति । न । कल्पते तद्वर्णनात् ।  
प्रवेशस्य श्रुत्यन्तरे दर्शनात् । यो वेद निहितं गुहायामात्मानम-  
न्विच्छ गुहां प्रविष्टं गुहाहितं गह्वरेष्ठं पुराणमिति । कथमत्र मान-  
मिति चेन्नायं धिरोधः छत्रिन्यायेनोपपत्तेः । यदि वा जीवः पितृति-  
तमितरः पाययतीत्युभयोः पानकर्तृत्वं प्रमाणान्तरसिद्धमनूयते ।  
छायातपयदन्योन्यविलक्षणत्वाच्च विदध्यते छायातपाविति ॥ ११ ॥

### विशेषणाच्च ॥ १२ ॥

गन्तुगन्तव्यभेदेन विशेषणात् । सोऽध्वनः पारमाप्नोति तद्विष्णोः  
परमं पदमिति । ह्य सुपर्णेत्यत्राप्ययमेव न्यायः । परप्रकरणे श्वेता-  
श्वतराणामप्ययं मन्त्रः पठ्यते । अनन्तरश्च मन्त्रस्तावेव दर्शयति ।  
ज्ञमाने वृक्षे पुरुषो निमग्नोऽनीशया शोचति मुह्यमानः । जुष्टं यदा  
पश्यत्यन्यमीशमस्य महिमानमिति वीतशोक इति । तदेवं श्रुतिसू-  
त्रकारौ जीवपरयोर्भेदं दर्शयतः । केचित्तु श्रुत्यर्थमाचार्योक्तिं च पृ-  
ष्टतः कृत्वा मायामात्रं स्त्रबुद्ध्या कल्पयित्वा-यदेव दर्शनं रचयन्ति ।  
तत्र । तत्रायमपि ।

गतानुगतिको लोको न लोकः पारमार्थिकः ।

पदय लोकस्य मूर्खत्वं नाशितं ताम्रभाजनम् ॥ इति ॥ १२ ॥

### अन्तर उपपत्तेः ॥ १३ ॥

य एषोऽन्तरक्षिणि पुरुषो दृश्यते एष आत्मेति होवाच पत-  
दभूतमभयमेतद् ग्रक्षेति छान्दोग्ये श्रूयते । तत्र सन्देहः किं छाया-  
त्माऽक्षिस्थाने निर्दिश्यते किं वा जीवोऽधिष्ठात्री देयतादित्याऽद्ये-

भ्यर इति । किं तावन्न प्रतिभाति छायात्मा तस्य दृश्यत्वप्रसिद्धेः ।  
 विज्ञानात्मनो धार्य निर्देयः स हि रूपग्रहणार्थं चक्षुषि सञ्चि-  
 दितो भवति । देयता वा रश्मिभिरपोऽस्मिन् प्रतिष्ठित इति श्रुतेरा-  
 त्मत्त्वामृतत्वादि च देयताजीवयोः कथञ्चित्पुपपद्यते । अतो नेश्व-  
 रग्रहणं स्थानविशेषनिर्देशादिति प्राप्ते द्रूमः । पर एव चक्षुष्यन्तरः  
 पुरुष इहोपदिष्टः कस्मादात्मत्वामृतत्वाद्युपपत्तेर्मुख्यया वृत्त्या श-  
 ष्पार्थेभ्यः प्रथमं प्रतीयते स शष्पार्थो नेतरः पौरुषेयो हि सः संय-  
 द्यामाद्युपपत्तेर्भ्यः (१) एतं संयद्व्याम इत्याचक्षते एतं हि सर्वाणि वा-  
 मान्यभिसंयन्ति । एष उ एष धामनीरेप हि सर्वाणि धामानि न-  
 यति । कल्याणानीत्यर्थः । एष उ एव धामनीरेप हि सर्वेषु लोकेषु  
 भातीति ॥ १३ ॥

स्थानादिव्यपदेशाच्च ॥ १४ ॥

कथं पुनः सर्वगतस्य स्थानव्यपदेश इत्युपासनार्थमिति द्रूमः ।  
 यथा दहरं पुण्डरीकमादित्ये चक्षुषि तिष्ठन्निति च तत्रतत्र सञ्चि-  
 धानं दर्शयतीति । आदिग्रहणमुपासनार्थं नामरूपमप्यस्य निर्दिश्यते ।  
 तत्सोदिति नाम हिरण्यदमश्रुतित्यादि । अशब्दः सम्भावनायाम् ॥ १४ ॥

सुखविशिष्टाभिधानादेव च ॥ १५ ॥

पूर्वेन सुखविशिष्टस्य ब्रह्मणोऽभिधानात् तदेव प्रकृतमत्र परामु-  
 श्यतं संयद्व्यामादिगुणविधानार्थं गतिविधानार्थं च । प्राणो ब्रह्म कं ब्रह्म  
 खं ब्रह्मेति । तत्र सूत्रात्मा समस्तजगद्विधारयिता प्राण इति निर्दिश्यते ।  
 तद्विशिष्टं ब्रह्मोपास्यमित्यर्थः । कं ब्रह्मेत्यनेन सुखविशिष्टत्वमुच्यते ।  
 कंलंशब्दान्योन्यव्यवच्छेदे ननु ब्रह्मसम्बन्धार्थं पुनरुक्तम् । यद्वाय कं  
 तदेव खं यदेव खं तदेव कमिति कंशब्देन सुखवाचिनाकाशं चित्ते-  
 पित्ते भूताकाशो नियतं तं खंशब्देन चाकाशवाचिना सुखे विशेयिते  
 सामान्यसुखनिवृत्तिः । तदेवं निरतिशयानन्दगुणं ब्रह्म प्राणविशिष्टं  
 चांपास्यमिति समुदायार्थः । अशब्दो हेतुसमुच्चयार्थोऽप्यधारणार्थं  
 एवकारः । यथा पुष्करपलाशे आपो न निरूप्यन्ते एवमेवयिदि

( १ ) नयन्वावा इत्युपपत्त्यर्थः - पा० १ पु० । एवमेव इति ।

पापं कर्म न म्रिय्यत इतीयं श्रुतिरन्यत्र नायकल्पते । अत्राद्यसरे  
इत एव तद्वद्वेति(१) सूत्रमन्ये पठन्ति तत् पुनर्गतार्थमिति अन्यैर्ना-  
भिधीयते ॥ १५ ॥

श्रुतोपनिषत्कगत्याभिधानात् ॥ १६ ॥

श्रुता उपनिषद् आत्मविद्या येनासौ श्रुतोपनिषत्कः । उपनि-  
षीदन्ति विशीर्यन्ते संसारग्रन्थयो यस्यां सा उपनिषद् विद्या मुख्य-  
या वृत्त्या । तत्संयोगाद्ग्रन्थोऽन्युपनिषदुच्यते । तस्य ब्रह्मविदो या ग-  
तिर्देवयानार्थया प्रसिद्धा श्रुत्यन्तरे अधोस्तरं तपसा ब्रह्मचर्येण  
अश्रुत्या विद्ययात्मानमन्विष्यादित्यभिजयन्ते(२) एतद्वै प्राणा-  
नामायतनमेतदश्रुतमभयमेतत् परायणमेतस्मान्न पुनरायतन्त  
इति । सैवेहोपकोशलस्य श्रुतोपनिषत्कस्याभिधीयमाना दृश्यन्ते ते  
ऽर्चिषमभिसम्भवन्तीति तथा प्रसिद्धया ब्रह्मनिर्देशोऽयमिति निश्ची-  
यते ऽन्यथानुपपत्त्या ॥ १६ ॥

अनवस्थितेरसम्भवाच्च नेतरः ॥ १७ ॥

न छायापुरुषः कस्मादनवस्थितेः । न ह्यसौ चक्षुष्यवस्थितो ये-  
नास्योपदेशः स्यात् पुरुषान्तरसन्निधाने हि दृश्यते । न च तथा वा-  
क्यार्थः शक्यः कल्पयितुम् । यथाश्रुतोपपत्तेरसम्भवाद्यात्मव्यासु-  
तत्वादीनाम् । अचेतनत्यादिज्ञानात्मदेयतयोरसम्भयः । न चासुतत्य-  
ग्रभयत्वं च जीवस्योपपद्यते । सर्वदा सांसारिकतया आघ्रात-  
त्वात् । देवतायाश्च भयमस्ति । तथा च भीषास्माद्वातः पश्यते भी-  
षोवेति सूर्यः भीषास्मादग्निश्चेन्बुध मृगयुर्धावति पञ्चम इति मन्त्र-  
वर्णाद्विद्वद्भिः समाहितचेताभिर्दृश्यत इति द्रष्टव्यम् ॥ १७ ॥

अन्तर्याम्यधिदैवाधिलोकादिपु(३) तद्धर्मव्यपदेशात् ॥ १८ ॥

य इमं च लोकं परं च लोकं सर्वाणि च भूतान्यन्तरो य-  
मयतीत्युपक्रम्य श्रूयते । यः पृथिव्यां तिष्ठन् पृथिव्या अन्तरा यं पु-

( १ ) श्रीमार्थे रामानुजाचार्यैरित् सर्वं प्रुतम् । तत्र च चत एव च स त्रयो ति पाठः ।

( २ ) आत्मानमभिजयन्ते - पा० १ । १ पु० ।

( ३ ) चतुर्णां व्यापदेशादिति वा आह्वयमात्रे पाठः ।

पृथिवी न वेद यस्य पृथिवी शरीरं यः पृथिवीमन्तरो यमयत्येव त  
 आत्मान्तर्याम्यमृत इति । तत्र । अधिदैवतमधिलोकमधिदेवमधियज्ञ-  
 मधिभूतमथाध्यात्मं च कश्चिदन्तरवस्थितो यमयिता चान्तर्यामीति  
 व्यपदिश्यते । तत्र सन्देहः किं देवतात्मा यमयिता कश्चित् किं वा  
 जीवः किं वा परमात्मेति । किं तावद्युक्तं जीवः स्यात् स हि का-  
 र्यकारणसङ्घातमात्मीयं भोगार्थमन्तरवस्थितो यमयतीति श्रुष्यते ।  
 न परमात्मा तस्याकार्यकारणत्वात् । देवता याभिमानिनी नियन्त्री  
 स्यादिति प्राप्त उच्यते । अन्तर्यामी पर एव कुतस्तद्धर्मव्यपदेशात् ।  
 सर्वभूतयमयितृत्वं नाम तस्य धर्मो नान्यस्याथकल्पते । समस्तं हि  
 विकारजातमनुप्रविश्य कारणत्वान्मृदादिवत्सर्वशक्तित्वाच्च (१) नि-  
 यमयितृत्वमुपपन्नमात्मत्वममृतत्वं च तस्मिन्नेव मुख्यम् । अतः श्रु-  
 तिलिङ्गाभ्यामीभ्यरोऽन्तर्यामीति निम्नीयते । श्रुतिर्नाम यत्र अथगादे-  
 पार्थोऽवगम्यते न निमित्तान्तरात् स श्रुत्यर्थः । अवगां श्रुतिः । यत्र  
 सामर्थ्यादर्थनिश्चयस्तल्लिङ्गम् । संहत्यार्थाभिधानं पदानां यत्र त-  
 द्वाक्यं मुख्यया वृत्त्या गौण्या लक्षणाया वा । प्रकरणं तु व्याख्यातं  
 पुरस्तात् । यं पृथिवी न वेदेति च देवतापरिग्रहे नोपपद्यते सा हि  
 स्वात्मानं विजानीयात् । एव त आत्मेति चाव्यतिरेकपट्टी जीवपरि-  
 ग्रहे नोपपद्यते । यं नियमयत्यन्तर्यामी तदीयमेव कार्यकारणमनुप्र-  
 विश्य नियमयति सर्वशक्तित्वादिति नास्य कार्यकारणमपरम-  
 पेक्षणीयम् ॥ १८ ॥

न च स्मार्तमतद्धर्माभिलापात् (२) ॥ १९ ॥

यद्यप्यहष्टादयो धर्माः प्रधानस्यापि सम्भाव्यन्ते तथापि न  
 स्मार्तं प्रधानमिह नियन्तु परिगृह्यन्ते । स्मृतिप्रतिपक्षं स्मार्तम् । क-  
 स्मादतद्धर्माभिलापात् । तस्य धर्मस्तद्धर्मः न तद्धर्मोऽतद्धर्मः त-  
 स्याभिलापाद्भिधानाद्येतनधर्मोपदेशादित्यर्थः । अहष्टो द्रष्टा अभ्युतः  
 भोतेति । ईक्षतेर्नाशब्दमित्यत्र निरस्तमप्यहष्टादिधर्मसम्भवाद्वाश-  
 न्ना पुनर्निरस्यते ॥ १९ ॥

यद्यचेतनम (३) न्तर्यामि न सम्भवति माभूत् चेतनस्याशु

( १ ) सर्वज्ञानं सर्वशक्तिताश्च - पा० १ । ३ पु० ।

( २ ) न च स्मार्तमतद्धर्माभिलापात्कारोरेवेति सूत्रपाठः श्रीभाष्ये दृश्यते ।

( ३ ) यद्यचेतनान् प्रधानम् - पा० १ । ३ पु० ।

जीवः स्यात् स हि द्रष्टा श्रोता चेत्याशङ्क्य निराकरणायाह ।

शारीरश्चोभये ऽपि हि भेदेनैनमभिधीयते (१) ॥ २० ॥

नेति पूर्वसूत्राशङ्क्येनानुक्रुप्यते । न जीवो ऽन्तर्यामी तस्य पृथि-  
व्यादिषु नियमनसामर्थ्यं न सम्भाव्यते अथ चैकस्यैव सर्वविका-  
रेषु नियन्तृत्वं धूयते । अपि चोभये काण्वा माध्यन्दिनाश्च विज्ञा-  
नात्मनो भेदेनैनमन्तर्यामिणमभिधीयते । यो विज्ञानं तिष्ठन्निति  
काण्वाः । य आत्मनि तिष्ठन्निति माध्यन्दिनाः । विज्ञानशब्देन च वि-  
ज्ञानप्रधानो जीव एवोच्यते । अत्र केचिदाहुः । ननु कथमेकस्मिन् देहे  
द्वौ द्रष्टारौ सम्भवत इति । को विरोधो येनैवमुच्यत इति । श्रुतिर्हि  
नान्यो ऽतो ऽस्ति द्रष्टेति प्रकृतादन्तर्यामिणो ऽभ्यं धारयतीति । अत्रोच्यते ।  
यथैवेयमेव भेदं दर्शयति तथा पूर्वमुदाहृतम् । आत्मनि तिष्ठन्निति  
भेदं दर्शयति किं न पश्यसि न ह्यस्याः श्रुतं च न, सुमगावच-  
नमिवानादरणीयम् प्रामाण्यतुल्यत्वाद्दतो भेदाभेदौ प्रहीतव्यौ  
न च तात्पर्यकृतो विरोधो ऽन्तर्यामिस्वरूपविज्ञानपरत्वात् प्रकरणस्य  
नियन्त्रन्तराशङ्कानिवृत्त्यर्थमपि शक्यते वर्णयितुम् । नान्यः सर्वस्य  
द्रष्टास्ति सर्वथा यं पृथिवी न वेदेति देवतादिक्षेत्रज्ञानुपन्यस्य त-  
दपलापो न युज्यते ॥ २० ॥

अदृश्यत्वादिगुणको धर्मोक्तेः ॥ २१ ॥

आथर्वणे धूयते । अथ परा यथा तदक्षरमधिगम्यते । यत्तदद्रे-  
श्यमब्राह्मणमगोत्रमवर्णमचक्षुःश्रोत्रं तदपाणिपादं नित्यं विभुं सर्व-  
गतं सुसूक्ष्मं तदव्ययं यद्भूतयोनिं परिपश्यन्ति धीरा इति । तत्रेदं  
चिन्त्यते । किं प्रधानमदृश्यत्वादिगुणकमथ विज्ञानात्मा ऽथ पर-  
मात्मेति । किं तावत् प्रातः प्रधानमिति । पूर्वत्र द्रष्टृत्वादिगुणत्वासम्भ-  
वात् पर्युदस्तम् । इह म्यदृश्यत्वादिगुणसम्भवाद्भ्रियश्चा युक्तोति । ननु  
चात्रापि यः सर्वज्ञः सर्वविदिति गुणान्तरं न सम्भवति । नायं दोषः ।  
अक्षरात् परतः परो यः स सर्वज्ञो भविष्यतीत्यक्षरवाच्यं तु प्रधान-  
मेवेति मन्यते पूर्वपक्षवादी । जीवो वा भूतयोनिः तस्य स्वकर्मा-

( १ ) अत्र च शीमार्यो उभये ऽपि हि भेदेनैनमभिधीयत इति सूत्रपाठो दृश्यते ।

शारिरभावे तु अभिधीयत इत्यपि अभिधीयत इति पाठः ।



जितत्वाद्भूतानां निमित्तमाद्योऽस्ति योनिशब्दोऽस्मिन् पक्षे निमित्तवचनो व्याख्येयः । अपि चाचेतनानां पृथिव्यादीनां दृष्टान्तान्तरेणोपादानादचेतनं प्रधानं युक्ततरं गृहीतम् । ऊर्णनाभिशरीरं च सूत्रस्य योनिश्चेतनाधिष्ठितं न चेतनादेव सूत्रं जायत इति चेतनस्य योनित्वं नास्तीति प्राप्ते ऽभिधीयते । अहङ्गत्वादिगुणकः परो भवितुमर्हति । कुतो धर्मोक्तेस्तदव्यभिचारी धर्म इहोच्यते । यः सर्वज्ञः सर्वविद् यस्य ज्ञानमयं तप इत्यनन्तरं च यथा सुदीप्तात् पाचकाद्विस्फुलिङ्गाः सहस्रशः प्रभवन्ति सरूपान्तथाक्षराद्विविधाः सौम्यमाथा इति प्रकृताद्भूतयोनेरक्षरावुत्पत्तिं दर्शयति । यथा सतः पुरुषात् केशलोमानि तथाक्षरात् सम्भवतीह विध्वमिति । विशेषक्रमश्चैवम् । स ग्रन्थविद्यां सर्वविद्याप्रतिष्ठामथर्वाय ज्येष्ठाय पुत्राय प्राहेति । तदपेक्षयोत्तराणि (१) वाक्यानि प्रवृत्तानि । द्वे पक्षे तु विद्ये वेदितव्ये इति चोक्ता अथ परा यथा तदक्षरमधिगम्यत इति । परत्वं च विद्यायाः परग्रन्थप्राप्तिहेतुत्वात् किं तदक्षरमित्यपेक्षायां यत् तद्वद्वैश्वमित्याद्यान्नातम् । तत्र कथमकस्मात् कृष्णायडपात्रवत् प्रधानं प्रतीयते ॥२१॥

विशेषणभेदव्यपदेशाभ्यां च नेतरौ ॥ २२ ॥

न जीवो न प्रधानं कस्माद्विशेषणात् । दिव्यो ह्यमृतः पुरुषः स बाह्याभ्यन्तरो ह्यजः अप्राणो ह्यमनाः शुभ्र इति । सप्राणः समनाश्च जीवः प्रधानाद्भेदेन भूतयोनिर्निर्दिश्यते । परेण श्लोकपादेन ॐ क्षरात् परतः पर इति सर्वस्मात् परोऽधिकारोऽक्षरं भूतसूक्ष्मं यदव्याकृताकाशमिति प्रसिद्धं वेदान्तवादिनां तादृशादक्षरात् प्रधानव्याख्यात् स्वीकारेभ्यः परात् परो भूतयोनिः सर्वज्ञः सर्वविदिति भेदेन व्यपदिश्यते । अत्र च भूतयोनौ भूतसूक्ष्मे चाक्षरशब्दः प्रयुक्तः तत्र व्युत्पत्तिभेदादर्थभेदः । न क्षरति न व्यवते अक्षरं भूतयोनिः । अद्विष्टे व्याप्नोति स्वधिकारानित्यक्षरं भूतसूक्ष्मम् ॥ २२ ॥

रूपोपन्यासाच्च ॥ २३ ॥

योऽयं भूतयोनिः कारणात्मा स एव कार्यात्मनायस्थित इति दर्शयितुं रूपमुपन्यस्यत । अग्निर्मुखा चक्षुषी चन्द्रसूर्या दिशः ध्रोत्रे

धाग्विवृताश्च येषां । वायुः प्राणो हृदयं विश्वमस्य पञ्चां पृथिवी  
होप सर्वभूतान्तरात्मेति । हिरण्यगर्भस्यैतद्रूपमिति केचिद्वदन्ति । त-  
दयुक्तम् । प्रकरणाधरोधात् । प्रकरणिनि परमकारणे यदीदं रूपं नाप-  
पद्यते तदान्यत्र सञ्चार्येताप्रस्तुते । प्रत्युत(१) हिरण्यगर्भस्यापीदं  
रूपं परमात्मद्वारेणोपचर्यते नान्यथेति स्थितम् ॥ २३ ॥

• वैश्वानरः साधारणशब्दविशेषात् ॥ २४ ॥

• को न आत्मा किं ब्रह्मेति आत्मानमेवेमं वैश्वानरं सम्प्रत्य-  
ष्येपितमेव नो ब्रूहीति चोपक्रम्य शुसूर्यवाय्वाकाशजलपृथिवीनां सु-  
तेजस्यादिगुणयोगमेकैकौपासननिन्दया च शुभूर्द्धादिभावमुपदि-  
क्ष्यान्नायने । यस्त्वेतमेवं प्रादेशमात्रमभिधीयमानमात्मानं वैश्वानरमु-  
पास्ते स सर्वेषु लोकेषु सर्वेषु भूतेषु सर्वेष्व्वात्मस्यैवमस्ति तस्य  
ह वा एतस्यात्मनो वैश्वानरस्य मूर्द्धेव सुतेजाश्चक्षुर्येभ्यः रूपः  
प्राणः पृथग्यत्मा सन्देहो बभूवो वसिरेव रयिः पृथिव्येव पादा-  
युर एव वेदिलोमानि वर्हिर्हृदयं गार्हपत्यो मनोऽन्वाहार्यपचन  
आस्यमाहवनीय इति । तत्र सान्दिध्यते किमुदरस्योऽग्निरुपदिश्यते किं  
वा भूताग्निस्तदभिमानिनी वा देवता शरीरो वा उत परमेश्वर इति । किं  
पुनरत्र युक्तम् । जाठरोऽग्निस्तत्र वैश्वानरशब्दप्रसिद्धेरगममिदं वैश्वानरो  
रुद्रेऽयमन्तःपुरवे येनेदमक्षं पश्यत इतिप्रयोगात् । भूताग्निर्वा सामान्ये-  
नापि लोके वैश्वानरशब्दप्रयोगदर्शनात् । अभिमानिनी वा देवता वैश्वा-  
नरं केतुमह्वामकृण्वन्निति वैश्वानरस्य सुमतीं स्थाम राजा हि किं भुव-  
नानामभिधीरिति च । ब्रह्मात्मशब्दो च गुणवृत्त्या योजनीयौ । यदि वा  
पृहत्वाद्ब्रह्मं आप्नोतेरात्मेतिव्युत्पत्त्या कयाचिदपेक्षया योजनीयम् ।  
( वैश्वानरशब्दप्रसिद्धेर्यलीयत्वादात्मशब्दस्य मुख्यार्थत्वाभायणे  
जीवो ब्रह्मात्मनो ) (२) वैश्वानरशब्दस्तु तत्र गौणस्तनुपकारित्या-  
नुवराग्निना जीवस्योपकारः प्रत्यक्षो निर्वर्त्यते न परमात्मन इति ।  
कश्चित् पुनरात्मशब्दानुरोधादिह शरीर एव पूर्वपक्षपतितः । अत्र वै-  
श्वानरशब्दानुपपत्तिः सिद्धान्ते चाग्नेर्निराकरणमनुपपन्नं स्यादेवं  
प्राप्ते अभिधीयते वैश्वानरः परमात्मा कुतः साधारणशब्दविशेषात्

साधारणशब्दयोरात्मवैश्वानरगुणयोर्विशेषान् । त्रयाणां साधारणो वै-  
श्वानरशब्दो ह्ययोरात्मशब्दो जीवपरयोः । तथापीह येन पर एवा-  
द्यगम्यने स विशेषो विद्यते । मूर्खैव सुतेजा इत्यादिविशेषः परमे-  
श्वरस्योपपद्यते तद्विकारत्वात् । परमकारणस्य हि युप्रभृतयः  
पृथिवीपर्यन्ता भययथा व्यपदेष्टुं युज्यन्ते नान्यस्य । को न आत्मा  
किं ब्रह्मेति चोपक्रमः परमात्मपरिग्रहे ऽवकल्पते । यल्लयचोपक्रमे  
यद्विज्ञानमनुपसञ्जातविरोधित्वात् तदुत्तरकालीनं तद्विरोधित्वात्  
तद्व्यलेनैवापतिष्ठते । तथा चोपसंहारः । एवं हास्य सर्वे पाप्मानः  
प्रदूयन्त इति सर्वपाप्मप्रवाहश्च परमात्मपरिग्रहे ऽवकल्पते ॥ २४ ॥

स्मर्यमाणमनुमानं स्यादिति ॥ २५ ॥

इतश्च पर एव । इतिशब्दो हेत्वर्थः । स्मर्यमाणरूपमनुमानम् । अ-  
नुमीयते श्रुतिर्येन तदनुमानम् । किं पुनारूपस्मरणम् ।

चां मूर्खानं यस्य विप्रा वदन्ति  
शं वै नाभि चन्द्रसूर्या च नेत्रे ।  
दिशः श्रोत्रे विद्धि पादौ क्षितिं च

सोऽचिन्त्यात्मा सर्वभूतप्रणेता ॥ इति ॥ २५ ॥

शब्दादिभ्योऽन्तःप्रतिष्ठानान्नेति चेत् न तथादृष्ट्युप-  
देशादसम्भवात् पुरुषमपि चैनमधीयते ॥ २६ ॥

नायं विरोधस्तथा तेन प्रकारेण जाठरवैश्वानरगुणविशिष्टस्य  
परस्योपासनोपदेशात् । यथा शाण्डिल्यविद्यायां प्राणशरीरो  
भारूप इति । कस्मादेवं व्याख्यायते । अन्यथा परमेश्वरानाश्रयणे  
सुलोकावयवस्यासम्भवः स्यात् । न हि विकारस्य विकारान्त-  
रमययवो(१) भवति सम्यन्धहृत्यभावात् । परमकारणस्य तु  
उत्पादकत्वात् तदात्मनायस्थानादास्ति तादात्म्यलक्षणः सम्यन्धः ।  
अपि चैनं पुरुषविधमधीयते याज्ञसनेयिनः । स योऽग्निर्धैश्वानरो  
यत्पुरुषः स यो हैममेधमग्निर्धैश्वानरः पुरुषविधं पुरुषे ऽन्तःप्रतिष्ठितं  
येदेतीश्वरस्य पुरुषार्थं पुरुषविधत्वं च मूर्खैव सुतेजा इति श्रुति-

कल्पितं सचोत्तमत्वाद्युपपद्यते केवलकौशेयाग्निपरिग्रहे पुरुषे ऽन्तःप्र-  
तिष्ठितत्वं स्यान्न पुरुषविधत्स्वम् ॥ २६ ॥

अत एव न देवता भूतं च ॥ २७ ॥

अत एवोक्तोऽप्यो हेतुभ्यो न देवता न भूताग्निः प्रतीयते ॥ २७ ॥

साक्षादप्यविरोधं जैमिनिः ॥ २८ ॥ •

नायं वैद्वानरशब्दो जाठरान्यभिप्रायेण प्रयुक्तो यदुनरोधात्  
तद्गुणकस्यैश्वरस्योपासनं कल्प्येत । यौगिकोऽयं शब्दोऽत्र विद्वान्  
नरान् नयतीति वैश्वानरः स्याथं तद्धितः राक्षसवायसादियत् । आ-  
भिमुख्येनापि चित्रं जगन्निर्मिमीते अभिगतभ्रासौ विगतमानश्चेति  
याभिधिमानो वैद्वानरशब्दस्य यौगिके ऽयं सति जाठरानलविशि-  
ष्टात्मोपासनमनभिध्यातम् (१) चादरायणस्यापि । छान्दोग्यधुनेर-  
यमत्र समुदायार्थः । अधिदैवतं योऽसौ पुरुषविग्रहः परमात्मा शुभ्र-  
भूतिभिरवयवैः प्रविभक्तो दर्शितस्तस्मिन् स्वावयवान् मूर्खादीन् यथा-  
कर्म सत्पाद्याहं वैश्वानरः परमात्मास्मीति उपासीतेति । उक्तं चै-  
तद्ग्निरदस्य वैश्वानरविद्यायामध्यात्ममुपासनम् । अत्राधिदैवत-  
मिति भिन्नप्रश्नानत्वात् । श्रुतेर्नान्यतरानुरोधेनान्यतरवाधः कल्प्यः ।  
यद्यपि प्रत्यभिज्ञानं तथाप्युपासनाप्रकारभेदाद् व्यवस्येति । गार्हपत्या-  
दिकल्पनमाहुतिपर्यन्तं वैश्वानरविद्याङ्गध्वेनोपविष्टमित्यद्वोषः ॥ २८ ॥

अभिव्यक्तेरित्याश्मरथ्यः ॥ २९ ॥

प्रादेशमात्रभूतिं व्याचष्टे । पूर्वेषामुपासकानामनुग्रहायानन्तत्वा-  
पीश्वरस्य प्रादेशमात्रमभिव्यज्यत इत्याश्मरथ्यो मन्यते । अथवा  
शुलोकादिषु प्रदेशेषु मीयते परिच्छिद्यत इति प्रादेशमात्रः ॥ २९ ॥

अनुस्मृतेर्वादरिः ॥ ३० ॥

प्रादेशमात्रेण हृदयेनानुस्मरणात् प्रादेशमात्र इत्युच्यत इति  
वावरिर्मन्यतेस्म ॥ ३० ॥

सम्पत्तेरिति जैमिनिस्तथाहि दर्शयति ॥ ३१ ॥

वाङ्मयाभिप्रायोऽस्माभिरुक्तोऽधिदैवतं व्याप्यावस्थितस्योपा-  
सनमिति ( जैमिनेराचार्यस्याभिप्रायोऽधुना वर्ण्यते । सम्पत्तिनिमित्ता  
प्रदेशधृतिरिति ) (१) जैमिनिराचार्यो ददर्श । किं स्वबुद्ध्या नेत्युच्यते  
तथाहि दर्शयति । समानप्रकरणं वाजसनेयिब्राह्मणं द्युलोकप्रभृ-  
तीनवयवान् यथाक्रमं मूर्द्धप्रभृतिषु चिबुकपर्यन्तेषु देहावयवेषु स-  
म्पादयति । स होयाच्च मूर्दानमुपदिशन्नुवाच एष वै अतिष्ठा (२) वै-  
श्वानर इति । ( चक्षुषी उपदिशन्नुवाच एष वै सुतेजा वैश्वानर  
इति नासिके उपदिशन्नुवाच एष वै पृथग्यर्त्मा वैश्वानर इति मुख-  
माकाशमुपदिशन्नुवाच एष वै बहुलो वैश्वानर इति मुख्या अप  
उपदिशन्नुवाच एष वै रयिर्वैश्वानर इति चिबुकमुपदिशन्नुवाच  
एष वै प्रातिष्ठा वैश्वानर इति ) (३) । चिबुकमधरं मुखफलकमुच्यते ।  
वाजसनेयके चौरतिष्ठात्वगुणा आदित्यश्च सुतेजस्त्वगुणः छान्दोग्ये  
तु यौः सुतेजस्त्वगुणा आदित्यश्च विश्वरूपगुण इति प्रकारो भिद्यते ।  
चीयमानाग्निसम्बन्धित्वेन तत्र वैश्वानरशब्दः प्रयुक्तो न च छान्दो-  
ग्यवत् को न आत्मा किं ब्रह्मेति ब्रह्मोपक्रमोऽस्ति तस्माद्विद्यामेव ॥ ३१ ॥  
यद्येवं कथं पुरुषविधं पुरुषे ऽन्तःप्रतिष्ठितं वेदेति वचनमत आह ।

आमनन्ति चैनमस्मिन् ॥ ३२ ॥

एवं नित्यमग्निमस्मिन्नेव सम्पाद्यमानं पुरुषविधं पुरुषे ऽन्तःप्रति-  
ष्ठितमिति च समामनन्ति वाजसनेयिनः । चिबुकमुपदिशन्ति युक्तान-  
न्तरमन्तत् पठ्यते । अन्तःशब्दश्चास्य विलापपेक्षया ॥ ३२ ॥

इति श्रीभास्करीयराचार्यविरचिते ब्रह्मसूत्रभाष्ये प्रथमस्या-  
ध्यायस्य द्वितीयः पादः ॥

( ० ) ( ) एतन्नभस्यो नास्ति ३ पु० ।

( १ ) एष वा प्रतिष्ठा - पा० १ पु० ।

( २ ) ( ) एतन्नभस्यो नास्ति ३ पु० ।



ॐ नमः परमात्मने ।

# भास्करीयब्रह्मसूत्रभाष्ये

प्रथमाध्याये तृतीयः पादः ।

शुभ्वाधायतनं स्वशब्दात् ॥ १ ॥

यस्मिन् द्यौः पृथिवी चान्तरीक्षमोक्षं मनः सह प्राणैश्च सर्वस्त-  
मेयैकं जानथात्मानमन्या वाचो विमुञ्चथामृतस्यैव सेतुरिति ध्रूयते ।  
अत्र सन्देहो यदेतद् शुभ्रभृतीनां सप्तम्यन्तमायतनं निर्विष्टं किं तत् परं  
ब्रह्म स्यादाहोस्त्रिदर्थान्तरमिति किं तावत् प्राप्तं प्रधानमायतनं स्वाय-  
कारस्य हि कारणमाश्रयः कस्मादेवं सेतुध्रूयते । पारवान् हि सेतुरव-  
गतो लोके न ब्रह्मणः पारवत्त्वमनन्तमपारमिति भवणात् । आत्मशब्द-  
श्चैवं तदुपकारित्वात् प्रधानविषयः प्रयुक्त इति व्याख्येयम् । यदा-  
स्तुध्रूयते सेतुध्रूयते च जीवो वा प्रहीतव्यः तस्याप्यायतनत्वमुपपद्यते  
कर्मनिमित्तत्वात् शुलोका(१)द्युपपत्तेः । सिद्धान्ते यमर्थं सूत्रकारो  
निराकरोति स एव सर्वत्र पूर्वपक्षे प्रदर्शनीयो न यः कश्चित् स्वमर्गा-  
विक्रया । अत्रोच्यते । परं ब्रह्म शुभ्वाधायतनम् । द्यौश्च भूश्च द्युभुयी तौ  
शुभ्वावादी यस्य तदिदं शुभ्यादि तस्यायतनम् । आयतनशब्दो नपुं-  
सकलिङ्गः । तत्र शुभ्वाधायतनमिति पाठो युक्तः । कस्मात् स्वशब्दादा-  
त्मशब्दात् । तमेवैकमिति विकारजातं तस्मिन्नेव चेतसोपसंहृत्य तमेव  
कारणात्मानं जानथोपासीतेत्यर्थः । सर्वत्र हि विदिनोपक्रम्योपासिनो-  
पसंहरत्युपासिना चोपक्रम्य विदिनोपसंहरति भुतिरतो यत्रान्य-  
तरोपादानं तद्वैकार्येतैव प्रत्येतव्या । ये पुनः प्रपञ्चवहिरङ्गो शुचंनम्य-  
मात्रं ध्येयमुपदिशन्ति । तेषां सर्वं तं परादादिनिधुतिविरोधः ? । से-  
तुध्रूतिश्चाभृतत्वावधारणमात्रविधक्षया तदधीनमभृतम्यमित्यर्थः ।

( १ ) कर्मनिमित्तकशुलोका - पा० १ पु० । कर्मनिमित्तमिति शुलोका - पा० १ पु० ।

न पारयत्त्वयिवक्ष्येति न सर्वथा सेतुसाम्यम् । कश्चिदाह आरम्भज्ञानं सेतुश्रुत्या निर्दिष्टमिति । तदयुक्तम् । एष इत्यनन्तरवृत्तस्य प्रधानस्य याचकं सर्वनाम्नोपसर्जनस्य ज्ञानस्येति ॥ १ ॥

मुक्तोपसृप्यव्यपदेशात् ॥ २ ॥

इतश्च परप्रतीतिः रागद्वेषादिवोपमुक्तैर्यिद्वद्भिरुपसृप्यं गन्तव्यमा-  
यतनं निर्दिश्यते । तथाहि यिद्वान् नामरूपाद्विमुक्तः परात् परं पुरुष-  
मुपैति दिव्यमिति ॥ २ ॥

नानुमानमतच्छब्दात् ॥ ३ ॥

अनुमीयत इत्यनुमानं प्रधानम् । तद्वाचकशब्दाभावादितरस्य  
चेतनस्यास्ति यः सर्वज्ञः सर्वयिदिति ॥ ३ ॥

अथतु तर्हि शारीरस्तस्य पर्यायेण सर्वज्ञत्वोपपत्तेरात्मत्वस्य च  
मत आह ।

प्राणभृच्च ॥ ४ ॥

न मुख्यया हृत्या सर्वज्ञत्वं तस्यावकल्प्यते । न च पर्यायवाची  
शब्दोऽत्र प्रयुक्तः । पुण्ययोगकरणमुत्तरार्थम् ॥ ४ ॥

भेदव्यपदेशात् ॥ ५ ॥

तमेवैकमिति ज्ञातुं शक्यतया भेदव्यपदेशात् ॥ ५ ॥

प्रकरणाच्च (१) ॥ ६ ॥

परप्रकरणं चेदमुपक्रमे पृष्टत्वात् । कस्मिन्नु भगवो विज्ञाते  
सर्वमिदं विज्ञातं भवतीति । प्रकरणे च जातिगुणक्रियाशब्दाः प्रयु-  
ज्यमानाः सन्निहितार्थयिषया एवेत्याग्नेयाधिकरणे स्थिता ॥ ६ ॥

स्थित्यदनाभ्यां च ॥ ७ ॥

इतश्च न प्राणाभृत् । द्वा सुपर्णोति शुभाशुभफलभोजनादृतीति ध्य-

( १ ) च न चकारादितः भूतपाठः आह्वयभाष्ये ।

पदिश्यते । अनभ्रप्रति औदासीन्येन स्थितिः । अभिचाकसीति दीप्यत इत्यर्थः । अत्रापि सूत्रकारो जीवपरयोर्भेदमुपगम्य जीवनिराकरणं चकार । अपरे तु स्वानुभवमप्यपहुयाना भेदं मायामात्रं सङ्गिरन्ते । भूतयोनिवाक्यं निराकृतमपि प्रधानं सेतुधृत्या पुनराशङ्क्य निरस्तमित्यपौनरुक्त्यम् ॥ ७ ॥

भूमा सम्प्रसादादध्युपदेशात् ॥ ८ ॥

इदमाज्ञायते । भूमा त्वेवं विजिज्ञासितव्य इति भूमानं भगवो विजिज्ञास इति यत्र नान्यत् पश्यति नान्यत् शृणोति नान्यद्विजानाति स भूमा अथ यत्रान्यत् पश्यत्यन्यच्छृणोति अन्यद्विजानाति तदल्पमिति । तत्र संशयः किं प्राणो भूमा किं वा पर इति । किं तावद्युक्तम् । भूमेति बहुत्वं वैपुल्यमुच्यते । तत्कस्येत्यपेक्षायाम् प्राणो वा आशाया भूयानितिप्रकरणात् प्राणो भूमेति गम्यते । किं च पुनः प्रभप्रतिवचनाभावात् । यथा अस्ति भगवो नास्ती भूय इति चाग्याय नास्ती भूयसीति न तथात्रास्ति भगवः प्राणाद् भूय इति । अतिवादित्वं प्राणोपासकस्य यत्रमुक्ता सत्यादिपरम्परया भूमोऽवतारात् प्राणस्यैवायं गुणो न परस्येति निश्चीयते । कथं पुनः प्राणपरिग्रहे यत्र नान्यत् पश्यतीत्येतद्वचनम् । नायं विरोधः । सुषुप्तायस्थुष्यां प्राणग्रस्तेषु करणेषु दर्शनादिष्वपहारनिवृत्तः । यो वै भूमा तत् सुखमित्यप्यधिकृतम् । अत्रैव देवः स्वप्नात् पश्यत्ययं यदंतस्मिन् शरीरे सुखमनुभवतीति । ननु च तरति शोकमात्मविद्वित्यात्मज्ञानवियक्षया प्रकरणोत्थानं प्राणपरिग्रहे नायकल्पते । तथात्मतः प्राण आत्मत आशेत्युपसंहारः । एवं मन्यते पूर्णपक्षवादी भूमपर्यन्ता प्राणविद्यैव अतः परमात्मविद्या भविष्यतीत्येवं प्राप्ते ऽभिधीयते परमात्मैव भूमा कुतः सम्प्रसादादध्युपदेशात् सम्प्रसीदत्यास्मिन् जीव इति सुषुप्तस्थानमुच्यते तेन च प्राणो लक्ष्यते । तत्र च प्राणो जागतीति प्राणानुपरिष्ठानुपदिश्यमानस्याद् भूम् इत्यर्थः । नन्वसिद्धो हेतुः । अत्रोच्यते नासिद्धः । कथम् । एष तु वा भतियदति यः सत्येनातियदनीति न प्राणवाद्यतिवादीत्यवच्छेदाय तुशब्दः । यः सत्यरूपं ब्रह्मविषयं यदनें करोति सांस्तीत्य प्राणपर्यन्तं प्रपञ्चं यद्वतीति मुख्यं तस्यातिवादित्यमिति । सत्यं ज्ञानमनन्तमिति सत्यशब्दः

परमात्माभिधायी सोऽहं भगवः सत्येनातिवदानीति च प्राणातिवा-  
दित्वपरित्यागेन सत्यवदनानुद्धानं प्राणप्रकरणाविच्छेदं विद्यापयस्यतो  
विज्ञानादिसाधनपरम्परया तस्यैव सत्यस्य भूम्न उपदेश इति नि-  
श्चिनुमः । अथात्मतः प्राण आत्मतः आशेति प्राणस्याप्युत्पत्तिमा-  
त्मनो वक्ष्यति तरति शोकमात्मविदिति तस्मै मृदितकपायाय  
तमसः पार्तं वक्ष्यति भगवान् सनत्कुमार इत्युपक्रमोपसंहारयो-  
रेकविषयत्वात् स एवात्र प्रकरणी । सर्वमन्यत् प्राणपर्यन्तं प्रासङ्गि-  
कमात्मज्ञानाद्यान्यत्रामृतत्वं नोपपद्यते ॥ ८ ॥

### धर्मोपपत्तेश्च ॥ ९ ॥

यत्र नान्यत् पश्यति यत्र भूमिं सुखे धर्तमानोऽन्यद् दुःखं न  
पश्यतीत्यर्थः । अन्यशब्दः प्रकृतात् सुखादप्यत् प्रतिपद्यति दुःखमाह न  
पुनर्यत्स्वन्तरांभावोऽत्र विवक्षितः । न च निःसम्बोधो मोक्षो भूमस्तु-  
खस्य मुक्तं प्रति सुख्यैव दर्शितत्वात् । असृतत्वं च परस्मिन्नेवावकल्पते ।  
तथा चाह न पश्यति मृत्युं पश्यति नोतरागं नोतदुःखितां सर्वे हि  
पश्यः पश्यति सर्वमाप्नोति सर्वश इति । तस्माद्भूमा परमा-  
त्मेति सिद्धम् ॥ ९ ॥

### अक्षरमन्वरान्तधृतेः ॥ १० ॥

कस्मिन्नु जलवाकाश ओतश्च प्रोतश्चेति स होवाचैतद्वै तदक्षरं  
गार्गि ब्राह्मणा अभिवदन्त्यस्थूलमनण्वहस्वमदीर्घमलोहितमक्लेश-  
मच्छायमिति श्रूयते । तथायमर्थः सांख्यिकः किमक्षरशब्देन प्रधान-  
मुच्यते किं वा ग्रह्येति । किं तावत् प्राप्तं प्रधानं यत्तु युक्तं तस्य स्ववि-  
कारधारणोपपत्तेरांतत्वं (१) युज्यते । अस्थूलादि च तस्मिन्नुपपत्तेः  
रूपादिहीनत्वाज्जुपगमात् । केचिदक्षरशब्दस्य वर्णं प्रसिद्धत्वाद्-  
क्षरमाङ्कार इति पूर्वपक्षयन्ति यैयाकरणदर्शनं च स्फोटः  
शब्द इत्ययतायं गकारादयो वर्णा एव शब्दा इति स्थापयन्ति । तदेत-  
दधिकरणेनासम्पद्यम् । अलोहितमक्लेशमच्छायमित्येवमादिप्रतिषेधा-  
नुपपत्तेः । प्रधानस्य तु युज्यते विकारधर्मोणां कारणाप्रसक्तं । कार्यका-

रणयोश्चानन्यत्वाभ्युपगमात् सांख्यानाम् । किं च वृत्तिकारेण मीमां-  
सायामथ गौरित्यत्र कः शब्द इति स्फोटनिराकरणं कृतं न सूत्र-  
कारेण । अत्रापि यदि चक्षुष्यं वृत्तिकारेदेवोच्यतां न सूत्रकारस्यो-  
परि तद्व्यापारोपः कर्तव्यो यत्र वेदवाक्यात् सम्बेदो जायते तन्निरा-  
करणे सूत्रकारप्रवृत्तिः । प्रथमतन्त्रसिद्धाधाद्यान् स्फोटनिराकरणं  
निष्फलं स्यात् । यत्र विप्रतिपत्तिस्तन्निराकरणार्थं युक्तं यत् नान्यत्रेति ।  
प्रधानत्वे ऽक्षरमिति प्राप्ते ब्रूमोऽक्षरं ब्रह्म कस्मादभ्यरान्तधृतेरा-  
काशपर्यन्तस्य धारणात् ॥ १० ॥

ननुक्तं प्रधाने ऽभ्युपपद्यत इति तत्रोत्तरं पठति ।

सा च प्रशासनात् ॥ ११ ॥

सा च धृतिः परस्यैव कुतः प्रशासनात् । एतस्यैवाक्षरस्य प्रशासने  
गार्गि सूर्याच्छत्रमसौ विधृतौ तिष्ठत इति प्रशासनमाज्ञापयितुं  
चेतनधर्मः ॥ ११ ॥

अन्यभावव्यावृत्तेश्च ॥ १२ ॥

यद्यपि प्रशासनं प्रधाने अपि कथञ्चित् प्रकल्प्यते तथापि ह्यत्र  
तस्य ग्रहणं नास्ति कथमन्यस्य भावस्य प्रधानस्य व्यावृत्तिभुतेः । तद्वा  
एनदक्षरं गार्ग्यदष्टं द्रष्टुं अभुतं भूतुं अमृतं मन्तुं अविज्ञातं विज्ञात्रिति ।  
ननुयदतोऽस्ति द्रष्टुं इति । तस्मात् परमेवाक्षरं स्थितमिति ॥ १२ ॥

ईक्षतिकर्मव्यपदेशात् सः ॥ १३ ॥

एतद्वै सत्यकामः परं चापरं च ब्रह्म यदोङ्कारस्तस्माद्विद्वाने-  
तन्नेयायतनेन एकतरमन्येतीति प्रकृत्य श्रूयते यः पुनरेतं त्रिमात्रेणो-  
मित्येतेनैवाक्षरेण परं पुरुषमभिध्यायीतेति । तत्र सम्बेदः किमपरं  
ब्रह्म ध्यातव्यं किं वा परमिति । उभयोः प्रकृतत्वात् । स सामभिरुच्यते  
ब्रह्मलोकमिति लोकभुतेरपरं ब्रह्मेति पूर्यपक्षः । कथं परं पुरुषमिति  
विशेषणं पुरुषान्तरापेक्षया वा भविष्यतीति प्राप्ते प्रतिविधीयते ।  
स एव परमात्माभिध्येयः य ईक्षतिकर्मत्वेन व्यपदिष्टः । स एत-  
स्माज्जीवघनात् परात् परं पुरिशयं पुरुषमीक्षत इति परपुरुषश-  
ब्दाभ्यां प्रत्यभिज्ञानात् । ज्ञानस्य चेदं फलम् । यो ध्यायति परं पुरुषं स



तमेव पश्यतीति । परमिति च श्रुत्या विधेयत्वात् प्रकृतयुद्धिरपरवि-  
पया बाध्यते । यत् तत् शान्तमजरममृतमभयं परं चेत्युपसंहारा-  
त् परशब्दः परमात्मपरो निश्चीयते । परस्य च प्रकृतत्वात् । अ-  
परग्रहणं चैकैकमात्रोपासनापेक्षं द्रष्टव्यम् । जीवघनादिति कोऽर्थः ।  
तदुच्यते । घनो मूर्तिरविद्याकर्मभ्यां मूर्तिभावमापन्नो जीवः शरीरे-  
न्द्रियेभ्यश्च परस्तस्मात् । अथवा कार्यब्रह्मलोको हिरण्यगर्भनिवासो  
लोकानां परलोकः करणपरिवृत्तानां तत्र घनभावोपपत्तेः ततः प-  
रात् परमात्मा स सामभिरुच्यते ब्रह्मलोकमिति । ब्रह्मैव लोक इति  
व्याख्येयम् । न हि सगुणनिर्गुणकृतो भेदोऽस्तीति वक्ष्यामः ॥ १३ ॥

दहर उत्तरेभ्यः ॥ १४ ॥

अथ यदिदमस्मिन् ब्रह्मपुरे दहरं पुण्डरीकं वेदम दहरोऽस्मिन्न-  
न्तराकाशस्तस्मिन् यदन्तस्तदन्येष्टव्यं तद्वाच विजिज्ञासितव्यमिति  
श्रूयते । दहरोऽस्मिन्नन्तराकाश इत्यत्र सन्देहः किं भूताकाशः किं  
वा जीवोऽयं पर एवेति । भूताकाश इति द्रूमः प्रसिद्धः । ननु च या-  
वान् वा अयमाकाशस्तावानेपोऽन्तर्हृदय आकाश इत्येकस्यैवोपमानो-  
पमेयभावो नोपपद्यते नायं विरोधो बाह्याभ्यन्तरकृतं भेदमङ्गीकृत्यो-  
पपत्तेः । जीवो वा स्यादन्तर्निवासित्वाद् दहरभृत्युपपत्तेश्च । दहर-  
मदपम् । आराग्रमात्रश्च जीवः तथाहि श्रुतिः । आराग्रमात्रो ह्यवरोऽपि  
दृष्ट इति प्राप्ते ऽभिधीयते पर एव दहराकाशः कस्मादुत्तरेभ्यो बाह्य-  
रोपगतेभ्यो हेतुभ्यो यावान् वा अयमाकाश इति प्रसिद्धेनाकाशेनोप-  
मीयते दहराकाशः भिन्नयोऽपमानोपमेयभावो गौणवचत्वं नैकस्यै-  
कभृत्यर्थपरित्यागप्रसङ्गात् । उभे अस्मिन्-द्यावापृथिवी अन्तरेव स-  
माहिते इति समस्तविकाराधारस्थं परमकारणस्योपपद्यते एव आ-  
त्माऽपहतपाप्मा विजर इत्यात्मत्वाद्दिरपहतपाप्मत्वादियद्व्यत्र ना-  
वकल्पते । अत एव जीवोऽपि न गृह्यते । दहरतयं पुनः पुण्डरीक-  
दरतयं नैवोपाधिकं तन्निवृत्त्यर्थमेव चोपमोपादानम् ॥ १४ ॥

गतिशब्दाभ्यां तथाहि दृष्टं लिङ्गं च ॥ १५ ॥

उत्तरे हेतयः सामान्बोक्ताः प्रपञ्चयन्ते । एवमेवेमाः सर्वाः  
प्रजा ब्रह्मरहर्गच्छन्त्य एतं ब्रह्मलोकं न विन्दन्तीति प्रजातां गतिः

- यश्च ब्रह्मलोकशब्दस्ताभ्यां बहुराकाशं ब्रह्म प्रतिपद्यामहे । तथाहि  
इष्टं सता सौम्य तत्रा सम्पन्नो भवतीति । तेषामेवैव ब्रह्मलोक इति  
वाक्यशेषो लिङ्गम् । अथता लिङ्गं सामर्थ्यं ब्रह्मैव लोक इति विशेषण-  
समासपरिग्रहे । न हि प्रजानामहरहर्ग्रहणधृतुमुखस्य लोकगमनं  
सम्भवति ॥ १५ ॥

धृतेश्च महिम्नोऽस्यास्मिन्नुपलब्धेः ॥ १६ ॥

धृतेश्च हेतोः पर एवायम् । अथ य आत्मा स सेतुर्विधृतिरेषां  
लोकानामसम्भेदायति । विधृतिर्विधारयितेत्यर्थः कर्तरि व्युत्पत्तेः । अ-  
ध्यात्माधिदैवमदमिन्नानां लोकानां विधारयिता । असम्भेदायासङ्कु-  
राय विधारणाय वा । तेन हि विधृता लोका न स्फुटन्ते । अस्य च म-  
हिम्नोऽपि धृतेरस्मिन्नीभ्यरेऽन्यत्रोपलब्धेरेतस्य वाक्षरस्य प्रशासने  
गार्गीति ॥ १६ ॥

प्रसिद्धेश्च ॥ १७ ॥

परस्मिन्प्रव्याकाशशब्दप्रसिद्धेः । आकाशो वै नामरूपयोर्निर्व-  
हितेति ॥ १७ ॥

इतरपरामर्शात् स इति चेन्नासम्भवात् ॥ १८ ॥

इतरस्य जीवस्य वाक्यशेषे परामर्शात् । अथ य एष सम्प्रसा-  
दोऽस्माच्छरीरात् समुत्थाय परं ज्यातिरूपसम्पद्य स्वेन रूपे-  
णाभिनिष्पद्यत एष आत्मेति होवाचेति । स एवोपक्रमे बह-  
राकाश इति चेन्न असम्भवात्पहतपाप्मादीनां गुणानां त-  
स्मिन्नसम्भवात् ॥ १८ ॥

उत्तराच्चेदाविर्भूतस्वरूपस्तु ॥ १९ ॥

उत्तरात् प्राजापत्याद्याद्याद् य आत्मापहतपाप्मेत्युपक्रम्य य  
एषोऽक्षिणि पुन्यो हृदयत एष आत्मेति जीवः प्रतीयते । स एवो-  
पक्रमेऽपि बहुराकाशः स्यात् तथोत्तरप्राप्यनुकर्षणं भवत्येव एतं त्वेव  
ते भूयोऽनुव्याख्यास्यामीति । य एष स्वप्ने मर्हायमानश्चरत्येव त  
आत्मेति तद् यन्नंतरमुतः समस्तः सम्पद्यः स्वप्नं न विजानातीति सु-

पुनरावस्थायामपि स एव व्याचयेयत्वेनानुकुप्यते । पुनश्चोपसंहर-  
त्येवमेवैव सम्प्रसादोऽस्माच्छरीरात् समुत्थाय परं ज्योतिरुपसम्पद्ये-  
त्यतो जीव एवेति चेत् । परिचोदनादिबुद्ध्यर्थस्तु शब्दः । जीवोऽत्रावि-  
र्भूतस्वरूपो विवक्षितः । आविर्भूतं स्वरूपं यस्य सोऽयमाविर्भूत-  
स्वरूपः । परमात्मस्वरूपेणायं जीवो विवक्ष्यते न जैवेन रूपेणा-  
नाविर्भूतं हि तस्य जीवावस्थायाम् पररूपमधिधाकामकर्मतिरस्कृत-  
त्वात् । तत् पुनर्विधायामिसम्पत्तयं तेनाकारेण जीवो निर्दिश्यते । तत-  
श्चापहतपाप्मादयो धर्मा उपपद्यन्ते जैवे रूपे ते चिरुप्यन्ते ॥१९॥

यद्येवं जीवरूपोपन्यासः किमर्थः य एषोऽक्षिणीत्याद्युग्राह ।

अन्यार्थश्च परामर्शः ॥ २० ॥

अशब्दः सम्भाषणाधाम । अनादिकालप्रवृत्तप्रत्यक्षादिप्रमाण-  
सिद्धकर्तृभोक्तादिरूपं परामृश्यते अनूचते प्रजापतिना परमरूपं  
मघचते करतलस्यविलघवत् प्रदर्शयितुमित्यधिरोधः । प्रस्थानादिग-  
तयः काश्चित् परं प्रतिपाद्य तदसीति ग्राहयन्ति यथा तत्त्वमसीति ।  
काश्चित् पुनर्जीवमेवाधिकृतां तांतामवस्थां प्रस्थाप्याय ततः परमा-  
त्मरूपं दर्शयन्ति । यथा कतम आत्मा योऽयं विद्वानमय इत्युपक्रम्य  
अनस्विकोऽगरीरः स या एष महानज आत्मेत्युपसंहारात् । परमा-  
त्मना सम्पन्नस्यैकात्मनः कर्तृभोक्तृस्वरूपविनिवृत्तिः सा च भुत्वा  
दर्शिता । अगरीरं घाघ सन्तं न प्रियाप्रिये स्पृशतः अस्माच्छरीरादे-  
समुत्थायेति च । प्रारब्धकर्मफलभोगस्यायदयम्भावित्वाद्धियमा-  
णगरीरस्यायदयम्भाषी सुखदुःखानुभयस्तस्माज्जीवयदेवमुक्तमिति  
ये प्रतिजानन्ते ते(१) श्रुतिमतिवर्तन्ते दृष्टानुभवं याधन्ते ॥ २० ॥

अल्पश्रुतेरिति चेत् तदुक्तम् ॥ २१ ॥

बृहदभुनेन परमेश्वर इति चेत् तत्र यद्वक्तव्यं तदुक्तं पुरस्ता-  
द्वर्मकौकत्वादिति ॥ २१ ॥

अनुकृतेस्तस्य च ॥ २२ ॥

न तत्र सूर्यो भाति न चन्द्रतारकं नेमा विद्युतो भान्ति कु-

( १ ) जीवदेहमुक्तये प्रतिजानन्ते ते - पा० १ पु० ।

तोऽयमग्निः तमेव भान्तमनुभाति सर्वं तस्य भासा सर्वमिदं वि-  
भातीति श्रूयते । तत्र सन्वेहः यं भान्तमनुभाति इदं सर्वं यस्य च  
भासेदं सर्वं जगद्विशेषेण भाति स तेजोधातुः कश्चिदथवा पर-  
मेश्वर इति । किं तावद् युक्तं तेजोधातुः कस्मात् पूर्वत्र बृहदभयणे  
ऽपि वाक्यशेषैः परमात्मा निर्णीतोऽत्र तु विशेषहेत्वभाषाज्ञ परो  
वृद्धते सूर्यादीनां च तेजःस्वभाषानां भानप्रतिषेधात् तत्समानजा-  
तीयमेव तेजः प्रतीयते । किं च समानजातीये ऽनुशब्दो दृष्टो यथा ग-  
च्छन्तमनुगच्छन्तीति प्राप्ते ऽभिधीयते प्राप्ते भवितुमर्हति कुतोऽनु-  
कृतेः । अनुकरणमनुकृतिस्तमेव भान्तमनुभाति सर्वमिति भान्तं  
विश्लिष्टरूपेण प्रकाशमानमनुभाति सर्वं स्वयमपि प्रकाशते यथाग्नि  
भान्तमयः पिण्डोऽनुभात्यनुकरोति सर्वं च तेजोधातवस्तस्मिन् प्रति-  
पिद्धा ये प्रसिद्धास्तस्य भौतिकतेजोभ्यतिरिक्तं ब्रह्म निर्दिष्टमनुग-  
म्यते । समत्वे चानुभानं नोपपद्यते । न हि प्रदीपः प्रदीपमनु-  
भाति । न चानुकरणं समानजातीयविषयमेव भौमं रजो वायुं च-  
हन्तमनुब्रवीतीति । तस्य चेति श्लोकस्य चतुर्थः पादो निर्दिश्यते ।  
तस्य भासेति तृतीयपादहेत्वपदेयात् प्राप्ते गम्यते ॥ २२ ॥

अपि च स्मर्यते ॥ २३ ॥

प्राप्तस्यैवात्मनः सूर्यादिप्रकाशननिमित्तत्वं तेषां च तत्राप्रवृत्तिः  
स्मर्यते । यदादित्यगतं तेजो जगद्भासयते ऽखिलमिति ॥ २३ ॥

शब्दादेव प्रमितः ॥ २४ ॥

अङ्गुष्ठमात्रः पुरुषो मध्य आत्मनि तिष्ठति । तथाङ्गुष्ठमात्रः पु-  
रुषो ज्योतिरिवाधूमक ईशानो भूतमव्ययस्य स एवाद्य स उ भ्य एतदे-  
तदिति च श्रूयते । तत्र सन्वेहः किं विज्ञानात्मा उत परमा-  
त्मेति । किं तावत् प्राप्तं विज्ञानात्मेति परमात्मभुतेर्न त्वनन्तत्वा-  
पारस्य परिमाणभुतिरुपपद्यते जीवस्यापीशानत्वं स्वगोचरार्थप्रा-  
प्यमवकल्पते । साविश्रुपाख्याने वा

अथ सत्ययतः कायात् पादयज्जं वशं गतम् ।

अङ्गुष्ठमात्रं पुरुषं निश्चकपं यमो बलात् ॥

इति स्मृतेर्जीवां निश्चीयते । तत्र श्रूमः । प्रमितः परमात्मा कुतः

शब्दादेवेशानो भूतमव्यस्येति । सर्वेशित्वमप्रतिहतं श्रूयमाणमीश्वरं  
गमयति । न हि लक्षणया श्रुतिर्भक्तुं शक्यते । श्रुतिलक्षणाविषये  
हि श्रुतिर्बलीयसी ॥ २४ ॥

ननु चाङ्गुष्ठश्रुतिरपि भक्तुं न शक्यते तत्र प्रमः ।

हृद्यपेक्षया तु मनुष्याधिकारत्वात् ॥ २५ ॥

अङ्गुष्ठमात्रपरिमाणेन हृद्यकमलमुकुलेनोपलभ्यत्वात् तत्परिमा-  
णापेक्षया व्यपदेशो न विरुध्यते । ननु को विशेषोऽङ्गुष्ठश्रुतिर्गोणी ई-  
शानश्रुतिर्मुष्येति । तदुच्यते । एतद्वै तदिति सर्वनामश्रुतेः प्रकृतपरा-  
मर्शात् । एतद्वै तत् यत् पृष्टम् । ब्रह्मेत्यर्थः । अन्यत्र धर्मादन्यत्राधर्मा-  
दन्यत्रास्मात् कृताकृतावन्यत्र भूतमव्याप्तं यत्तत् पश्यसि तद्वदिति ।  
ननु हृदयानामनयस्थितत्वात् तदपेक्षयाङ्गुष्ठश्रुतिर्न शक्या नेतुम् ।  
अत्रोच्यते । मनुष्याधिकारत्वात् मनुष्यहृदयापेक्षयोर्पपत्तेः तेषां हि  
औतस्मान्तेषु कर्मस्यधिकार इति पष्ठे अधिकारलक्षणे स्थापितम् ।  
अथ सत्यवतः कायादिति यत्तुक्तं जीयामिप्रायं तत् परलोकव्यव-  
हारस्य पूजाप्रतिपादनायेत्यविरुद्धम् ॥ २५ ॥

तदुपर्यपि वादरायणः सम्भवात् ॥ २६ ॥

मनुष्यहृदयापेक्षयाङ्गुष्ठश्रुतिरित्युक्तं तेषां शास्त्रे अधिकारादिति  
तत्प्रसङ्गेन देवानामपि परविद्यायामधिकारप्रतिपादनार्थमिदमधि-  
करणमारभते स्म । तदुपर्यपि मनुष्याणामुपरिष्ठाद् ये धर्तन्ते देवादय-  
स्तानप्यधिकरोति शास्त्रमिति वादरायण आचार्यो मन्यते स्म । कु-  
तस्तेषामप्यर्थित्वसम्भवादपथर्गविषयमर्थित्वं सम्भवति प्रपञ्चविष-  
यस्यैश्वर्यस्यानित्यत्वं पपर्यालोचनात् । सामर्थ्यमपि सम्भवति म-  
न्त्रार्थवादतिहासपुराणोभ्यां विग्रहयस्याभ्युपगमात् । परिशानं च तेषां  
स्वावधिकमस्ति । तथा चाग्रे नय सुपथंति मन्त्राऽग्रेः सर्वश्रुत्वं दर्श-  
यति । विश्वानि देवययुनानि विद्वानिति ययुनानि दानानीति । लिङ्गं  
च भवति । एकशतं ह वै यपाणि मययान् (१) प्रजापतौ ब्रह्मचर्यमुवाच  
भृगुर्ह वै धारुणिर्यरुणं पितरमुपससारंति । यन्कर्माधिकारकारणं  
न देवा देवनान्तराभावादित्यादित्तिदिह नास्ति । परविद्याया मनोवृत्ति-



मात्रविषयत्वात् । किं पुनः कारणं ब्रह्मता यत्नेन देवानामधिकारः प्रति-  
पाद्यते । अस्ति प्रयोजनं ब्रह्मोपासनसिद्ध्यर्थं तावद्विग्रहवत्त्वादिप्रतिपा-  
दनं कर्तव्यं शरीरेन्द्रियमनोभिर्धिनोपासनानुपपत्तस्तदुपासकानां च  
सायुज्यं सालोभ्यं च फलं धूयते । ततश्चेन्द्रादिभावप्राप्तानामपि म-  
नुष्याणां कथं नाम ब्रह्मविद्याभ्यासात् तत एव मुक्तिरनायासेन स्या-  
दित्येवमिदं निरूप्यते । तद् यो देवानां प्रत्ययुभ्यतेति दर्शनात् ॥ २६ ॥

विरोधः कर्मणीति चेन्नानेकप्रतिपत्तेर्दर्शनात् ॥ २७ ॥

विग्रहवत्त्वमस्मदादिवदेवानामेवं सत्यभ्युपगन्तव्यं श्रवणम-  
नननिदिध्यासनेषु शरीरेन्द्रियमनोयुक्तस्य प्रवृत्तिसम्भवात् । ततश्च  
कर्मणि यागे विरोध इति चेन्नायं विरोधः । अनेकप्रतिपत्तेरनेकविग्रह-  
प्रतिपत्तेरित्यर्थः । कथं गम्यते दर्शनात् । कति देवा इत्युपक्रम्य त्र-  
यश्च श्री च इतता त्रयश्च श्री च सहस्रेत्युक्ता महिमान एवैवामेते त्र-  
यस्त्रिंशत्स्वेव देवा इत्येकैकस्यानेकरूपतां दर्शयति योगशास्त्रेषु चा-  
नेकशरीरयोगं योगिनां वर्णयन्ति ।

प्राप्नुयाद्विपर्यान् केचित् केचिदुग्रं नपश्चरेत् ।

सङ्क्षिपेथ पुनस्तानि सूर्यस्तेजोगणानिव(?) ॥ इति ।

ततश्च बहुषु यागेषु सन्निधानमदृश्यत्वं चान्तर्ज्ञानशक्तियोगा-  
नुपपद्यते । अनेकप्रतिपत्तेर्दर्शनादित्यस्यापरा व्याख्या । अनेका नाना-  
रूपप्रतिपत्तिः तस्या दर्शनाद् यथैको विप्रो युगपदनेकत्र भोजयितुं  
न शक्यते स एव स्वस्थानस्थितोयुगपदनेकैर्नमस्क्रियते । तथात्र  
स्वस्थानस्थितां देवतामुद्दिश्य स्वंस्वं द्रव्यमुखजन्तान्युपपद्यते ॥ २७ ॥

शब्द इति चेन्नातः प्रभवात् प्रत्यक्षानुमानाभ्याम् ॥ २८ ॥

विग्रहवत्त्वे ऽस्मदादिवदुत्पत्तिमत्त्वादनित्यग्नं प्रसज्यते । ततश्च  
वैदिके षस्यादिशब्दे देवतादिवाचिनि विरोधः स्याद्वेदस्यादिम-  
त्त्वप्रसङ्गादिति चेन्नास्ति विरोधः । कस्मादतः शब्दादेव जगतः प्रभ-  
वात्तुत्पत्तेः प्रलयकाले ऽपि हि ब्रह्मणि सूक्ष्मरूपेण वेदराशिरवस्थितः ।  
सृष्टिवेलायां परमेश्वरानुब्रह्मादायस्य शरीरिणो हिरण्यगर्भस्य यः पू-  
र्वस्मिन् जन्मनि द्वैतैकत्वभावनया प्रजापतिर्भविष्यामीति कर्म कृत-  
वान् स हिरण्यगर्भ उच्यते । तस्य मर्तसि वेदोऽवस्थान्तरमनापन्नः सु-

पुनःप्रतिबुद्धस्यैव प्रादुर्भवति तेन प्रक्षीपस्थानीयेन सुरनरतिर्यगा-  
दिप्रविभक्तं जगदभिधेयभूतं निर्मिमीते । अथमत्र प्रभवोऽभिप्रेतः ।  
जन्माद्यस्य यत् इत्युपादान(१)कारणविवक्षयोक्तम् । कथमिदं ग-  
म्यते प्रत्यक्षानुमानाभ्यां श्रुतिस्मृतिभ्यामित्यर्थः । प्रत्यक्षं श्रुतिरनपे-  
क्षत्वादनुमानं स्मृतिरनुमीयमानश्रुतिसापेक्षत्वात् । एत इति च प्रजा-  
पतिर्देवानस्जज्ञतासुप्रमिति मनुष्यानिन्दव इति पितृंस्तरःपवि-  
त्रमिति प्रधानाशय इति स्तोत्रं विश्वानीति शस्त्रभमिसौभगे-  
त्यन्याः प्रजा इति । स्मृतिरपि ।

अनादिनिधना नित्या चाशुत्सुष्टा स्वयम्भुवा ।

आदौ वेदमयी दिव्या यतः सर्वाः प्रवृत्तयः ॥

इति पौराणिकाः । तथा

नामरूपे च भूतानां कर्मणां च प्रवर्तनम् ।

वेदशब्देभ्य एवादौ निर्ममे स महेश्वरः ॥

सर्वेषां च स नामानि कर्माणि च पृथक्पृथक् ।

वेदशब्देभ्य एवादौ पृथक्संस्थाञ्च निर्ममे ॥ इति ।

कः पुनरत्र शब्दोऽभिप्रेतो वर्णात्मको लोकप्रसिद्धेरुपवर्णा-  
चार्यागमाद्य(२) न वैयाकरणकल्पितः स्फोटः तस्य चानुपपत्तिकता  
प्रथममन्त्र इत्यत्र नोच्यते अबहुभुतप्रतिपत्त्यर्थं दिङ्मात्रं प्रद-  
र्श्यते । स्फोटः शब्द इति ज्ञाते स एव चार्थप्रत्यायको वाचकरूपेण  
स एवावस्थितो व्यवहारहेतुर्वर्णाध्वानुत्तरूपा मानसाः परिकल्पिताः ।  
किं च वर्णेश्चोऽर्थप्रतीतिर्नोपपद्यते । कथम् । एकैकवर्णोपलब्धौ प्रती-  
त्यभावात् । न च युगपदवनिष्ठन्ते क्षणध्वंसित्वात् । न च तदुपल-  
ब्धिरर्थप्रतीतिहेतुस्तस्याञ्च क्षणिकत्वात् क्रमभावित्वाच्च । अत एव  
वर्णस्मृतिरपि नाथप्रतीतिहेतुः । पूर्वपूर्वजनितसंस्कारसंहितादन्त्या-  
ह्वर्णाद्यर्थप्रतीतिरिति चेत् । न । संस्कारकल्पनायां प्रमाणाभावात् ।  
केन पुनः प्रमाणेन स्फोटो गृह्यते प्रत्यक्षेणेत्याह । तथाहि गौरित्युक्ते  
अकर्मकाकारा बुद्धिरुपपद्यते । तथा चाह ।

नादैराहितयीजाया(३)मन्त्रेण ध्वनिना सह ।

( १ ) जन्माद्यस्यतोऽन्वयादित्युपादान - पा० १ पु० ।

( २ ) उपवर्णौ जैमिनिनृपवृत्तिकारः ।

( ३ ) बीजावा - पा० १ पु० । नादैराहितयीजावा । पा० १ पु० ।

आवृत्तपरिपाकायां बुद्धौ शब्दोऽवधार्यते ॥ इति ।

अत्र क्रमः । गौरित्यत्र गकारौकारविसर्जनीया इति भगवानुप-  
वर्णाचार्य इत्यागमपरम्परायातन्यायोपपन्नं च वर्णानां शब्दत्वम् ।  
कथमभ्युदयवृत्तादिशब्देषु श्रोत्रेण वर्णा एव गृह्यन्ते न वर्णव्य-  
तिरिक्तमवैयाकरणः कश्चित् प्रतिपद्यते । अध्येतारश्चोपाध्या-  
यसफाशादुपभृत्य स्वरमात्राक्षरक्रमयुक्तान् वर्णान् मनसाव-  
धार्य वर्णयन्तो दृश्यन्ते । एकैकस्य वर्णस्य वा अन्यथाकरणे  
भर्त्सयित्वा यथारूपप्रतिपादनं कुर्वन्तो दृश्यन्ते । सम्यग्धप्रहण-  
काले च यावन्तो यादृशैर्यत्र प्रयुज्यन्ते वर्णास्तेषामेव सम्यग्धात्राना-  
पाश्वत्ताः प्रतिपद्यन्ते न वर्णव्यतिरिक्तस्य स्फोटस्यानुपलक्षितस्य । स-  
म्यग्धात् फालान्तरे च तेभ्य एव च यथावधारितसम्यग्धेभ्योऽर्थे  
प्रतिपद्यन्ते यार्थाद्ब्रूवणां वर्णानां वाचकशक्तिं व्यासज्यवृत्तिमानीता-  
मालम्ब्यैवैकाकारा बुद्धिरुपपद्यते । अतश्चैकबुद्धेरन्यथासिद्धत्वात्  
किंनिमित्ता स्फोटकल्पना । अथ वर्णेभ्योऽर्थप्रत्ययानुपपत्तेरिति चे-  
द्वर्णानां स्फोटोऽभिव्यक्तावनुपपत्तिः समाना । न च गकारोच्चारण-  
धेलायां पदस्फोटः प्रतीयते । अथ चेत् कश्चिद् प्रयात् प्रथमवर्णधेला-  
यामप्यभिव्यज्यत इत्यनुमयश्चून्यं द्रव्यतः किमुत्तरं स्यात् तत्र पूर्ववर्ण-  
जनितसंस्कारमहितेन वर्णेन स्फोटोऽभिव्यज्यत इत्युपगन्तव्यम् ।  
तत्र संस्कारवर्णकल्पना स्फोटकल्पना तस्य वा गृहीतसम्यग्धस्य  
धात्वैकशक्तिकल्पनेन कल्पनात्रयमस्मत्पक्षे संस्कारकल्पनामात्र-  
मिति । विज्ञेयोऽपि सङ्कुलनाप्रत्ययसमाकृताख्यो वर्णा वाचकास्तेषां  
सम्यग्धप्रहणात् क्रमाधारणानन्तरस्मृत्या प्रत्याययन्तीति सर्वेषां  
नः प्रत्यक्षम् । तस्माद्वर्णा एव शब्दा इति स्मितम् ॥ २८ ॥

अत एव च नित्यत्वम् ॥ २९ ॥

यदुक्तं विग्रहयत्त्वे सत्यनित्यत्वं वेदस्य प्राप्नोत्यनित्यार्थमिधा-  
नादिति । तत्र श्रुमोऽत एव शब्दप्रभवत्वात् शब्दपूर्वकत्वात् सृष्टेः ।  
शब्दार्थसम्यग्धानां प्रयाणां नित्यत्वं सम्यग्धकर्तुंश्चास्मरणादिति  
च गवादिशब्दानां तावद्दृढव्यवहारे ऽन्यव्यतिरेकाभ्यामाकृतेर-  
भिधायकत्वात् व्यक्तीनामनित्यानां यावद्व्यस्मिन्द्रादिशब्दाना-  
मप्याकृतियोगां मन्त्रार्थवादेभ्योऽथगम्यते । विद्वच्चर्मप्रणीते च शा-  
स्त्रं देवानामाकृतिविशेषा उक्ताभिन्नकर्मप्रसिद्धयर्थं यमं दण्डदत्त-

मालिखन्ति परुणं पादाहस्तमित्यभ्यासे चाकृतियोगः सुप्रसिद्धो  
 हृदयते । अथ नानास्थानसम्बन्धात् तस्य च नित्यस्याद् योयस्तस्थान-  
 नमधितिष्ठति सप्त इन्द्र इत्युच्यते पृथिवीपतिवदितरैश्चर्ययथे-  
 न्द्रशब्दः यावकादिषत् । तस्माद्वित्येनार्थेन नित्यस्य शब्दस्य नित्यः  
 सम्बन्ध उपपद्यते ॥ २९ ॥

समाननामरूपत्वात् (१) चावृत्तावप्यविरोधो दर्श-  
 नात् स्मृतेश्च ॥ ३० ॥

ननु वृद्धव्यवहारस्यानादित्वे सति वाच्यवाचकसम्बन्धस्या-  
 कृतिमत्त्वोपपत्तेरुपपद्यते वेदप्रामाण्यं यदा खलु भवतः सफलं ज-  
 गत् प्रलीयते जायते चाभिनयं तदा समस्तस्य विच्छेदात् कथं वेदस्य  
 नित्यत्वं कथं च तत्प्रभवत्वं जगतः प्रतिघायत इत्याशङ्क्याह । आवृत्ता-  
 वप्यविरोध इति । अशब्दस्तु शब्दार्थेऽपिशब्दः सम्भावनायाम् । सृ-  
 ष्टिप्रलयात्मिकायामावृत्तावप्युपगम्यमानायां न त्वनुक्तो विरोधः । सृ-  
 ष्टिप्रतिनियुद्धन्यायेन कल्पान्तरवृत्तपदार्थस्मरणोपपत्तेः कल्पदावीश्व-  
 रानुग्रहात् प्रजापतेः । न हि प्रलयोऽस्माभिरत्यन्तविनाशोऽभिप्रेयते ।  
 सुषुप्त्यवस्थायामिव सूक्ष्मतापत्तिमात्रम् विद्यमानस्य चाभिव्यक्ती-  
 करणमात्रं सृष्टिः । कथं समाननामरूपत्वात् कल्पान्तरातीतैरिन्द्रा-  
 दिभिः कल्पादौ सृज्यमानानां नामवाचकः शब्दो रूपमाकृतिः । कथं  
 तुल्यनामरूपत्वं गम्यते दर्शनात् स्मृतेश्च । यो ग्रहाणं विदधाति पूर्वं  
 यो वै वेदांश्च प्रहिणोति तस्मै तं ह देवमात्मयुद्धिप्रकारं मुमुक्षुर्वै सर-  
 णमहं प्रपद्य इति श्रुतेः । तथा सूर्याचन्द्रमसौ धाता यथापूर्वम-  
 कल्पयत् । यथा पूर्वेस्मिन् कल्पे धाता प्रजापतिः सृष्ट्यांस्तथास्मिन्नपि  
 कल्पे सूर्याचन्द्रमसायकरोदित्यर्थः । तथा यो ह वा अविदितापेय-  
 दृच्छन्दोदैयतग्राहणं न मन्त्रेण याजयति वाऽभ्यापयति वा स्थाणुं  
 चर्हति गर्तं वा प्रपद्यत इत्युपक्रम्य तस्मादेतानि मन्त्रेमन्त्रे वि-  
 द्यादिति छान्दोग्यश्रुतिः । शौनकादिभिश्च मधुच्छन्दप्रभृतयो-  
 ऽभिमील इत्यादीनामृषयः स्मरन्ते । स्मृतिरपि ।

ऋषीणां नामधेयानि याश्च यंवेषु रप्यः ।

शर्वर्यन्ते प्रसूनानां तान्येवेभ्यां ददात्यजः ॥

( १ ) समानरूपमानादिति काचन् पाठः ।

यथतुष्टुतुल्लिङ्गानि नानारूपाणि पर्यये ।  
 हृदयन्ते तानि तान्येय तथाभावा युगादिषु ॥  
 यथाभिमानिनोऽर्तीताः तुल्यत्वे साम्प्रतैरिह ।  
 देवा देवैरतीतैर्हि रूपैर्नामभिरेव च ॥ इति ।

अत्र मीमांसकाभ्योदयन्ति । कथं युगादौ कस्यचित् पुरुषस्य सम्प्रदायमन्तरेण वेदग्रहणमेकस्य च प्रतिभाने वेदस्य कृतकत्वं प्रसज्यते । अत्र वदामः । वेदस्य तावत् प्रामाण्यं प्रथमपादोक्तेन न्यायेन वाच्यवाचकसम्बन्धनित्यत्वाद्स्मर्यमाणकर्तृकत्वात् प्रयाजादिघटनपेक्षत्वाद्नधिगतात्पर्यगन्तृत्वादावयोः समानम् । स्वसिद्धार्य-स्वरूपे प्रामाण्यं च पुरस्तात् प्रतिपादितम् । तेन यथा स्वर्गास्तित्थं भवान् प्रतिपद्यते तथाहमपि सृष्टिस्थितिप्रलयकारणं परमात्मानं सर्वं सर्वशक्तिं प्रतिपद्ये स च सर्वज्ञः प्राणिनामुपभोगकालं प्राप्त्वा प्रथमं भूतसूक्ष्मन्याहुताकाशं सृजति तदनन्तरं हिरण्यगर्भं तस्मिन्नुपविश्य तदात्मना स्थित्याकाशादिक्रमेणाण्डं सृष्ट्वा ततः स्थावरपर्यन्तं सृजति प्राणिनां कर्मानुरूपेण । न च तस्यात्मनः प्रयोजनं किञ्चिदस्याप्तकामत्यादपहतापाप्मा विजरो विमृत्युः सत्यकामः सत्यसङ्कुल्पादिरतिशयानन्दसद्भावाः भूयन्ते । एतस्यैवानन्दस्यान्यानि भूतानि मात्रामुपजीवन्तीति संसारिणः सर्वे तदीयमानन्दैकदेशमुपजीवन्तीति श्रुवंस्तस्य प्रयोजनाभावं दर्शयति । स्रजोवतस्तु प्रवर्तते तत्र यथेदं जगदाविर्भवति पुनश्च तस्मिन्नेव प्रलयकाले ऽवतिष्ठते । तथा वेदोऽपि तस्मिन् ब्रह्मणि प्रतिष्ठितः सर्गादौ तदनुग्रहात् प्रजापतेर्मनसि प्रादुर्बभूवेति न किञ्चिद्दोषः । परमात्मनश्च नित्यत्वात् तदात्मत्वाच्च वेदस्य सुतरां नित्यत्वमुपपद्यते संसारस्य चानादित्वात् । यथा तव सुसायस्यायां वेदाः प्रलीना इव प्रतियोधे चाविर्भवन्ति तथा सृष्टिप्रलययोरिति स्थितम् ॥ ३० ॥

मध्वादिष्वसम्भवादनधिकारं जैमिनिः ॥ ३१ ॥

अंसाद्यादित्यो देवमन्थित्यादिपूपास्यान्तराभावादादित्यध्वान्ना-दीनामनधिकारः सिद्धस्ततश्च विद्यार्यसामान्याद्ब्रह्मविद्याया-मनधिकारं जैमिनिर्मन्यते स्म ॥ ३१ ॥

नन्वसमर्थो हेतुर्विद्यात्वसामान्यादिति न हि कचिदनधिकारा-



दन्यत्रानधिकारोऽनुमातुं शक्यते कर्मकाण्डे तथावर्णेनादित्याद्युपाह ।

ज्योतिषि भावाच्च ॥ ३२ ॥

ज्योतिर्मण्डलं सवित्रादयः शब्दाः प्रयुज्यन्ते न विग्रहयतीषु  
देयतासु अविग्रहयतां चेन्द्रादीनां कथमधिकार इति मुख्यहेतुप-  
न्यासः ॥ ३२ ॥

भावं तु (१) वादरायणोऽस्ति हि ॥ ३३ ॥

तुल्यः पक्षव्यावृत्तौ । अधिकारभावं भगवान् वादरायणो मेने ।  
यस्मादस्ति धौत्रं दर्शनम् । तद्यो यो देवानां प्रत्यबुध्यत स एव तद्-  
भावत् तथर्षीणां तथा मनुष्याणामितीन्द्रो ह ये देवानामभिप्रवधा-  
जेति च । यत्तुक्तं विग्रहवत्यं नास्तीति । तदयुक्तम् । उपनिषत्सु देवतो-  
पासनस्य सायुज्यादिप्राप्तेऽभ्याभिधानात् । देवो भूत्वा देवानप्येतीति ।  
तथा कति देवा याज्ञवल्क्येऽप्युपक्रम्य त्रयश्च श्री च सहस्रेत्यनेकरूपो-  
पादानमैश्वर्ययोगावुपन्यस्य महिमान एवैषामेते त्रयस्त्रिंशत्वेव  
देवा इति तात्पर्यतो देवतानिरूपणं ब्रह्मणा चोक्तमष्टौ घसव एका-  
दय रुद्रा द्वादशादित्याः पञ्चापतिश्च षण्द्वारश्चेतीन्द्रो षण्द्वारश-  
ब्देन तत्रोक्तः । अपि च मन्त्रार्थवादेतिहासपुराणेभ्योऽष्टगुणैश्वर्योपताः  
समधिगम्यन्ते । न च मन्त्रार्थवादप्रसक्तस्य ज्ञानस्य मिथ्यात्वं वदितुं  
शक्यं करणदोषवाचकप्रत्यक्षाभावात् त्रिधा हि मन्त्रार्थवादाः प्र-  
माणान्तरविरुद्धार्थवाचिनो विरुद्धार्थविषयाः प्रमितार्थाच्चेति ।  
यथा धूम एवाग्नेर्दिवा दर्शनाच्चिरिति । अग्निर्हिमस्य मेघजं पूत एव  
स तेजस्वी भस्माद् इन्द्रियवाची पशुमान् भवतीति । तत्र विरुद्धार्थेषु  
गुणवाद्दोऽर्थात्पुत्रे । तत्रापि पौर्वापर्यान्वयादेव गुणनिष्ठता प्रती-  
यते । प्रामाण्यार्थाविरुद्धार्थेषु तु ध्रूयमाणमेवालम्बनं युक्तं न हि  
निरालम्बनं विज्ञानमस्तीति स्थितं निरालम्बनवादे । ननु परार्थत्वा-  
दर्धनादानां ध्रूयमाणार्थस्य नास्तीति । तद्वदमसमीक्षितं वचनम् । न हि  
परार्थत्वं मिथ्यात्वहेतुः । उभयं हि मिथ्यात्वकारणं करणदोषो वाच-  
कप्रत्ययो वेत्युक्तम् । न हि प्रयाजादीनां स्वरूपाभावः परार्थत्वाद्-  
भ्युपगम्यते । न च गर्भवामादीनां विद्यमानस्य हि स्यायंता परा-

यता वा नास्तः शशविषाणस्योभयं हृदयते अर्थवाद्गतेभ्यः पदेभ्यः  
पदार्थप्रतीतिः ततो वाक्यार्थावगतिः तस्यास्तु कृत्यर्थपुरुषार्थोपयोगि-  
स्याभावाद्भिन्दा स्तुतिर्या प्रयोजनं कल्प्यते । न हि प्रयोजनवशात् स-  
दस्तत्त्वे किं तर्हि प्रत्यययथात् तृणलोष्टादिचक्षुतो विग्रहवत्त्वादि  
प्रतीयमानं । प्रमाणान्तराधिकृतं च प्रतीतिशरण्यं युक्तमभ्युपगन्तु-  
मिति च विधिभिरेव रूपयत्तमपेक्षितमेवं हि श्रूयते । यत्तु वैद्यता-  
यै हविर्गृहीतं स्यात्तां मनसा ध्यायेत् वपट्करिष्यन्निति नीरूपस्य  
ध्यानानुपपत्तेर्मन्त्रार्थवादसमर्पितं रूपमाश्रयणीयं न स्वयुद्धिक्लिप-  
तमित्यलमतिप्रसङ्गेन । यत् पुनर्देयताधिकरणे विग्रहवत्त्वादिनिरा-  
करणं तदेयतातः फलमिति सांख्यादयो मन्यन्ते तदभिनिवेशनि-  
राकरणाभावरपरमिति द्रष्टव्यम् ॥ ३३ ॥

शूद्रस्य (१) तदनादरश्रवणात् तदाद्रवणात् सूच्यते हि ॥ ३४ ॥

मनोवृत्तिमात्रसाध्यत्वाद्विद्यायाः शूद्रस्याप्यधिकारमाशङ्क्य नि-  
राक्रियते लिङ्गदर्शनाच्च । संवर्गविद्यायां ज्ञानश्रुतिं पौत्रायणं  
शूद्रशब्देन परामृशति । अहं हा रे त्या शूद्र तवैव सह गोभिर-  
स्त्विति । सिद्धान्तस्तु न तस्य वैद्यत्वात् कर्मणीच ब्रह्मविद्यायामनधि-  
कार उपनयनाध्ययनार्थाधिगमाभावात्लिङ्गयुक्तं न तत्समर्थम् । यौ-  
गिकतत्र शूद्रशब्दः प्रयुक्तः । कथम् । हंसवचनादस्य ज्ञानश्रुतेः शुगु-  
त्पन्ना शोको जातः । कं घर एतमेतत् सन्तं सयुग्वानमिव रैकमा-  
स्येत्यनादरश्रवणात् । तदाभवत्तपौपासूपपरिषिद्धतद्दययो रैक्यमृ-  
ष्टिद्रुद्रावाजगामैतस्माद्धेतोः शूद्र इत्युक्तिः । किं पुनः कारणं शूद्रशब्देन  
ज्ञानश्रुतिमभापीत् सूच्यते हि रैक्येण राज्ञः शुगुत्पन्ना आत्मनः परी-  
क्षज्ञानोत्थापनायाह रूपणो धनार्थी सर्वज्ञोऽस्मीति प्रकटयितुम् ॥ ३५ ॥

क्षत्रियत्वगतेश्चोत्तरत्र चैतरथेन लिङ्गात् (२) ॥ ३५ ॥

इतश्च ज्ञानश्रुतेः क्षत्रियत्वं कथं संवर्गविद्यायामुत्तरत्र वाक्यशेषे  
चैतरथेनाभिप्रतारिणा सह समुच्चारणाद्विज्ञादवगम्यते समानजा-

( १ ) एवमेति कश्चित् पाठः ।

( २ ) योमात्रे न चाविद्यतवर्ततेत्येवं युक्तम् । उत्तरत्र चैतरथेन निहादिभ्य इत् वृ-  
त्तिमिति दृश्यते ।

सीयानामेकैकस्यां विद्यायां सङ्कीर्तनं युक्तम् । किं पुनस्तद्विज्ञम् । अथ ह  
शौनकेन च कापेयमभिप्रतारिणं च काक्षसेनि परिधीयमाणो ब्रह्मचारी  
विभिन्न इति । कथं पुनरभिप्रतारिणश्चैत्ररयत्वं कापेयेन शौनकेन  
योगादेतेन वै चैत्ररथं कापेया अयाजयस्तमेकाकिनमन्नाद्यस्याध्यक्ष-  
मकुर्वत । तस्माच्चैत्ररथिनामैकः क्षत्रपतिरजायत इति छन्दोगानां  
हिरात्रे श्रूयते ॥ ३५ ॥

संस्कारपरामर्शात् तदभावाभिलापाच्च ॥ ३६ ॥

इतश्च विद्यायामनधिकारः । संस्कारस्य चोपनयनस्य परामर्शात्  
तत्सङ्कीर्तनात् । विद्याप्रदेशे तं होपनिन्ये अधीहि भगव इति तस्य  
भावाभिलापादभिधानात् । शुद्धश्चातुर्यो वर्ण एकजातिर्न च संस्का-  
रमर्हतीति श्रुतेः ॥ ३६ ॥

तदभावाभिधाने च प्रवृत्तेः ॥ ३७ ॥

शुद्धत्वाभावाभिधाने निर्णये सति जावालमुपनेतुमनुशासितुं च  
गौतमस्य प्रवृत्तेः । समिधं सौम्याहरोप त्वानेप्येन सत्यादगा इति ॥ ३७ ॥

श्रवणाध्ययनार्थप्रतिषेधात् स्मृतेश्च (१) ॥ ३८ ॥

श्रवणाध्ययनतदर्थपरिज्ञानतदनुष्ठानानां प्रतिषेधाच्च स्मरणात् ।  
अथास्य वेदमुपभृष्यतस्त्रपुञ्जतुभ्यां श्रोत्रपरिपूरणम् । तस्माच्छूद्र-  
समीपे नाध्येतव्य इति ॥ ३८ ॥

कम्पनात् ॥ ३९ ॥

कठगल्लीषु पठ्यते । यद्विदं किं च जगत् सर्वं प्राण  
एजति निःसृतं महद्भयं यञ्जमुच्यते य एतद्विदुरमृतास्ते  
भवन्तीति । तत्र संशयः किं पञ्चवृत्तिर्थायुः प्राणः किं वा ब्रह्मेति ।  
। क तावद्यत्तं प्रसिद्धेर्थायुः प्राणः समर्प्यव्याप्तमावेनावस्थितः । यद्य-  
पीदं ब्रह्मप्रकरणं तथापि श्रुतिर्बलीयसीति पूर्वः पक्षस्तत्र जगत्परि-

(१) श्रीभाष्ये तु श्रवणाध्ययनार्थप्रतिषेधादित्येवं वृत्तम् । सूनवेत्यपरं श्रुत्य-  
मिति दृश्यते ।

वर्तमानमेजति कम्पते यन्मशानिः प्रसिद्धेः । एवं प्राप्ते मूमो ब्रह्मैव  
प्रतिपत्तन्यं कस्मात् पूर्वापरपर्यालोचनात् प्रतीतिः । तदेव शुद्धं तद्ब्रह्म  
तदेवामृतमुच्यते इति पुरस्तादुपक्रमानुत्तरत्रापि भयादस्याप्रसूतपति  
भयात्तपति सूर्यः भयाविन्द्रश्च वायुश्च मृत्युर्धातुपति पञ्चम इति ।  
तन्मध्यपतिते अस्मिन् वाक्ये ब्रह्मैव निर्दिष्टं गम्यते न वायुः ।  
कस्माज्जगतः कम्पनात् । ब्रह्मणो हि निखिलं जगद्विभज्यत  
कम्पते स्वस्यापारे नियमेन प्रवर्तत इत्यर्थः ॥ ३९ ॥

### ज्योतिर्दर्शनात् ॥ ४० ॥

एष सम्प्रसादोऽस्माच्छरीरात् समुत्थाय परं ज्योतिरुपस-  
म्यद्य स्वेन रूपेणाभिनिस्पद्यत इति । तत्र सन्देहः किं तमोपहं तेजः  
किं वा ब्रह्मेति । किं तावद्युक्तं तमोपहं तेजः प्रसिद्धेः अथ यदतः  
परो दिवो ज्योतिरिति परप्रत्यभिज्ञानात् परं ज्योतिरित्यध्ययसित-  
मिह तन्नास्तीति पूर्वः पक्षः । सिद्धान्तस्तु तद्ब्रह्मप्रतिपादनाय प्रक-  
रणं समुत्थाय आत्मन्पहतपाप्मेत्युपक्रमादेतं त्वेव ते भूयाऽनुव्या-  
ख्यास्यामीत्यनुसन्धानादशरीरं वाच्यं सन्तं न प्रियाप्रिये स्पृशान  
इत्यवधारणादशरीरो वायुरिति च दृष्टान्तोत्पादनात् परमकारणं  
ज्योतिर्जीवस्योपसम्पत्तव्यमथ यदत इति परस्मिन्नपि ज्योतिःश-  
ब्दव्यवहारेणैति स्थितम् ॥ ४० ॥

### आकाशोऽर्थान्तरत्वादिव्यपदेशात् (१) ॥ ४१ ॥

आकाशो वै नामरूपयोर्निर्धहिता ते यदन्तरा तद्ब्रह्म तदमृतं  
स आत्मेति ध्रूयते । तत्र सन्देहः किं भूताकाशः किं वा पर इति ।  
भूताकाशमिति प्राप्तम् । अवकाशादिदानेन तस्य नामरूपनिर्धहणं स-  
म्भवतीति प्राप्ते उच्यते । पर एवाकाश कस्मादन्तरत्वेन व्यप-  
देशावाकाशस्य ते यदन्तरेत्याकाशस्यापि नामरूपत्वात् तद्यतिरेकेणा-  
भिधानादादिशब्देन ब्रह्मत्वामृतत्वात्मत्वसंकीर्तनं युज्यते आकाश-  
स्तद्विज्ञादिति स्पष्टलिङ्गनामरूपनिर्धहणमन्यत्रापि स्यादित्याश-  
ङ्गातिरेकः ॥ ४१ ॥

## सुषुप्त्युत्क्रान्त्योर्भेदेन ॥ ४२ ॥

व्यपदेशादित्यनुवर्तते । बृहदारण्यके पष्ठप्रपाठके कतम आत्मेति  
 योयं विज्ञानमयः प्राणेषु ह्यनन्तज्योतिः पुरुष इत्युपक्रम्यात्मविषयं नि-  
 रूपणं क्रियमाणं किं संसारिस्वरूपपरं किं वा परमात्मस्वरूपपरमिति  
 संशये विज्ञानमयः प्राणेऽप्यिति लिङ्गात् संसारिस्वरूपप्रधानमन्वाख्या-  
 नमिति प्राप्ते मूमः पररूपपरमिति कुतः सुषुप्तावुत्क्रान्तौ च शा-  
 रीराद् भेदेन परस्य व्यपदेशात् । प्राज्ञेनात्मना सम्परिण्यक्तो न  
 याह्यं किञ्चन वेदेति प्रकृष्टया सर्वशूलक्षणया प्रज्ञया युक्तः प्राज्ञः परमे-  
 श्वरस्तेन सम्परिण्यक्तो जीवः । तथोत्क्रान्ताद्यप्ययं शारीर आत्मा प्रा-  
 ज्ञेनात्मनाऽगारूढ उत्सर्जन् यातीति यः पुनरुपक्रमे प्राणसम्यन्धः  
 संऽनुवादः प्रमाणान्तरसिद्धेः । सर्वोपाधिरहितचैतन्यानन्दस्वरूपप्र-  
 तिपादनाय । तथाहि स वा एष महानज आत्मेत्युपसंहरत्यसङ्गं ह्ययं  
 पुरुषोऽनन्वागतं पुण्येनानन्वागतं पापेन तीर्णो हि तद्वा सर्वान् शो-  
 कान् हृदयस्य भवतीति पुण्यपापाभ्यामसम्पृक्तं समस्तशोकातीतं  
 विज्ञानात्मनः परं रूपं परमात्मसङ्गं दर्शयति ॥ ४२ ॥

## पत्यादिशब्देभ्यः ॥ ४३ ॥

इतश्च सर्वस्य पत्नी सर्वस्येशानः सर्वस्याधिपतिरिति पत्यदि-  
 शब्देभ्यः परमात्मा निश्चीयते ॥ ४३ ॥

इति श्रीभास्कराचार्यविरचिने शारीरकमीमांसाभाष्ये  
 प्रथमाध्यायस्य तृतीयः पादः ॥



ॐ नमः परमात्माने ।

# भास्करीयब्रह्मसूत्रभाष्ये

प्रथमाध्याये चतुर्थः पादः ।

। आनुमानिकमप्येकेषामिति चेन्न शरीररूपकविन्यस्त-  
गृहीतेर्दर्शयति च ॥ १ ॥

अनुमानिकमनुमाने भयं प्रधानमप्येकेषां शास्त्रिणां शब्दबहुप-  
लभ्यते । अपिशब्दः सम्भावनायाम् । कठचल्लीषु पठ्यते । महतः पर-  
मव्यक्तमव्यक्तात्पुरुषः पर इति । पुरुषो भोक्ताव्यक्तं प्रधानमिति ।  
तत्र क्रमः सांख्योक्तः प्रत्यभिज्ञायत इति चेन्न शरीरस्य रथरूपक-  
विन्यस्तस्याव्यक्तशब्देन ग्रहणात् । केनचित् साहचर्येन वस्त्वन्तरे व-  
स्त्वन्तरकल्पनं रूपकम् । यथा मारतामृतं चक्रवाकस्तनीति ।

आत्मानं रथिनं विद्धि शरीरं रथमेव तु ।

बुद्धिं तु सारथिं विद्धि मनः प्रग्रहमेव च ॥

इन्द्रियाणि हयानाहुर्विपयान्तेषु गोचरान् ।

आत्मेन्द्रियमनोयुक्तं भोक्तेत्याहुर्भर्तृपिणः ॥ इति ।

रथकल्पति दर्शयित्वेन्द्रियादिभ्यः परत्वेन सोऽप्यनः परमा-  
प्नोति तद्विष्णोः परमं पदमिति दर्शयति । कथम् ।

इन्द्रियेभ्यः परा ह्यर्था अर्थेभ्यश्च परं मनः ।

मनसस्तु परा बुद्धिर्बुद्धेरारमा महान् परः ॥

महतः परमव्यक्तमव्यक्तात् पुरुषः परः ।

पुरुषाश्च परं किञ्चित् सा काष्ठा सा परा गतिः ॥ इति ।

इन्द्रियेभ्यो ह्यर्थानां परत्वमितिग्रहणादुक्तव्यचनोऽत्र परशब्दः ।  
पूर्वस्मिन् ग्रन्थे शरीरस्य सान्निधानादव्यक्तं शरीरं प्रतीयते पारिशो-  
ष्याम्येति न शब्दात् सर्वस्मात् परमपदस्य परत्वमिह विवक्षितं बुद्धि-

क्षेत्रात्तथा च ।

एव सर्वेषु भूतेषु गूढात्मा न प्रकाशते ।

इत्यते त्वग्न्या बुद्ध्या सूक्ष्मया सूक्ष्मदर्शिभिः ॥ इति ।

वैष्णवस्य पदस्य तुर्वशस्यमुक्ता तत्प्रतीत्युपायं दर्शयति ।

यच्चेद्वाङ्मनसी प्राशस्त्यच्छत् ज्ञान आत्मनि ।

ज्ञानमात्मनि महति नियच्चेच्छान्त आत्मनि ॥ इति ।

वाचं समस्तबाह्येन्द्रियव्यापारं मनसि संयच्छेदित्यर्थः । तथा मनो ज्ञानात्मनि बुद्धिस्वरूपे नियमयेन्मनो नाम सङ्कल्पकामस्मरणादिहेतुः । बुद्धिः पुनरव्यवसायात्मिका तस्याश्च धर्माऽहङ्कारः । ते बुद्धिमनसी द्वे अन्तःकरणे वेदान्तवादिन इच्छन्ति । तां बुद्धिं महत्यात्मनि क्षेत्रे भोक्तारि स्थापयेत् । तं च गान्ते प्रपञ्चातीति सर्वव्यापिन्यमृतरसे संसृजेत् स एवाहमस्मीति भावयेत् । सनकादौ च योगशास्त्रे इयमेव योगः प्रदर्शयते । ध्यानं धारणा समाधिरिति । ध्यानमभिप्रतार्थप्राप्त्यर्थं चित्तैकाग्रतोच्यते । प्राणेन्द्रियबुद्धिमनसां युगपत्सन्धानं धारणा । अस्माप्रयत्नाभ्यां त्रित्यचिन्ता समाधिः । उक्तं च सनकेन ।

न योगादुत्तमं ह्यस्ति योग एव परा गतिः ।

देवा महर्षयश्चैव योगेन श्रेष्ठतां गताः ॥

श्लिष्यमाणोऽपि कुर्वीत निग्रहं मनसः सदा ।

न निर्वन्दं मुनिर्गच्छेत् कुर्यादेवात्मनो हितम् ॥ इति ॥ १ ॥

सूक्ष्मं तु तदहत्वात् ॥ २ ॥

कथं पुनः शरीरमव्यक्तशब्दाहमित्याशङ्कानिवृत्त्यर्थस्तु शब्दः । शरीरकारणं भूतसूक्ष्ममव्यक्तीकृतमीश्वरशक्तिराद्यं तत्त्वमचेतनं यतः सर्वोऽयमाकाशादिरचेतनप्रपञ्चो जायते । कारणं मुक्ता कार्यं स्थूलमपि शरीरमुक्तम् । कार्यकारणयोरनन्यत्वादित्यभिप्रायः । किं पुनः कारणं स्थूलशरीरे प्रकृतभूतसूक्ष्मं व्यपदिश्यते । तदहत्वाव्यक्तशब्दाभावात् ॥ २ ॥

तदधीनत्वार्थवत् ॥ ३ ॥

यदव्याकृतमभ्युपगम्यते तदेव प्रधानमित्याशङ्क्याह । तदधी-  
नत्वादीश्वराधीनत्वाव्याकृतावस्थायाः । त्वदभिप्रेतं नित्यमचेतनं  
प्रधानं न सिध्यति तथाव्याकृतमर्थवदभ्युपगम्यते प्रयोजनयत् ।  
न हि तेन विना प्रपञ्चोत्पत्तिः सम्भवतीति केचिदेवं व्याचक्षते ।  
अपरा व्याख्या सूक्ष्मं लिङ्गशरीरं स्थूलशरीरापेक्षया सूक्ष्ममिति व्यप-  
दिश्यते । कस्मात् तदहत्त्वाव्यक्तशब्दस्य । पञ्चानां भूतानां प्रतिपु-  
रुषं सूक्ष्मावस्थां काचित् कर्मकारितास्ति । तदन्तरप्रतिपक्षौ यद्वन्ती-  
त्यत्र प्रसाध्यते । तस्मिन् शरीरे पञ्च वायव एकादशेन्द्रियशक्तयो  
शुद्धिञ्चेति तदिदं लिङ्गशरीरं पुर्यष्टकमिति गीयते । तेन यद्वो यद्व  
उच्यते । तेन च मुक्तो मुक्त इत्युच्यते । तदेतदाह । तदधीनत्वा-  
दर्थवत् । सूक्ष्मशरीराधीनत्वाद्वन्धमांशयोरर्थवदिति ह्यनन्तवच-  
नमिन्द्रियेभ्यः परत्वं यथार्थानां तथा महतो जीवाव्यक्तस्य प-  
रत्वं शरीरे रथमित्यत्रापि लिङ्गशरीरमुपात्तं तेन विना संसरणं रोग-  
योरभावाद्गतः प्राकृतमेव सूक्ष्मशरीरमित्युपपन्नं द्वितीयं व्याख्यानम् ।  
लिङ्गशरीररहितः परमात्मेति ततः परत्वं तस्योपपद्यत इति ॥ ३ ॥

ज्ञेयत्वावचनाच्च ॥ ४ ॥

ज्ञेयत्वेन सांख्यैः प्रधानं स्मर्यते गुणपुरुषविवेकज्ञानान्मुक्ति-  
रिति । इह तदभावात् प्रधानमव्यक्तम् ॥ ४ ॥

● वदतीति चेन्न प्राज्ञो हि प्रकरणात् ॥ ५ ॥

ज्ञेयत्वं वदति श्रुतिरिति चेत्

अशब्दमस्पर्शमरूपमव्ययं

तथाऽरसं नित्यमगन्धवश्च यत् ।

अनाद्यनन्तं महतः परं ध्रुवं

निचाप्य तं मृत्युमुक्तात् प्रमुच्यते ॥ इति ।

न प्राज्ञो हि तस्य हीदं प्रकरणं पुरुषात् परं किञ्चि-  
दित्युपपन्नात् न च प्रधानस्य प्रक्रियास्ति कथं पुनरीश्वरवि-  
षयं ज्ञानं जीवस्य मुक्तिकारणं न हि गोविषयेण ज्ञानेन तैमि-  
रिकस्य द्विचन्द्रज्ञानं नियतंते । यच्चनसामर्थ्याद्भवतीति चेत् न  
वचनशतेनाप्यनिवृत्तावित्यस्य मुक्तिरुपपादयितुं शक्यते । ज्ञान-  
मज्ञानस्य निवर्तकं दृष्टत्वात् तच्च प्रकाशकत्वात् प्रदीपयत् । अत्रो-

ज्यते । न गोपुरुषवदत्यन्तमेवो जीवपरयोर्यदेव पररूपदर्शने  
सैवाधिष्ठा सा च विद्यया निवर्तते । ततश्च स्वरूपं प्रतिपद्यत  
इति किमत्र चित्रमत इदमुक्तम् । निष्चाप्य तं मृत्युमुज्जात प्रमु-  
ज्यत इति ॥ ५ ॥

त्रयाणामेव चैव मुपन्यासः प्रश्नश्च ॥ ६ ॥

इतश्च नाव्यक्तं प्रधानम् । एवशब्दोऽयधारणे । त्रयाणामग्निजीव-  
परमात्मनामुपन्यासो व्यक्तव्यतया प्रश्नश्च हेयतया एवमिति  
प्रकारनिर्देशो ग्रन्थारूढः प्रकारो निर्दिश्यते । स त्वमग्निं स्वर्ग्य-  
मध्येऽपि मृत्योः प्रवृत्तिं तं ब्रह्मध्यानाय मह्यमित्यग्निप्रश्नः । येयं प्रेते  
विचिकित्सा मनुष्ये इस्तीत्येके नायमस्तीति चैके एतद्विद्यामनु-  
शिष्टस्त्वयाहं वराणमेव वरस्तृतीय इति जीवप्रश्नः । सौमनस्यप्रश्ना-  
पेक्षयायं तृतीयः । अन्यत्र धर्मादन्यत्राधर्मादन्यत्रास्मात् कृताकृतात्  
अन्यत्र भूताश्च भव्याश्च यत् तत् पश्यसि तद्वदेति परविषयः प्रश्नः ।  
उपन्यासांऽपि । लोकादिमग्निं समुद्याच तस्मै ।

योनिमन्ये प्रपद्यन्ते शरीरत्वाय देहिनाम् ।

स्थाणुमन्ये ऽनुसंयन्ति यथाकर्म यथाश्रुतम् ॥ इति ।

जीवविषयं प्रतिवचनम् । न जायते म्रियते वा विपश्चिदिति  
परविषयमेव । नास्ति प्रधानस्येति तात्पर्यार्थः ॥ ६ ॥

महद्वच्च(१) ॥ ७ ॥

इतश्च महच्छब्दो बुद्धौ सांख्यैः प्रयुक्तस्ततोऽन्यथापि वेदे द-  
श्यते । वेदाहमेतं पुरुषं महात्मम् । तथाव्यक्तशब्दः शरीरे म-  
विष्यति ॥ ७ ॥

चमसवदविशेषात्(२) ॥ ८ ॥

श्वेताश्वतराणां मन्त्रोपनिषदि श्रूयते ।

अजामेकां लोहिनशुक्लकृष्णां

वर्णाः प्रजाः सृजमानां सरूपाः ।

( १ ) महत्त्वाच्चेति कश्चिदाहं पुरुषस्येति पाठः ।

( २ ) चमिर्नपाच - पा. २ पु. ।

मजो ह्येको ज्ञपमाणोऽनुशेते

जहात्येनां मुक्तमोगामजोऽन्यः ॥ इति ।

मैत्तिरीयाणामपि नारायणोपनिषदि श्रूयते । अस्मिन् मन्त्रे त्रि-  
गुणात्मिका प्रकृतिः । सांख्यस्मृतिप्रसिद्धा प्रत्यभिज्ञायते । अतः  
प्रधानं प्रतिगम्यमेवेत्याशङ्कं निराकरोति । न प्रधानमनेन मन्त्रेण  
निर्दिश्यते कस्मान्विशेषात् लोहिनादिशब्दानां रक्तशुक्लकृष्णवर्ण-  
वाचिनां सर्वत्राविशेषाच्चमसवद्वर्णाग्विलम्बमस ऊर्ध्वमुक्ष इत्य-  
स्मिन् मन्त्रे चमसक्रियायोगाच्चमसशब्दा यथाविशिष्टस्तथेहापि ॥८॥

ननु तत्र इदं तच्छिर इति वाक्यशेषाच्छिरश्चमसो गम्यते ऽत्र  
कथं विशेषप्रतीतिरत आह ।

ज्योतिरुपक्रमा तु तथाह्यधीयत एके ॥ ९ ॥

तुरवधारणं । ज्योतिरुपक्रमो यस्याः प्रकृतेः सा ज्योतिरुप-  
क्रमा तथा तेन प्रकारेणैके शास्त्रिनः छन्दांगा अधीयते । इति  
हेतौ । यदग्रे रोहितं रूपं तेजसस्तद्रूपं यत् शुक्लं तदपां यत् कृष्णं त-  
दक्षत्येति शास्त्रान्तरे विशेषदर्शनात् अविशेषश्रुतिर्निर्णीयते । य-  
थाग्रेयं चतुर्धा करोतीति विशेषश्रुत्या पुरोडाशं चतुर्धा करोतीति  
सामान्यश्रुतिर्निर्णीयते तद्वत् ॥ ९ ॥

कल्पनोपदेशाच्च मध्वादिवदविरोधः ॥ १० ॥

चशब्दः सम्भावनायाम् । ईश्वरादुत्पन्नायामपि चराचरप्रकृता-  
वजा सादृश्यकल्पनयोपदेशादविरोधः । यथा काञ्चिदजां बहुव-  
र्कं यदच्छया कञ्चिदजोऽनुशेते अपरो जहाति तथेमां प्रकृतिम-  
विद्वाननुशेते व्यपगताविद्यातिमिरो जहातीति जीवानां पर-  
स्परं भेद एव परमात्मना चाभेदः । केनतरङ्गादीनामिष सत्येध-  
मेकस्मिन् मुक्ते परो न मुच्येत इत्युपपद्यते बन्धमोक्षव्यवस्था म-  
ध्वादिवद्वित्यस्य । मधुनो मधुत्वं वाचश्च धेन्वा धेनुत्वं सादृ-  
श्यात् कल्प्यते ॥ १० ॥

न संख्योपसंग्रहादपि नानाभावादतिरेकाच्च ॥ ११ ॥

यस्मिन् पञ्च पञ्चजना आकाशश्च प्रतिष्ठितः तमेवमग्न्य आ-



त्मानं विद्वान् ब्रह्माभूतोऽमृतमिति । अस्मिन् मन्त्रे पञ्चसंख्यावपया  
अपरा पञ्चसंख्या श्रूयते ततश्च पञ्चपञ्चकाः पञ्चविंशतिपदार्थाः  
सम्पद्यन्ते । अर्थतश्च स्मर्यन्ते सांख्यैः ।

मूलप्रकृतिरविकृतिर्महदाद्याः प्रकृतिविकृतयः सप्त ।

पोडगफस्तु विकारो न प्रकृतिर्न विकृतिः पुरुषः ॥ इति ।

अर्धोऽव्यते । न संख्योपसङ्गहादपि प्रधानादीनां श्रुतिमत्त्वम् ।  
अपिरब्धः सम्भावनायाम् । कुतः नानाभावात् सांख्यकल्पितानां पञ्च-  
विंशतितत्त्वानां पृथग्भावात् । अन्तरार्थे पञ्चसंख्यानिबन्धनं नास्ति  
यत्रावान्तरसंख्या निवेशतः । संख्याशब्दो हि प्रयुज्यमानो जा-  
तिगुणक्रियां चोपादाय प्रयुज्यते । न चात्रान्तराले पञ्चसंख्या-  
निवेशनिमित्तमन्यतमं यत् पदयाम् । तस्माद् द्विक्संख्ये संशयामिति  
समासोऽनुसर्तव्यः । पञ्चजना नाम केचित् ते पञ्चेतिसंख्यया वि-  
शिष्यन्ते । यथा सप्तर्षयः सप्तैकेकोपि सप्तर्षिः । जनशब्दोऽपि न तस्ये  
प्रसिद्धस्तस्मादप्रत्यभिज्ञानम् । अतिरेकाच्च । यास्मिन्निति सप्त-  
म्यात्मा निर्दिश्यते । तथाकाशश्च प्रतिष्ठित इत्याकाशोऽतिरि-  
च्यते । ततश्च सप्तविंशतितत्त्वानि सम्पद्यन्ते ॥ ११ ॥

प्राणादयो वाक्यशेषात् ॥ १२ ॥

के पुनस्ते पञ्चजनाः प्राणादयः कथं वाक्यशेषात् । प्राणस्य  
प्राणमुत चक्षुषश्चक्षुरुत श्रोत्रस्य श्रोत्रमज्ञस्याक्षं मनसोऽथे मनो  
विवुरिति ॥ १२ ॥

ज्योतिपैकेषामसत्यत्वे ॥ १३ ॥

माध्यन्दिनानां मन्त्रे अग्नेन प्रपूरणं असत्यत्वे ज्योतिषा पूरण-  
मेकेषां काण्वानां न तेऽन्नं प्राणादिषु पठन्ति पञ्च पञ्चजना इत्य-  
स्मात् पूर्वास्मिन् मन्त्रे तद्देवा ज्योतिषां ज्योतिरिति पठन्ति ॥ १३ ॥

करणत्वेन चाकाशादिषु यथाव्यपदिष्टोक्तेः ॥ १४ ॥

कचिदाकाशादिका खट्विच्छ्रयते । आत्मनः आकाशः सम्भूत  
इति । कचिच्छेजः प्रमुखा तच्छेजोऽध्वजतंति । कचित् प्राणादिका स प्रा-

गमसृजतेति । कचिद्वक्रमा लोकसृष्टिः स इमोल्लोकानसृजताम्भो  
मरीचीर्मरमाप इति । कचिदसत्पूर्विका सृष्टिरसद्वा इदमग्र आ-  
सीत्ततो वै सृज्यायेतेति । कचिदसन्निराकरणे सत्पूर्विका सृष्टिः  
कथमसतः सज्जायेतेति सदेव सांभ्येदमग्र आसीदिति सृष्टि-  
क्रमविपत्तिपत्तेः । स्रष्टाप्यनेको नैकं ब्रह्म जगत्कारणमित्याशङ्क्य  
निराक्रियते । चण्डस्तुवाङ्मार्थो यथाशब्दः प्रकारवचनो यत्प्रकारं  
सर्वचित्त्वादि(?)गुणयुक्तं ब्रह्मकारणत्वेन व्यपदिष्टमैकात्म्यं वेदान्ते  
तत्प्रकारस्य सत्यवेदान्तेपूत्रेण कारणविज्ञानमाकाशादिषु सज्यमाने  
सत्यर्थप्रत्यभिज्ञानात् सत्यं ज्ञानमनन्तं ब्रह्मेति यदेवात्रोक्तं तदे-  
वेतद्ब्रह्म स्यात् प्रजायेयेति । तथास्मा या इदमकं एवाग्र आसीत्ता-  
न्यत् किञ्चन मिपत् स पेक्षत लोफानुसृजा इति । यथा कुम्भ-  
कारो मग्नजातं (?) निर्मिमाणः कदाचिद्वटपूर्विकां सृष्टिं करोति  
कदाचिच्छरावपूर्विकां तथापि कर्ता न भिद्यते ॥ १४ ॥

### समाकर्पात् ॥ १५ ॥

यदुक्तमसद्वा इदमग्र आसीदिति असत्पूर्विका सृष्टिरस्यत  
इति । तत्रोत्तरम् । सोऽकामयतेति प्रकृतसमाकर्पादसद्वा इदमग्र आ-  
सीदित्यनेन श्लोकेन पूर्वोक्तमेवात्मानमालम्ब्य विपर्ययकृत्योत्तर-  
धाक्यप्रवृत्तेरित्यर्थो यदिदमाभिव्यक्तं जगदुपलभ्यते तदस-  
दिवासीदस्यप्रमिवाभूदित्यर्थः । न निरात्मकमवस्तुकारणत्वेन कथ्य-  
ते । असदेवेदमग्र आसीदित्यत्रापीयमेव योजना । तत् सदासीदिति  
समाकर्पणात्तद्धेदं तर्ह्यव्याकृतमासीदित्यत्रापि ईश्वरे व्याकर्तारि  
सत्येव कर्मकर्तृनिर्देशो द्रष्टव्यः । तस्मादेवमेव चेतनं जगत्कार-  
णमिति सिद्धम् । यदुक्तं गतिसामान्यादिति न तार्किकाणामिव ज-  
गत्कारणे विज्ञानमिति विप्रतिपत्तिरित्यभिप्रायः । न विषयधृत-  
रित्यारभ्याकाशादिविषयामपि विप्रतिपत्तिं निराकरिष्यति ॥ १५ ॥

### जगद्वाचित्वात् ॥ १६ ॥

कौपीतकिप्राज्ञणे बालाक्यजातशत्रुमन्त्रादे ध्रूयते । यो वै वा-  
लाक एतेषां पुरुषाणां कर्ता यस्य चैतत् कर्म स वै वादित्य इति । अत्र

सन्देहः किमत्र प्राणो वेदितव्यत्वेनोपदिश्यते किं वा जीवः परमा-  
त्मेति । प्राणास्येतत् कर्मेति तावत् प्राप्तं कर्मशब्दः क्रियावचनः सर्वा  
चक्रिया चलनात्मिका परिस्पन्दलक्षणञ्च वायुः तेन प्राणो गम्यते  
धूमेनेवाग्निः येन बालाकिना निर्दिष्टाः पुरुषाः य एव आदित्ये  
पुरुषश्चन्द्रमसि पुरुष इति । तेषामपि वायुः कर्तोपपद्यते । सूत्रा-  
त्मनः प्राणस्य महिमानोऽपि सर्वं देयताप्रमेदा इति जीवो वा वेदि-  
तव्यो यस्य चेतत् कर्मेति धर्माधर्मलक्षणं कर्म प्रसिद्धं तद्भोगार्थं जग-  
दुत्पद्यत इति बालाकिना निर्दिष्टानां पुरुषाणामपि जीवः कर्ता कथ-  
ञ्चिदुपपद्यते । तस्माद्विज्ञानाख्यो वेदितव्य इति प्राप्ते अभिधीयते । पर  
एवात्र वेदितव्यतयावगम्यते । कथमुपक्रमे ब्रह्म ते ब्रवासीति बाला-  
किना ब्रह्मोपक्षिप्तं तदेवात्र बुद्धौ विपरिवर्तमानं यस्य चैनत् कर्मेत्यत्र  
स मुच्यते न प्राणो जीवो वा प्रकरणाभावात् कर्मशब्दश्चेतच्छब्देन  
सम्बध्यमात्रप्रत्यक्षादिप्रमाणसिद्धं जगत् प्रत्यापयति क्रियत इति  
कर्मेतिष्युत्पत्तेः स भगवानेतेषां पुरुषाणां कर्ता ईश्वरः कर्तोपपद्यते  
नान्यः चशब्दस्य चायमर्थः किं विशिष्याभिधीयते यस्य चेद् कृत्स्नं  
कर्म सामान्येन स वै वेदितव्य इति किं च भजातशत्रुणा बाला-  
क्युपदिष्टं ब्रह्म प्रत्याख्याय तदधिकवियक्षयेद् वाक्यमवतारितम् ।  
तस्मात् परविपर्ययमिदम् । उपसंहारे च सर्वान् पाप्मनोपहत्य सर्वेषां  
भूतानां श्रेष्ठ्यं स्वाराज्यमाधिपत्यं पर्येति य एवं वेदेति सर्वेषामुपा-  
सनमित्युक्तम् ॥ १६ ॥

जीवमुख्यप्राणलिङ्गान्नेति चेत् तद्व्याख्यातम् (१) ।

अन्यार्थं तु जैमिनिः प्रश्नव्याख्यानाभ्यामपि  
चैवमेके ॥ १७ ॥

अन्यार्थं ब्रह्मोपलक्षणार्थमस्मिन् प्रकरणे जीवप्राणब्रह्म-  
मिति जैमिनिराचार्यो मन्यते स्म । प्रश्नव्याख्यानाभ्याम् । प्रश्नस्तावत्  
किं बालाके पुरुषोऽशयिष्ठः क वा एतद्भूतं कुत एतदागादिनि व्या-  
ख्यानमपि यदा सुपुतः स्वप्नं न कञ्चन पश्यति अथास्मिन् प्राण  
एवैकधा भवति एतस्मादात्मनः प्राणा यथायतनं विप्रतिष्ठन्ते  
प्राणेश्यो देवा देवेश्यो लोका इति सुपुमिकाले समस्तं करणग्रामं म-

( १ ) जीवमुख्यप्राणलिङ्गान्नेति चेत् तद्व्याख्यातमित्येवं पृथक् सूत्र आह्वय-  
मासीमासीत्याख्यातम् ।

नसा सङ्गृह्यायं जीवोऽन्यं विज्ञानात्मानमनुप्रविश्य स्वैः सम्प्र-  
 सन्नः पुनर्भोगायागच्छति । सोऽयमीश्वरोऽत्र वेदितव्यो न जीवः ।  
 अपि चैवमेके वाजसनेयिनः एवमेवाधीयते । तत्रापि बालाक्यजात-  
 शबुसम्यादरूपामाख्यायिकामघतार्यं प्रश्नप्रतिवचने भवतः । य एष  
 विज्ञानमयः पुरुषः कैष एतद्व्या लोके पुरुषोऽशयिष्टं क वा एतदभूत्  
 कुत एतदागादिति प्रश्नः प्रतिवचनमपि य एषोऽन्तर्द्वय  
 आकाशस्तस्मिन् येत इत्याकाशशब्दो ब्रह्मणि प्रयुक्तम् इत्युक्तं  
 बहरोऽस्मिन्नन्तराकाश इत्यत्र । ननु पुनरुक्तमिवाभाति ।  
 न दोषः । प्रतर्दनं जीवमुख्यप्राणलिङ्गयोर्ब्रह्मोपलक्षणार्थत्वं  
 व्याख्यातमुपक्रमोपसंहारपर्यालोचनया त्रिविधमुपासनं तत्रा-  
 भिप्रेतं इह तूपलक्षणार्थमिति केचित् । अथवास्तु तत्राप्यु-  
 पलक्षणार्थत्वं तथापि विरोधाशङ्का शक्यते दर्शयितुं युक्तं तत्र य-  
 फ्तुरात्मोपदेशः वामदेवपरमात्मोपासनमेव विज्ञानातीति य-  
 फ्तुं तदेकयाक्यत्वाद्योत्तरमपि ब्रह्मविषयं वाक्यजातमिह पुनरेव-  
 मास्त्रायतेति होवाच अजातशत्रुः कैष एतद्बालाके पुरुषोऽशयिष्टं क वा  
 एतदभूत् कुत एतदागादिति बालाके रप्रतिपत्त्या स्वयमेवाज्ञानश-  
 बुरुत्तरमुक्तवान् । हितानामहितानां प्रस्तासु तदा भवति । यथा  
 सुपुत्रः स्वप्नं न कञ्चन पश्यत्यथास्मिन् प्राण एवैकधा भवति । तथा  
 तदेव वाक् सर्वनामभिः सहाप्येति मनः सर्वध्यानैः सहाप्येति  
 सत्यदा प्रतिबुध्यते यथामेज्वलतः सर्वा दिशो विस्फुलिङ्गा वि-  
 प्रतिष्ठेरन्नेवमेतस्मादात्मनः प्राणा यथायतनं विप्रतिष्ठन्ते प्राणेश्यां  
 देवा देवस्यो लोका इति । नात्र परमात्मलिङ्गं विस्पष्टं फीत्यन्ते  
 ततो जीवमुख्यप्राणलिङ्गयोर्मुख्यत्वमेव युक्तं यस्य चैतत् कर्मेति च  
 कर्मशब्दः क्रियावचनः प्रसिद्ध इति समाधानं तु जगद्वाचित्वात्  
 कर्मशब्दस्य तदनुसारित्वाद्योत्तरवाक्यप्रवृत्तः प्राणशब्दः परमा-  
 त्मपरो निधीयते । य एतस्मादात्मन इति च आत्मशब्दादुप-  
 संहारे चाधिपत्यकीर्तनात् शास्त्रान्तरे कैष तदाभूत् कुत एत-  
 दागादिति केत्यधिकरणवाचिनः परमात्मवाचित्वेन प्रयोगादा-  
 काशे शेत इति च परमात्मनि स्वापसंकीर्तनात् । सता सौम्य  
 तदा सम्पन्नो भवतीति चात एष पूर्वत्रापरितोपात् परिहारा-  
 न्तरं यक्तुमाहान्यार्थं तु जैमिनिरिति ॥ १७ ॥

## वाक्यान्वयात् ॥ १८ ॥

बृहदारण्यके मैत्रेयब्राह्मणे श्रूयते । न वा अरे पत्युः  
 कामायेत्युपक्रम्य न वा अरे सर्वस्य कामाय सर्वं प्रियं भवत्यात्म-  
 नस्तु कामाय सर्वं प्रियं भवत्यात्मा वा अरे द्रष्टव्यः श्रोतव्यो म-  
 न्तव्यो निदिध्यासितव्यो मैत्रयात्मनो वा अरे दर्शनेन श्रवणेन म-  
 त्या विज्ञानिनेदं सर्वं विदितमिति । तत्र संख्यः । किं विज्ञाना-  
 त्मप्रतिपादनपर इति किं वा परमात्मप्रतिपादनपर इति । तत्र पूर्व-  
 पक्षवादी मन्यते विज्ञानात्मा प्रतिपाद्यते स दर्शनादिक्रियाविषय-  
 त्वेनोपदिश्यते जायापुत्रविच्चादिभ्योग्यजातमात्मनः प्रियं भवती-  
 तिनिर्देशात् । तथा विज्ञानघन पचैतज्ज्यो भूतेज्यः समुत्थाय ता-  
 न्येवानुविनश्यति न प्रेत्यसंज्ञास्तीतिसमुत्थानवचनात् तथा विज्ञा-  
 तारमरं केन विज्ञानीयादिति कर्तुर्वचनेनोपसंहाराद्धेवं प्राप्ते ऽभि-  
 धीयते । परमात्मैव दर्शनादिविषयो निर्दिश्यते । कुतो वाक्या-  
 न्वयात् । वाक्यं नामैकार्थप्रतिपादनपरं विभज्यमानसाकाङ्क्षा-  
 घत्पदजातमुच्यते । तत्रोपक्रमोपसंहारयोः पर्यालोच्यमानस्य  
 पदजातस्य परमात्मप्रतिपादनपरतया ऽन्यथावगमात् । अमृतत्वस्य  
 तु नाशान्ति वित्तेनेति धनेन नामृतत्वप्राप्तिस्तदेव मे ब्रूहीति मैत्रेयेण  
 याज्ञवल्क्यः प्रार्थितः इदमात्मज्ञानंभवतारयतिस्म । तथात्मविज्ञा-  
 नात् सर्वविज्ञानमुच्यमानं परमात्मनो ऽन्यत्र नोपपद्यते । तथात्मगुणं  
 प्रपञ्चं श्रुवतो दोषं दर्शयति । सर्वं तं परादाद्यो ऽन्यत्रात्मनः सर्व-  
 वेदेति तस्मादात्मनो ऽन्यतिरिक्तमिदं जगदित्यथधारणात् प्रपञ्चका-  
 रणं ब्रूहीत्यत्रात्मा (१) विवक्षित इति गम्यते । इदं सर्वं यद्यमात्मेति  
 चोपसंहारात् । अस्य महतो भूतस्य निःश्वसितमेतच्चरम्वेद इत्या-  
 दिवचनाच्च ॥ १८ ॥

प्रतिज्ञासिद्धेल्लिङ्गमाश्मरथ्यः ॥ १९ ॥

जीवेनोपक्रमणं कथमिति तदुपपादनार्थमारमते । आत्मनि  
 विज्ञाते सर्वमिदं विज्ञातं भवतीत्यस्याः प्रतिज्ञायाः सिद्धेल्लिङ्गमेक-  
 मेतत् । यत्प्रियादिसम्बन्धना प्रमाणान्तरसिद्धेन भोक्ता जीवेन



धाक्योपक्रममित्यादिरूपो मन्यते स्म । यद्यत्यन्तमिन्नो जीवः परमात्मनस्ततो धाक्योपक्रमो जीवेन परमात्मना चोपसंहार इति धाक्यमसम्यक् स्यात् प्रतिज्ञा च न सिद्धेत । तस्मादभेदोपक्रमः । कियानपि जीवपरयोर्भेदोऽस्तीत्यस्याभिप्रायः ॥ १९ ॥

उत्क्रमिष्यत एवंभावादित्यौडुलोमिः ॥ २० ॥

जीवः परमात्मनोऽत्यन्तमिन्नः तस्य पुनर्ज्ञानध्यानसमाधिसम्पन्नस्य शरीरेन्द्रियसङ्घातादुत्क्रमिष्यतो मुक्त्यवस्थायामेवं तावज्जीवोपक्रमे इत्यौडुलोमिराचार्यो मन्यते स्म । श्रुतिरपि नदीदृष्टान्तेनेममर्थं शाययति ।

यथा नद्यः स्यन्द्मानाः समुद्रे

ऽस्तं गच्छन्ति नामरूपे विहाय ।

तथा विज्ञानामरूपास्त्रिमुक्तः

परात् परं पुरुषमुपैति दिव्यम् ॥ इति ।

पाश्चरात्रिका अप्येवमाहुः ।

आमुकेर्भेद एव स्याज्जीवस्य च परस्य च ।

मुक्तस्य च न भेदोऽस्ति भेदहेतोर्भाषतः ॥ इति ॥ २० ॥

अवस्थितेरिति काशकृत्स्नः ॥ २१ ॥

न प्रकृतिविकारभावो नाप्यत्यन्तमिन्नस्य जीवस्य मुक्त्यवस्थायामभेदोपपत्तिः किं तर्ह्युत्क्रमणात् प्रागपि जीवरूपेण परमात्मनोऽवस्थानादभेदोपक्रम इति काशकृत्स्नो मन्यते स्म । तथा च श्रुतिः । अनेन जीवेनात्मनानुप्रविश्य नामरूपे व्याकरयाणीति परस्यैव जीवरूपेणावस्थानं दर्शयति । ननु यदि पर एव साक्षादयं जीवो नाम स्यात् तत उपदेशोऽनर्थको मैत्रेय्याः । स या एव महानज आत्मेति । न हि सर्वशस्योपदेशा प्रयोजनम् । अत्रोच्यते । सम्यगाह भवानस्ति भेदोऽप्यनादिकालप्रवृत्ताविद्याकर्मोपाध्ययच्छेदादंशो हि परस्याहं जीवो नाम यथाग्रंथिस्फुलिङ्गाः यथाकाशस्य पार्थिवान्ध्रिष्ठानोपाध्ययच्छिन्नः छिद्रप्रदेशः तदंशशब्दग्रहणसत्त्वपेक्षा यथा च वायोः प्रतिशरीरं पञ्चवृत्तिः प्राणस्तथायं भिन्नाभिन्नस्य भावो जीवः संसारी न कदाचिन्मुक्तपूर्वः । तस्य मुक्त्यर्थं विद्योपदेशोऽर्थ-

वान् संसारिवत्सायां विविधवासनायोगात् परं श्रेयः प्रार्थयमानानां  
जीवानामुपदेशः क्रियमाणोऽर्थवान् । नैयायिका अप्याहुः । ननु मुक्ति-  
प्रार्थना रागो रागश्च बन्धहेतुः कथं मुक्तिः । अत्रोच्यते । रागो हि  
परमात्मविषयो यः स मुक्तिहेतुः विषयविषयो यः स बन्धहेतुः  
शास्त्रादयं विभागो गम्यते । अथाकामयमानो योऽकामो निष्काम आ-  
त्मकाम इति । यथा स्त्रभार्यागमनं धर्माय परभार्यागमनं तन्मधर्मायेति ।  
ननु कर्मसंहितं ध्यानं यदि मुक्तिसाधनं ततः क्रमेण मुच्यमानेषु संसा-  
रस्यान्तवत्त्वं स्यात् । उच्यते । कोऽयं भवतः सम्मोहः । को हि नामानु-  
पहतशुद्धिः प्राप्तममृतमपीत्या तृपितो मृगतृष्णामनुधाधेत् । मातृतुल्या  
हि श्रुतिः श्रेयः आचयति । तदशङ्कितत्वेनोपादेयम् अनन्तानां च संख्या-  
रहितानां जीवानामन्तो नास्ति समुद्रोदकवत् । शास्त्रप्रामाण्याच्च मुक्ति-  
रपि गम्यते । जगद्यानुच्छिन्नमद्य इदयते तथा कालान्तरे । किं च यो  
हि जगतः स्रष्टा पालयिता संहर्ता च स एव चिकित्सां वेत्स्यति किं त-  
द्यानया चिन्तयातिगम्भीरया विरम्य मुक्तये प्रयतस्वेति । केचिदत्र  
मायावादिनो ब्रूयते । स एवेश्वरः साक्षाद्देहेऽप्यनुप्रविष्टावस्थितः स  
एव संसारी नान्योऽस्ति व्यतिरिक्तो जीवो, नामेति । कथं तस्य  
संसारित्वमिति चेत् । अविद्याकृतनामरूपोपाधिवशादिति । तत्र  
शून्यः । कल्पेयमविद्या न तावज्जीवस्य वस्तुभूतस्य तस्यानभ्युपग-  
मात् । नापीश्वरस्य नित्यविज्ञानप्रकाशत्वाद्ज्ञानं विरुध्यते ।  
यदि च तस्य संसारित्वं तदेश्वरत्वं विरुध्यते । सुखदुःखमोक्ष-  
दिरहितत्वं हीश्वरत्वमुच्यते । तद्योगित्वं च संसारित्वं तदत्र  
संसारित्वासंसारित्वयोरविद्याविद्यात्वयोर्यन्धमोक्षयोर्भेदस्मिन्नात्म-  
नि समवायविरोधात् । यतोऽप्ययोरियान्यतरपरित्यागो बलात्  
प्राप्नोतीश्वरश्चेत् संसारी संसारी चेन्नेश्वर इति श्रुतिश्चासंसा-  
रित्वं दर्शयति । निर्णयं निष्कलं शान्तं निरवयं निरञ्जनम् अवयवं  
निन्यमुच्यते । अञ्जनमविद्या सा च जीवानामविद्यायामन्तरे व-  
र्तमानानामिति श्रुतेः । तस्मादन्य ईश्वरस्तदंशो जीवः संसारी-  
ति बलाद्भ्युपेयम् । भवन्ति चात्र श्लोकाः ।

अयणं मननं ध्यानं ब्रह्मचर्यं क्षमादि च ।

अनपेक्षयाप्यपोहेत साक्षाज्जीवो यदीश्वरः ॥

विश्वरूपो यथा मायां नारदाय व्यदर्शयत् ।

उपसंहृतयांस्तावत् स्वेच्छया भगवान् प्रभुः ॥

कानुद्दिश्य सृजेन्मायां माया तायानर्थिका ।  
 संसारितां कथं कुर्यादात्मनः स्वयमिच्छया ॥  
 स्वयंनिर्मितमायात्मा घेदान्तध्वणादिना ।  
 ज्ञानं प्राप्नोति मुत्तयर्थं सर्वज्ञ इति कः क्रमः ॥  
 सर्वोपाधिविनिर्मोको युगपन्न हि सम्भवेत् ।  
 एकोपाधिविनिर्मोको कां लाभः (१) परमात्मनः ॥  
 देहान्तरेषु दुःखित्वं यदि चाभ्युपगम्यते ।  
 एकोपाधिविनिर्मुक्त्यर्थः क्लेशस्ते निःप्रयोजनः ॥  
 तेषु चञ्चलास्ति (२) दुःखित्वं क्लेशस्ते निःप्रयोजनः ।  
 कृमिकीटाद्युपाधीनामनन्तरत्वात् शक्यते ॥  
 तस्मात् स्वतन्त्रः सर्वज्ञः सर्वशक्तिर्निरञ्जनः ।  
 ईश्वरोऽभ्युपगन्तव्यो जगत्सृष्टिलयश्च्युतेः ॥

अन्ये तु स्वयमुत्प्रेक्षितदर्शनाः प्राहुः । अपहतपाप्मादिरूपमा-  
 त्मतत्त्वं कर्तव्यम् अध्वणमननादिनियोगानुष्ठानेन । स च नियोगः  
 प्रपञ्चप्रविलापनमापादयतीति सुसिद्धार्थमेवेति । तदेतदपेक्षालमु-  
 क्तमस्माभिः । प्रपञ्चप्रविलापनमशक्यं पुरुषमात्रेण कर्तुमिति ।  
 यदि चात्मतत्त्वमपहतपाप्मादिरूपं क्रियते अनित्यत्वं प्राप्नोति  
 घटाविवत् । न च प्रपञ्चप्रविलापने ऽप्यस्मिन् कृते यत्स्वन्तरमात्म-  
 तत्त्वं भवति । न हि प्रदीपेनान्धकारापनये कृते घटः कृतो भ-  
 वति । यथा वा घटस्य विनाशे कृते नाघटविनाशः कृतो भवति ।  
 अर्थत्वात् । एवमत्रापि । न च नियोगः प्रविलापनमापादयतीति  
 शक्यते वक्तुम् । तस्याकारकत्वात् । न च तस्य प्रविलयोऽधुत-  
 रत्वात् । यदुत्प्रेक्षितमात्मना तत्सर्वं नियोगमस्तके ऽध्यारोप्य व्य-  
 घट्टियते । यदि तावन्नियोगः शब्दात्मको लिङादिप्रत्ययः स पुरु-  
 षव्यापारकर्तव्यतामात्रं द्वापयति यजेत जुहुयादिति । अथ प्रमे-  
 यरूपो नियोगः तस्य का गतिः स्वयं प्रमेयत्वात् प्रमाणरूपता तस्य  
 कल्पयितुमशक्या प्रमाणाभावात् । यदप्युच्यते । प्रपञ्चस्य मि-  
 थ्यात्वमागमाद्वचनम्यते । सत्य एव तु प्रत्यक्षादीनां प्रामाण्य-  
 मिति । तदप्यसत् । सर्वत्र हि परत एव मिथ्यात्वं गृह्यते न

( १ ) कीदृशः - पा० २ पु० ।

( २ ) तेषु चेष्टास्ति - पा० २ पु० । तेषु चास्मात्ति - पा० २ पु० ।

स्वतः । यथा शुक्तिकाशानेन रजतज्ञानस्य मिथ्यात्वं न तेनैव  
तस्य गृह्यते । शास्त्रेण चेत् प्रत्यक्षादीनां मिथ्यात्वं परिच्छिद्यते ।  
तस्य नित्यत्वात् प्रपञ्चमिथ्यात्वं सर्वदैव स्यात् । न विद्वन्विद्वद-  
पेक्षया सत्यत्वं मिथ्यात्वं वा । न हि पुरुषैर्भावाः क्रियन्ते येन  
तद्वशादवतिष्ठेत् । द्रष्टारो हि ते सत्यामालोकेन्द्रियसामग्र्यां द-  
र्शनं निष्पाद्यन्ते । तदभावे नास्तीत्यलमिति प्रसङ्गेन । छान्दोग्ये च त-  
त्र तत्रानयोर्मायाप्रचिलयवादिनोर्निराकरणं विस्तरेण कृतमित्युप-  
संह्रियते । यदुक्तं विज्ञानघन एवैतेभ्यो भूतेभ्य इति विज्ञानैक-  
रसः शरीराकारपरिणतेभ्यो भूतेभ्यः समुत्थाय ताभ्येवानुभू-  
तानि यिनश्यति तत्कृतमौपाधिकं रूपं विजहातीत्यर्थः । प्रेत्य वि-  
शेषसम्प्राप्ता निवर्तते मुक्तः परमात्मा भवतीति समुदायार्थः । वि-  
ज्ञातारमित्यपि सर्वस्य विज्ञातारं परमात्मानं केनाप्यन्तरेण क-  
रणेन वा विजानीयादित्यर्थः । न हि मुक्त्यधस्तादयामात्मान्तरे  
करणान्तरे वास्ति ॥ २१ ॥

प्रकृतिश्च प्रतिज्ञादष्टान्तानुपरोधात् ॥ २२ ॥

उक्तं प्रधानं जगत्कारणं न भवति किं तु प्रज्ञैवेति । तत्रेद-  
माक्षिप्यते । चेतनानामीश्वराणां राजधैवस्वतप्रभृतीनां निमित्त-  
कारणत्वमेव दृष्टं नोपादानकारणत्वम् । अचेतनानां मृदादीनां  
तु दृष्टं तच्च निरस्तं भवता तदिदानीं यलादेष्टव्यम् । अन्यथा  
सर्गानुपपत्तेरिति प्राप्ते ऽभिधीयते । प्रकृतिरुपादानकारणं स्रष्ट-  
व्दाक्षिमित्तकारणं च कुतः प्रतिज्ञादष्टान्तयोरनुपरोधादबाधनात् ।  
यदि प्रज्ञैवोपादानकारणं ततस्तदुक्तमुपपद्यते । उक्तं तमादेशम-  
प्राप्तो येनाभूतं भूतं भवत्यमतं मतं भवत्यविज्ञातं विज्ञातं भ-  
वतीति । यथा सौम्यैकेन मृत्पिण्डेन सर्वं मृगमयं विज्ञातं भव-  
तीति कार्यकारणयोरनन्यत्वात् । कारणानुस्यूतमेव हि कार्यमतो-  
ऽवगते हेतौ कारणे कार्यं सामान्येनावगतं भवतीति विज्ञान-  
व्याप्तिः कार्यस्योच्यते । श्रुत्या न प्रचिलयः तत्र यत्केनचिदुक्तं  
प्रचिलयमानः प्रपञ्चो विज्ञातो भवतीति तत्स्वरूपदृष्ट्यान्नाक्षितमि-  
त्युपेक्षणीयम् । न चानुमानेनास्माभिर्जगत्कारणं घण्यते येन रा-  
ज्यादिदष्टान्तमपेक्षामहे ॥ २२ ॥

१ अध्याये ४ पादे २२-२५ सूत्राणि ।

अभिधोपदेशाच्च ॥ २३ ॥

इतश्चोपादानम् । तदैक्षत बहुस्यां प्रजायेयेति बहुमघामीति  
सङ्ख्यपूर्विका प्रवृत्तिरभिधानम् ॥ २३ ॥

साक्षाच्चोभयान्नात् ॥ २४ ॥

इतश्च सर्वाणि ह वा इमानि भूतान्याकाशादेव समुत्पद्यन्ते  
आकाशं प्रत्ययन्तीत्युत्पत्तिप्रलययोराज्ञानाद्यतश्च यमुत्पद्यते तत्रैव  
तत् प्रलीयते यथा पृथिव्यां भूतग्रामः ॥ २४ ॥

आत्मकृतेः परिणामात् ॥ २५ ॥

इतश्च तद्वात्मानं स्वयमपकुरुतेत्यात्मनः कृतिः करणं कर्तृत्वेन  
कार्यत्वेनात्मा निर्दिश्यते । कथं पुनरात्मनः करणं सम्भवतीत्याह ।  
परिणामादिति । परमात्मा स्वयमात्मानं कार्यत्वेन परिणमयामा-  
सेत्यर्थः । शक्तिविशेषं कृतवान् । अनन्ता हि तस्य शक्तयो-  
ऽचिन्त्याश्च । तासां विशेषं कुरांति सृष्टिस्थितिकाले यया सूर्यो र-  
श्मीनां तद्वदेव संहरति । तथा च मन्त्रवर्णः श्वेताश्वतराणाम् ।

न तस्य कार्यं कारणं च विद्यते

न तत्समन्वाप्यधिकश्च दृश्यते ।

परास्य शक्तिर्विविधैव भूयते

स्वाभाचिकी ज्ञानयलक्रिया च ॥ इति ।

ननु च न जायते ऽजो नित्य इत्यंजत्वं भूयते । न दोषः परनो  
जन्मप्रतिषेधाच्चतुर्मुखादियत् । तनुक्तम् । न तस्य कश्चिज्जनिता न चा-  
भूय इति । तस्मात् स्वतन्त्रस्य शक्तिविशेषोपसंहारौ न विरुद्धौ सूत्र-  
कारः श्रुत्यनुकारी परिणामपक्षं सूत्रयांबभूव अयमेव छान्दोग्ये  
वाक्यकारवृत्तिकाराभ्यां सम्प्रदायमतः समाश्रितः । तथा च  
वाक्यं परिणामस्तु स्याद् वक्ष्यादियदिति विगीतं विच्छिन्नमूलं  
माहायानिकबीजगोधितं मायावादं व्यापणयन्तो(१) लोकान् भ्यामा-  
ह्वयन्ति ॥ २५ ॥



योनिश्च हि गीयते ॥ २६ ॥

इति हेतौ । कर्तारमीशं पुरुषं ब्रह्मयोनिमिति । तथा यद्भूत-  
योनिं योनिरुपादानकारणं पृथिवी योनिरौषधीनामिति दर्शनात् ॥२६॥

एतेन सर्वे व्याख्याता व्याख्याताः ॥ २७ ॥

एतेन प्रधाननिराकरगान्ध्यायेन सर्वे परमाण्वादिकारणवादा हेय-  
तया व्याख्याता वेदितव्याः । द्विरप्यासोऽध्यायसमाप्तिद्योतनाय ॥२७॥

इति भगवद्भास्कराचार्यप्रणीते(१) शारीरकमीमांसाभाष्ये  
प्रथमाध्यायस्य चतुर्थः पादः समाप्तः ।

समाप्तश्च प्रथमोऽध्यायः ।

ॐ नमः परमात्मने ।

# भास्करीयब्रह्मसूत्रभाष्ये

द्वितीयाध्याये प्रथमः पादः ।

स्मृत्यनवकाशदोषप्रसङ्ग इति चेन्नान्यस्मृत्यन-  
वकाशदोषप्रसङ्गात् ॥ १ ॥

प्रथमाध्याये सर्वज्ञं सर्वशक्तिं ब्रह्म जगतः कारणमिति प्रति-  
पादितम् । स्मृतिभ्यामविरोधपरिहारः परदर्शनानां च तर्काभासवि-  
जृम्भितत्वं सृष्टिभूतीनां परस्परं विप्रतिपत्तिसमाधानमित्यस्यार्थ-  
जातस्य प्रतिपादनार्थं द्वितीयोऽध्याय आरभ्यते । अत्र सांख्याः  
प्रत्यवतिष्ठन्ते । यदि ब्रह्मोपादानकारणं निमित्तकारणं च ततः  
कपिलमहर्षिप्रणीतपष्ठितन्त्राख्यस्मृतेरनवकाशो निर्विपर्ययः स  
एव दोषस्तस्य प्रसङ्गो मन्वादिस्मृतीनां तु धर्माधर्मप्रतिपादनार्थ-  
स्वादानयत्नः नास्ति । अस्यास्तु स्मृतेः तत्त्वावबोधविपर्ययत्वात् तदस-  
म्भवे प्राप्तमनवकाशत्वम् । तस्मात् प्रधानमेव उपादानकारणमभ्यु-  
पगन्तव्यम् । श्वेताश्वतरभूतिश्च कपिलमाहात्म्यं दर्शयति ऋषि-  
प्रसूतं कपिलं यत्तमग्रे ज्ञानैर्विभर्ति जायमानं च पश्येदिति तीर्थ-  
करस्य कपिलमहर्षेः सम्यग्दर्शितत्वात् तन्मन्त्रानुसारेण वेदान्ताध्या-  
वधारणं कर्तव्यं न स्वतन्त्रतयेत्यभिप्रायः । एवं प्राप्ते प्रतिविधी-  
यते । नैतदेवमग्न्यस्मृत्यनवकाशदोषप्रसङ्गादिति । स्मृतिबलेन  
प्रत्यवतिष्ठमानस्य स्मृतिबलमेव दर्शनीयमिति ।

शक्त्यन्तरात्मा भूतानां क्षेत्रज्ञश्चेति कथ्यते ।

तस्मादव्यक्तमुत्पद्यं त्रिगुणं द्विजसत्तमम् ॥

इतीतिहासे ॥

यतः सर्वाणि भूतानि भवन्त्यादियुगागमे ।

यस्मिन् प्रलयं यास्ति पुनरेव युगक्षये ॥  
 श्रुण्वः पितरो देवा महाभूतानि घातवः ।  
 अङ्गमाजङ्गमं चेदं जगन्नारायणोद्भवम् ॥  
 अहं सर्वस्य जगतः प्रभवः प्रलयस्तथा ॥

इति गीतायामन्योन्यधिरोधे च श्रुत्यनुसारिणी स्मृतिरुपादेया ।  
 श्रुतौ च ज्वेतनं जगद्बीजमुक्तं तद्विरुद्धा स्मृतिरप्रमाणा । तदुक्तं  
 प्रमाणलक्षणे । विरोधे त्वनपेक्षं स्यादसति ह्यनुमानमिति ।  
 श्रुतिस्मृतिविरोधादियं स्मृतिः कपिलस्येति स्थितम् । या पुनः  
 श्रुतिरुदाहृता तत्र कपिलशब्देन हिरण्यगर्भः संघितमण्ड-  
 लावस्थाप्रमर्शयते कनककपिलवर्णरथात् । तथा चोक्तं पुराणे ।  
 आदित्यसंस्थः कपिलोऽप्रजोऽप्रिरिति । तस्यामेव श्रुतावुक्तम् ।  
 हिरण्यगर्भं जनयामास पूर्वं मनोयुद्ध्या शुभया(१) संपुनन्तिष-  
 ति । न ह्यपरपुरुषापेक्षा श्रुतेः स्वतः प्रामाण्यात् ॥ १ ॥

इतरेषां चानुपलब्धेः ॥ २ ॥

इतश्च सांख्यस्मृतिर्नादत्तस्या प्रधानादितरेषां महद्वहङ्कारत-  
 म्मात्राणां लोकवेदयोरनुपलब्धेर्महाभूतप्रकृतित्वेन बुद्धिरन्तःक-  
 रणं तद्वर्त्ममाहङ्कारः प्रसिद्ध एव ॥ २ ॥

एतेन योगः प्रत्युक्तः ॥ ३ ॥

इदमतिदेशसूत्रम् । एतेन सांख्यस्मृतिप्रत्याख्यानेन योगस्मृतिरपि  
 प्रायुक्ता चेदित्या । ननु साधारदयायङ्गायां सादृश्यप्रतिपादन-  
 मतिदेशः कात्र तुल्या शङ्केन तदुच्यते श्रुतौ योगोपदेशात् । तत्सं-  
 वादिष्यात् पातञ्जलादीनां योगशास्त्राणां तदुपनिषद्धानां प्रधाना-  
 दीनामपि श्रौतत्वबुद्धिः कस्यचित् स्यात् सातिदेशेन व्यापस्यते ।  
 कः पुनर्थेदे योगोपदेशः द्रवेताभ्यतरोपनिषदि विरुद्धतं विरुद्धत्वं  
 स्वाप्यासमं शरीरं हृदीन्द्रियाणि मनसा सन्निवेद्यते ।

तथा पृथग्यपतञ्जलिलेखे समुत्थितं पञ्चात्मके योगगुणे प्रवृत्ते ।  
 न तस्य रोगो न जरा न दुःखं प्राप्तस्य योगाग्निमयं शरीरम् ॥ इति ।

भयतु भुतिसंवादात् । सम्यग्दर्शनोपायोपदेयांशस्य तथात्वं  
विप्रतिपक्षांशस्य तु मिथ्यात्वं पुरुषाणामन्यथार्यदर्शितत्वस-  
म्भवात् ॥ ३ ॥

न विलक्षणत्वादस्य तथात्वं च शब्दात् ॥ ४ ॥

इत आरभ्यापादसमाप्तेस्तर्कावष्टम्भेन सांख्यादीनां च भाक्षेप-  
स्तत्समाधानं क्रियते । ननु च चोदनायाः स्वतः प्रामाण्यात् कथं त-  
र्कनिमित्तो ह्याक्षेपः सम्भाव्येत । अत्रोच्यते । सिद्धवस्तुविषयत्वाद्देहा-  
न्तानां तत्र च तर्कस्यापि प्रवेशादर्शनात् । यथात्मा नित्यांश्चैतन्यो  
येति विचार्य नित्य एवेत्ययमर्थंते । भुतिश्च तर्कानुप्रवेशं दर्शयति ।  
भोतव्यो मन्तव्य इति । न चेतनं ब्रह्म जगत्कारणमुपपद्यते ।  
विलक्षणत्वादस्य कार्यस्य प्रकृतिधर्मानुविधायित्वे हि प्रकृति-  
विचारभाषो दृष्टः सुवर्णकुण्डलयोरिव । न चेह कारणधर्मस्य चै-  
तन्यस्याकाशादिष्वनुवृत्तिर्दृश्यते । नन्यमसिद्धो हेतुर्ब्रह्मकार्य-  
त्वादेव तद्वर्मानुवृत्तिं पापाणादिष्वनुमिमीमहे । ननु च यदि श-  
रीरेन्द्रियविषयाणां चैतन्यमभ्युपगम्यते तेषामपि देषदसादियत् स्व-  
तन्त्रत्वात् भोक्तृभोग्यत्वेनाङ्गभावं न प्रतिपद्येरन् न च लोके चेत-  
नत्वं तेषां प्रसिद्धम् । अत्रोच्यते । केचिदभिप्रेत्यक्तचैतन्याः केचि-  
दनभिप्रेत्यक्तचैतन्याः तत्र गुणप्रधानभाषो न विरुध्यते । अत एव  
चाप्रसिद्धिरुपपद्यते ऽत्र क्रमो न लोष्टादीनां चैतन्यास्तित्वे प्रत्यक्ष-  
मनुमानं वा प्रमाणमस्ति हिताहितप्रवृत्तिनिवृत्त्यदर्शनादिदमेवा-  
चैतन्यं यदस्मदादिवैलक्षण्यं (तस्मादविभाषितचैतन्या लोष्टा-  
दय इति प्रतिज्ञामात्रमतः सिद्धो हेतुर्विलक्षणत्वादिति । ) (१) किं च  
तथात्यमचेतनत्वं च शब्दावयगम्यते । विज्ञानं चाविज्ञानं चेति ।  
ननु च मृदग्रथीदापोद्युवंस्तत्तेज ऐक्षतेति च मृदादीनामप्रसिद्ध-  
चैतन्यानामपि चैतन्यं भाष्यते ॥ ४ ॥

नैतदेवम् ।

अभिमानिव्यपदेशस्तु विशेषानुगताभ्याम् (२) ॥ ५ ॥

(१) (१) एतन्व्यासो नास्ति २ पृ० ।

(२) विशेषानुवर्तिभ्यामिति भाट्टभाष्ये पाठः ।

अभिमानिन्यो देवतास्तत्र व्यपदिश्यन्ते । कथं गम्यते कौ-  
पीतकिनां(१) देवताशब्देन विशेषणाद् देवा ह वै देवता अहं अभ्यसे  
विधदमाना इति । ता वा पता देवताः प्राणो निःश्रेयो विदित्वेति  
तथानुगते चैतरेयके श्रूयते ऽग्निर्वाग्भूत्वा मुखं प्राविशद्वायुः  
प्राणो भूत्वा नासिके प्राविशदादित्यः चक्षुर्भूत्वा अक्षिणी प्राविश-  
द्वितीन्द्रियेभ्यनुगतां देवतां दर्शयति । यं पृथिवी नावेदयमाणो न  
विदुरिति चान्तर्यामिब्राह्मणे पृथिव्यादीनामभिमानिनीं देवतां  
दर्शयति । कथमन्तर्यामिनं न जानातीति विशेषप्रतिपेधात् । त-  
स्माद्विलक्षणत्वात् ब्रह्म जगत्कारणमिति प्राप्ते ऽभिधीयते ॥ ५ ॥

दृश्यते तु ॥ ६ ॥

तुशब्दः पक्षं व्याचर्तयति सति सादृश्ये प्रकृतिविकारभावो-  
ऽसति पुनः सादृश्ये तदभावे इति नैवं व्याप्तिः सिद्धा येन घैलक्ष-  
ण्यत्वं हेतुरुच्यते । सत्यपि घैलक्षणे दृश्यते कारणभावः यथा भुक्तो-  
दत्यात् केशलोमनखाद्विलक्षणं कार्यं जायते गोमयाद्बुद्धिको जा-  
यते शालूकाद् दूर्वाङ्कुरः शृङ्गाच्छर इति सर्वत्र साधर्म्यं घैधर्म्यं  
च कार्यकारणविषये केनचिदंशेनास्ति । यदि च सर्वसादृश्यं  
स्यात् प्रकृतेर्विकारभाव एव न स्यादस्ति चात्रापि केनचिदंशेन सा-  
दृश्यम् भाकाशादौ कार्ये सत्तामूर्तत्वादिधर्मानुवृत्तेस्तस्माद्विलक्ष-  
णादिन्यसिद्धा हेतुः । यदुक्तं मन्तव्य इति तर्कस्यानुग्रहेशं श्रुतिः  
प्राचयतीति नवीनया श्रुत्या शुष्कतर्को ऽभ्यनुज्ञायते । किं तर्ह्यगमा-  
नुसारी यस्तर्कस्तदुपपत्त्यर्थं स एवानुज्ञायत इति ॥ ६ ॥

असदिति चेन्न प्रतिपेधमात्रत्वात् ॥ ७ ॥

शब्दस्पर्शादिदीनाद्ब्रह्मणः शब्दस्पर्शादिमत्कार्यं जायते इत्यस-  
त्कार्येणादः प्रसज्यते इति चेन्नैतदंशं(२) प्रतिपेधमात्रत्वात् सत्कार्य-  
ेणादस्य प्रतिपेधमात्रमनत्र सत्कार्येणादस्त्वया प्रतिपिध्यते । यथा  
सत्कार्यं भवति तथा तदन्यत्त्वमित्यत्र ग्रहणम् ॥ ७ ॥



अपीतौ तद्वत्प्रसङ्गादसमञ्जसम् ॥ ८ ॥

यदि चेतनादचेतनं स्थूलमशुद्धं च कार्यं जायत इत्यभ्युपगम्यते । तस्यापीनौ प्रलयवेलायां तद्वत्प्रसङ्गाद्यथा कार्यं स्थूलमशुद्धं च तथा कारणस्यापि प्रसज्येत इत्यसमञ्जसमौपनिषदं दर्शनमितश्चासमञ्जसं प्रह्वययधिभागप्राप्तानां जीवानां पुनरुत्थाने मुक्तानामपि प्रसङ्गात् । अथ कारणे अपि कार्यं पृथग्व्यायांतष्ठते तथा सत्यपीतिरेयं न स्यादित्यसमञ्जसम् ॥ ८ ॥

न तु दृष्टान्तभावात् ॥ ९ ॥

न तु तद्वत्प्रसङ्गः कुतो दृष्टान्तभावात् । यथा शरापादयोपीति गच्छतः स्वधर्म(१) हित्वाभावमापद्यन्ते यथा च पृथिवीयिकाराः पृथिवीमपि गच्छन्तो वृक्षादयो न ते स्वधर्मैण तद्वदुत्थयन्ति तथायं प्रपञ्चः प्रविलीयमानः शक्यात्मना कारणमग्रे ऽनुप्रविशति । तथा च ब्रह्माप्येति प्रपञ्चोयं रूपं हित्वा तु यैकतमम् ।

अजाति कठिनायक्षां जलसं(२) लयनं यथा ॥ इति ।

मुक्तानामुत्थानहेत्वभावाच्चोत्तिष्ठेयुः ( इतरे ऽविद्याकर्मानुबन्धादुत्तिष्ठेयुरिति )(३) इत्यविरोधः ॥ ९ ॥

स्वपक्षदोषाच्च ॥ १० ॥

सांख्यस्य त्रिगुणमचेतनमरूपं निरवयवं च प्रधानं कार्याकारेण परिणमत इति स्वपक्षे ऽत्राप्यस्य(४) दोषस्यायिरोपायैकः पर्यनुयोक्तव्यः ॥ १० ॥

तर्काप्रतिष्ठानादप्यन्यथानुमेयमिति चेदेवम-

प्यनिर्मोक्षप्रसङ्गः(५) ॥ ११ ॥

( १ ) स्वधर्म - पा० १ पु० । ( २ ) जलसं - पा० १ पु० ।

( ३ ) ( ) एतन्मन्त्रो नास्ति १ पु० ।

( ४ ) स्वपक्षदोषाच्च - पा० १ पु० ।

( ५ ) अत्र श्रीभाष्ये तर्काप्रतिष्ठानादित्येवं तद्वत्प्रसङ्गानुमेयमिति चेदेवमप्यनिर्मोक्ष-

प्रसङ्ग इत्यपरिमितिं वदन्त्येव वदन्ते । अविमोक्षप्रसङ्गः - पा० आदरभावात् अनुवृत्तः ।

चार्थोपि शब्दः तर्कस्यानवस्थानाच्च न वेदान्तदर्शनस्यासाम-  
ञ्जस्यम् कः पुनरयं तर्को नाम प्रमाणानामनुग्राहक उहो ऽनधिगतत्वे  
यस्तुति क्रियमाणस्तत्त्वपरिज्ञानप्रयोजनो यथात्मनि नित्यत्वमनित्यत्वं  
वा इत्युपायमाने न तत्त्वे प्रमाणसम्भवाभित्यत्वमनुजानाति तदस-  
म्भवाद्यानित्यत्वमुपेक्ष्यते सोऽयं निरूपणात् प्रत्ययस्तर्क इत्युच्यते ।  
तथा च न्यायसूत्रम् अविज्ञाततत्त्वैर्ये कारणोपपत्तितस्तत्त्वज्ञानार्थमू-  
हस्तर्क इतीदृशस्य तीर्थकरयुद्धिदैरूप्यादनवस्थानादेकेन कपिलेन क-  
णभुजा या तर्कोपपत्तमभेदव्यवस्थापितोऽर्थः सोऽन्येन प्रतिपिद्यते । अ-  
थापरेण समर्प्यत इति परस्परविरोधाच्च सम्यग्ज्ञानसिद्धिः । अथोच्यते  
यथानवस्था न भवति तथानुमेयं जगत्कारणमनुगानादिभिश्च हेतुभिः  
प्रधानं प्रतिष्ठाप्यते न तत्रानवस्थेति चेदेवमप्यनवस्थादोषादनिर्मा-  
स्तर्काणां कथमत्यन्तातीन्द्रिये विषये साधर्म्यवैधर्म्याभ्यां प्रत्यवस्था-  
नासम्भवाप्रानुमानेनाभिप्रेतार्थसिद्धिः कस्यचिदतः श्रुतिमूलमेव  
जगद्बीजावधारणमिति स्थितम् ॥ ११ ॥

एतेन शिष्टापरिग्रहा अपि व्याख्याताः ॥ १२ ॥

एतेन प्रधानमनिराकरणान्यायेनानेनातिनिर्दिश्यते । यैशेपि-  
काद्युक्तं दूषणं परिहर्तुमशक्यमिति माभ्रान्तिः कस्यचिद्भूदित्येतेन  
प्रधानवाद्युक्ताक्षेपनिराकरणेन शिष्टैर्मनुष्यासप्रभृतिभिरपरिगृहीताः  
परमाणवादिकारणवादा व्याख्याता निरस्ता वेदितव्याः । परिशृ-  
ण्वन्त इति परिग्रहाः शिष्टेन केनचिदप्यंशेन परिगृहीता इत्यर्थः ॥ १२ ॥

भोक्तापक्षेरेविभागश्चेत् स्याल्लोकवत् ॥ १३ ॥

अन्यथा पुनराक्षिप्यते । ब्रह्मणोऽनन्यत्वाद्भोक्तृभोग्ययोरविभागः ।  
कथं भोक्तृजीवस्य भोग्यापक्षेर्भोग्यस्य च शरीरेन्द्रियाविषयलक्षस्य भो-  
क्तापक्षेरापक्षिरेकीभावः ततश्चासमग्रस्तं दर्शनं लोकप्रसिद्धविभा-  
गपरिलोपादिति चेदश्रोच्यते । स्याल्लोकवत् भवेदस्मत्पक्षेऽप्यनयोर्वि-  
भागः परमात्मना वा विभागो लोकं समुद्रेणानन्यत्वे ऽपि केनतरङ्गा-  
दीनां परस्परविभागो नाभेदापक्षिरेयमप्रापि स्यात् । भेदाभेदयोर्हि  
सर्वप्रमाणसिद्धत्यानुपपत्तिः ॥ १३ ॥

तदनन्यत्वमारम्भणशब्दादिभ्यः ॥ १४ ॥

ब्रह्मणोऽनन्यत्वं भोग्यभोक्तृवर्गयोः सिद्धवत् कृत्वा विभागो वर्णितः अथेदानीमनन्यत्वमसिद्धमिति साध्यते । अत्र वैशेषिकाः प्राहुः । कार्यकारणयोरन्यत्वं भेदः कारणां मूर्त्तिपण्डः शरायादिकार्यं भेदेनोपलभ्यते कार्यस्य चोदकाहरणादिकार्यं न मूर्त्तिपण्डस्यातोऽनयोर्भेदोऽस्य कार्यमुत्पद्यत इति वैशेषिका मन्यन्ते । तन्निराकरणायाह तयोरनन्यत्वमारम्भशब्दादिभ्यः एकविद्वाचिनं सर्वविधानं प्रतिज्ञाय तस्मिन्साध्यविषया इष्टान्त उपादीयते । यथा सोम्येकं न मूर्त्तिपण्डेन सर्वं मृण्मयं विज्ञातं स्याद् वाचारम्भणं विकारो नामधेयं मृत्तिकेत्येव सत्यमिति वार्यो वागिन्द्रियस्योभयमारम्भणं विकारो नामधेयं च विकारोभिधेयोपपत्तिस्तर्वाभिधेयं नामधेयं उभयमारम्भस्य वाग्व्यवहारः प्रवर्तते घट्रेण उदकमाहरेति मृण्मयमित्यस्येदं व्याख्यानम् । यदि तर्हि व्यवहारहेतुः कार्यं न तर्हि कार्यकारणयोरनन्यत्वमित्याह । मृत्तिकेत्येव सत्यमिति । कारणमेव कार्यात्मना घटयदवतिष्ठते मृत्समन्वितं हि कार्यमुपलभ्यते त्रिष्वपि कालेषु कारणाधीनं कार्यं नाश्वमहिषवद्देशतः कालतो वा व्यतिरिक्तमुपलभ्यते कारणस्यायंस्वामात्रं कार्यं व्यतिरिक्ताव्यतिरिक्तं शुक्तिरजतवदागमापायधर्मित्वाद्यानृतमनित्यमिति च व्यपदिश्यते तदर्थमेव मृत्तिकेत्येव सत्यमित्युक्तम् । प्रत्यक्षसिद्धमेव हि सत्यमनन्यते न विधीयते इष्टान्तत्वेनोपादानात् । प्रमाणान्नरसिद्धो हि इष्टान्तो भवति । तथा च न्यायसूत्रं लौकिकपरीक्षकाणां यत्र बुद्धिसाम्यं (१) स इष्टान्त इत्यप्ययागादग्नेरग्नित्वमिति च कारणात्मना निरीक्षमाणं कार्यं चातिरिक्तं नोपलभ्यते कारणात्मन्येव तिरोहितं भवतीत्यभिप्रायेण उक्तमादिशब्देनैतदात्म्यमिदं सर्वं तत्सत्यं स आत्मा तत्त्वमसीत्यध्वंजातीयकं यच्चनं गृह्यते । तथा च धृत्यन्तरमात्मव्यतिरिक्तस्य प्रपञ्चस्य सत्यतां दर्शयति । अथ नामधेयं सत्यस्य सत्यामिति प्राणा वै सत्यं तेषामेव सत्यमिति । यदि चानृतत्वमभिप्रेयात् प्राणा असत्यामिति द्रव्यात् ।

अत्र केचिन्मायायाश्चमयनारयन्ति । मृत्तिकेत्येव सत्यमित्यवधारणात् कारणमेव सत्यं कार्यमनृतमसत्यमनादिकालप्रवृत्ताधिप्रायशादयं भेदः प्रतिभासते न परमार्थतोऽस्ति । यथेवं प्रत्यक्षात् प्र-

त्यक्षादिप्रमाणव्यवहारः कथं वा विधिप्रतिषेधशास्त्राणामर्थवत्ता  
 कथं वा मोक्षसाधनेनासत्येन ब्रह्मज्ञानमुत्पद्यत इति । नायं दोषो मिथ्या-  
 रूपो व्यवहारो बाधकप्रत्ययाभावात् अभ्याहतः प्रवर्तते प्रमाणानि च  
 प्रत्यक्षादीन्यविद्यावद्विषयाणि न विरुद्धान् बाधकप्रत्ययमासाद्य  
 निवर्तन्ते । अत एवाविद्यावत्पुरुषविषयो विधिप्रतिषेधाद्युपपन्नाव-  
 सत्यार्थेक्षणात् सत्यप्रतिपत्तिर्भावयति । यथा स्मरे शुभाशुभसू-  
 चनं लिप्यक्षरेभ्यश्च पारमार्थिकवर्णप्रतीतिरिति । न च निरययवस्या-  
 त्मनः परिणामो वक्तव्येन तस्मान्मायामात्रमिदं प्रपञ्चजातमित्यत्र  
 दूमो मृत्तिकेत्येव सत्यमित्यस्यार्थो व्याख्यातः । यदि च प्र-  
 त्यायं मृत्तिकाया अप्यसन्त्यत्वं प्रपञ्चत्वात् कथं वा मिथ्यात्वमवगतम् ।  
 न तावत् प्रत्यक्षानुमानाभ्यां हीदं प्रपञ्चजातं परिच्छिन्नं न चाकारण-  
 दोषबाधकप्रत्ययो स्तः पृथिव्यादिज्ञानस्यासंसारं सर्वेषां प्राणि-  
 नामनुवृत्तेरतः पारमार्थिक एवायं भेदस्तद्विवन्धनश्च व्यवहारः ।  
 तथैव यदि च मिथ्यात्वं सिद्धं स्यात् ततो द्विदमोहादिवद्बाधकप्र-  
 त्ययाभावादनुवर्तते बाधकप्रत्ययं चासाद्य निवर्तत इति कल्पना  
 युज्येत । ननु प्रमितिवादिषद्विद्याऽत्रापि कारणदोषः स्यात् तद्वतां  
 प्रमातृणां भेदविज्ञानमुत्पद्यमानं मिथ्या स्यात् द्विचन्द्रज्ञानवत् । अत्रो-  
 च्यते । स हेतुः परदूषणाय वक्तव्यो यः स्वसिद्धान्तं न बाधते अयं  
 तु तथैव दोषमावहति यथाविद्यावत्प्रमातृणामुत्पत्तं भेददर्शनं  
 मिथ्या तथाऽद्वैतब्रह्मज्ञानमपि मिथ्यैव यो हि श्रोता मन्ता वा प्र-  
 गवस्यायामविद्यावानेव हि सः अविद्यावत्त्वं चेन्मिथ्यात्वे कारणमस-  
 त्यपि बाधकज्ञाने मिथ्यात्वमनुमानात् प्रसक्तं ब्रह्मज्ञानस्य केन वा-  
 र्यते किं प्रपञ्चज्ञानस्य बाधकप्रत्ययोऽस्यविद्यावत्त्वमेव न तत्रापि  
 कारणं भवता व्यर्थादृष्टं तत् समानं सर्वत्र मिथ्यात्वं ततश्च मूलो-  
 च्छेदः प्रसज्यते । अनुमानान्तरं च ब्रह्मज्ञानं मिथ्या ज्ञानत्वात् प्रप-  
 ञ्चज्ञानवत् यथा निद्रालक्षणास्य कारणदोषस्याविशेषात् स्वप्नज्ञानस्य  
 सर्वस्य मिथ्यात्वमापद्यते यथा चारण्ये तैमिरिकगनस्य वसतो द्वि-  
 चन्द्रज्ञानमविशिष्टम् । न च तेषां बाधकप्रत्ययोऽस्तीति न चासत्यात्  
 सत्यप्रतिपत्तौ दृष्टान्ताऽस्ति न च शशपिपाणात् कस्यचित् प्रतिप-  
 त्तिरस्ति । यदुक्तं स्वप्नवदिति तदयुक्तम् । तत्रापि वस्तुत्वे सूचकं स्याद-  
 विषयं यद्विज्ञानं तद्वस्तुरूपं शुभस्य सूचकं दृश्यं चन्द्रादि स्मर्य-  
 माणं न च पुनर्न दृश्यं न ज्ञानमिति सूचकं नास्ति ज्ञानस्यापि प्रपञ्चान्तः-

पातित्यात् । न च तदात्मरूपमेव उत्पन्नप्रध्वंसित्यात्<sup>०</sup> लिप्यक्षर-  
मपि यत्त्वेव सङ्केतयशाद्रमकं समस्तद्रव्यं हि विन्यासविशेषाव-  
स्थं चक्षुर्ग्राह्यं श्रोत्रग्राह्यस्य वर्णस्य गमकं गम्याभेदेऽपि लिप्यक्षराणां  
देशान्तरे भेदो दृश्यते । यदि वा वस्तुत्वाद्गमकत्वं चकारं दृष्टं घकार-  
प्रतिपत्तिः स्यात् प्रतिपत्तिं च करोत्यवस्तु चेति विरुद्धम् इदमेव हि  
वस्तुत्वं यत् सत्प्रतिपत्तिकारणत्वं नाम न हि शशविपासास्य क-  
चित् कारणत्वं दृष्टम् । यदप्युच्यते शङ्खादिरयं मरणहेतुरिति तद-  
सङ्गत्त्वं शङ्ख्यास्मर्यमाणं मृतिहेतुश्च चातृपुत्तादिशोकेन क-  
स्यान्नमरणं यथा । यथा च दशमावस्थां गतः कामो मृतिहेतुस्तस्मात्  
असत्यात् सत्यप्रतिपत्तिं दृष्टान्तो नास्तीत्यवस्थितम् । आगमात् प्रपञ्चस्य  
मिथ्यात्वमुच्यते तद्युक्तं श्रोत्रप्रभवस्य ज्ञानस्य मिथ्यात्वाद्गर्णा-  
त्मकस्य तत्त्वमस्यादिवाक्यस्याभावस्ततश्च केन मिथ्यात्वं प्रतिप-  
द्येन नेह नानास्तीत्यपीहशब्दापादानात् । कारणस्वरूपे नानात्वं  
नास्तीति विवक्षितं स्थितं स्थित्यवस्थायां तु कार्यमप्यस्तीत्यवि-  
रोधः । स एव नेति नेत्यात्मेति शरीराद्यनात्मपर्युदासेनात्मस्व-  
रूपमुपविश्यते प्रपञ्चाभायो यत्र स द्वैतमियंतीत्यशब्दोऽनर्थको य-  
था चित्तमिवेति । अवधारणार्थो वा यथाभ्य इव इति सा-  
दृश्यार्थो वा यथात्रैवाग्ररिति धूमविस्फुल्लिङ्गादिवद्विधिं वि-  
कारजातं यस्यामवस्थायां भवति तदितर इतरं पश्यति यत्र त्वस्य  
सर्वमात्मैवाभूत् तदा केन बलेन कं विषयं पश्येदिति विषयज्ञानं  
निर्पिच्यते कारणप्राप्तादित्येव सर्वमपि रुद्धम् । का चैयमधिद्या सत्या-  
सत्यज्ञ्यामनिर्वचनीयेति चेत् अनिष्टोत्तरमेतत् ।

यस्याः कार्यमिदं कृत्स्नं व्यवहाराय कल्पते ।

निर्धेयं सा न शक्येति वचनं वचनार्थकम् ॥

यदि वानिर्वचनीया कथमाचार्यः सिध्येऽयः प्रतिपादयेत् अप्र-  
तिपन्नया च तया कथं व्यवहारः क्रियते । किञ्चादिमती साऽनादि-  
रिति वक्तव्यम् अनादित्वे नित्यत्वाद्युच्छेत्तुमशक्येत्यनिर्माक्षप्रसङ्गः ।  
ब्रह्म चेन्निमित्तं तद्युक्तमित्युक्तं पुरस्तात् । अथात्मस्वरूपं नि-  
मित्तमप्येतन्निमित्तनित्यत्वाद्यैर्मित्तिकानुपरमादनिर्माक्ष एव । अथ  
सत्यसती च अधिद्या तदा सद्भावाभायरूपस्यानुपपत्तेः न हि युगप-  
देकत्र विरुद्धज्ञानसम्भवः । अथाप्याकृताकाशमाद्याविद्येत्युच्यते  
उच्यतां न संज्ञायां विरोधो वस्तुत्वं तु प्राप्तात्युत्पत्तिमत्यादिकुरा-

दिषत् । न चामहणमविद्या ग्रहणाभावस्यावस्तुत्वे यच्चहेतुत्वाभा-  
 वात् । तथा ह्यवस्तु चेदग्रहणं न यद्भाति खपुष्पवत् यन्धकं चेदव-  
 स्तुत्वं विरुद्धं मत्स्यबन्धवद्वत् एव निर्वचनीयत्वमविद्यायाः । वि-  
 द्याया अभ्या त्वविद्या विपरीतज्ञानं देहादिषु तद्धेतुकं च ग्रहस्व-  
 रूपाग्रहणम् । योपि मन्यते नामरूपमविद्यायब्दवाच्यमिति तदाप्य-  
 निर्वचनीयत्वं नास्ति निरुच्य वचनं निर्वचनमुच्यते गवांविशब्दाश्च  
 स्पष्टा एव निरुच्यन्ते व्याकरणे तद्वाच्याश्चगवाद्यो निरुक्ताः  
 तस्मात् भेददर्शनतोऽविद्या न मिथ्या परमात्मनोऽवस्थाविशेषः प्र-  
 पञ्चायमत एव यस्तुत्वं सत्त्वादात्मकत्वादाकाशादिषु सत्ता अपू-  
 र्णत्वाविधर्मानुवृत्तेरिति प्रोक्तम् । कथं पुनः परिणामो निरवयवस्या  
 काशकल्पस्येति चेत् । अत्राच्यते परिणामस्त्राभाव्यात् क्षीरवत् स-  
 र्वप्रत्ययाद्य सार्वशक्तित्वाच्च स्नेच्छया परिणामयेदात्मानमिति श-  
 क्यते वक्तुम् । ननु सावयवत्वात् क्षीरस्य परिणामोपपत्तिः उच्यते  
 न सावयवत्वं तत्र परिणतिहेतुर्येदि स्यात् अभ्युनोपि वधिभावेन  
 परिणामः स्यादतोऽप्रयोजकं सावयवत्वम् । परिणामस्त्राभाव्यादेव  
 हि पयः परिणमते तदापीदं चिन्त्यम् । किमवयविनः परिणामे श-  
 क्तिराहोस्विदवयवानामिति न हि तस्मिन् द्रवद्रव्ये ऽवयवी नाम  
 व्यतिरिक्तो ऽभ्युपगम्यते मायायादिना । ततः पारिषेप्यादवयवानां  
 शक्तिस्ते च निरवयवा न ह्यवयवानामवयवाः सन्ति येन सावयव-  
 स्य परिणामो वर्ण्येत । ये चावयवानामवयवाः कल्पितास्ते किं पु-  
 रिणमन्ते नेति । यदि न परिणमेतरद् दधनि पयो दृश्येत तस्मात्  
 सर्वेषामवयवानां परिणामित्वमेष्टव्यम् । किं चावयवानामवयवक-  
 ल्पने तेषामप्यवयवकल्पने ह्यनवस्था क्षीरसमुद्रश्च कुण्डे स्या-  
 दवयवानामानन्त्यात् तस्मान्निरवयवस्यैव परिणामो दृश्यत इति  
 ब्रह्मणोऽप्युपपद्यते तथा च न्यग्रोधानां दृष्टान्तेन परिणामो  
 वर्णितः श्रुत्याचष्टे ।

अप्रच्युतस्वरूपस्य शक्तिविक्षेपलक्षणः ।

परिणामो यथा तन्तुनाभस्य पटनन्तुयत् ॥

पटवद्य यथाप्रच्युतस्वरूपाणां तन्तूनां पटात्मनायत्नानं यथाका-  
 शादप्रच्युतस्वभावाद्यायुक्ताद्यते इति सांख्यं शक्तिविक्षेपोपसं-  
 हारवादः सूरिभिराश्रितः । प्रमाणवत्त्वाद्वाह न प्रमाणवत्त्वमस्य  
 क्षीरस्यैव ब्रह्मणः कृत्स्नपरिणामप्रसङ्गादनित्यता स्यात् नित्यं वि-



भुमिति च भुतिर्विरुध्येत । विकारापन्नमेव ब्रह्मेति सर्वलोको मुच्येत  
 प्रत्यक्षसिद्धत्वादुपदेशानर्थक्यमतोनुपपत्तेरस्य पक्षस्य माया-  
 चादोऽस्माभिर्निपुणमतिभिराश्रितः । भुतिश्च मायां तु प्रकृतिं वि-  
 द्यादिति । स्मृतिरपि मम माया दुरत्यया इति । यत्राभिधीयते । न हि  
 सर्वात्मना इष्टान्तसाधर्म्यं किञ्चिदुपपद्यते यथा तावदचेतना-  
 नामेव परस्परं परिणामवैचित्र्यं क्षीरस्यैकः परिणामो दध्यव-  
 स्यान्नस्यानेकः केशनखदन्तपिशितादिलक्षणो ययोर्जनामस्योर्गा  
 परिणामः प्राप्यन्तरेष्वत्यन्तमसम्भाव्यमानो दृश्यते । न हि भाषानां  
 शक्तयः केनचित् प्राकृतशुद्धिना परिरुद्धेणुं शक्यन्ते तर्कानाम-  
 प्रविष्टत्वात् साधर्म्यवैचर्म्यस्य सर्वत्र योजयितुमशक्यत्वात् । किमुत  
 चेतनस्य सर्वज्ञस्य सर्वशक्तेः स्वतन्त्रस्य शास्त्रैकसमाधिगम्यस्य ज-  
 गत्कारणस्य परिणामो व्यवसाप्येत । स हि स्वेच्छया स्वात्मानं लोक-  
 हितार्थं परिणामयन् स्वयत्तनुसारेण परिणामयति । तथा च भुतिः ।  
 आत्मन आकाशः सम्भूतस्तत्तेजो भ्रूजतेति वाऽचेतनं महाभूतं सृ-  
 जति स्वयं चेतनरूपेण पृथगेवावस्थितः तथा च दर्शितं हन्ताद-  
 मिमास्तिहो देवता भनेन जीवेनात्मनानुप्रविश्य नामरूपे व्याकरणा-  
 णीति । यथा देवानां त्रयश्च त्रीणि च सहस्रेत्युक्ता महिमानं पवैपा-  
 मेत इति सङ्कल्पमात्रेणानेकया भावं दर्शयित्वोपसंहरति त्रयस्त्रि-  
 ष्णवे च देवा इति तेषामपि यः स्रष्टृभ्वरस्तस्य सामर्थ्यं को वेदितुमर्ह-  
 ति । दर्शयतश्च मन्त्रो को भज्ता वेद को ईह प्राधोचत् कुत आयाता  
 कुत इयं विसृष्टिः अर्वाग्भेदा अस्य विसर्जनेनात्मा को वेदयत आ-  
 यभूय यदि वा दधे यदि वा न योस्याध्यक्षः परमे व्योमन् सोऽहं वेद  
 यदि वा न वेदेति(?) स एव परमेश्वरः सृष्ट्यवस्थायां प्रविभक्तनामरूपं  
 विविधभोक्तृभोग्यं प्रपञ्चं वेद प्रलयावस्थायां स्वात्मनि प्रलीनं  
 प्रविभक्तं न वेदेत्यर्थः । श्वेताश्वतरा अपीश्वरमचिन्त्यशक्तिमा-  
 मनन्ति ।

तमीश्वराणां परमं महेश्वरम्  
 तं देवानां परमं च दैवतम् ।  
 पतिं पतीनां परमं पुरस्तात्  
 विद्वाम् देवं भूवनेशमायम् ॥  
 न तस्य कार्यं करणं च विद्यते  
 न तत्समश्चाभ्यधिकश्च दृश्यते ।

परास्य शक्तिर्विविधैव भूयते  
 स्वाभाविकी ज्ञानबलक्रिया च ॥  
 न तस्य कश्चित् पतिरस्ति लोके  
 न वेदिता नैव च तस्य लिङ्गम् ।  
 स कारणं कारणाधिपाधिपो  
 न चास्य कश्चिज्जनिता न चाधिपः ॥ इति ।

विविधा शक्तिः सा च स्वाभाविकी न चागन्तुकीति ध्रुवन्त्या  
 कुतार्किकचोद्यं किं नाम न परिहृतम् । न च निरवयवस्य परिणामो  
 नास्ति यथा मनसः कामक्रोधलोभमोहादयः परस्परविलक्षणाः  
 समुद्रांमय इषोद्भवन्ति मनःस्वरूपं चाऽप्रच्युतम् । दर्शितं चैतत् सर्वं  
 मन एवेति यथा नमसो वायुर्वायोरग्निरसिद्धो ह्यष्टान्त इति चे-  
 द्दधिरस्तं किं ध्राययन्तौ भुति न शृणोषि । शृणोमि अप्रमाणं सानु-  
 पपन्नार्थवादित्वादिति चेदूर्णनाभिं प्रजापतिप्रियं यस्य हृष्टत्वादत्रा-  
 पपन्नमिति चेदत्राप्यविशिष्टं शास्त्रहृष्टत्वं न च प्रामाण्ये कश्चिद्वि-  
 शेषः स्वैस्त्रे विषये । अथ मन्यसे नन्दं शास्त्रं सृष्टिप्रतिपादनपरं किं तर्हि  
 अद्वैतप्रतिपादनपरं सृष्टौ प्रयोजनाभावाद् भेदस्य च प्रमाणान्तरा-  
 सिद्धरचादिति । अत्रोच्यते कार्यकारणयोरनन्यत्वादित्यनेन हेतुना-  
 त्मेकत्वं प्रतिपाद्यते भवता स चायमसिद्धो हेतुः सर्गान्श्रुयुगमे  
 वियदादि सर्वं नित्यं भीमांसकानामिव प्रसज्यते । न च सृष्टिर्निष्प्र-  
 योजना विज्ञानारमणां भोगक्षानार्थत्वात् सत्सु हि शरीरेन्द्रियेषु भोगी  
 ज्ञानं चायकल्पते अग्निहोत्रादिलक्षणस्य क्रियाकारकफलारम्भ-  
 फस्य व्यवहारस्य भेदमन्तरेणानुपपत्तेः । स्वभावसिद्धं भेदमङ्गीकृत्य  
 कर्मकाण्डव्यवहारोपपत्तेर्न भेदः शास्त्रीय इति चेदभेदोऽपि तथा  
 सामान्यात्मना सर्वं यस्तुजातमभिन्नमनुवृत्तिप्रत्ययगोचरत्वात् ।  
 तत् द्विविधं सामान्यं परमपरं च सत्तालक्षं गोत्वादिलक्षणं च  
 ततश्चाभेदोप्यशास्त्रीयः प्रसज्यते । अथ मनुष्ये ब्रह्मात्मना सर्वस्या-  
 नन्यत्वमन्यतोऽसिद्धमिदं सर्वं यद्यमात्मा इत्यभेदः प्रतिपाद्यते  
 शोभनमभ्यधायिन्यायेनाभेन(?) धर्मोप्यग्निहोत्रादृष्टेस्तपोन्यन्ताती-  
 न्द्रियः शास्त्रेणैवावगम्यते इति न पिशेपं पश्यामः । कर्मविधीनां  
 मायामात्राधिपत्यमद्वैतवाक्यानां च परमार्थवस्तुधिपत्यमिति  
 विरुद्धम् । भेदाङ्गीकरणं युक्तं प्रामाण्यनुल्यत्वात् प्रत्यक्षादि-  
 मिदं भेदः प्रतिपाद्यते न च सत्तामात्रं प्रत्यक्षस्य विषयश्चाश्रुयदीनां

नियतरूपादिविषयत्वात् । न च सत्ता सञ्ज्ञो निष्कृष्य केनचिद्भि-  
न्द्रियेण विषयीक्रियते तस्मात् सत्तैवासिद्धान्तविषय इति प्रति-  
प्रलपतामौपधमन्वेष्टव्यमतो यदुच्यते केचिन्नाहुर्धिधातृप्रत्यक्षं  
न निषेद्धृविषयित्व इति तदनुषासते किं रूपादिविधातृत्यात्र प्रत्य-  
क्षमन्निषेधकं स्वविषयतामात्रपर्यघसानादन्यनिवृत्तिरभावप्रमा-  
णगम्यया । तथाहि

स्वरूपमेव वस्तुत्वं परस्परविलक्षणम् ।

नानात्वं तत्सु संवेद्यं भेद इत्यभिधीयते ॥

घटरूपं पटे नास्ति पटरूपं घटे न हि ।

इति देशान्तराभाव अन्योन्याभाव उच्यते ॥

किं च सत्तामात्रग्राहकं सर्वमिन्द्रियमिति सङ्कुरः स्यात् । अन्धो-  
ऽपि रूपं पश्येद्विधरोऽपि शब्दं शृणुयात् । अथ शब्दादिविषयभेदग्रह-  
णाद्यवस्थेति न बहिः सत्ताविषयत्वं यथानुवृत्तिप्रत्ययात् सत्तेष्व्यते तथा  
गोत्वाद्यवान्तरसामान्यमपि प्रसज्यते तदाश्रयभूतं चेदद्रव्यं  
भेदप्रत्ययसामर्थ्यात् अतः सामान्यविशेषात्मकं घस्तु सिद्धम् । इदं  
च वक्तव्यं सत्ताज्ञानं ततो व्यतिरिक्तमव्यतिरिक्तं वेति । यदि  
व्यतिरिक्तं द्वैतप्रसङ्गोऽनवस्था च ज्ञानसत्ताऽन्येन ज्ञानेन तत्सत्ता-  
प्यन्येनेति । अथाव्यतिरिक्तं ग्राहकाभावात् ग्राह्या सत्ता न सिद्ध्यति  
विधातृप्रत्यक्षमिति च प्रतिज्ञाहानिस्ततश्च सन्मात्रादिनो न म-  
न्त्रं नेन्द्रियं न ज्ञानं न ज्ञेयमिति सर्वशून्यतां प्राप्ता स कथं परं प्रत्याप-  
येत स्वयं वा कथं बुद्ध्यत इति । सन्मात्रप्रतिभापैव प्रतिभाति नः  
अपरविद्यानां चोमित्येतदक्षरमुद्रीथमुपासीतेत्यारब्धानां कर्मा-  
धिकृतपुरुषाणां प्राणप्रतीकाद्युपासनानां च भेदमन्तरङ्गात्म-  
लाभानुपपत्तेः । कथमिदं मायामात्रं प्रमाणमन्तरेण प्रतिज्ञातुं श-  
क्यं त्रिवृतं त्रिवृतमेकैकं करवाणीति बहुविधपूर्वं परवेचताप्रवृत्ते-  
स्तदभिप्रायमज्ञात्वा कोनामादृष्टनिर्भयः सर्वं मिथ्येति कल्पयितु-  
मर्हेत् यदि च दृष्टसाधर्म्येणारुढं निर्णेतुमिष्येत तदा च दृष्टमरुढं  
द्रष्टव्यम् । कुतश्च नानुवगमो भवतः न हि सूत्रकारः कचिन्मायाशब्दं  
प्रायुङ्क्त यत्र सप्रज्ञानान्मायामात्रं तु कात्स्न्येन अनभिभक्तस्वरूप-  
त्वादिति हि यत्रोक्तं वैधर्म्याच्च न स्रग्मादिवदिति वैधर्म्यमुक्तमी-  
क्षतेर्नाशब्दमिति चारभ्य प्रत्यधिकरणं स्मृतिमन्तरेण नोपपद्यते  
सूत्रकारस्य स्मृत्यनवकाशदोष इत्यारभ्य सांख्याद्युन्नापितदृ-

यस्योद्धरणार्थं प्रत्यधिकरणं प्रयासोनर्थकः स्यात् । मायामात्रत्वे न विषयदधुतेरिति स्वारस्य भूतानामुत्पत्त्यादिविचारोऽनर्थकः स्यात् । ननु सूत्रकारो न खानतोपि परस्मोभयलिङ्गं सर्वत्र हीति ब्रह्म व्यतिरिक्तं सर्वं मायेति वक्ष्यति । मैथं बोधस्तस्याधिकरणस्यान्यविषयत्वाच्च प्रपञ्चाकारं ब्रह्मोपास्यं किं तर्हि निराकारमात्रमुपास्यमिति तात्पर्यम् । यदन्युक्तं मायां तु प्रकृतिं विद्यादिति तदयुक्तम् अजामेकामिति तेजोवञ्जलक्षणा प्रकृतिः प्रकृता सा मायाशब्देनाभिधीयते प्रकरोति स्वविकारानिति प्रकृतिरुच्यते । गीतायामपि वस्तुभूतः प्रकृतिर्भूतामपीति व्यपदेशात् । कचिन्मायाशब्दः प्रकृतिवचनो मीयते परिच्छिद्यते ऽनयेति प्रबोध्यते यथेन्द्रो मायाभिरिति । अपि च मायाशब्दमात्रेण कृत्स्नो वेदः सुप्रमेयं स्वर्गापवर्गलक्षणं यथाभूतं प्रत्याययन्नप्रमाणमसत्यमिति वा कल्पयितुमिति हानेन (१) प्रवर्तते वेदार्थः यथा यद्वेदं मशक्त्या यथा प्रवर्तन्तामिति न ॥ १४ ॥

भावे चोपलब्धेः ॥ १५ ॥

इतश्चानन्यत्वं कारणभावे कार्यस्योपलब्धेस्तन्तुषु पटो मृत्पिण्डे घटो न देशान्तरे कालान्तरे चोपलभ्यते । यत्र पुनरन्यत्वं तत्र तद्देशान्तरे कालान्तरे चोपलभ्यते यथा गोरम्बोऽम्बो न गोर्मावमपेक्ष्यते । ननु चाग्निभावे धूमो जायते न चानन्यत्वं तत्रोच्यते निमित्तकारणमग्निः पुत्रस्येव पितरि विनष्टे ऽप्यग्नौ धूमस्त्विति दर्शनात् एव तूपादानकारणापेक्ष्यानन्यत्वमुच्यते अस्ति धूमेऽपि भूतत्रयं कारणं तेषामेवामेव धूमावस्थेत्यनन्यत्वम् ॥ १५ ॥

सत्त्वाच्चावरस्य ॥ १६ ॥

इतश्चानन्यं सदेव सौम्येदमग्र आसीदिति इदंशब्दवाच्यस्य कार्यस्य अवरफालीनस्य कारणे सत्त्वादनन्यत्वं कथं गम्यते सामानाधिकरण्यात् ॥ १६ ॥

असद्व्यपदेशान्नेति चेन्न धर्मान्तरेण वाक्यं शक्यम् ॥ १७ ॥

असद्वा इदमग्र आसीदित्यसद्व्यपदेशात् कारणे कार्यस्य सत्त्वादित्यसिद्धौ हेतुरिति चेन्न अत्रोच्यते न धर्मान्तरेण व्यपदेशात्

नायं विरोधो धर्मान्तरेण चाभिव्यक्तनामरूपादनभिव्यक्तनामरूपस्य  
धर्मान्तरं तेनासीदिति व्यपदिश्यते । लोकेऽपि यदनिस्सूक्ष्मं व्य-  
हारायोग्यं च असदिति व्यपदिश्यते कथमवगम्यते चाक्यश-  
पात् तत्सदासीति तच्छब्देन प्रकृतपरामर्शादत्यन्तासत्ये तद-  
नुपपत्तेः ॥ १७ ॥

युक्तेः शब्दान्तराच्च ॥ १८ ॥ ४

इतश्च कारणे कार्यस्य सत्यं युक्तेः का पुनर्युक्तिमृत्पिण्डात्  
घटो जायते न दधि शशचिपाणं वा यद्यसन् घटो जायेत असत्त्वावि-  
शेषाच्च ततस्तयोरप्युत्पत्तिः स्यात् । ननु च कारणशक्तिनियमात् व्य-  
वस्था भविष्यति नेति ब्रूमः स एवास्माभिः पर्यनुयुज्यते कथं कारण-  
शक्तिनियम इति असत्त्वाविशेषे मृत्पिण्डस्य वा शक्तिः कथमेकत्र  
सा नियम्यते इति कार्यस्य कारणे सद्भावमुक्त्वा नियमहेतुरुच्यमा-  
नो यः कश्चित् स सत्यः पर्यनुयोगं नातिवर्तते तस्मात् सत्कार्यमुत्प-  
द्यते इत्यभ्युपगमस्तद्व्ययम् । ननु तत्रापि कारणस्वरूपयत् कार्यस्य सि-  
द्धत्वात् करकव्यापारोऽनर्थकः स्यात् । अथाभिव्यक्त्यर्थ इति चेद्-  
भिव्यक्तिः किं विद्यमाना उत अविद्यमाना इति यदि सती कु-  
म्भकारादिव्यापारानर्थक्यं तद्व्यस्यमितरथासत्कार्यवाद्प्रसङ्गः ।  
अत्रोच्यते । सदेव कार्यं कुतः कारणमेव हि तां तामयस्यां प्रतिपद्य-  
मानं कार्यमिति गीयते । अवस्थातद्वतोश्च नात्यन्तभेदो न हि शुक्ल-  
वैट्योर्धर्मधर्मिणोरत्यन्तभेदः किम्वेकमेव यस्तु न हि निगुणं  
नाम द्रव्यमस्ति न हि निर्द्रव्यो गुणोऽस्ति तथाप्यलक्ष्येः उपलब्धिश्च  
भेदाभेदव्यवस्थायां प्रमाणं प्रमाणव्यवहारिणां तथा कार्यका-  
रणयोर्भेदाभेदावनुभूयते (१) । अभेदधर्मश्च भेदा यथा महोदधेरभेदः  
स एव तरङ्गाद्यात्मना वर्तमानो भेद इत्युच्ये न हि तरङ्गादयः पा-  
षाणादिषु दृश्यन्ते तस्यैव ताः शक्तयः शक्त्यक्तिमनोभ्यानन्यत्वं  
मन्यत्वं चापलक्ष्यते यथाग्नेर्दहनप्रकाशनादिशक्त्यां भेदाः  
यथा च वायोः प्राणादिभूतिभेदन भेदः । तस्मात् सर्वमेकानेकार्थकं  
नात्यन्तमभिन्नं भिन्नं वा । तदेवं प्रत्यक्षमनुमानमागध्यात्मतत्पक्षे  
प्रमाणत्रयं त्यक्त्ये न किञ्चिदस्तीति विशेषः । कोऽसाधारणः एव स-  
देव सोम्येदमग्र आसीदिति इदंशब्दवाच्यस्य कार्यस्य प्रलयकाले  
कारणात्मना धस्यानं दर्शयति । यद्वा चाभिव्यक्तिहेतुधर्मादिस-

सिधिसिद्धाभिध्यक्तिर्यदा वासप्रसिद्धिर्वा तिरोभूतिसिद्धेर्तूनां धाम्ये  
हेनवस्तेषामप्यन्य इत्यनादित्वात् संसारस्याविरोधो भोगस्य च ध-  
र्माधर्मविभिसत्त्वात् साधनानामभिध्यक्त्यनभिध्यक्ती तदपेक्षया  
भवत इत्यनवयवम् । ततश्चाभिध्यक्तितिरोभावावस्थयोरन्योन्याभि-  
भवादन्यतरावस्थानं मरकतप्रभवे चेत्तरेषां भूतश्च दृष्टान्तोऽनु-  
सन्धातव्यो निरवयवो षट्कणिकाऽग्निमी तां तामवस्थां गत्वा स्थूली-  
मयन्नुपलभ्यते वर्णितं च महान्यग्रोधस्तिष्ठतीति । न हि इष्टेऽनुप-  
पन्नं नाम यथा च पुंस्त्वं विद्यमानमेव यौवनावस्थायामभिध्यज्यते अ-  
न्यथा पण्डस्यापि पुंस्त्वप्रसङ्गान् । कथं वा असत्पुंस्त्विर्गीयते  
न ह्यसतो जननि कर्तृत्वं इष्टं शत्रुविपाणं जायत इत्यपि च । यतो मृ-  
द्वण्डचक्रादेर्घटोत्पत्तिर्यथैतत् तस्य नित्या शक्तिराहोस्त्रिदमित्या यदि  
नित्या नित्योत्पत्तिप्रसङ्गोऽभ्यानपेक्षत्वात् अथानित्या साप्यन्येन कर्त-  
व्या साप्यन्येनेत्यनवयवा प्रसज्यते । नियतकारणोपादानं च न प्राप्नो-  
ति शक्तीनामनन्तत्वात् (१) । अथ मन्यसे कारणशक्तयो नित्या एव  
तास्तु सहकारिवशात् कार्ये जनयन्तीति तत्रोच्यते सहकारिभिर्ये उ-  
पकारः क्रियते शेषश्चेत्तुत्पद्यते तदुत्पत्तावन्यः सहकारीत्यनवयवा  
शक्तिनित्यत्वे तु नित्यकार्यप्रसङ्गादित्युक्तो दोषः । अपि च सुवर्णा-  
र्थिनः कुण्डलग्रहणं न प्राप्नोति सुवर्णकुण्डलयोरन्यन्तमेवात् अपि  
च पञ्चपलिके पटे परिमाणाधिक्यप्रसङ्गः भुक्तिर्धनबाह्याहत्याह्या-  
ऽस्तकार्यवादो वैशेषिकपक्षोऽप्यसङ्गत इति । तत्रैव प्रमाणशून्य-  
यादिपक्षोऽप्यभावाद्वायोत्पत्तिरुभयोरभाव इति दर्शनं निरस्तं वे-  
दितव्यम् । युक्तिर्भाष्याता यद्धान्तराद्वा सदेव सौम्येदमग्र आसी-  
दिति । असच्छब्दादन्यः सच्छब्दान्तरं कथमसतः सज्जायेत इत्या-  
सिध्य सदेव सौम्येदमग्र आसीदिति ॥ १८ ॥

पटवच्च ॥ १९ ॥

यथा पटः संवेष्टितः क्वचित् प्रसारितो वा न भिद्यते तथा का-  
रणं स्वरूपावयवं कार्यावयवं च न भिद्यते ॥ १९ ॥

यथा च प्राणादि ॥ २० ॥

यथा प्राणापानादि इदि पृथिव्यायुर्नाभिनासिकादिषु स्थानेषु

( १ ) यमिदमात्रं - पा० १ पु० ।



प्राणायामेन निरुद्धः स्वरूपेणावतिष्ठते निरोधान्मुक्तिः पञ्चधा  
तथा ब्रह्मेति ॥ २० ॥

इतरव्यपदेशाद्विताकरणादिदोषप्रसक्तिः ॥ २१ ॥

अथाक्षेपः क्रियते । हितस्याकरणमहितस्य चानुष्ठानमादिप्र-  
हणादिदं जगन्मायारचितमिति स्मरणं प्रसज्यत इत्येषामादिदोष-  
परिग्रहः । कस्मादितरव्यपदेशादितरस्य शरीरस्य ब्रह्मत्वव्यपदे-  
शात् तत्त्वमसीति ततश्च ब्रह्मणो यद्वत्तत्त्वं तद्वत् शरीरस्येति प्राप्ते  
उभिधीयते ॥ २१ ॥

अधिकं तु भेदनिर्देशात् ॥ २२ ॥

तुशब्दः पक्षं स्थापयति । शरीरादधिकं सांसारिकधर्मातीतं स-  
र्वं चक्षुरारं भूमः सता सौम्य तदा सम्पन्नो भवति शरीर आत्मोप-  
क्षेनात्मनान्याकृष्ट उत्सर्जतीत्येवं जातीयकात् भेदनिर्देशात् ईश्व-  
रोऽन्यः स्रष्टा । यदि धार्यं जीवः स्रष्टाभ्युपगम्येत प्रादुःस्युरेते दोषाः  
जीवपरयोश्च भेदः पुरस्तात् प्रतिष्ठापितो नेश्वर एव संसारीति यथा  
यात्यन्तमिच्छो जीवो न भवति तथा वक्ष्यामः । ननु भेदाभेदौ कथं पर-  
स्परविद्वद्भौ सम्मवेतां नैव दोषः ।

प्रमाणतश्चेत् प्रतीयते को विरोधोऽयमुच्यते ।

विरोधे चाविरोधे च प्रमाणं कारणं मतम् ॥ २२ ॥

अश्मादिवच्च तदनुपपत्तिः ॥ २३ ॥

अपि च यथा लोके पृथिवीरथाविशेषे अपि पद्मरागादीनां प्र-  
हीणपापाणादीनां चान्योन्यभेदो दृश्यते । आदिप्रहणेनाध्रपानादीनां  
केशनखादीनां च ग्रहणम् । तथा ब्रह्मण एकत्वे अपि जीवप्राज्ञयोर्भेदो  
न विरुध्यते । तदनुपपत्तिः परोक्तदोषानुपपत्तिः ॥ २३ ॥

उपसंहारदर्शनान्नेति चेन्न क्षीरवद्वि ॥ २४ ॥

अन्यथा पुनराक्षेपः क्रियते । ननु चोदनायाः स्वतः प्रामाण्यात्  
सिद्धं जगत्कारणं ब्रह्म कथमाक्षेपः सत्यमेवम् तथाप्यनुमानविरो-

धात्रासौ चैव नार्थः शक्यते ऽवधारयितुम् अतस्तदनैकान्तिकोपादानार्थमारभ्यते । कुम्भकारादीनामनेकसाधनोपसंहारेण प्रवृत्तिर्धनान्वाह्यकारकोपादानमुपसंहारः प्रागुत्पत्तेश्च नास्ति बाह्यसाधनं सामग्रीं ब्रह्मणस्तदसहायं ब्रह्म प्रवृत्त मिति न शक्यमवधारयितुमिति प्राप्ते प्रतिविधीयते । ब्रह्म स्वत एव परिणमते तत्स्वाभाव्यात् । यथा क्षीरं दधिभावाय अम्भो हिमभावाय न तु तन्नाप्यातञ्जनमाधारभूतं च द्रव्यमपेक्ष्यते । नैतदस्ति ब्रह्मत्वात् तस्य स्थितौ स्थानी व्याप्रियते आतञ्जनेनाम्लादिना र्वार्यते पयसः परिणामशक्तिः स्वत एव न कदाचिद्भ्रमसा दधि सम्पादयितुं शक्यते । तन्तुनामञ्च स्वत एव प्रवर्तते । कुम्भकारादीनामनीश्वरत्वात् स्वतः सामर्थ्याभावात् साधनान्तरापेक्षा युक्ता । ब्रह्म पुनः सर्वज्ञं सर्वशक्ति यः सर्वज्ञः सर्ववित् परास्य शक्तिर्विधिष्वैव भ्रूयते इति । हीति हैतौ ॥ २४ ॥

देवादिवदपि लोके ॥ २५ ॥ -

अपिशब्दः सम्भाषनायां न केवलमचेतनसादृश्यं चेतनैरप्यस्ति इत्याह । यथा देवा महर्षयः बाह्यसाधनमनपेक्ष्य विचित्राणि कार्याणि वितन्वते अणिमाद्यैश्वर्ययोगादिति योगशास्त्रपुराणादिषु वर्ण्यते । यथोर्णनामः स्वयं प्रवर्तते । यथा बलाका रेतःसेचनमन्तरेण गर्भे दधत इत्यादिग्रहणम् दृष्टान्तप्रतिदृष्टान्तानन्त्यादागमसिद्धत्वार्यस्यानुमानेन दूषणमुक्तं धनं वा न शक्यते कर्तुमिति ॥ २५ ॥ ०

कृत्स्नप्रसक्तिर्निरवयवत्वशब्दकोपो वा ॥ २६ ॥

पुनरप्यन्यथाक्षिप्यते । निरवयवं ब्रह्म यदि कार्याकारेण परिणमते कृत्स्नप्रशक्तिः क्षीरयत्तञ्च यदिदं दृश्यते स्थूलं जगदेतदेव ब्रह्मेत्युपदेशशास्त्रमनर्थकं स्यात् प्रत्यक्षादिसिद्धत्वात् । यदि च सावयवं स्यात् ततोऽयंकदेशः परिणमतेऽन्यैकदेशोऽवतिष्ठत इति शक्यमवकल्पयितुम् । सावयवमेवेति चेत् निरवयवत्वस्य वाचकः शब्दः कुप्यन्निरुद्धतेत्यर्थः । को सौ दिव्यो ह्यमूर्तः पुरुषो निष्कलं निष्कियं शान्तं निरवयव(१)मस्थूलमनवयवस्त्रमित्यतश्च ब्रह्मणः परिणामानुपपत्तेः प्रधानमेष्वर्थाभिहितं तारपर्यायोंऽत्र कश्चिदाह कृत्स्नैकदेशशब्दौ ब्रह्मणि

न सम्भवतः सावयवे हि द्रव्ये तौ दृश्येते इति नैतत् सन्दिग्धम् ।  
न ह्यत्र शब्दप्रयोगो विचार्यते । सावयवत्वे निरवयवत्वे च ब्रह्मणः  
परिणामानुपपत्तिः पूर्वपक्षवादिना प्रसाध्यते । तत्र समाधान-  
मनुक्ता स्वपक्षसिद्धिर्नास्ति । तत्रोच्यते ॥ २६ ॥

श्रुतेस्तु शब्दमूलत्वात् ॥ २७ ॥

तु शब्दः पक्षनिवृत्तौ । न कृत्स्नप्रसक्तिरप्रच्युतस्वरूपं ब्रह्म परि-  
णमते । कथं श्रुतेः । सेयं देवतेक्षत हन्ताहमिमास्तिस्रो देवता इति  
तेजोपवन्नव्यतिरिक्तां परां देवतां दर्शयति । शब्दप्रमाणत्यागा-  
दपार्थस्य न स्वाधिकल्पेन चालयितुं शक्यते । तदनन्यत्वमित्यत्र  
आस्माभिरुक्तं शक्तिविशेषलक्षणः परिणाम इतीश्वरस्य द्वे शक्ती  
भवतो भोग्यशक्तिरेका भोक्तृशक्तिश्चापराध्यभोग्यशक्तिश्च साका-  
शाद्विरूपेणाचेतनपरिणामापत्तेर्भोक्तृशक्तिः सा चेतना जीवरूपे  
णावतिष्ठते । तत्र यथा सूर्यः स्वर्भूमिन्विक्षिप्योपसंहरति एवं  
प्रपञ्चनानन्तमेदां शक्तिं विक्षिप्योपसंहरति परमेश्वर इत्युपपन्नम् ।  
क्षमापादादिनापि लोके निरवयवस्याशरीरस्य मायाकर्तृत्वं न दृष्ट-  
मिति पूर्वशक्तिरभ्युपगन्तव्या ततो वरं यथाभूतसृष्टिविषया श-  
क्तिरभ्युपगम्यताम् ॥ २७ ॥

आत्मनि चैवं त्रिचित्रास्वहि ॥ २८ ॥

नैतद्व्यन्ताच्चर्यं निरवयवस्य स्वरूपाप्रच्युतिः कार्यसृष्टिमे-  
ति । यथा विज्ञानात्मनि स्वप्नदृशि चित्राः दृष्टयः भूयन्ते न तत्र  
रथा न रथयोगा न पन्थानो भवन्त्यथ रथान् रथयोगान् पथः  
सृजत इति तथेश्वरस्य भवतीति ॥ २८ ॥

स्वपक्षदोषाच्च ॥ २९ ॥

सांख्यस्यापि स्वपक्षे समानो दोषस्त्रिगुणं निरवयव्यं प्रधा-  
नं महदाद्याकारेण परिणमते इत्युपगच्छतः कृत्स्नप्रसक्तिर्नि-  
रवयवत्वप्रतिज्ञाहानिर्वेति समानो दोषो धर्मोपेक्षस्यापि पर-  
माणूनां निरवयवत्वाभ्युपमात् ॥ २९ ॥

सर्वोपेता च तद्दर्शनात् ॥ ३० ॥

कथं पुनर्गम्यते सर्वशक्तिपेता परा देवतेति तदुच्यते  
सर्वोपेता । चशब्दः सम्भावनायाम् । तद्दर्शनात्सर्वकर्मा सर्वकामः  
सर्वगन्धः सर्वरस इति ॥ ३० ॥

• विकरणत्वाच्चेति चेत्तदुक्तम् ॥ ३१ ॥

सर्वशक्तिमत्त्वे सत्यपि विगतकार्यकरणत्वाच्च कार्यं व्या-  
प्रियत इति चेत्तद्वक्तव्यं तदुक्तं शब्दमूलत्वादिति ॥ ३१ ॥

न प्रयोजनत्वात् ॥ ३२ ॥

अन्यथाक्षिप्यते न परा देवता सृष्टौ प्रवर्तते । आप्तकामा  
हि ध्रुयते तस्याः प्रवृत्तौ प्रयोजनाभावादिह च प्रयोजनघ-  
त्वात् प्रवृत्तीनाम् । तथाचोक्तं मीमांसकैः जगद्व्याख्यतस्त-  
स्य किं नामेष्टं न सिद्ध्यति । प्रयोजनमनुद्दिश्य न मन्दोऽपि  
प्रवर्तते । अथास्ति प्रयोजनमस्मद्वदितुल्यत्वादाप्तकामता नि-  
वर्तते अत्रोच्यते ॥ ३२ ॥

लोकवत्तु लीलाकैवल्यम् ॥ ३३ ॥

तुशब्दात्पक्षो विपरिवर्तते । न तस्य प्रवृत्तौ प्रयोजनं किं तु  
लीलाकैवल्यं स्वरसेन या क्रीडास्वरूपा चेष्टा सा लीला तस्याः  
कैवल्यं कैवल्यभावो यथा लोके राजप्रभृतीनां परिपूर्णकामाना-  
मपि क्रीडार्थां प्रवृत्तिर्भवति तथेदधरस्याप्रकाश्यापि (१) प्राणिक  
मोक्षेक्षया सृष्टिप्रवृत्तिरुपपद्यते न च स्वभावः पर्यनुयोक्तुं  
शक्यते ॥ ३३ ॥

वैषम्यनैर्घृण्ये न सापेक्षत्वात्तथा हि दर्शयति ॥ ३४ ॥

यदि तर्हीदवरो लीलया प्रवर्तते तस्य वैषम्यनैर्घृण्यं प्रस-  
ज्येयातां नीचमध्यमोत्तमाः प्राणिनो विवर्धतः । वैषम्यं नाम रा-  
गद्वेषमोहयोगस्ततश्चानीद्वरत्थमस्मद्वदिवर्धनैर्घृण्यं कूरमाद्यध्वज-

ता नरके पातयत इति चेत्तेति धूमः । कस्मात्प्राणिकर्मसा-  
पेक्षत्वादीश्वरस्य स्वकर्मवशेनैव प्राणिनां वैचित्र्यम् । यथा शालि-  
फेद्र्यादिबीजकृतमङ्कुरादिवैचित्र्यं पञ्चन्यः साधारणकारणमेव-  
मीद्वरो ऽपि । तथाहि कर्मानुष्ठापं प्रकृतिमीश्वरस्य कौपीतकीनां  
श्रुतिर्दर्शयति एव त एव साधु कर्म कारयति तं यमेभ्यो  
लोकेभ्यः उत्थिनीयत एव त एवासाधुकर्मणो ऽनुपपत्तिरिति यमधो  
निनीयत इति । केचिदत्राधिकरणानुपयोगिनीं प्रमाणशून्यां  
प्रक्रियां रचयन्ति । अविद्यानिबन्धनो ऽन्तर्यामिसर्गः कर्मबन्धनो  
मनुष्यादिसर्ग इति । तदसदन्तर्यामिपरमात्मनोः नियन्तृरुपा-  
शक्तिः पारमार्थिकी न हि सा केन चित्कल्पिता येनाविद्या-  
नियन्धनाप्यस्मन्मृगतृणादिवदुक्तं च पुरस्तात्परमात्मा सर्वस्य  
सर्वशक्तिरिति ॥ ३४ ॥

अकस्माद्विभागादिति चेन्नानादित्वात् ॥ ३५ ॥

अत्राह प्रलयकाले सुपुत्रायस्थायां जायतिष्ठते ॥ ३५ ॥

उपपद्यते चाप्युपलभ्यते च ॥ ३६ ॥

कथं पुनरनादित्वं तदुच्यते । यद्यनादिः संसारो न स्या-  
त् पूर्वकृतकर्माभावाद्देवैश्चैत्र्यं नोपपद्यते किञ्चोपपद्यते बीजा-  
ङ्कुरन्यायनानादित्वं कर्मनिमित्ता शरीरोत्पत्तिस्तन्निमित्ता च कर्मो-  
त्पत्तिरित्यत्र । केचिद्योदयन्ति बीजाङ्कुररुद्रान्तो न युक्तः । कस्मात्ता-  
इतरेतराश्रयत्वात् । किं बीजं पूर्वमुत्ताङ्कुर इति । न तत्र  
पूर्वापरव्यवस्था शक्या निरूपयितुम् । यत् पूर्वं तत् का-  
रणं यत् परं तत् फलमिति कार्यकारणभावां व्यवस्थाप्यते ।  
तद्विहाशक्यमित्यत्र प्रतिविधीयते । नात्र बीजाङ्कुरजात्योः  
कार्यकारणभावः किं तु व्यक्तीनामेव । न च तथेतरा-  
श्रयता । पूर्वसिद्धाक्षीजादङ्कुरो जायते तत्र बीजं पूर्वसिद्धाद-  
ङ्कुरादिति विस्पष्ट एव कार्यकारणभावो भ्रान्त्या तु दूषणकल्पन-  
मपि चोपलभ्यते । अनादित्वं सूर्याचन्द्रमसौ धाता यथापूर्वम-  
कल्पयद्यथा पूर्वस्मिन् कल्पे कृतघानित्यर्थः । अनेन जीवेनात्मना-  
नुप्रविद्येति प्राणधारणवचनेन जीवशब्देन परामर्शाभूतेन च सङ्ग-

अधेनायं व्यपदेशो नाभविष्यता भूतस्य प्रमाणसिद्धत्वादिति ॥ ३६ ॥

सर्वधर्मोपपत्तेः ॥ ३७ ॥

स्वप्नोपसंहारार्थं सूत्रम् । सर्वधर्मा सर्वशक्तिरित्येवमाद्य-  
स्ते च ब्रह्मणि जगत्कारणे परिगृह्यमाणे उपपद्यन्ते । तस्मान्नल्लैव  
जगत्कारणमिति सिद्धम् ॥ ३७ ॥

इति श्रीभास्कराचार्यविरचिते ब्रह्मसूत्रभाष्ये

द्वितीयाध्यायस्य प्रथमः पादः ॥



# द्वितीयाध्याये द्वितीयः पादः ।

रचनानुपपत्तेश्च नानुमानम् ॥ १ ॥

स्वपक्षस्थापनं कृत्वा परपक्षनिराकरणायेदानीमारभ्यते । ननु स्वपक्षस्थापनमेव मोक्षार्थिभिः कर्तव्यं किं परपक्षवृत्तेनेति । सम्यगाह भवान् किं तु स्वसिद्धान्त एव स्थितिं न लभते प्रतिपक्षनिराकरणेन विना । तर्कशास्त्राणामपि मोक्षमार्गप्रतिपादनाय प्रवृत्तत्वात्परतन्त्रप्रज्ञाः प्रायेण प्राणिनस्तेष्वेवावलम्बेरन्नागमदर्शनं च नाद्रियेरन्नतस्तेषामसारतोपपादनाय प्रारभ्यते । निर्णयार्थं वेदशास्त्रं सर्वप्रमाणैस्तर्केण च स्वपक्षवृत्तं चान्तरेण न सिध्यति । तथा चोक्तं न्यायशास्त्रे तत्त्वावसानो वाद इति । वादश्चायं यत्र शिष्येभ्यः तत्त्वं प्रतिपाद्यते । अन्यत्र जल्पो भवति । तथा लक्षणमपि (१) पादेन कृतं प्रमाणतर्कसाधनोपालम्भः स्वसिद्धान्ताधिकृतः पञ्चावयवोपपन्नः पक्षप्रतिपक्षपरिग्रहो वादः । यथोक्तोपपन्नः छलजातिनिग्रहस्थानसाधनोपालम्भो जल्पः । सप्रतिपक्षस्थापनाहीनो विनण्डेति । तत्र सांख्या मन्यन्ते त्रिगुणमचेतनं प्रधानं जगत्कारणं तस्यास्तित्वे पञ्चदेतूनन्वयादीनाचक्षते ।

अन्वयात्परिमाणारुक्तितः प्रवृत्तेः ।

कारणकार्यविभागाद्विभागाद्वैश्वरूप्यस्येति ॥

तत्रान्वयस्तावत्सुखदुःखमोहान्विताः याद्याध्यात्मिका भेदा दृश्यन्ते ये च यद्व्यतिरिक्ता दृश्यन्ते सदेककारणपूर्वकास्ते । यथा शरावादयो मृदान्वितास्तत्पूर्वकास्तद्वदत्रापि सुखदुःखमोहात्मकं त्रिगुणं कारणमनुमीयते । द्वितीयो हेतुः परिमाणादिविधिः । विविधं च परिमाणं रूपपरिमाणं संख्यापरिमाणं च महद्वहकारः पञ्चतन्मात्राण्येकादशेन्द्रियाणि पञ्च महाभूतानीति । ये च

परिमितास्ते च सामान्यकारणपूर्वकाः यथा शराबाद्य एव मेघमह-  
बादयः परिमितास्तेषामेकं सामान्यकारणमस्तीत्यनुमीयते इत्य-  
त्र यद्वामोऽनुमीयत इत्यनुमानं प्रधानं जगत्कारणं कुतो रचना-  
नुपपत्तेः । कर्मानुरूपभोगसिद्ध्यर्थं विचित्रं जगद्विरचयितुं न  
शक्नोत्यचेतनस्यात्पापणादिवत् । चेतनावद्भिः प्रज्ञावद्भिः शिल्पि-  
भिः प्रसद्विरथशयनादिभोग्यं यस्तुजातं क्रियमाणं दृश्यत इति  
यैधर्म्यादाहरणमन्वयाद्यनुपपत्तेश्चेति चशब्दो न हि सुखदुःख-  
मोहान्विता रूपादयो ऽयमासन्ते । सुखाद्यश्चित्तधर्माः प्रतिपुरुषम-  
न्तरे च सम्पद्यन्ते न बाह्यार्थाकारतयानुगताः बाह्याविषयनिमित्ता-  
स्तूपद्यन्ते चेतनस्यात्मीयवासनानुरूपेण । तस्मादसिद्धो हेतुर-  
न्यथादिति । इष्टान्ते पुनः प्रत्यक्षोऽन्वयास्त्रिविधो हेत्वाभासो ऽसिद्धो-  
नैकान्तिको विरुद्धश्चेति । पक्षधर्मतया यो नास्ति स्रो ऽसिद्धो नाम ।  
यथा शब्दनित्यत्वे साध्ये उत्पत्तिमत्त्वम् शब्दश्चाश्रुपत्वादिति ।  
पक्षप्रतिपक्षयोर्वैर्त्तमानो ऽनैकान्तिको यथा नित्यः शब्दः प्रमेयत्वादि-  
ति । इष्टविघातकद्विरुद्धो यथा शब्दनित्यत्वे साध्ये उत्पत्तिमत्त्वम् ।  
शक्तिः प्रवृत्तेरित्यादयो हेतवो ब्रह्मण्युपपद्यन्ते ॥ १ ॥

### प्रवृत्तेश्च ॥ २ ॥

अनुपपत्तेरिति प्रवृत्तेः । इतश्चानुपपन्नं कापिलं मतमचेतन-  
स्य स्वतः प्रवृत्त्यनुपपत्तेः चेतनाधिष्ठितानां रथादीनां प्रवृत्तिद-  
र्शनात् । न हि मृदादयो रथादयो वा स्वकार्येषु स्वयं प्रवर्त्तमाना  
दृश्यन्ते । ननु केवलस्यापि चेतनस्य प्रवृत्तिशक्तिर्न दृष्टा कथं ब्रह्म-  
णः प्रवृत्तिशक्तिरिति चेदुक्तमत्र सर्वशक्तिश्चादिति । नास्माभिर  
नुमानेन कारणं कल्प्यते ॥ २ ॥

### पयो ऽम्बुवच्चेत्तत्रापि ॥ ३ ॥

ननु चाचेतनस्यापि प्रवृत्तिर्दृष्टा यथायत्सविवृद्धये पयसो ऽऽ  
श्च स्यन्दनं लोकानामनुग्रहायंति चेन्न । तत्रापि निमित्तान्तरमस्ति ।  
स्नेहाद्वत्सयिवृद्धये धेनुः प्रवृत्तयति पयो द्रवत्याद्य क्षरति यत्तमो-  
पनेन । अथ च निम्नदेशापेक्षया द्रवत्यात्स्यन्दते । चेतनाधिष्ठानं

तु सर्वत्र भुतिसिद्धम् । यो ऽस्तु तिष्ठन्नेतस्य वा भक्षरस्य प्रशासने  
गार्गि प्राच्यो ऽन्या नद्यः स्पन्दन्त इति । प्रत्यक्षत्वाद्वा नोपपत्तिः ।  
न हि दृष्टे ऽनुपपन्नं नाम गुरुत्वात्साधययत्त्याद्य क्षरणं युज्यते  
विपरीतं प्रधाने ॥ ३ ॥

व्यतिरेकानवस्थितेश्चानपेक्षत्वात् ॥ ४ ॥

व्यतिरेकस्य, वात्यस्य प्रवर्त्तनस्याभावात् प्रधानस्य स्वतः  
प्रवृत्तिः सा च नित्या स्यादनपेक्षत्वाच्चतश्च सर्वथा सर्ग एव  
स्यात् ॥ ४ ॥

अन्यत्राभावाच्च न तृणादिवत् ॥ ५ ॥

यथा तृणोदकमुपयुक्तं क्षीरभावेन परिणमते तथा प्रधानं मह-  
दाद्याकारेण परिणमत इत्युच्यते न तृणादिवत् परिणामो यक्तुं  
शक्यते ऽन्यत्राभावादननुद्धि । न हि सौरभेयभक्षितं तृणं क्षीरीभ-  
वति किं तर्हि धेनूपयुक्तमेवातो न स्वत एवेति शक्यं यक्तुं सा-  
मप्रोविशंपापेक्षितत्वात् ॥ ५ ॥

अभ्युपगमे ऽप्यर्थाभावात् ॥ ६ ॥

एवं तावत् स्वतः प्रवृत्तिसामर्थ्यं नास्तीत्युक्तम् । यद्यपि भवतो  
बुद्धिमनुरुध्यमानैरस्माभिः प्रवृत्तिरभ्युपगम्येत तथापि तस्याः  
प्रवृत्तेरर्थाभावात् प्रयोजनाभावादित्यर्था न तस्य चेतनत्वाद्भोगो  
न पुरुषस्य मुक्तरूपत्वात्प्रापवर्गाधां सा सतततद्भोगप्रसङ्गात् अपव-  
र्गाभावो न चोभयार्थाप्रवृत्तिर्विरोधात् । प्राक्प्रवृत्तेश्च पुरुषस्य मुक्-  
तरूपत्वात् नापवर्गार्था । न चैतुक्क्यनिवृत्त्यर्था चेतनधर्मत्वादेतु-  
क्यस्य स्पृहायोगस्याचेतनं च प्रधानम् ॥ ६ ॥

पुरुषाश्मवदिति चेत्तथापि ॥ ७ ॥

सार्धभ्रष्टावन्धपङ्क्तौ प्रामगमनार्थिनौ तत्र पङ्कुरन्धमधिष्ठाय  
प्रवर्त्तयति । अश्म चायस्कान्तो ऽयं प्रवर्त्तयति । तथा भोक्ता पुरुषः  
प्रधानं प्रवर्त्तयति चेत् तदुत्तरं तथापीति । निष्क्रियत्वाभ्यु-

पगमात् आत्मनः प्रवर्त्तकत्वाभ्युपगमे ऽभ्युपगमविरोधः । पञ्च पुनर्वा चान्धं, प्रवर्त्तयति । अयस्कान्तोपि च समीपादवस्थाने नायः प्रवर्त्तयति । यदि च सन्निधिमात्रेणाप्रवर्त्तकः प्रधान-पुरुषसन्निधिनित्यत्वाभित्यप्रवृत्तेः प्रलयाभावोपसर्गाभावश्च ॥ ७ ॥

अङ्गित्वानुपपत्तेः ॥ ८ ॥

इतश्चाप्रवृत्तिः सत्त्वरजस्तमसां प्रलयकाले साम्येनावस्थितानां परस्परान्नाङ्गित्वानुपपत्तेः । वैषम्यहेत्वभावात् त्वेवं सां-ख्या यद्वन्ति ।

प्रकृतिं पुरुषं चैव प्रविश्याशु महेश्वरः ।

क्षोभयामास योगेन परेशः परमेश्वर इति ।

सत्यमीश्वराभ्युपगमे वेदान्तवाद् यथापद्यते-। संदेवेति श्रुति-प्रामाण्यात् ॥ ८ ॥

अन्यथानुमितौ शक्तिनियोगात् ॥ ९ ॥

अन्यथा प्रकारान्तरेणानुमितायनुमाने क्रियमाणे साम्याव-स्थितानामपि वैषम्यं भवति । चलं गुणवृत्तमित्यभ्युपगमात् । यथा कामं सष्टिस्थितिप्रलयक्षणं सम्भवति तथा कारणस्य शक्तिः कल्प्यत इति चेदेवमपि ह्यशक्तियोगाद्द्रव्यनानुपपत्त्याद्यो-दोषा दुष्परिहरा एव ॥ ९ ॥

त्रिप्रतिषेधाच्चासमञ्जसम् ॥ १० ॥

वेदान्तविरोधाच्चासमञ्जसं कापिलं मतम् । ननु तवाप्यसम-ञ्जसमैकार्थ्यं कथं तप्यतापकभाय इत्यत्रोच्यते । न मूल-कारणस्य ब्रह्मणो निरतिशयानन्वस्वरूपत्वासप्यतापकभावो ऽस्ति तदंशस्तु जीवस्तप्यस्तापकं दुःखं स्वयमोपगृह्णति रजस्तमः प्रभव संसारावस्थायां तद्विष्टमेवास्माकं तस्यापि मुक्तस्य परमात्मसम्पत्तेः सर्वं तदात्मकं सम्पद्यते । न चात्मन आत्मीय-तापको भवति । न हि बह्वेर्बहिर्दग्धा न धारोर्धायुः पीडयिता किं तु भेददर्शिनो ऽन्यस्य देवदत्तादेरिति ॥ १० ॥

## महर्दीर्घवत्त्वाद्भस्वपरिमण्डलाभ्याम् ॥ ११ ॥

वैशेषिकपरीक्षां कर्तुंकामो ब्रह्मणादेन तदुक्तं दूषणं तदीयया प्रक्रियया प्रथममुद्धरिष्यति । सर्वो हि तार्किकः स्वप्रक्रियानुगत-मुच्यमानमनुमन्यते । तेषामेषा प्रक्रिया । द्रव्यं द्रव्यान्तरमारभते गुणश्च गुणान्तरम् । रक्तेभ्यस्तन्तुभ्यो रक्तपटदर्शनात् । छद्मभ्यां परिमण्डलपरिमाणाभ्यां परमाणुभ्यां छणुकं नाम कार्यं जायते । द्वयोः परमाण्वोर्यासौ द्वित्वसंख्या सा छणुके ऽणुत्वं ह्रस्वत्वं च परिमाणान्तरमारभते पारिमाण्डल्यं चानारम्भकम् । तथा त्रिभिर्छणुकैस्त्र्यणुकमारभ्यते । तेषु च या बहुत्वसंख्या सा महत्त्वं दीर्घत्वं च परिमाणान्तरमारभते । छणुकगतं सणुत्वं ह्रस्वत्वं चानारम्भकमिति । तत्रैवमुच्यते । यथा तव छणुकेभ्यो ऽणुह्रस्वपरिमाणेभ्यस्त्र्यणुकं महर्दीर्घं च जायते । या शब्दाद्ब्रह्माहुत्य योजना कर्तव्या परिमण्डलाभ्यां(१) अणुह्रस्वं छणुकं जायते ह्रस्वपरिमण्डलाभ्यामिति च ह्रस्वात् छणुकात्परिमण्डलाच्च परमाणोरिति विभज्य योजनीयमेवं ममापि ब्रह्मणश्चेतनात् चेतनं जगदुत्पद्यत इति विरोधो न चैतद्वक्तुं शक्यं छणुके त्र्यणुके चापरिमाणान्तराकान्तत्वात्पारिमाण्डल्यमणुत्वं नारम्भकमिति । तस्मादुपपन्नं कार्यं क्षणमैवं निर्गुणं भूत्वा कारणगुणेन सम्बध्यत इत्यभ्युपगमात् । तस्मात् कारणगतं समानजातीयं पारिमाण्डल्यान्तरं स्वभावादेव नारभते द्वित्वम् । संख्या पुनः समानजातीयत्वात् संख्यान्तरमारभतापि न पुनरणुत्वं ह्रस्वत्वं च भिन्नजातीयत्वात् । तस्मात्पारिमाण्डल्यमणुत्वं ह्रस्वत्वं च स्वभावादेवानारम्भकमित्यभ्युपगममेव ब्रह्मगता चेतना चेतनान्तरं स्वभावादेव नारभत इति वैशेषिकप्रक्रियामप्याधित्य कार्यकारणयोर्यैलक्षण्यमस्तीति प्रदर्शनार्थमिदं सूत्रम् । यथा ह्रस्वाभ्यां ग्रथिताभ्यां रज्जुभ्यां दीर्घां रज्जुरारभ्यते । यथा परिमण्डलाभ्यां मृत्पिण्डाभ्यामेको महानारभ्यत इति कोचिद्व्याचक्षते तदयुक्तम् । न विलक्षणत्वादिभि तत्रैवोक्तत्वात् पुनरुक्तमिदं प्राप्नोत्येवं वर्णयद्भिः सूत्रकारस्य धोत्रि-

यत्त्वमापादितम् । तस्माद्यथोक्त एवाभिप्रायः ॥ ११ ॥

उभयथापि न कर्मातिस्तदभावः ॥ १२ ॥

अथ यैशेषिकमतं परीक्ष्यते । तथैवं पार्थिवाप्यतैजसवाय-  
वीयाश्चतुर्विधाः परमाणवो नित्याः प्रलयकाले ऽवतिष्ठन्ति । स-  
र्वत्र च त्रिभ्यः कारणेभ्यः कार्यं निष्पद्यत इति मन्यन्ते समवा-  
य्यसमवायिनिमित्तकारणैः । तन्तवः समवायि कारणं तेषां पटसं-  
योगो ऽसमवायिकारणं तुरीयेमकुविन्दादिनिमित्तकारणम् । तथा  
परमाणवः समवायिकारणं तत्संयोगो ऽसमवायिकारणमदृष्टमीदृ-  
शेच्छा च निमित्तकारणम् । तत्रेच्छरेच्छावशनाद्यं कर्म वायवीये-  
ष्वणुपूतपद्यते । ततः संयोगे द्वाभ्यां द्युणुकमुत्पद्यते । तत्र  
द्युणुकादिक्रमेण महाम्बायुदत्पन्नो नमसि बोध्यमानस्तिष्ठति ।  
तथा तैजसेभ्यो ऽग्निरुत्पन्नो जाज्वल्यमानस्तिष्ठति । तथा पोभ्यो  
महासलिलनिधिरुत्पन्नः पोष्ण्यमानस्तिष्ठति । तथा पार्थिवे-  
भ्यः पृथिवी निश्चला तिष्ठतीति । तत्रेवमुच्यते । नाद्यं कर्माणु-  
षु सम्भवति । प्रलयाभिघातादीनां तदानीमभावात् । अथा-  
त्मनां यददृष्टं तद्वशाज्जयतीति चेत्तत् पुनरदृष्टमात्मगतं वा नि-  
मित्तं परमाणुगतं योभयथा न सम्भवति । न ह्यन्यत्र घर्तमानं  
कारणमन्यत्र क्रियाहेतुः भवति प्रसङ्गादचेतनत्वाच्च नादृष्टं  
क्रियाहेतुः । चेतनाधिष्ठितं हि रथादि क्रियां प्रतिपद्यते । न चात्मनां  
तदा चैतन्यमस्ति शरीरोत्तरकालभाषित्वात् । न चादृष्टमणुषु  
समवेतं कर्तृसमवायित्वात् । न चादृष्ट्यतात्मना तत्संयोगात्कर्मा-  
त्पक्षिर्नित्यसर्गप्रसङ्गात् । एवं प्रलयकाले विभागार्थं कर्म न सि-  
द्धमतस्तदभावः सृष्टिप्रलययोरभाव इत्यनुपपन्नं दर्शनम् ॥ १२ ॥

समवायाभ्युपगमाच्च साम्यादनवस्थितेः ॥ १३ ॥

अयुतसिद्धानामाधाराधेयभूतानामिहप्रत्ययहेतुः समवायो य-  
थेह तन्तुषु पटः इह गवि गोत्वं इह पटे शुक्लत्वं इति । कार्यकारणयोः  
समान्यविषयोर्गुणगुणिनोश्च सम्बन्धस्त्रिष्वपि समवायलक्षणः स  
यैको नित्यः सर्वगतो व्योमवदिष्यते । युतसिद्धानां तु संयोगः पृथक्  
सिद्धानां यथा रज्जुपटयोः । तत्रेवमुच्यते । यथा द्युणुक-



समवायलक्षणेन सम्वन्धेन स्वकारणे समवैत्यन्ताभिन्नत्वा-  
 च्छथा समवायो ऽपि समवायिभ्यां सम्वन्धे समवायान्तरेण स-  
 म्वध्यते सो ऽप्यभ्येतेत्यनवस्था । अथ समवायः स्वयं सम्वन्धक  
 इति न समवायान्तरमेपक्षत इति चेत् संयोगो ऽपि तर्हि समवायं  
 नापेक्षते । संयोगः किल संयोगिभ्यां सम्वद्धो ऽसमवायिपूर्वक  
 इति मन्यते सा प्रतिज्ञा हीयते । न च संयोगो गुणत्वादपेक्षते इति  
 वक्तुं शक्यते । विभाषिकत्वात् समवायो ऽपि गुण इति भाषितुं  
 शक्यते । न चायुतसिद्धत्वं कार्यकारणयोः पूर्वसिद्धं कारणं पश्चात्  
 कालोनं कार्यं तत्रापुन्यक्सिद्धत्वमनयोः कथम् । अथान्यतरापेक्षमयुत-  
 सिद्धत्वं धर्मेत तथापि द्वयोः सतोः सम्वन्ध इति कृत्योत्पन्नं कार्यं  
 क्षणमात्रं पृथगवस्थाय समवायेन सम्वध्येतेति पूर्वोक्तं दूषण-  
 मस्त्येव । कारणकालधर्तित्वं सर्वेषामस्तीति सर्वेषामयुत-  
 सिद्धत्वं स्यादर्थोत्पत्तिरेव समवाय इति । तदुक्तं समवाय-  
 स्य नित्यत्वादुत्पत्तेश्च नित्यत्वे वा कार्यानित्यत्वप्रसङ्ग इति कार-  
 णव्यापारो ऽनर्थकः स्यात् । तस्मात्तादात्म्यलक्षण एव स-  
 म्वन्धो न समवायकृत इति ॥ १३ ॥

नित्यमेव भावात् ॥ १४ ॥

किं परमाणः प्रवृत्तिस्वभावा निवृत्तिस्वभावा बोभयस्व-  
 भावानुभयस्वभावा वा गत्यन्तरभावात् सर्वथा नोपपद्य-  
 ते । प्रवृत्तिस्वभावत्वे नित्यमेव प्रवर्त्यभावात् प्रलयाभावः  
 स्यान्निवृत्तिस्वभावत्वे सर्गाभावः स्यादनुभयस्वभावता युगपद्वि-  
 रुध्येतेति ॥ १४ ॥

रूपादिमत्त्वाच्च विपर्ययो दर्शनात् ॥ १५ ॥

रूपादिमन्तः परमाणवो ऽभ्युपगम्यन्ते पृथिव्यादौ कार्ये रूपा-  
 दिदर्शनात् । ततश्च नित्यत्वविपर्ययो ऽनित्यत्वं परमाणूनां स्यात् ।  
 रूपादिमतां घटादीनामनित्यत्वदर्शनात् । अथ रूपादिमत्त्वं नेष्यते  
 कार्ये रूपादिमन्न स्यात् । अतो रूपादिमन्तो नित्याश्चानित्याश्चेति  
 अनुमानविख्याः । तत्र निमित्तं वा किं च परितर्जुलाः परमाणवः  
 तत्र यादव्यो दिशस्तावन्तो ऽययथाः प्रसज्येरंस्तेषामप्यवयवा-

नां तथैवेति न कदाचिदप्यवसानं सम्भवति । तथा च दिङ्ना-  
गेनोक्तं पट्टकेन युगपद्योगात्परमाणोः पट्टंशतेति ॥ १५ ॥

• उभयता च दोषात् ॥ १६ ॥

किमुपचितगुणाः परमाणवः किं बापचितगुणाः । यदि तावदु-  
पचितगुणाः तदा सर्वे सर्वत्र स्युः । अप्स्यपि गन्धरसौ तेजसि रू-  
परसगन्धाः वायौ रूपरसगन्धस्पर्शा नभसि । अथापचितगुणाः तदा  
सर्वेषामेकैको गुणः स्यात् । ततश्च तेजसि स्पर्शो न स्याद्रूपे रूप-  
स्पर्शो पृथिव्यां रूपस्पर्शरसा न स्युः । अथ केचिदुपचितगुणाः  
केचिदुपचितगुणाः इति वैचित्र्यं परिकल्प्येत । ततो ऽपचितगुणानां  
परमाणुत्वं हीयेत । गुणोपनियन्धनं हि दृश्यदृश्याभूतमूर्त्तार्थवान्तरं  
वैचित्र्यं चतुर्विधानां परमाणूनां स्वतो भेदात् । अस्मत्पक्षे तु  
सर्वज्ञेन ग्रहणा व्यवहारार्थमेकगुणं नभो द्विगुणो वायुस्त्रिगुणो ऽग्नि-  
श्चतुर्गुणं जलं पञ्चगुणा अवनिरिति न किञ्चिदप्यनुपपन्नं नाम ॥ १६ ॥

अपरिग्रहाच्चात्यन्तक्षमनपक्षां ॥ १७ ॥

मन्यादिभिरप्येकेनाङ्गेनापरिग्रहादत्यन्तमनपेक्ष्यं वैशेषिकमतं  
धेयस्कामैः । अत्यन्तमनावर्तव्यं वैशेषिकमतमित्याभिप्रायः ॥ १७ ॥

समुदाय उभयहेतुके ऽपि तदप्राप्तिः ॥ १८ ॥

असत्कार्यवादी वैशेषिको निराकृतस्तत्सादृश्यात्तदन्तरं यौ-  
द्धसिद्धान्तो निरस्यते । स च त्रेधा भिद्यते । बाह्यार्थोस्तित्व-  
वादिनः केचित्केचिद्विज्ञानमात्रास्तित्ववादिनः शून्यवादिनश्चान्ये ।  
ग्राह्यग्राहकाकारविमुक्ता संयित्सन्ततिर्निर्वातस्थप्रदीपवशासंस्कार-  
क्षयात् क्षणपरम्परयावतिष्ठने संस्कारक्षये सा प्रदीपवदेव निर्वाणमु-  
च्छति । सेयमभावप्राप्तिरपथगं इति मन्यन्ते । अपरे तु सं-  
स्तत्यविच्छेदमिच्छन्ति । ये तत्र बाह्यार्थोस्तित्ववादिनः सौत्रान्ति-  
कास्तेषामभिमतः पञ्चस्कन्धा रूपविज्ञानयेदनासंज्ञासंस्कारा-  
द्याः । तत्र रूपस्कन्धो नाम पृथिव्यादीनि चत्वारि भौतिकाश्च  
घारीरेन्द्रियविषयाः । विज्ञानस्कन्धो नामाभ्यन्तरो ऽहंप्रत्ययसमाकृतो  
यद्विज्ञानं पट्टज्ञानमित्येयमविच्छेदेन वर्त्तमानो ऽयमेव विज्ञानस-

ज्ञानः कर्त्ता भोक्ता चात्मा नान्योस्तीति । वेदनास्कन्धश्च सु-  
खवेदना दुःखवेदना च । संज्ञानामोपलक्षणप्रत्ययो यथा स्थस्ति-  
मती गौरिति स्थस्तिमत्तया गौरुपलक्ष्यते ध्वजेन गृहं दण्डेन  
पुरुष इति । संस्कारस्कन्धो नाम रागद्वेषमोहमात्सर्यभयशोक-  
धिपादादयश्चैतसिका धर्मास्ते चाभी चतुर्विधाः स्कन्धाश्चित्तका  
उच्यन्ते । तत्र रूपरसगन्धस्पर्शाश्चतुर्विधाः पार्थिव्याः परमाणवः  
पृथिवीरूपेण संहताः पृथिवीव्यवहारायावतिष्ठन्ते । रूपरस-  
स्पर्शा आप्याः परमाणवः सलिलात्मना संहन्यन्ते । तथा  
रूपस्पर्शा तेजोरूपेण संहतौ । तथा स्पर्शपरमाणवो वायुरि-  
त्येवमेते चतुर्विधाः क्षणिकाः परमाणवो भूतभौतिकसंहतिहेतुत्वं  
प्रतिपद्यन्ते । क्षणिकत्वं तु बुद्ध्यचनात्, क्षणिकाः सर्वे संस्काराः  
संस्थित्यन्त इति । संस्कारा उत्पत्तिमन्त इत्यर्थः । सर्वं वस्तुजा-  
तमुत्पत्तिविरोधात्मकमित्युक्तं भवति । यदितो ऽन्यत्तत् सर्व-  
मयस्तुकालाकाशात्मादि चित्तश्चैतिकश्चान्तरो बाह्यो भूतभौ-  
तिकः सङ्घातः । तावेतौ भूतभौतिकसमुदायः लोकयात्रामावहतः ।  
सिद्धे च लोकव्यवहारे नित्येनात्मना नास्ति प्रयोजनमिति  
मन्यन्ते । तत्रेदमुत्तरमुच्यते । उभयहेतुके ऽपि समुदाये ऽभ्युपगम्य-  
माने तदप्राप्तिः समुदायासम्भवः । न तावत्स्थितः समुदायापत्तिर-  
चेद्वनत्वात् क्षणिकतयाद्यानित्यस्य भोक्तुः प्रशासितुर्वैश्वरस्य संहर्तु-  
रनभ्युपगन्तुः स्थूला पृथिवी सम्भवेत्परमाणवध्वातीन्द्रिया न  
तैर्व्यवसरोऽस्ति येन च स्थूलेन व्यवहारः स नास्तीति लुप्यते  
लोकयात्रा ॥ १८ ॥

इतरेतरप्रत्ययमन्यत्रादुपपन्नमिति चेन्न संहतभा-

वानिमित्तत्वात् ॥ १९ ॥

प्रत्ययशब्दः कारणधावी । इतरेतरहेतुत्वादुपपन्नमस्मद्दर्शनम् ।  
कथमितरेतरहेतुत्वम् । यो ऽयं विज्ञानस्कन्धो ऽहमप्रत्ययसमाकृतः  
सन्ततिरूपेण वर्तते तस्याधिष्ठादयो ऽनादिकालप्रवृत्ता हेतवः स  
च तेषामिति अधिष्ठा नाम विपरीतदृष्टिरनिराये निःशृङ्खलमात्रं मार्गं  
दृष्टिरिति ततः संस्कम्भः स्कम्भः प्रादुर्भवति रागद्वेषमोहेर्पादिलक्षणः  
पूर्वोक्तः । ततः प्रवृत्तिः । पुण्यापुण्यात्मकं कर्म प्रवृत्तिशब्देनोच्यते ।

अस्ति कर्मास्ति विपाक इति सुगतवचनात् कर्माभ्युपगम्यते यौद्धैः। तन्निवन्धनं जन्म शरीरग्रहणम् । पडावतनं च पञ्च बुद्धीन्द्रियाणि मनश्च पडावतनमुच्यते पङ्क्तिज्ञानानि । पञ्चानामिन्द्रियाणां पञ्च-  
रूपादयो विषयास्तेषु पञ्चविज्ञानान्युत्पद्यन्ते । मनसस्तु तद्धर्मा वि-  
पयस्तदेवं प्रमातृप्रमाणप्रमेयव्यवहारसिद्धेः सर्वमुपपन्नमिति  
चक्ष । सिंहातभाषानिमित्तत्वात्सङ्घातत्वं प्रत्यनिमित्तत्वात् भू-  
तभौतिकसङ्घातापसावाधियादीनां निमित्तत्वमुपपद्यते । पूर्वक्ष-  
णस्योत्तरोत्तरहेतुत्वं यदि भवेद्भवतु न पुनः सङ्घातापत्तिहेतु-  
त्वम् । विज्ञानस्य क्षणिकत्वात्कर्मणो ऽपि क्षणिकत्वात्तुत्यत्तिनिरोध-  
मात्रं सर्वत्र सम्भवेत्र सङ्घातापत्तौ सामर्थ्यं शक्यं कल्पयितुं  
प्रमाणाभावात् ॥ १९ ॥

उत्तरोत्पादे च पूर्वनिरोधात् ॥ २० ॥

एवं तावत्पूर्वक्षणस्योत्तरहेतुत्वमभ्युपगम्य सङ्घातापत्ति-  
निरस्ताथेदानीं हेतुत्वमपि नास्तीति प्रतिपाद्यते । कथमुत्तरो-  
त्पादे कञ्चुत्पन्नः शशविषाणतुल्यत्वात् । उत्पन्नो ऽपि न हे-  
तुरभावनुच्छत्वात् । असुदुत्पन्नविनष्टस्य अनुत्पन्नाभावत्वावि-  
शेषात् । अथ पूर्वपूर्वक्षणयिनाश उत्तरक्षणोत्पात्तिश्च युगपद्भवेतां तु-  
लाद्यदयोर्नामोन्नामवदिति तदसद्युक्तम् । तत्र मध्ये सूत्रधारणादस्त-  
योश्च युगपदुपस्थितयोरेकस्य गुरुत्वात्तामस्तद्धेतुभ्योन्नाम इति । न  
चात्रोत्तरोत्पत्तिकालेदं कार्यमिदं कारणमिति कल्पनायाम-  
तिप्रसङ्गो मृगान्विताः शरावादयो दृश्यन्ते सुवर्णान्विताश्च  
कुण्डलादयः । न चाकारसमर्पणे सामर्थ्यं क्षणिकत्वात् । तस्मा-  
न्नित्यपक्ष एव कार्यकारणव्यवस्था युज्यते । प्रत्यक्षप्रत्यभि-  
ज्ञानाच्च कुम्भादीनां नित्यत्वम् । ननु च नित्यत्वे ऽपि कार्यका-  
रणभावो नापपद्यते क्रमयोगपद्याभ्यामर्थक्रियाविरोधात् । किं  
कुसूलस्थो ग्रीहिहिरकुरजननस्वभावो ऽद्यात्तस्वभावा इति । यद्यत-  
स्वभावो न कदाचिदपि जनयेदथा तत्स्वभावस्तदानीमेवो-  
त्पादयेत् । ततश्च यानि कर्माणि ग्रीहिणा कर्तव्यानि तानि स-  
र्वाणि युगपत्कुयात्वं च सामग्रीयशेनाकुतं जनयेदतस्वभावत्वे  
सामान्या भक्तिश्चित्करत्वात् । यथातं प्रत्यभिज्ञानान्नित्यत्व-

मिति । तदनैकान्तिकं प्रदीपज्वालादिषु दर्शनात् । यदि च नि-  
 त्यो भावः स्यादन्ते न नाशदर्शनं प्राप्नोति । अथ मुद्गरादिना घ-  
 टस्य विनाशः क्रियत इति चेत्तदयुक्तम् । द्रव्यव्यतिरिक्तो वि-  
 नाशोऽथाव्यतिरिक्तः क्रियत इति । पूर्वस्मिन् विकल्पे घटस्य  
 किमायातम् । यथा घटे कृते पटस्य न किञ्चिद्भवति तथा विना-  
 शोऽपि व्यतिरिक्ते । द्वितीये च विकल्पे घटस्वरूपमेव विनाश-  
 स्तस्य कुलालेन कृतमिति मुद्गरः किमपरं करोति । अथ म-  
 न्यसे घटस्य सम्यग्धी विनाशः क्रियत इति । कः सम्यग्धः,  
 किं तादात्म्यलक्षणोऽथ तदुत्पत्तिलक्षण इति । यदि घटमुद्गरा-  
 भ्यां विनाशमुत्पाद्यत इति न घटस्य किञ्चित् उत्पत्तिलक्षणेन स-  
 म्यग्धेन हि पावकेन्धूनाभ्यां धूमे जातेऽग्नेः किञ्चिद्भवति ।  
 तादात्म्यलक्षणेऽपि सम्यग्धे पूर्वोक्तं रूपणम् । तादात्म्यं तत्त्व-  
 भावता सा च कुलालेन कृतेति । तस्मात् स्वामाधिको वि-  
 नाश एष्वप्य इत्यत्राभिधीयते । योऽयं विकल्पः कृतः स सिद्धान्तं  
 तत्र बाधते । कथम् । विसदृशसन्तानोत्पत्तिप्रतिनिरोधात् योऽय-  
 मन्त्यो घटलक्षणोऽभिमतो यतः कपालोत्पत्तिरिष्यते स सदृशसन्ता-  
 नजननस्थभावो घटलक्षणत्वादतीतानन्तरघटक्षणयवित्यसौ विस-  
 दृशसन्तानस्वभाव एवाभ्युपपद्येत कुम्भकारादारभ्य कपालप-  
 क्रिमेय स्यादेवं सति मुद्गरेण घटस्य सदृशसन्तानजननस्थ-  
 भावता विनाश्यते विसदृशजननस्वभावता चोत्पाद्यत इत्य-  
 वश्यमभ्युपगन्तव्यमन्यथा कपालोत्पत्त्यसम्भवात् । ततश्च  
 भवता भद्रमुक्तेन सहेतुकं विनाशमभ्युपगच्छता विकल्पः प-  
 रित्यक्तः । यदि विकल्पोऽङ्गीक्रियते विसदृशसन्तानस्त्यक्तव्य इति  
 सिद्धहानिर्दृष्टस्य विरोधश्च । तत्र यथा तत्र सदृशसन्तानजन-  
 नस्वभावावेनाशो मुद्गरेण क्रियते तथा ममापि घटविनाश  
 एव क्रियत इति स्थितः सहेतुको विनाशः प्रत्यभिज्ञानाच्च ।  
 कालान्तरावस्थायित्वज्वालादिष्वपि सामान्यां समाभित्य प्र-  
 त्यभिज्ञावृद्धिहासदर्शनात् व्यक्तीनामनित्यत्वेन । यदवस्थायिता  
 व्यक्तिः स्यात् । गृहवाहादिष्वपि सामान्यां समाभित्य प्र-  
 त्यभिज्ञावृद्धिप्रसङ्ग इत्यव्यभिचारः प्रत्यभिज्ञायाः । न हि क्ष-  
 णिकत्वं प्रत्यक्षमनुभूयते । प्रथमोत्पन्ननिर्विकल्पज्ञाने विशेषाप-

रामशात् । यद्योक्तं क्रमयौगपद्याभ्यामर्थक्रियाविरोधः समानो यो ऽसावन्यो ग्रीहिक्षणो यस्मादङ्कुरोत्पत्तिरिष्यते साप्यङ्कुरजननस्वभावो न भवति ग्रीहिक्षणत्वादनन्तरातीतग्रीहिक्षणो यस्मादसमानसेन्ततावकस्माद्विलक्षणक्षणान्तरोत्पत्तिसम्भवोऽथ सहकारिवशादुत्पाद इति चेन्ममापि तद्विशिष्टमिति । किञ्च विनाशोत्पादौ भावव्यतिरिक्तौ अथाव्यतिरिक्तौ इति । व्यतिरिक्तत्वे भावस्य क्षणत्रयप्रसङ्गत्वात्त्रिक्षणः स्थितिक्षणो नाश इत्यव्यतिरिक्तत्वे तूत्पादविनाशयोरभावो नित्यः स्यात् । किञ्च विनाशो नामाभावः स च भावस्य च पूर्वभावी किं वा सहभावी किं वा पश्चादिति । यदि तावत्पूर्वभावी भावोत्पत्तिर्न स्यात् । तदसहभावित्वे ऽप्यविरोधात् भावस्य शाश्वतत्वप्रसङ्गः । पश्चाद्भाविस्त्वे च सहेतुको ऽपि विनाशः प्राप्नोति दूषणम् । दिङ्मात्रं दर्शितं ग्रन्थगौरवभयादित्युपरम्यते ॥ २० ॥

असति प्रतिज्ञोपरोधो यौगपद्यमन्यथा ॥ २१ ॥

असति हेतौ यदि कार्योत्पादोऽनुद्भायेत प्रतिज्ञाहानिः स्यात् चतुर्भ्यः कारणेभ्यः कार्योत्पत्तिरितीयं प्रतिज्ञा हीयते । यदि विज्ञानोत्पत्तौ कारणचतुष्टयमधिपतिप्रत्ययः सहकारिप्रत्ययः समनन्तरप्रत्ययः आलम्बन प्रत्ययश्चेति चक्षुरादीन्द्रियमधिपुत्तिप्रत्यय उच्यते । प्रकाशः सहकारिप्रत्ययो मनस्कारः समनन्तरप्रत्ययो घटादिराकम्बनप्रत्यय इति । अथ हेतौ सत्येव कार्यं जायते यौगपद्यमन्यथा कार्योत्पत्तिकालं यावत्कारणस्यावस्थानात् क्षणवादाहानिर्न हि विनष्टस्य हेतुः पुत्रोत्पत्तौ सामान्यं दृष्टमन्यथेति हेत्वभ्युपगम इत्यर्थः ॥ २१ ॥

प्रतिसंख्याप्रतिसंख्यानिरोधाप्राप्तिरसम्भवः (१) ॥ २२ ॥

भावहेतुको विनाशः प्रतिसंख्यानिरोध इत्युच्यते । सूक्ष्मः स्वाभाविको ऽनिमित्तको विनाशो ऽप्रतिसंख्यानिरोधः । तयोप्राप्तिरसम्भवः कस्मादधिच्छेदो हि सन्तानगोचरो वा स्यात्सन्तानि गो-

(१) प्रतिसंख्येति गृहान्तरम् "उभयथा च दोषात् ॥ २३ ॥" इत्याधिकं सूत्रं शङ्करभाष्ये वर्तते ।



चरो या । न तावत्सन्तानस्य विच्छेदस्तभ्यावस्तुत्वाभ्युपगमा-  
श्रित्यत्वाभ्युपगमाच्च । न च सन्तानविषयी तौ सन्तानिनां घटा-  
दीनां प्रत्यभिज्ञानाच्च सूक्ष्मो न स्थूलो विनाशस्तत्पक्षे विनाश-  
स्य भावाव्यतिरेकान्न हेतुना विनाशः कृत्यते । यस्य तु व्यति-  
रिक्तो विनाशस्तस्य सहेतुको विनाशः कथमुच्यते सूत्रचतुष्टया-  
भ्यासात् मुक्तिः । समुदायसत्यं निरोधसत्यं दुःखसत्यं मार्गसत्यञ्चे-  
ति । सर्वमुत्पत्तिसदस्तीति यन्निर्णयदानं तत्समुदायसत्यमुच्यते ।  
सर्वं क्षणिकमिति निरोधसत्यम् । दुःखसत्यं सर्वं शून्यम् । सर्वं  
निरात्मकमिति मार्गसत्यं इत्येवं भावयतो रागादिनिवृत्तायभ्यु-  
पगम्यमानायां निर्हेतुको विनाश इतीयं प्रतिष्ठा दीयेत । तस्मा-  
दसङ्गतं सौगतं मतम् ॥ २३ ॥

आकाशो चाविशेषात् ॥ २४ ॥

आवरणाभावमात्रमाकाश इति यत् प्रतिज्ञातं तत्रोच्यते ।  
नाकाशे अभावप्रतिष्ठायायुक्ता यादिभिरविशेषादागमात्तावदस्ति-  
त्वमात्मन आकाशः संभूत इति । बुद्धेनाप्याकाशस्यास्तित्वम-  
भ्यनुज्ञातम् । तथा चाह ।

आकाशस्य स्थितिर्योषद्यावच्च जगतः स्थितिः ।

तावन्मम स्थितिर्भूयाज्जगद्बुद्धानि निग्नत इति ॥

कृपापरेण बुद्धेर्नोकमिदं किल चक्षुषा विस्पष्टमाकाशं गृह्यते ।  
न च रूपस्य रूपमस्ति । अथ च त्वत्पक्षे रूपरूपिद्रव्यसमवा-  
यित्वं च नभसोऽप्यस्ति तेजोयन्तैर्महाभूतै रोहिणशुक्लकृष्णवर्णैः  
त्रैलोक्यव्यापिभिः स्वस्याभिसम्बन्धाच्च ये पुनरनुमेयमाकाशमि-  
च्छन्ति शब्देन गुणेनाकाशोऽनुमीयते इति वदन्ति तेषां तत्र सि-  
ध्यति शब्दस्याकाशेन सह सम्बन्धग्रहणादसत्यपि शब्दे नभसि  
तदुत्पत्तेः । भूयमाने ऽपि शब्दे तद्व्यापरेणाकाशे बुद्ध्यनुत्पत्तेः ॥२४॥

अनुस्मृतेश्च ॥ २५ ॥

इतश्चाप्ययुक्तं सौगतं मतं क्षणिकयादिनो ऽनुस्मृतिर्नोपपत्तते  
तदभावात् सर्वव्ययहारलोपः प्रसज्यते । अनुभूते वस्तुनि चोत्पद्यमानं  
विज्ञानमनुस्मृतिप्रत्यभिज्ञानप्रत्ययोऽहमिदमदशमिति यः पूर्वेष्वनु-

भूयवान् सोऽहमिदानीमनुभवामीति सर्वलोकोऽहमस्येति प्रत्यभिज्ञा-  
 नाति नाहं नास्तीति कश्चिद्वैत्या जन्मन आ मरणादेतस्मिन्नन्तराले  
 सोऽहमस्मीत्यनुसन्दधानः कथमिव बोद्धा नापन्नपते विद्वत्संसदि ध्रुवन्  
 य एवात्मा नास्तीति निराकरोति स एवासि त्वमात्मा निराकरणस्य  
 प्रमाता न ह्यात्मानमात्मा निराकरोति । आत्मव्यतिरिक्ते हि  
 पदार्थे भविमावप्रत्ययौ भवतः । नात्मन्यभावप्रत्यय आ-  
 त्मानं लभते न चान्य इष्टे वस्तुन्यन्यस्मिन् स्मृतिरुपपद्यते ।  
 ततश्च दर्शनस्मरणयोरेकः कर्त्ता न हि देवदत्तेन इष्टे यद्वदत्तस्य  
 स्मृतिरुपपद्यते । न चैकसन्तानत्वे सतीति विशेषणं सम्भवति स-  
 न्तानिष्यतिरिक्तस्य सन्तानस्यानभ्युपगमे च स एवात्मा स्या-  
 चास्ति विवादः । तस्मात्स्वल्पे 'सन्तानिनो विज्ञानक्षणाः परस्पर-  
 मित्रा एव सन्ति तत्प्रातर्दृष्टे वस्तुनि मध्याह्ने स्मृतिर्नोपपद्यते । तत्र  
 द्रष्टुः स्मर्तुश्च कार्यकारणभावात् च विज्ञानसन्तानपरलोकगमनं  
 सम्भवति । अन्तरामवेदहकल्पनायाः प्रमाणाभावादन्तरमववेदह-  
 मनुप्रविश्य विज्ञानसन्तानः परलोकं गच्छतीति मन्यते । न च मर-  
 णवेलायां मण्डूकवदुत्प्लुत्यविज्ञानक्षणाः प्रविशत्यमूर्तत्वात् चान्यः  
 प्रेरकोऽस्ति । कर्मप्रेरकमिति चेत्तदसिद्धं, तादृशस्य कर्मणः प्रमाणा-  
 भावात् । सुगतो स सर्वज्ञेनोक्तमिति चेत्तस्य सर्वज्ञत्वमसिद्धमिति  
 प्रथमपादे द्रियतम् । ततश्च स्वर्गनरकगमनाभावात् तत आग्रात्य  
 गर्भप्रवेशासिद्धेरुत्पत्तिभावानुपपत्तिः । आत्मवादे विस्तरेणात्मस्थाप-  
 नं कृतमित्यत उपरम्यते ॥ २५ ॥

नासतोऽदृष्टत्वात् ॥ २६ ॥

यथाभ्युपगतं सौगतैरभावाद्भाषोत्पत्तिरिति । तदयुक्तमसतः  
 शशविषाणोदेरङ्कुरोत्पत्त्यदर्शनात् । भावस्य निरुपाप्यत्वाच्छशवि-  
 षाणजीवभाषयोः को विशेषस्ततश्च कारकनियमानुपपत्तिरिति सर्वं  
 सर्वस्मादुपपद्यते । ननु च बीजमनुपमृज्याङ्कुरप्रादुर्भावो न द्रव्यते ।  
 सत्यं बीजसंस्थानं तत्र निवर्तते विरोधिद्रव्यं बीजमेव चाङ्कुरा-  
 कारेणावस्थान्तरतया परिणमत इति प्रत्यक्षमेतन्न प्रत्याख्यातुं  
 शक्यम् ॥ २६ ॥

## उदासीनानामपि चैवं सिद्धिः ॥ २७ ॥

यदि आभावाद्भावोत्पत्तिरुदासीनानामप्रयतमानानामप्यभिल-  
पितार्थसिद्धिरभावस्य सुलभत्वादिति ॥ २७ ॥

## नाभाव उपलब्धेः ॥ २८ ॥

सौत्रान्तिकमते निराकृते योगाचारो विज्ञानघादी योद्धः प्रत्यक्ष-  
तिष्ठते । शमथाविषयनायुगनद्धवाही मार्गो योग इति योगलक्षणम् ।  
शमयेति समाधिरुच्यते । विषय्यना सम्यग्दर्शनलक्षणो यथा युग-  
नद्धो बलीषर्दी बहूतस्तथा यो मार्गः सम्यग्दर्शनवाही स योगस्ते-  
नाचरतीति योगचार उच्यते । किं पुनः सम्यग्दर्शनम् सर्वं बाह्यार्थ-  
शून्यं विज्ञानं सर्वं क्षणिकं सर्वं निरात्मकमिति । कथं पुनर्विज्ञानमात्रं  
प्रतिष्ठाप्यते साकारं प्रत्ययं च विज्ञानं नीलं पीतमिति हि साकारं  
विज्ञानमेव प्रकाशते प्रत्यक्षं च । ततः प्रदीपवत् प्रकाशकत्वाद्प्रत्य-  
क्षस्योपलम्भः तस्य स्वप्ररोत्पन्नयोर्विज्ञानयोरविशेषप्रसङ्गः । अस्ति  
च विशेषः स्वोत्पन्नेन विज्ञानेन प्रवृत्तिनिवृत्तिलक्षणं व्यवहारं  
पुनरो निवर्तयति । तथाचोक्तं विप्रभिक्षुणा ।

अप्रत्यक्षोपलम्भस्य नार्थदृष्टिः प्रसिध्यति ।

अविभागोऽपि बुद्ध्यात्मा विपर्यासितदर्शनैः ।

ग्राह्यग्राहकसंविस्तिभेदवानिव लक्ष्यत इति ॥

तत्र ग्राह्याकारः प्रमेयं ग्राहकाकारः प्रमाणं स्वसंविस्तिः फल-  
मिति त्रयमेकस्मिन्विज्ञाने अवकल्पते । तस्मान्नास्ति बाह्यार्थः । इतश्च  
सहोपलम्भनियमाच्च भेदो नीलतद्विपर्ययैव नीलज्ञानं तदैव नील-  
मुपलभ्यते तस्मादनयोरभेद इति । ततश्च स्वार्थशून्यो जायते प्रत्य-  
यत्वात्स्वप्नप्रत्ययवत् । अत्र वदामो न बाह्यास्याभावः कस्मादुपलब्धेः ।  
स हि बहिर्देशसम्बन्धः प्रत्यक्षमुपलभ्यते पावकः पर्यतः पृथि-  
वौ सलिलमित्याकारवभिराकारं च विज्ञानमन्तर्देशे ऽहङ्कारस-  
माकृतं विज्ञानमात्मा परोक्षमुत्पद्यते । तयोर्ज्ञानद्वेययोर्मिथ्यदेशयो-  
रनुभूयमानयोः कथमेवैकत्वमाभीयते । क्षीरोदकयोस्तु परस्पर-  
संसर्गात् स्यादेकत्वाभिमानः प्रत्यक्षं यद्वर्णविज्ञानस्यास्माकमप्य-  
भीष्टमेव च न पुनः पूर्वमेव विज्ञानं प्रत्यक्षमनुभूयते । ग्राह्याकारो-

पदलेपाकारपूर्वमन्तरेण प्राह्याकारपुरःसरमेव हि संवेदायितुरप-  
रोक्षीभवति । घटसंवेदनं पटसंवेदनमिति हि वेद्याकारपूर्वकमेव  
संवेदनं निर्विध्यते । यदुक्तं सहोपलम्भनियमादिति तदनिरूपिता-  
मिधानम् । सहत्वं नाभैकदेशयत्तित्वमेककालयत्तित्वं वा द्वयोर्मिथ्ययोः  
पदार्थयोस्ततश्च मिथोपलम्भनियमादिति हेत्वर्थो भेद इति च  
प्रतिष्ठा । सोऽयं प्रतिष्ठाहेत्वोर्विरोधः प्रतिष्ठायां सत्यां हेतुर्वाध्यते  
तस्मिन्प्रतिष्ठा वाध्यते इति । न च दृष्टान्तोऽस्ति प्राह्याप्राहकयोर-  
भेदे द्विचन्द्रज्ञानादिष्वपि प्राह्याप्राहकयोर्भेद एवेष्टो मीमांसकैः ॥२८॥

वैधर्म्याच्च न स्वप्नादिवत् ॥ २९ ॥

यदुक्तं स्वप्नमिति तत्रोच्यते । स्वप्नमृगतुष्णादियद्भवि-  
तामृतपक्षो नाहति वैधर्म्यात् । तत्र हि निद्रा कारणदोषो गृह्यते प्र-  
युक्तस्य वाच्यते । न च प्रत्ययत्वात्स्वप्नप्रत्ययवदस्य मिथ्यात्वम् । यदि  
च प्रत्ययत्वं मिथ्यात्वहेतुरभिप्रेयेत । स्वप्नज्ञानस्य मि-  
थ्यात्वमसिद्धं प्रबोधप्रत्ययस्य बाधकस्यापि मिथ्यात्वाच्च  
दृष्टान्तभावः । तस्माज्जाग्रतप्रत्ययस्य मिथ्यात्वमनुमानेन साधयितु-  
मशक्यं प्रत्यक्षानुभववलीयस्यात् । ये तु बौद्धमतावलम्बिनो मा-  
यावादिनस्तेऽप्यनेन न्यायेन सूत्रकारेणैव निरस्ता वेदितव्याः ।  
यदि बाह्योऽर्थो नाभिप्रेतः स्यात् किमर्थमिदं यतते सूत्रकाठः ।  
अथ मन्यसेऽन्यस्मिन्स्थापिनि घस्त्यन्तरेऽसति विज्ञानमात्रं  
नेष्यते सति पुनरात्मतत्त्वे प्रपञ्चापलाप इति । कोऽयं न्यायो य-  
त्सत्यस्मिन्प्रतिपक्षेऽन्येष्वप्यत इति । प्रत्युत ब्रह्माकार्यत्वात् पृथि-  
व्यादीनां तथात्यमेव युक्तम् । यत्तु प्रत्यक्षादीनां स्वतो मिथ्या-  
त्वं नास्ति परतस्तु मिथ्यात्वमिति किं विशिष्योच्यते । ननु सर्वत्र  
स्वप्नादावपि परत एव मिथ्यात्वं गम्यते न स्वतो न हि रजतज्ञाने  
तद्गतमिथ्यात्वं गृह्यते । तत्र चागमस्याबाधस्य प्रत्यक्षादीनां  
सर्वत्र मिथ्यात्वमेव स्यात् न कदाचित्थात्यमिति ॥ २९ ॥

प्रथमपादे प्रत्यक्षादिप्रामाण्यनिरूपणं चोदनाप्रामाण्यसिद्धर्थं  
यत्तदुद्वेगे विशीर्णे स्यादुपपत्त्याचार्यस्य वारत्रसम्प्रदायप्रवक्तृ-  
स्यानुवैचित्र्यं कृतमेवं विधानवैचित्र्यं न स्वतो निराकारत्याघा-  
नुवासनानियन्धनं स्यादित्याशङ्कां निराकरोति ।

## न भावो ऽनुपलब्धेः ॥ ३० ॥ (१)

वासनानां न भावो ऽनुपलब्धेः प्रमाणाभावादित्यर्थः ।  
यत्किंलालयविज्ञानमहंप्रत्ययाद्यं तद्वदादिज्ञानैर्वासनाः आधी-  
यन्ते ताश्च घटादिज्ञानानीति परस्परहेतुमन्नावेन विज्ञान-  
वासनाचक्रं प्रवर्तत इति । तदयुक्तम् । विज्ञानस्कन्धमात्र-  
धादिनः कुतो व्यतिरिक्ता वासनास्तदभ्युपगमे विज्ञानवादहानि-  
शालयज्ञानस्य च क्षणिकत्वात् आधारत्वं नोपपद्यते । किञ्चानु-  
भवजनितः संस्कारस्मृतिहेतुर्वासनोच्यते न पुनर्ज्ञेयाकारवैचित्र्ये  
तस्याः सामर्थ्यं कल्पयितुं शक्यम् । सर्वथा यथा विचार्यन्ते त  
था सिकताकूलवद्वर्धयन्ते । इत्यन्तमुपेक्षणीयं सांगत-  
मतवर्शनम् । विज्ञानधापेनिराकरणेन शून्यवादो निरस्तो वेदितव्य-  
स्तस्मिन्स्थिते तत्प्रवृत्तेः ॥ ३० ॥

## नैकस्मिन्नसम्भवात् ॥ ३३ ॥

इदानीमार्हतं मतं परीक्ष्यते । सप्त त्रैपां पदार्थाः शास्त्रसङ्ग्रह-  
भूताः जीवाजीवाश्रयसम्भारनिर्जरसन्धमोक्षा इति । तेषामपरः प्रपञ्चः  
पञ्चास्तिकायो नाम जीवास्तिकायः पुद्गलास्तिकायो धर्मास्तिकायो  
ऽधर्मास्तिकाय आकाशास्तिकायश्चेति । इमं च सप्तमङ्गीनयं नाम  
न्यायं सर्वत्रावतारयन्ति । स्यादस्ति स्यान्नास्ति स्यादस्ति च ना-  
स्ति चावक्तव्यः स्यान्नास्ति चावक्तव्यश्च स्यादस्ति च नास्ति चा-  
वक्तव्यश्चेति । तत्र जीवाजीवौ प्रसिद्धावाभावयति पुरुषं विद-  
येष्विन्द्रियवृत्तिभिरिति भावश्च उच्यते । अन्ये त्वार्हता व्याचक्षते  
कर्तारमभिव्याप्याश्रयत्यनुगच्छतीत्याश्रयं कर्मोच्यत इति । सम्भारः  
सम्बन्धः । निर्जरस्तपः पूर्वसञ्चितं कल्मषं निर्जरयतीति । अभ्रानमौ-  
नी वीरासने तिष्ठति भोजनतप्तशिलारोहणकेशोल्लुञ्चनादिलक्षणम् ।  
अष्टविधो बन्धः । दर्शनावरणीयं ज्ञानावरणीयं मोहनीयमन्तरी-  
यमिति चत्वार्य्येतानि घातिकर्माण्युच्यन्ते । वेदनीयं नामिकं गो-  
त्रिकमायुष्कमिति चत्वार्य्यघातिकर्माणि । बन्धनिवृत्तौ नित्यसिद्धा-

(१) नाभाव इति सूत्रानन्तरं "अधिकत्वात् ॥ ३१ ॥ सर्वथानुपपत्तेः ॥ ३२ ॥" इति सूत्र-  
द्वयमाधिकं शास्त्रभाष्ये पश्यते ।

हृदयमहान्मोक्षो भवतीति । पुद्गलास्तिकाय इति परमाणवो ऽभि-  
धीयन्ते । धर्मास्तिकायः प्रवृत्त्यनुमेयो ऽधर्मास्तिकायः स्थितिहे-  
तुरमुक्तानाम् । आकाशास्तिकायो द्विधा भिद्यते लोकाकाशो ऽलो-  
काकाशश्चेति । उपर्युपरिस्थितानां लोकानामन्तर्धर्ता लोकाकाश-  
स्तेषामुपरिमोक्षस्थानमलोकाकाशस्तु परतो यत्र लोका न स-  
न्ति । जीवास्तु त्रेधा भिद्यन्ते यद्वात्मानो मुक्तात्मानो नित्यसिद्धा-  
श्चेति । ये मुक्तात्मानस्ते सर्वज्ञा निरतिशयसुखाभासत इति । त-  
त्रेदमुच्यते नैकस्मिन्धर्मिण्यसम्भवात् । कथमेको भावो ऽस्ति च ना-  
स्ति च स्याद्यदास्तीत्यवधार्यते विरोधात् । ननु पदरूपेण घटो नास्ति  
स्येन रूपेणास्तीति को विरोधः । उच्यते स्वरूपे ऽपि सप्तमङ्गी-  
नयस्याविशेषात् । स्वरूपमस्तीत्यपि स्याद्यदास्तीत्यपि तत्रानध्यव-  
सानमेव स्यात् । किञ्च ये सप्त पदार्थास्ते रथिवान्यथा वा । ननु स-  
र्वमनैकान्तिकमित्यवधारणं ज्ञानं निश्चितमेव नेत्युच्यते । अवधा-  
रणमप्यनैकान्तिकमेव स्यात् । अवधारणं स्यात् नास्ति चावधा-  
रणमिति काचिन्निश्चयः स्यान्मोक्षो ऽस्ति नास्तीत्यवधारणाद-  
प्रवृत्तिरेव स्यात्तत्रैवं ज्ञातं प्रणयन्नुन्मत्ततुल्यस्तीर्थकरः स्यात् ॥ ३३ ॥

एवञ्चात्माकारस्त्विह ॥ ३४ ॥

एवञ्चात्मानो ऽपि यदिष्टं शरीरपरिणामत्वं तदपि  
पक्षे स्यात् पक्षे नेत्यकार्त्स्न्यं अपरिपूर्णत्वं तत्र शरीरैकदेशे  
जीव इत्येकदेशो जीवश्चाप्यः स्यात् । किञ्च मनुष्यशरीरपरि-  
माणो जीवः केन चित्कर्मविपाकेन पिपीलिकाशरीरं प्रवि-  
शन्न समीयते ॥ ३४ ॥

न च पर्यायादप्यविरोधो विकारादिभ्यः ॥ ३५ ॥

मनुष्यशरीरपरिमाणस्य जीवस्य हस्तिशरीरादायकार्त्स्न्यं  
परिहर्तुं शक्यं कथमनन्तावयव आत्मा हस्तिशरीरे तेषाम-  
वयवानामुपचयो ऽभेकशरीरे ऽपचय इत्येवम् । पर्यायादविरोध  
इति चेन्न । विकारमूर्त्तत्वादिदोषप्रसङ्गात् । यदि सा-  
धयवो जीवः स्यात् देहवद्विनाशो स्यात् मूर्त्तत्वात् न  
ओपचयापचयौ शक्यौ कल्पयितुं प्रमाणाभावात् ।



ये ऽपगतास्ते ऽपगता एव न तेषां पुनरात्मसम्बन्धो नि-  
रूपयितुं शक्यत इत्यसङ्गतमार्हतं मतम् ॥ ३५ ॥

अन्यावस्थितेश्चोभयनित्यत्वादविशेषः ॥ ३६ ॥

चरमवेहे गतस्य परिमाणस्यावस्थितिरित्यते विगम्बरेभि-  
भवेहे मुक्तः सर्वगतो ऽहं वेदान्तरावच्छेदमायात् तन्नित्यं  
परिमाणं ततश्चाद्यमध्ययोरप्यवस्थयोर्नित्यत्वं स्यादतो विशेषः  
सर्वदाणुर्वा सर्वगतो वा न शरीरपरिमाणत्वमनवस्थितमा-  
अयितुं शक्यमेवं चोपचयापचयप्रतिष्ठाहानिरतो विगम्बर-  
सिद्धान्तो विषयनसमयो ऽप्यत्यन्तमनादरणीय इति ॥ ३६ ॥

पत्युरसामञ्जस्यात् ॥ ३७ ॥ (१)

अधुना निमित्तकारणमीश्वरो निराक्रियते । तत्र माहेश्व-  
राश्चत्वारः पाशुपताः शैवाः कापालिकाः काठकसिद्धान्तन-  
श्चेति । पशुपतिनेत्येकेण प्रणीतं पञ्चाध्यायिशालं पञ्च च तत्र  
पदार्था व्याख्यायन्ते कारणं कार्यं योगो विधिर्दुःखान्त  
इति । कारणमीश्वरः कार्यं शब्दवाक्यं प्रधानं महदादि च ।  
कार्ययोगो ऽप्योङ्कारमभिधायानुदिति कुर्यात् धारणमित्ये-  
धमुक्तो विधिः पदार्थः त्रिषवणस्नानादिगूढचरयोधसानो  
दुःखान्तो मोक्ष इति पाशुपतवैशेषिकनैयायिककापालिकाना-  
मविशिष्टाः मुक्त्ययस्थायां पापाणकल्या आत्मानो मयन्तीति ।  
सांख्यशैवयोश्च विशिष्टा आत्मानश्चेतन्यस्वभावास्तिष्ठन्तीति ।  
तत्रेदमुच्यते । पत्युरीश्वरस्य कल्पना अनुपपन्ना असामञ्जस्या-  
त् । किमिदमसामञ्जस्यं विषम्यनैर्घृण्यप्रसङ्गात् मध्यमो-  
त्तमनीचं जगद्विभं प्रवर्तयतः । न च प्राणिकर्मापेक्षत्यादन-  
वद्यम् । नेत्युच्यते । न तत्र प्रमाणमस्ति तदपेक्षया करोति त-  
न्निरपेक्षो वा स्वतन्त्र इति किञ्चिदत्र प्रमाणं क्रमते ॥ ३७ ॥

अधिष्ठानानुपपत्तेश्च ॥ ३८ ॥

इतश्चासामञ्जस्यमशरीरस्येश्वरस्य प्रधानाधिष्ठानानुपपत्तेः ।

(१) पत्युरिति सूत्रान्तर्गतं सम्बन्धानुपपत्तेः ॥ ३८ ॥ इत्यधिकं सूत्रं शाङ्करभाष्ये दृश्यते ।

सशरीरो हि कुलालादि मृदादीनामधिष्ठाता दृष्टः ॥ ३८ ॥

करणवच्चेन्न भोगादिभ्यः ॥ ३९ ॥

यथात्मेन्द्रियग्राममाधितिष्ठति तथेश्वर इति चेन्नैतदेवं  
युक्तमात्मनो अधिष्ठातृत्वं विषययोगार्थत्वात् । स्वकर्माजितत्वा-  
द्वागादिमत्त्वाच्चेत्यादिग्रहणमीश्वरस्य तु सर्वं विपरीतम् ॥ ३९ ॥

अन्तवत्त्वमसर्वज्ञता वा ॥ ४० ॥

वाशब्दो विकल्पायः । किं प्रधानपुरुषाणामियत्ता तेन परिच्छि-  
द्यते वा नेति । यदि परिच्छिद्यते तेषामन्तवत्त्वं यद्यत्प-  
रिच्छिद्यं घटादि तत्तदन्तवत् दृष्टम् । यद्यपरिच्छिद्यते तस्येश्व-  
रस्यासर्वज्ञता अनुमानप्रधानस्यैतत् दूर्यणमागमवादिनस्तु ब्र-  
ह्मोपादानकारणं च सर्वज्ञं सर्वशक्ति तद्वक्तास्तु जीवा अनन्ता  
इति निरवधम् ॥ ४० ॥

उत्पत्त्यसम्भवात् ॥ ४१ ॥

इदानीं पञ्चरात्रसिद्धान्तः परीक्ष्यते । ननु चेयमनुपपन्ना  
वित्रा भुतिर्विरोधाभावात् । कथम् । वासुदेव एवोपादानकारणं जगतो  
निमित्तकारणं चेति ते मन्यन्ते । क्रियायोगश्च तत्प्राप्त्युपायस्तद्भो-  
पविश्यते अधिगमनोपादानेज्यास्वाध्याययोगैर्मगवन्तं वासुदेव-  
माराध्य तमेव प्रतिपद्यत इति । तदेतत् सर्वं भुतिप्रसिद्धमेव  
तस्माच्चात्र निराकरणीयं पश्यामः । अभिधीयते यदत्र देवा-  
र्चनध्यानसमाधिलक्षणं कर्मज्ञानं चोपविश्यते तत्सर्वं प्रमा-  
णीक्रियते । अथान्तरं तु तत्रान्तरे विरुद्धं किञ्चिद्विद्यते तस्मि-  
रस्यते । तत्र वासुदेवः परा प्रकृतिः परमात्मा ततः सङ्कर्षणो  
नाम जीवो जायते सङ्कर्षणात्प्रद्युम्नः सृज्यमानो जायते ततो  
अनिरुद्धो नामादङ्कारो जायत इति भागधत्तामन्यन्ते । तत्रेदमुच्यते  
वासुदेवात्परमात्मनो जीवस्योत्पत्त्यसम्भवात् । कथमसम्भयो  
नित्यत्वादिदोषप्रसङ्गात्स्वर्गनरकापवर्गभागिनो मायाद्वेदप्रामाण्यं  
लुप्येत लोकम्यवहारश्च न सिध्यति । तस्मादनुपपन्नेयं  
कल्पना ॥ ४१ ॥

न च कर्तुः करणम् ॥ ४३ ॥

इतश्चानुपपन्नं कर्तुः सङ्कर्षणाज्जिघादन्तःकरणं प्रचुरनसंशं  
मनो जायते । न हि देवदत्तात्पशुकल्पयते ॥ ४३ ॥

विज्ञानादिभावो वा तदप्रतिषेधः ॥ ४४ ॥

पराभिप्रायाधिकल्पार्थो वा शब्दः । सर्व एते आत्मानो  
भगवन्तो वासुदेवा एव निरधिष्ठाना निरविद्याश्च विद्वान्निर्विकल्प-  
शक्तियल्लघीर्यतेजोभिरीश्वरगुणैरन्विता इति । तत्रोत्तरं विज्ञाना-  
दिभावेऽपि तदप्रतिषेधः उत्पत्त्यसम्भवाद्दोषः स्यात्प्रतिषेधः स्यादे-  
वासौ दोषः इति । यदि चत्वारोप्येते सदृशास्तदातिशयाभावाद्दु-  
त्पत्त्यसम्भवोऽथासदृशास्तथाप्यसम्भवः । प्रतिपादितप्रतिषेधा-  
च्च प्रचुरनाख्यं मनोऽहङ्कारश्चानिरुद्ध इति करणत्वमहङ्कारत्वं  
चाभिधाय सर्व एते आत्मान इति आत्मत्वप्रतिष्ठानं विप्रतिषिद्धम् ।  
श्रुतिविप्रतिषेधश्च । चतुर्षु धेयो द्वारमलम्ब्येवं शाकं शाण्डिल्य-  
श्चकारेति ॥ ४४ ॥

इति भास्करायग्रहसूत्रभाष्ये द्वितीयाध्यायस्य  
द्वितीयः पादः समाप्तः ।

# अथ द्वितीयाध्यायस्य तृतीयः पादः

न वियदश्रुतेः ॥ १ ॥

यदि विप्रतिषेधात् परदर्शनानामुपेक्षा सा तुल्या वैदिकस्या-  
पि दर्शनस्य । अत्रापि श्रुतीनां विप्रतिषेधवर्जनाविति तत्परिहार-  
द्वारेण महाभूतानामिन्द्रियाणां मुख्यप्राणस्य च जीवपरिकरव-  
यानां समस्तभेदव्यवहारहेतूनामधुना सतत्त्वं विचार्यते । वि-  
यदाकाशं नोत्पद्यते । कस्मादभवणात् । सदेव सोम्येदमग्र आसी-  
दित्युपेक्ष्य त्रयाणां तेजोवयानां सृष्टिरुक्ता नाकाशस्येति ॥ १ ॥

अस्ति तु ॥ २ ॥

तुशब्दः पक्षान्तरपरिग्रहे । अस्त्युत्पत्तिश्रुतिराकाशस्यैचि-  
रीयके तस्माद्वा एतस्मादात्मन आकाशः सम्भूत इत्यत्र । कश्चि-  
दाह उत्पत्त्यनुत्पत्तिश्रुत्योरेवं सति विरोधस्तत्र चावश्यमेका  
श्रुतिर्गोणी कल्पनीयोभयोः प्रामाण्यात्तुल्यत्वादिति ॥ २ ॥

गौण्यसम्भवात् ॥ ३ ॥

अत्र पूर्वेपक्षवादी वैशेषिकमतमनुसृत्याकाशोत्पत्तिवादिनी  
श्रुतिर्गोणीति प्रतिजानीते । कस्मादसम्भवात् । समानजातीयै-  
रनेकैर्द्रव्यैः परमाणुसंघैरेकं द्रव्यमारभ्यते भूभ्यावि न च निरवयव-  
स्याकाशस्यानेकद्रव्यमारम्भकमवयवभूतं सम्भवतीति ॥ ३ ॥

शब्दाच्च ॥ ४ ॥

इतच्च वायुश्चान्तरिक्षं चैतदमृतमिति सामर्थ्यादजरथम् ॥ ४ ॥

स्याच्चैकस्य ब्रह्मशब्दवत् ॥ ५ ॥

चशब्दः सम्भावनायाम् । एकस्यापि सम्भूतशब्दस्याकाशे गौणत्वमुत्तरत्र मुख्यत्वं स्याद्यथा ब्रह्मशब्दस्य तपसा ब्रह्मजिज्ञासस्य तपो ब्रह्मेति तपसि गौणः परमात्मनि मुख्य इति प्राप्ते ऽभिधीयते ॥ ५ ॥

प्रतिज्ञाऽहानिरव्यतिरेकाच्छब्देभ्यः ॥ ६ ॥

येनाभुतं भुतं भवत्यमतं मतमविज्ञातं विज्ञातमित्यस्याः प्रतिज्ञाया एवमपरित्यागः स्याद्व्यतिरेकादाकाशस्य विद्येयेन ब्रह्मणा शब्देभ्यश्च समस्तस्य कर्तृनो ऽव्यतिरेकः सदैव सोम्येदमत्र आसीदेकमेवाद्वितीयमेतदात्म्यमिदं सर्वमित्याप्रपाठकपरिसमाप्तेः ॥ ६ ॥

यावद्विकारं तु विभागो लोकवत् ॥ ७ ॥

उत्पत्त्यसम्भवशङ्कानिवृत्त्यर्थस्तुशब्दः सम्भूतभुतेरेव । न च सकृदुत्थारणे गौणत्वमुख्यत्वसम्भवो दृष्टान्ते तूत्थारणमेवादुत्पद्यते । न च निरव्ययवस्योत्पत्तिर्न सम्भवति बुद्धिकर्मवदुत्पत्तेः । प्रत्यनुमानं च क्रियते यावत् किञ्चिद्विकारजातं दृश्यते घटशरायादि तावद्विभागो लोके लक्ष्यते । विभागः पृथक्त्वम् । तद्वनेनानुमानमुपन्यस्तमाकाशं कार्यमचेतनत्वे सति विभक्तत्वात् पृथिव्यादिव्यदिति सविशेषणोद्देतुरुपादीयते । अन्यथा आत्मनो ऽपि कार्यत्वं प्रसज्येत ॥ ७ ॥

एतेन मातरिश्वा व्याख्यातः ॥ ८ ॥

एतेन विद्युत्पत्तिग्यायेन मातरिश्वा वायुर्ग्याख्यातो वेदितव्यः । सैषा अनस्तमिता देवता यद्वायुरिति स्यान्नित्यत्वबुद्धिः कस्य चित्तभिवृत्त्यर्थमतिवेशसूत्रमादित्यादीनामस्तमयापेक्षया यायोर्विशेषकयममेतदनस्तमितेति ॥ ८ ॥

असम्भवस्तु सतो ऽनुपपत्तेः ॥ ९ ॥

शब्दस्पर्शादीनां गुणानां उपचितापचितानां दिक्कालसंख्याप-

रिमाणादीनां चोत्पत्त्यवधणान्तित्यत्वमिति प्राप्ते उच्यते । अस-  
म्भवस्तु । नित्याशङ्कानिवृत्त्यर्थस्तुशब्दः । सतो विद्यमानस्य गु-  
णस्यान्पस्य चानित्यत्वासम्भवः । कस्मादद्वितीयश्रुत्यनुपपत्तेः ।  
न च गुणादीनां पृथगुत्पत्तिर्यक्तव्या द्रव्योत्पत्तौ चोत्पत्तिसिद्धे-  
स्नदनन्यत्वाद्यथा यद्यो जात इति यवगुणानामपि जन्मोक्तं भवति ।  
कालं ऽप्यादित्यादीनां गतिविशेषो ऽस्तमयोदयलक्षितो भागो  
दिगुच्यते । ये पुनः सतो ब्रह्मणः उत्पत्तिमाशङ्कानिराकरणार्थं सूत्रं  
वर्णयन्ति तेषां निरर्थकं सूत्रमाशङ्क्य हेतुभावात्सकारणं कारणा-  
धिपाधिपो न चास्य कश्चिज्जनिता न चाधिप इतिमन्त्रवर्णात् । न हि  
वचनमद्वया पूर्वपक्षः क्वचित्क्रियते । अनवस्थानात् ॥ ९ ॥

तेजो ऽतस्तथाह्याह ॥ १० ॥

तेजो ऽतो मातरिद्वयो जायते । कुतस्तथाह्याह । यथाकाशा-  
न्मातरिद्वया तथा वायोरग्निरिति । ननु तत्तेजो ऽसृजतेति सतो  
जन्म श्रूयते न वायोः । नायं विरोधस्तेन तेनधिकारात्मना स्थित्वा  
ब्रह्मैव सृजति तदनन्यत्वाद्विकाराणाम् ॥ १० ॥

आपः ॥ ११ ॥

अतस्तथा ह्याहेत्यनुवर्तते । अतस्तेजस आपो जायन्ते ऽग्नैराप  
इत्यन्तरिता आपो मा भूयश्चिन्ति सूत्रं प्रणयेम् । नात्र मदविषयो  
न्यायो ऽप्यस्ति ॥ ११ ॥

पृथिव्यधिकाररूपशब्दान्तरेभ्यः ॥ १२ ॥

ता अधमसृजन्तेत्यत्रार्थं ग्राहियवादि स्यात् वाक्यशेषात्  
स्माद्यत्र पच च वर्णयित्तदेव भूयिष्ठमन्नं भवतीति प्राप्त उच्यते ।  
पृथिव्येवान्नशब्दयाच्या । कस्मादधिकारान्महाभुतसृष्टयधिकारात् ।  
तथा रुपात् । यत्पृष्णं तदन्नस्येति । तथैव शब्दान्तरात् । श्रु-  
त्यन्तरादङ्गः पृथिवी तद्यदपां रस आसीत्तत्समहन्यत सा पृथिव्य  
भवदिति च काव्योपन्यासपाप्यशेष इत्यविरोधः ॥ १२ ॥

तदभिध्यानादेव तु तल्लिङ्गात् सः ॥ १३ ॥



वियक्षादीनां स्वतन्त्राणां स्वकार्योत्पादकत्वं मुख्यार्थत्वादिति प्राप्ते ऽभिधीयते । स एव परमेश्वरस्तेन तेनाकाशादिरूपेण स्थित्वा तं तं विकारं सृजतीत्यवगन्तव्यम् । कस्माच्चल्लिङ्गात्तस्य लिङ्गं व्यापकं शास्त्रं यः पृथिव्यां यो ऽप्सु तिष्ठन्निति बहुस्यां प्रजायेयेति तदागमनं स्वयमकुरुतेति च । तदभिध्यानात्तस्येश्वरस्याभिध्यानात्सकृत्पादं च तत्तेज ऐक्षन्तेति उपचर्यते न तेषामालोचनमस्तीत्यभिप्रायः ॥ १३ ॥

विपर्ययेण तु क्रमो ऽत उपपद्यते च ॥ १४ ॥

भूतानामुत्पत्तिक्रमो ऽवगतः प्रलयक्रमो निरूप्यते । अनियमो नियमकारिणः शस्त्रास्यामत्वादिति प्राप्ते उच्यते । उत्पत्तिक्रमाद्विपर्ययेण प्रातिलोम्पेन प्रलयक्रमो द्रष्टव्यः । कथमग्रेन सौम्य शङ्केनापो मूलमन्विच्छेति भुतेः । स्मृतिरपि ।

जगत्प्रतिष्ठा देवर्षे पृथिव्यसु प्रलीयते ।

ज्योतिष्यापः प्रलीयन्ते ज्योतिर्वायौ प्रलीयत ॥

इति उपपद्यते चेवं न हि तन्तुषु घिनष्टेषु पटस्य कार्यावस्थितिरस्ति ॥ १४ ॥

अन्तरा विज्ञानमनसी क्रमेण तल्लिङ्गादिति चेन्नाविशेषात् ॥ १५ ॥

सृष्ट्यव्ययक्रमौ भूतानामद्वैतभावनोपयोगिनौ निरूपिताविधानीमिन्द्रियमनोबुद्धीनां क्रमो भूतकमाधिरोधेन प्रतिपाद्यते । ब्रह्मणो भूतानां चान्तराले ज्ञानमनसी स्यातां विज्ञानमनसी स्याताम् । विज्ञानशब्देनेन्द्रियं गृह्यते बुद्धिश्च । तदुभयं मनश्च विज्ञानमनसी । तल्लिङ्गात् ।

एतस्माज्जायते प्राणो मनः सर्वेन्द्रियाणि च ।

बुद्धिं तु सारथिं विद्यादिति वेन्न ।

कस्माद्विशेषात् । पुरस्तात्परस्ताद्योत्पत्तिर्भूतानुग्रहणक्षित्याद्येन्द्रियाणां क्रमविरोधात्परस्तादेवोत्पत्तिर्युक्ता । दर्शयति च स प्राणमसृजत प्राणाच्छब्दां मं वायुज्योतिरापः पृथि-

धीन्द्रियं मनो ऽप्रमिति । सादृश्यमात्रपराधीयं भुतिरेतस्माज्जायत  
इति न क्रमपरा । भूतानुग्रहं च दर्शयत्यन्ममयं हि सौम्य मन आ-  
पोमयः प्राणस्तेजोमयी धागिति । शरीरप्रदेशो रूपादिग्रहणशक्ति-  
युक्तो बाह्यमिन्द्रियमध्यवसायात्मिका बुद्धिः सङ्कल्पस्मृतिचित्त-  
विबुद्धिहेतुमन इति विवेकः ॥ १५ ॥

चराचरव्यपाश्रयस्तु स्यात्तद्व्यपदेशो भाक्त-

स्तज्ञानभावित्वात् ॥ १६ ॥

जातो देवदत्तो मृत इति व्यपदेशादनित्यत्वं जीवस्येत्या-  
शङ्का तुशब्देनापनीयते । यो ऽयमुत्पत्तिप्रलयव्यपदेशो लौ-  
किकः स भाक्तः गौण इत्यर्थोपयिकया गौण्या वृत्त्या मुख्यावृत्तिः ।  
आमृज्यते भज्यते सा भक्तिः तत्र भवोः भाक्तः चराचरव्यपाश्रयः ।  
खरं जङ्गमशरीरमचरमुद्गत इति गौणत्वसिद्धिः । कुतस्तज्ञावे  
शरीरमावे जन्ममरणयोर्भावित्वात् । तथाच भुतिरयं पुरुषो जाय-  
मानः शरीरमभिसम्पद्यमानः स उत्क्रामन्म्रियमाण इति ॥ १६ ॥

नात्मा ऽश्रुतेर्नित्यत्वाच्च ताभ्यः ॥ १७ ॥

वियदादिषदात्मा जायते नेति चिन्ता । तत्र यथाग्नेः क्षुप्रा  
विस्फुलिङ्गा व्युत्थरन्तीत्युपक्रम्याह सर्वं एत आत्मानो व्युत्थर-  
न्तीत्यतो जीवो जायत इति प्राप्ते भ्रूमः । नात्मा जायते । कस्माद-  
भ्रुतेः । न ह्याकाशादित्युष्टिप्रकरणे जीवस्योत्पत्तिर्भुतिरस्ति । नित्य-  
त्वाच्चोत्पत्तिरिदृश्यते । कथं नित्यत्वम् । प्रत्यभिज्ञानादह-  
मिदमवर्शमिति सर्वो लोकः स्वमारमानं वेदयते । अन्धकारे स्था-  
पितं धस्तु संस्पृश्योपादत्ते । स्वसम्बन्धो हि सन् परस्मै घटादिवद्-  
दर्शयितुं शक्यस्ताभ्यश्च भुतिभ्यो नित्यत्वं जीवस्येति । यद्वाय किलेदं  
म्रियते न जीवो म्रियते अजो नित्यः शाश्वतो ऽयं पुराणो अविना-  
शी वा अरे ऽयमात्मानुच्छिच्छिद्यमेति । भूयसीनां च भुतिनामभ्य-  
धाकर्तुमशक्यत्वात्सादयिरोधाय विस्फुलिङ्गभुतिर्विपरिणेत्या । न  
चात्रापि विकारभाषो विवक्षितः किन्तूपाधिकृतभेदाभिप्राया हि  
सा । तेष्वप्यग्निसामान्यानुगमात्पार्थिवद्रव्याविस्फेपयशाद्विच्छेदमात्रं-  
नान्यत्र भेदः सुषुप्तिप्रकरणत्याप्तं स्पष्टमभिप्रायेणेति स्थितम् ॥ १७ ॥

ज्ञो ऽत एव ॥ १८ ॥

जीवस्य स्वतश्चैतन्यं नास्त्यागन्तुकमेव तस्य चैतन्यं यदिदं  
घटादिविषयं विज्ञानमधिच्छेदेन वर्तते तदेवास्य चैतन्यमि-  
ति काणादा मन्यन्ते । तत्रेदमुच्यते । जीवो ज्ञः । कस्मादत  
एव श्रुतिम्य एवात्रायं पुरुषः स्वयं ज्योतिर्न हि विष्णुतेर्धिपरि-  
लोपो विद्यते विज्ञान घन एवैतेभ्यो भूतेभ्य इति ब्रह्माकृतत्वात् । वि-  
स्फुलिङ्गन्यायेन विज्ञानमानन्दं ब्रह्म सत्यं ज्ञानमनन्तं ब्रह्मेति । स्वा-  
भाधिकं चास्य ब्रह्मरूपमौपाधिकमितरत् । किञ्च स्वप्रत्यक्षं चास्य  
चैतन्यं ज्ञातृस्वरूपस्य सर्वदापरोक्षत्वात् । घटदीनां च कादा-  
चित्कानां पृथगेव गृह्यमाणत्वाद्यथाज्ञेयं ब्राह्मं तथा विज्ञानसन्ता-  
नोऽपि ब्रह्म एवात्मान इति स्थितम् ॥ १८ ॥

कस्मात् उत्क्रान्तिगत्यागतीनाम् ॥ १९ ॥

इदमिदानीं चिन्त्यते किमणुपरिमाणः किं वा महापरिमाण  
इति । किं तावत्प्राप्तमणुपरिमाण इति । कस्मादुत्क्रान्तिगत्याग-  
तीनां भ्रवणादिन्यप्याहारः । तमुत्कामन्तं प्राणो ऽनूत्कामति ये के  
चास्माल्लोकाद्यन्ति चन्द्रमसमेव ते गच्छन्ति यावत् सम्पातमुपि-  
त्वातथैतमेवाध्वानं पुनर्नियतन्त इति । न च सर्वगतस्यैतन्नय-  
मुपपद्यते ॥ १९ ॥

स्वात्मना चोत्तरयोः ॥ २० ॥

प्राग्स्वाम्यनिवृत्तिवदुत्क्रान्तिः कदाचित्स्यादुत्तरयोस्तु ग-  
त्योः स्वात्मना स्वरूपेणैव सम्मवादिति विशेषाभिधानम् ॥ २० ॥

नाणुरतच्छ्रुतेरिति चेन्नतराधिकारात् ॥ २१ ॥

नायमणुर्जीवः स्यादतत् श्रुतेर्महत्त्वश्रुतेः स वा एव महानज  
भारमेति चेन्न । इतराधिकारात्परमात्माधिकारात् । स्वरूपविषयत्वा  
ऽसौ निर्वेशो न जीवपर इत्यर्थः ॥ २१ ॥

स्वशब्दोन्मानाभ्यां च ॥ २२ ॥

इतश्च स्वशब्दादुन्मानाभ्यो ऽणुरात्मा चेतसा वेदितव्यः ।  
उक्तस्य मानमुन्मानम् ।

यालाप्रशतभागस्य शतधा कल्पितस्य च ।

भागो जीवः स विज्ञेयः स चानन्त्याय कल्पत इति ॥

भाराग्रमात्रो ह्यवरो ऽपि दृष्ट इति ॥ २२ ॥

अत्रिरोधश्चन्दनवत् ॥ २३ ॥

कथमणोः सकलशरीरव्यापिनी सम्पत्तिरिति चेन्नायं विरोधो  
यथा हरिचन्दनबिन्दुः शरीरैकदेशे निपतितः कृत्स्नं शरीरमा-  
वृत्तादपति तथेति ॥ २३ ॥

अवस्थितित्रैशेष्यादिति चेन्नाभ्युपगमात् हृदि हि ॥ २४ ॥

हरिचन्दनस्य युक्तं त्वगिन्द्रियसम्बन्धात्कृत्स्नदेहव्यापित्वमव-  
स्थितेर्विशेषभावाच्छरीरैकदेशावस्थानस्य प्रतीक्षत्वादिति चेन्नैतदेव-  
म् । आत्मनो ऽप्यवस्थितिर्देशविशेषाभ्युपगमात् । तथा ह्याह भुति-  
र्हृदि होय आत्मा स वा एष आत्मा हृदीति । हृदये वर्तमानस्यैवा-  
सम्बन्धः । सा च सकलशरीरव्यापिन्यपि पादे घेदनेति दर्शनादत्रो-  
च्यते । मूर्तस्य मूर्तान्तरेणायं संयोगो नेन्द्रियेण विद्यमानेनापि-  
कण्टकस्याभोक्तृत्वात् । कर्मकृतो ह्ययं सम्बन्धो भोक्तृभोग्ययो-  
रुपलब्धिकार्यानुमेयः । परिमितत्वात् कण्टकस्य तद्देशसमुक्तत्वा-  
वेदना जीवस्यापजायत इत्यनवयवम् ॥ २४ ॥

गुणाद्वा आलोकवत् ॥ २५ ॥

येति विकल्पे । चैतन्यगुणाव्याप्तेरालोकवत् । यथा प्रवीपव्या-  
प्तः सकलगृहकार्योपपत्तिः ॥ २५ ॥

व्यतिरेको गन्धवत् ॥ २६ ॥

कथं पुनर्गुणिवेशव्यतिरेको गुणस्येति काणादामन्यन्ते । अत्रो-  
च्यते । यथा गन्धः केवलो गृह्यते न तदाधारस्य द्रव्यस्य  
नासिकादेशागमनं कल्पते । यदि द्रव्याद्ययवं तत्रागच्छेत्कालेन  
द्रव्यस्यापचयः स्यात् ॥ २६ ॥

तथा च दर्शयति ॥ २७ ॥

इतश्च व्यतिरेको यथा ऽस्माभिर्न्याय उक्तस्तथा गुणेन व्याप्तिं  
दर्शयति स एष देहप्रविष्ट आ लोमभ्य आ नखेभ्य इति ॥ २७ ॥

### पृथगुपदेशात् ॥ २८ ॥

विज्ञानेन विज्ञानमादायेति जीवाद्बिज्ञानस्य पृथगुपदेशात् गुणे  
त्यनव्याप्तिरणुरात्मेति पक्षान्तरम् । गुणाच्चेति परमताभिप्रायं सूत्रम् ।  
न हि गुणिनं विहाय गुणस्य स्वातन्त्र्यं गुणत्वमेव हीयेत न हि शु-  
क्लादयो मिश्रदेशा दृष्टाः । द्रव्यस्यापि कालेन क्षयो दृष्टः । विज्ञानेनेति  
चान्तःकरणमिप्रायाशङ्कां परिणेतुं आलोक्य इति च त्वग्धारेणो-  
पपद्यते ॥ २८ ॥

### तद्गुणसारत्वाच्च तद्व्यपदेशः प्राज्ञवत् ॥ २९ ॥

गृहीम एतत्संसारवस्थायामणुरात्मेति न तु तदेवास्य निजं  
रूपम् । तस्यमसीति ब्रह्मात्मरूपोपदेशात् । स्वाभाविकमणुत्वव्यपदेशः  
कथमिति चेत्तद्गुणसारत्वात् । तदिति शुद्धिरन्तःकरणमन्तरा  
विज्ञानमनसी इति धृत्वं परामृश्यते । तस्य गुणा रागादयो ऽहं-  
प्रत्ययाध्रयाः । सारशब्दः प्रधानवचनः । तद्गुणाः सारं प्रधानं संसरणे  
यस्य जीवस्य स तद्गुणसारो विद्यदादिभिः मूर्त्तावस्थैरिन्द्रि-  
यैश्च तदाधितैः पञ्चवृत्तिना च वायुना परियेष्टितस्तत्स्यभावानु-  
विधायी संसरतीत्यर्थः । तथाचाहुः पौराणिकाः ।

पुर्व्यष्टकेन लिङ्गेन प्राणाद्येन स युज्यते ।

• तेन यद्वस्य धै बन्धो मोक्षो मुक्तस्य तेन चेति ॥

तदिदमौपाधिकमणुत्वं जीवस्यातो द्रष्टव्यम् । मनसो ऽणुत्वा-  
दात्मनो ऽनियतमुच्यते । लिङ्गं पुनः सङ्कोचधिकास्ति सूक्ष्मस्थूल-  
शरीरापेक्षया प्राज्ञवद्यथाणीयान् ग्रीहेर्या यथाहेति हृदयायतना-  
पेक्षमणयिस्त्वं ज्यायस्त्वं तु निजं रूपम् ॥ २९ ॥

### यावदात्मभावित्वाच्च न दोषस्तद्दर्शनात् ॥ ३० ॥

कदाचिदुपाधिपियोगः स्वादात्मनस्ततश्चासत्त्वं मुक्तता वा  
स्यादित्याशङ्क्याह नायं दोषो यावदात्मभावित्वादुपाधियो-  
गस्येति । यावदयमात्मा केवलं तद्वद्वशेन संसरति तावत्काल-  
भावी युष्माधुपाधियोगः । कथं गम्यते । तस्य दर्शनाद्यो ऽयं विज्ञा-  
नमयः प्राणेषु हृदन्तर्ज्योतिः पुरुषः स समानः सन्नुर्भा लोका-

धनुसंसरति तथा विज्ञानमयो मनोमयः प्राणमयश्चक्षुर्मयः श्रोत्र-  
मय इति । सुषुप्तिप्रलययोः कथमुपाधियोगः शक्यते धक्तुमित्यु-  
त्तरं पठति ॥ ३० ॥

पुंस्त्वादिवत्त्वस्य सतो ऽभिव्यक्तियोगात् ॥ ३१ ॥

तुशब्धी ऽयधारणे । सत पदास्य बुद्धिसम्यन्धस्य प्रबोधका-  
ले चाभिव्यक्तिस्तस्याभिव्यक्तियौघने ॥ ३१ ॥

नित्योपलब्धधनुपलब्धिप्रसङ्गो ऽन्यतरनियमो

वान्यथा ॥ ३२ ॥

तद्योपाधिभूतमन्तःकरणं सर्वेवादिभिरभ्युपगन्तव्यमन्यथात्मे-  
न्द्रियविषयाणां सभिधौ नित्योपलब्धिः स्वप्नक्षित्यं चानुपलब्धि-  
प्रसङ्ग अन्यतरनियमो वा । अन्यथान्यतरस्येन्द्रियस्यात्मनो वा नि-  
यमः शक्तिव्यवस्था कल्पनीया कदाचिदुपलब्धिहेतुत्वं कदाचिन्नेति  
सा चाशक्या स्वभावविपर्ययहेतुभावावती मनो ऽभ्युपगन्तव्यम् ।  
श्रुतिश्चान्यत्र मना अभूवन्नादर्शमन्यत्र मना अभूवन्नाधौपं इति । उक्तं  
च नैयायिकैर्युगपज्ज्ञानानुत्पत्तिर्मनसो लिङ्गमिति । बौद्धानां म-  
नो ऽवस्थितं नास्ति तन्निराकरणार्थं सूत्रम् । यत्पुनरात्मविभुत्ववा-  
दिनां दोषकथनार्थं सूत्रमिति व्याख्यातं तदयुक्तम् । सर्वगतत्वे ऽपि  
शरीरवेद्ये भोगोत्पत्तेः कर्मनिमित्तत्वात्तस्य ॥ ३२ ॥

कर्ता शास्त्रार्थवत्त्वात् ॥ ३३ ॥

भोक्तेयात्मा न कर्ता बुद्धिः कर्त्रीति सांख्यमतं तन्निराकरोति ।  
कर्ता आत्मा शास्त्रार्थवत्त्वात् यजेतोपासीतेति ॥ ३३ ॥

विहारोपदेशात् ॥ ३४ ॥

विहारः सञ्चरणं स ईयते अभूतो यत्र कामः तस्य शरीरे  
यथाकामं परियर्तत इति ॥ ३४ ॥

उपादानात् ॥ ३५ ॥

तदेयां प्राणानां विज्ञानेन विज्ञानमादायेति प्राणानामिन्द्रिया-



णां विज्ञानेन बुद्ध्यादिना ज्ञानं प्रादुर्भावमादायेति ॥ ३५ ॥

व्यपदेशाच्च क्रियायां न चेन्निर्देशविपर्ययः ॥ ३६ ॥

क्रियायां यज्ञादिकायां कर्तव्यव्यपदेशाद्विज्ञानं यच्च तनुत इति विज्ञानमिति जीवो न बुद्धिरुच्यते । न च जीवो निर्देश विपर्ययो भवेत् । करणत्वावबुद्धेस्तद्विभक्तिः स्याद्विज्ञानेनेति ॥ ३६ ॥

ननु स्थतन्त्रः सन्निरूप्येव कुर्यादत आह ।

उपलब्धिवदनियमः ॥ ३७ ॥

यथेष्टोपलब्धिः तथा क्रियायामनियमः ॥ ३७ ॥

शक्तिविपर्ययात् ॥ ३८ ॥

ययुक्तं बुद्धिः कर्त्रीति इवमयुक्तं शक्तिविपर्ययात् । कर्तृशक्तिः स्यात् करणशक्तिश्च निवर्तते यः कर्ता स जीवो अन्यत्करणमिति स्थितम् ॥ ३८ ॥

समाध्यभावाच्च ॥ ३९ ॥

निर्विध्यासितव्य इति मनसः प्रवृत्तिनिरोधेनात्मरूपाभिमुखीभूतस्य सांतत्येन यदवस्थानं स समाधिः तस्याभायः स्यात्कर्तृभावात् ॥ ३९ ॥

यथा च तक्षोभयथा ॥ ४० ॥

तत्पुनः कर्तृत्वं स्वाभाविकमौपाधिकं चेति चिन्त्यते । पूर्वोक्तैर्हं बुद्धिः । स्वाभाविकमिति प्राप्त उच्यते । न स्वाभाविकं कर्तृत्वमनिर्माक्षप्रसङ्गात् । कर्तृत्वं सति तन्निमित्तं कर्म ततः सुखदुःखोपमोहः स्यात्सुषुप्तावस्थायां व्यभिचारात् । न च चैतन्यमूर्तेरात्मनः ज-भावात्तरं सम्भवति । न औपाधिकं कर्तृत्वमपारमार्थिकम् । यथा-ग्निगते नोष्णगुणेन दाहोऽनुभूयते किमसावपारमार्थिको भवति । यद्यपि स्यात्तन्मन्यौषण्यं स्वतो नास्त्येवमुपाधिपशात् कर्तृत्वमुपजायते । यथा च तक्षा वास्याविकरणयुक्तः कर्ता तद्विमुक्तश्चाकर्तेति ॥ ४० ॥

परात्तच्छ्रुतेः ॥ ४१ ॥

तदीपाधिकं कर्तृत्वं किं स्वतन्त्रस्य जीवस्याथ परादिति चिन्तायां स्वतन्त्रस्येति प्राप्तम् । न हि लोके कृष्यादिषु धर्तमानः परमपेक्षते रागादिप्रेरितो हि प्रवर्तत इति प्राप्ते श्रूमः । परादीश्वरात्तच्छ्रुतात् एव ह्येव साधु कर्म कारयति य आत्मनि तिष्ठन् आत्मनोऽन्तरो यमयतीति च ॥ ४१ ॥

यदि तर्हीदधरो नियतो नैर्घृण्यं तस्य स्यादित्याह ।

कृतप्रयत्नापेक्षस्तु विहितप्रतिपिद्धात्रैयर्ध्यादिभ्यः ॥ ४२ ॥

नैर्घृण्यादिदोषानिर्घृण्यर्थस्तुशब्दः । जीवकृतो यः प्रयत्नः शरीरेन्द्रियमनसामात्माधिष्ठितानां पाकाविधात्वर्थाभितः चेष्टाविशेषो भावना चोदना अपूर्व धर्मो विधिरिति शास्त्रे व्यपदिश्यते स एव च लोकवेदयोर्वाक्यार्थः । नियोगस्तु तदस्यो निमित्तमात्रं प्रेरणाध्वेयणादिवत् । तदपेक्ष ईश्वरः स्यत् एव स्वव्यापारं कुर्वतो जीवस्य पञ्जन्यतसाधारणं कारणम् । एवं विहितप्रतिपिद्धयोः यजेन्न हन्तव्य इत्ययैयर्थ्यं स्यात् । अन्यथा वेदप्रामाण्यमस्तामियादित्यादिग्रहणमिति । स्वतन्त्रस्यैव जीवस्य कर्तृत्वमित्याशङ्क्य ईश्वरापेक्षं कर्तृत्वमिति स्थापितम् । वैषम्यनिर्घृण्य इत्यत्र तु कर्मापेक्षायां जगत्सर्ग इति विवेकः ॥ ४२ ॥

अंशो नानाव्यपदेशात् अन्यथा चापि दाश-

कितत्रादित्वमधीयत एके ॥ ४३ ॥

पराधीनं यस्य कर्तृत्वं निरूपितं किमसी ततोऽप्यन्तमिदं किं वा अत्यतमभिन्न इति विचार्यते । अंशत्वे युक्ता तेनाविभागप्राप्तिरितरत्र भेदेनावस्थानमिति चिन्तायाः प्रयोजनम् । किं तावत्प्राप्तं स्वामिभृत्यन्यायेन भेद इति प्राप्ते श्रूमः । तदंशो जीवोऽस्ति । अंशशब्दः कारणवाची । यथा पटस्यांशोऽध्वयवस्तन्तुरिति । अस्ति च द्रव्याविभागवचनो यथा परिपदद्रव्ये अंशिनो वयमिहेति । तयोरिह ग्रहणं न भयति किन्तु पाष्यवच्छिन्नस्यान्यभूतस्य वाचकोऽयमंशशब्दः प्रयुक्तो यथाग्नेर्विस्फुल्लिङ्गस्य ।

कथं पुनर्निरवयवस्य परमात्मनोऽऽशः सम्भवति । आगमात्तावद-  
वगम्यते । यथाग्नेः क्षुद्रा विस्फुल्लिङ्गा इति दृष्टान्त इति प्रण-  
यनात् । यथा चाकाशस्य पार्थिव्याभिष्टानाथच्छिन्नं कर्णछिद्रं च ।  
यथा च वायोः पञ्चवृत्तिः प्राणः । यथा च मनसः कामादयो  
वृत्तयः । स चामिन्नमिन्नस्वरूपोऽभिन्नरूपं स्वामाधिकमौपाधि-  
कं तु मिन्नरूपमुपाधीनां च बलवत्त्वात् संमूर्च्छितस्तन्मयः संस-  
रतीत्यभेदोऽभ्युपगम्यते । स एव किं नेष्यते । नानाव्यपदे-  
शात् । सोऽन्येष्टव्यः स विजिज्ञासितव्य इति तत्र तत्र जीवपर-  
योर्भेदव्यपदेशात् । आथर्वणिकाश्च ब्रह्मसूत्रे ब्रह्म द्वाशा ब्रह्मेमे कित-  
धा इत्यभिधीयते । द्वाशाः कैवर्त्ताः । हीनजनस्यापि ब्रह्मत्वव-  
त्सर्वस्याभेदं दर्शयति । तथा दधेताभ्यवतरीयो मन्त्रः त्वं स्त्री त्वं  
पुमानसि त्वं कुमार उत वा कुमारी त्वं जीर्णो दष्टेन वञ्चयसि वि-  
द्वतो मुक्त इति ॥ ४३ ॥

मन्त्रवर्णात् ॥ ४४ ॥

पादोऽस्य विद्वाभूतानीति ॥ ४४ ॥

अपि स्मर्यते ॥ ४५ ॥

ममेवांशो जीवलोका इति ॥ ४५ ॥

ननु नांशगतेन दुःखेन परस्यांशिनो दुःखित्वम् । यथा नय-  
नगतेन दुःखेन चित्रस्येत्याशङ्क्याह ।

प्रकाशादिनञ्चैवं परः ॥ ४६ ॥

यथा जीवः सुखी च स्वकर्मवशाच्चैवं परस्तस्य निमित्ताभा-  
घात् । प्रकाशादियत् । यथा सौर्य्यश्चान्द्रमसो बाहुल्यादि-  
षु क्रान्त्यु वक्रेषु तत्संबन्धोऽपि तद्धर्मं भजते तद्वत् । यदुक्तं  
चैवप्रवदिति तदयुक्तम् । वेदस्य नेत्रादिरंशो न तस्याचेंतनस्य दुःख-  
वेदना यस्य स्वात्मनो दुःखवेदना न तस्य नेत्रमंश इति वि-  
षमो दृष्टान्तः ॥ ४६ ॥

स्मरन्ति च ॥ ४७ ॥

व्यासादय इति शेषः ।

तत्र यः परमात्मायं स नित्यो निर्गुणः स्मृतः ।

न लिप्यते फलैश्चापि पद्मपत्रमिवाम्भसा ।

कर्मात्मात्वपरोक्षस्तु मोक्षबन्धैः समुद्यते ।

स सप्तदशकेनापि राशिना युज्यते पुनरिति ॥ ४७ ॥

अनुज्ञापरिहारौ देहसम्बन्धाज्ज्योतिरादिवत् ॥ ४८ ॥

परमात्मना चेदभिन्नो जीवः कस्यानुज्ञापरिहारौ स्याताम् । न हि परमात्मनो ऽधिकारो ऽस्ति नित्यशुद्धमुक्तरूपत्वात् । अत्रोच्यते स्यातामनुज्ञापरिहारायंशस्य । देहसम्यन्धमधिकृत्यानुज्ञावचन-  
मुताजुपेयादिति परिहारः परमात्मा न गच्छेदिति । यथाग्निः क-  
व्यात्परित्यज्यते हुतवहस्तूपादीयते तद्वदेकत्वे ऽप्युपाधिवशा-  
ल्लौकिकव्यवहारोपपत्तिरिति ॥ ४८ ॥

ननु चैकात्म्यवादे सर्वकर्मसङ्करप्रसङ्गः । एकेनाद्यमेधे कृते सर्वैः कृतं स्यात् । एकेन सुरापाने कृते सर्वैः कृतमिति । ने-  
त्युच्यते कथम् ।

असन्ततेष्वव्यतिकरः ॥ ४९ ॥

अस्मत्पक्षे नास्तिव्यतिकरः । कस्मादसन्ततेः । अनुपरिमाणो जी-  
व इत्युक्तम् । स चासन्नतो न सर्वशरीरव्यापी स्वे स्वे शरीरे वर्तमा-  
नो यदा कर्ता भोक्ता च तदा कृतः सङ्करः । देहादीनां च परिमा-  
णामित्याद्यवहारावस्थायाम् मुक्तस्य तु न व्यवहारो नोपाधिरि-  
ति नास्ति सङ्कराशङ्का ॥ ४९ ॥

आभासा एव वा ॥ ५० ॥

येषां बहव आत्मानः सर्वगताश्च तेषां मते व्यतिकर इति  
दर्शयिष्यन्सामान्यदूषणमाह अविद्या आभासा एव । वेदवाद्या  
दर्शनमेवा इति सर्वेषामात्मनां सर्वशरीरसन्ततेः सर्वव्यवहारव्य-  
तिकरः प्राप्नोतीति । अपरे त्वाभास एव चेत्येकवचनान्तं सूत्रं  
पठित्वा अन्यमर्थवर्णयन्ति परमात्माभासो जीवः प्रतिबिम्बात्मा  
संसार्यविद्यापरिकल्पितः तस्य परिमितत्वादसन्ततेरव्यतिकर इति ।

तदयुक्तम् । आभासस्यावस्तुत्वाभ्युपगमादवस्तुनः शशविषाण-  
कल्पस्याचेतनस्य कुतो बन्धो मोक्षो वा कर्माधिकारो वा । न च  
परमात्मनः संसारित्वमस्तीत्युक्तं पुरस्तादतो नार्थः पाठ इति ॥ ५० ॥

अदृष्टानियमात् ॥ ५१ ॥

अथ मनुये ऽदृष्टं नियामकमिति तन्नानियमात्सर्वात्मनो सन्निधा-  
नुत्पद्यमानमदृष्टं साधारणं भवितुमर्हति । विशेषहेत्वभावात् ॥ ५१ ॥

नन्वभिसन्धायत् व्यवस्था, यस्य सङ्कल्पस्तस्यादृष्टं भव-  
तीत्याह ।

अभिसन्ध्यादिष्वपि चैवम् ॥ ५२ ॥

तेष्वप्येवमनियम एव । आदिग्रहणं श्रद्धादिपरिग्रहार्थम् । कथमे-  
कस्मिन्मनसि सर्वात्मना समवेतत्वात्सङ्कल्पश्रद्धादयः साधा-  
रणा एव तन्निमित्तमदृष्टं साधारणमेव तत्कारितं च शरीरं सर्वा-  
र्थमित्यभावे प्यसाधारणो हेतुर्न शक्यते मृगयितुम् ॥ ५२ ॥

प्रदेशादिति चेत्तन्मन्तर्भावात् ॥ ५३ ॥

शरीरावच्छिन्नो य आत्मप्रदेशस्तत्रादृष्टं समवेतमेवं प्रतिश-  
रीरं व्यवस्थितिरिति चेन्नान्तर्भावात् । सर्वेषामात्मनां यो ऽयं श-  
रीरावच्छिन्नो देशस्तत्रापि सर्वे सन्ति सर्वगतत्वादन्यथा सर्वांग-  
तत्त्वप्रसङ्गात् । निरयवस्थ आत्मनः प्रदेशकल्पनानुपपन्ना । कल्पि-  
तस्य प्रदेशस्यावस्तुत्वादनियामकत्वमिति ॥ ५३ ॥

इति भास्करीयग्रन्थसूत्रभाष्ये द्वितीयाध्यायस्य  
तृतीयः पादः समाप्तः ॥

# अथ द्वितीयाध्यायस्य चतुर्थः पादः

तथा प्राणाः ॥ १ ॥

असद्वा इदमप्र आसीत्तदाहुः किं तदसदासीदिति अपयो  
या य ते ओं सदासीत्तदाहुः के त अपय इति प्राणा वा अपयः  
ते यत्पुरस्तात्सर्वस्मादिदमिच्छन्तः श्रमेण तपसा ऽरुपंस्तस्माद-  
पयः स यो ऽयं पुरुषः प्राण एव पवेन्द्र इत्यग्निप्रकरणवाजिनां  
प्रागुत्पत्तेः प्राणसद्भावश्रयणाश्रित्या इति पूर्वपक्षवादी मन्यते ।  
नन्वेतस्माज्जायते प्राणो मनः सर्वेन्द्रियाणि चेति प्राणानामु-  
त्पत्तियादिनी श्रुतिर्दृश्यते । सत्यं सा तु गौणीति प्राप्ते उच्यते । यथा  
वियदादय उत्पद्यन्ते ब्रह्मणस्तथा प्राणा इन्द्रियाणीत्यर्थः । सप्त-  
प्राणा प्रभवन्ति तस्मात्स प्राणमखजत प्राणाच्छ्रद्धां खं वीर्यु-  
ज्योतिरपः पृथिवीन्द्रियं मनो ऽन्नमिति । यथाग्नेः श्रुद्धा वि-  
स्फुलिक्का व्युत्थरन्त्येवमेवास्मादात्मनः सर्वे प्राणा इत्युत्पत्तिश्रुतीनां  
भूयस्त्वाद्विप्रतिपिद्धधर्मसमवाये भूयसां स्यात्सधर्मत्वमिति च  
न्यायात् ॥ १ ॥

यदुक्तमुत्पत्तिश्रुतिर्गौणीति तदुच्यते ।

गौण्यसम्भवात् ॥ २ ॥

नैतदेवं गौण्याः श्रुतेरसम्भवो गौण्य सम्भव इति विग्रहः ।  
कथमसम्भवः श्रुतिभूयस्त्वादित्युक्तम् । प्रतिज्ञाविरोधाच्च । क-  
स्मिन्नु भगवो पिश्रुते सर्वमिदं विज्ञातं भवतीति प्रतिज्ञाय तत्सि-  
कार्यमेतस्माज्जायते प्राण इत्युक्तोपसंहरति पुरुष एवेदं विश्यं कर्म



तपो ब्रह्म परावृतमिति ब्रह्मैवेदं विश्वमिदं धरिष्टमित्यात्मनोऽरे-  
वर्शनेन भवणेन मत्या विज्ञानेनेदं सर्वं विददितमुत्तमादेशमप्राक्षो  
येनाभुतं श्रुतं भवतीति प्रतियेदान्तं सर्वविज्ञानप्रतिज्ञानमुपसंहर्त-  
व्यम् । उत्पत्तिश्रुतीनां मुख्यार्थसम्भवे ऽपेक्षितार्थत्वेनान्यथाकल्पनम-  
युक्तम् । तत्परत्वात्समस्तस्य हि प्रपञ्चस्य तद्विकारत्वात्तदनन्यत्वम् ।  
तेन त्वद्वितीयात्सविज्ञानादपथर्ग इति विचक्षितो ऽर्थः । सैर्यत्र या  
पुनरग्निप्रकरणश्रुतिः सा मुख्यार्था न । कथमवान्तरप्रलये ह्यग्नि-  
साधनानां शंकरादीनां सृष्टिर्यक्तव्येति तदर्थो ऽसाद्युपक्रमः । त-  
त्राधिकारी पुरुषः प्रजापतिरचिनष्ट एव त्रैलोक्यमात्रं प्रलीन-  
मतस्तदीयान्प्राणानालोक्य सा श्रुतिः प्रवृत्तैर्यधिरोधः । एवं सर्व-  
श्रुतीनां यथार्थता ॥ २ ॥

तत्प्राकश्रुतेश्च ॥ ३ ॥

तस्य जायत इत्यस्याकाशादिष्वमुख्यस्य प्रागपि प्राणादिषु  
भवणान्मुख्यार्थतैव । न हि सकृदुच्चारितस्य पदस्य मुख्यत्वं  
गौणत्वं च युगपत्सम्भवति । यथाग्निर्ज्वलतीति निरपेक्षादग्निं शब्दा-  
न्मुख्यार्थां गौणव्येति न सम्भवतीति ॥ ३ ॥

तत्पूर्वकरत्वाद्वाचः ॥ ४ ॥

इतश्च तेजोपक्षपूर्वकत्वाभिधानात् वाक्प्राणमनसामधम-  
यं हि सौम्य मन आपो मयः प्राणस्तेजोमयी धामिति  
भूतानुग्रहं धागादीनां भुवंस्तत्सद्भाषमनुवदति । न चोत्पत्तिमन्तरे-  
ण प्रपञ्चसत्तावकल्पते । अत्र केचित्सर्वत्र भ्रान्ताः सिद्धान्त-  
विरोधमपर्यालोचयन्तो 'भूयसामिति च न्यायमनादृत्याधिक-  
रणं पूर्वपक्षविषयं वर्णयन्ति सिद्धान्त इति । स च न गौणी  
प्राणानां बुद्धीन्द्रियाणां मनः पञ्चानामुत्पत्तिश्रुतिर्भूतानां कर्मेन्द्रिया-  
णां च मुख्येति कस्मादनादित्वात्करणसम्बन्धस्य जीवानाम् ।  
यदि च करणानामुत्पत्तिरिष्येत जीवानामपि प्रसज्यत इति ।  
तद्विदं सुबुद्ध्युत्प्रेक्षितं युक्त्वा खविलसितं ध्याख्यानं न न्या-  
यकुशलेभ्यो रोचते । मूलकारणेनानन्यत्वं जगतः सर्वव्ये-  
दान्तेषु विधित्सितम् । तद्वि चेतनाचेतनात्मकम् । तत्र चे-

ततो भोक्तृवर्गो जीवः स्वभायत एव तदात्मक इत्यनन्य-  
त्वं सिद्धम् । अचेतनवर्गस्य तु भूतेन्द्रियविषयसंज्ञस्य तद्वि-  
कारत्येनानन्यत्वं घक्तुं सृष्टिप्रकरणानि प्रवृत्तानि । तत्र यदि प्रा-  
णास्ततो नोत्पद्येरन्नतितीयंभ्रुतिर्विरुध्येत । विकारत्यामा-  
द्यासेषां च नित्यत्ये ऽप्यर्गो ऽपि न सिद्धः । उच्छेत्तुम-  
शक्यत्वाद्ग्रहास्वरूपवत् कूटस्थनित्यत्वात् । अनेन च न्यायेन  
वियदादीनामप्युत्पत्तिर्गोणी । भोग्यमन्तरेण भोगासिद्धे-  
स्तेषामप्यनादित्वात् । अथ प्राणानां शक्तिरूपेण नित्यत्वम् ।  
मृतानामपि शक्तिरूपेण नित्यत्वमविशेषम् । अस्मत्पक्षे ऽपि  
ग्रहणो ह्यनन्तः शक्य इत्युक्तं पुरस्ताद्यानादित्वं संसार-  
स्यास्मत्पक्षे ऽपि न विरुध्यते । सुप्तप्रतिबोधन्यायेन सर्गप्रलययोरवि-  
च्छेदादविर्भावतिरोभावमात्रं च सृष्टिः प्रलयश्चेप्यते । ना-  
त्यन्तमसद्गुत्पद्यते । न सतो विनाशः । न च करणानामुत्प-  
त्तिश्चुतेर्जीवस्योत्पत्तिश्च वणकृतोत्पत्त्यनुत्पत्तिव्यवस्था । न चाथ-  
यमन्तरा करणस्थितिर्भवति रंहति सम्परिष्वक्त इति । तस्मा-  
त् भूतयत् करणोत्पत्तिरिति स्थितम् ॥ ४ ॥

सप्तगतेर्विशेषित्वाच्च ॥ ५ ॥

संख्याविप्रतिपत्तिनिरासार्थमारभ्यते किं सप्तोक्तेकादशेति ।  
किं तावत्प्राप्तम् । सप्तति । किन्तु गतेर्गतिकृत्क्रान्तिस्तमुत्क्रामन्तं  
प्राण उत्क्रामतीति । कथं गम्यते । विशेषित्वाच्च श्रुरादयो घाक्प-  
र्यन्तास्तत्र विशेषिताः ॥ ५ ॥

हस्तादयस्तु स्थिते ऽतो ज्ञेयम् ॥ ६ ॥

नुशब्दः पक्षनिवृत्तौ । हस्तादयो ऽतः सप्तभ्यो ये निर्दिश्यन्ते  
हस्तो वै ग्रहः स कर्मणाभिप्राहेण गृहीतो हस्ताभ्यां कर्म करो-  
तीति स्थिते च व्यतिरेकेणैव मन्तव्यं सप्तमेति । कियन्तः पु-  
नरेकादशस्युर्दशमे पुरुषे प्राणा आत्मैकादश इति । आत्मेति मनो  
निर्दिश्यते । कार्याणि चैतायन्त्येव मनसः सङ्कल्पो विषयो बुद्धी-  
न्द्रियाणां शब्दस्पर्शरूपरसगन्धाः कर्मेन्द्रियाणां वचनादानवि-  
हरणोत्सर्गानन्दाः ॥ ६ ॥

अणवश्च ॥ ७ ॥

विभुनीन्द्रियाणीति सांख्या मन्यन्ते तन्निरास्तः क्रियते । सू-  
क्ष्मा न स्थूलाः परिमिताश्चोत्पन्नान्तिश्रुतेस्तदानीं चानुपलब्धेः ॥ ७ ॥

श्रेष्ठश्च ॥ ८ ॥

श्रेष्ठो मुख्यः प्राणः स चोत्पद्यते । कथमेतस्माज्जायते इति तु-  
ल्यश्रुतित्वात्पूर्वन्यायसिद्धेरुत्तरचिन्तार्थं पृथग्योगकरणम् ॥ ८ ॥

न वायुक्रिये पृथगुपदेशात् ॥ ९ ॥

यः प्राणः स वायुः स एव वायुः पञ्चविधः प्राणोऽपानो व्या-  
न उदानः समान इति वचनाद्वायुः प्राणः । अथवा सामान्याक-  
रणवृत्तिः प्राणाद्याद्याग्रवेः पञ्चेति करणानां सामान्यावृत्तिः  
प्राणा इति सांख्यसिद्धान्तादेवं प्राप्ते उच्यते । न वायुक्रि-  
ये । कुतः भेदेनोपदेशात् । प्राण एव ब्रह्माणश्चतुर्थः पादः स  
वायुना ज्योतिषावति च तपति चेति । तथा वागादीनि करणा-  
न्युपक्रम्य वायोः प्राणस्य पृथगनुक्रमणात्तेह वाचमूचुस्त्वं न उ-  
द्गायेति । न च करणानां सामान्यावृत्तिश्चक्षुरादीनां विषयग्रह-  
णात्मिका हि वृत्तिः प्रत्युत प्राणस्तेपामनुग्राहकः । यः प्रा-  
णः स वायुरिति वायोरेयाधस्थान्तरं प्राणो न तत्त्वान्तरमिति  
दर्शनार्थः ॥ ९ ॥

ननु श्रेष्ठत्वाद्वागादीनां च तं प्रति गुणभावध्वनाद्य वलि कु-  
रुतेति सोऽपि स्वतन्त्रः स्यादत आह ।

चक्षुरादिवत्तु तत्सहशिष्यादिभ्यः ॥ १० ॥

आशङ्कानिवृत्त्यर्थस्तुशब्दः । यथा चक्षुरादीनि जीवं प्रति गुण-  
भूतानि तथा प्राणस्तेष्वक्षुरादिभिः सह शासनात् । प्राणसं-  
वादे भवेतनत्वादुपकारदर्शनार्थेत्यादिग्रहणम् ॥ १० ॥

यदि तर्हि प्राणस्यापि करणभावो विषयान्तरं तस्य यक्त-  
व्यमित्याह ।

अकरणत्वाच्च न दोषस्तथाहि दर्शयति ॥ ११ ॥

विषयान्तरप्रसङ्गो न दोषः । कस्मादकरणत्वात् । किं पुनः कार्यमस्येति चेदाह भुतिः शरीरलक्षणम् । यस्मिन् उत्क्रान्त इदं शरीरं पापिष्ठतरमिष दृश्यते स षः श्रेष्ठ इति तेन यद्वदनाति यत्पियति तेनेतरान्प्राणानवतीति प्राणनिमित्तां शरीरेन्द्रिय-स्थितिं दर्शयति ॥ ११ ॥

पञ्चवृत्तिर्मनोवद्व्यपदिश्यते ॥ १२ ॥

यथा मनः स्ववृत्तिभिः सङ्कल्पधृष्टादिभिर्जीवस्योपकरोति । पञ्चवृत्तिग्रहणमुपकारदर्शनार्थम् । मुखनासिकासञ्चारी वृत्तिविशेषः शब्दोच्चारणविकार्यहेतुः प्राणो मूत्रपुरीषरेतसामधः पातयिता अपानः तयोः सन्धौ वर्तमानो वीर्यवत्कर्महेतुर्व्यान उदान ऊर्ध्ववृत्तिरुत्क्रमणादिहेतुः सर्वेन्द्रियैषु कुतं पतितं समं न यतीति समान इति ॥ १२ ॥

अणुश्च ॥ १३ ॥

व्यापी प्राणः सम एभिस्त्रिभिर्लोकैः समो ऽनेन सर्वेणेति श्रुतेस्तत इदमुच्यते । अणुश्च । सूक्ष्मः परिच्छिन्नश्चोत्क्रान्तो पार्श्वस्थैरनुपलभ्यमानत्वात्परिच्छिन्नश्चोत्क्रान्तिगत्यागतिभ्याम् । य-कुतं विभुत्वमाधिदैविकेन समष्टिव्यष्टिरूपेण हेरण्यगर्मेण सङ्गा-त्मना तद्विभुत्वमित्यविरोधः । ॥ १३ ॥

ज्योतिराद्यधिष्ठानं तु तदाम्नानात् ॥ १४ ॥

अक्षुरादिकरणजातं स्वमहिम्नैव स्वकार्यं वर्तते अन्ययव्यति-रेकसिद्धत्वादिति पूर्वं पक्षः । सिद्धान्तस्तु ज्योतिराद्यधिष्ठानं तु तदाम्नानात् । करणजातमन्यादिदेयताप्रेरितं प्रवर्तते । कथं त-वाप्नानादेयतोपदेशादश्रिवाग्भूत्वा मुखं प्राविशन्नायुः प्राणो भूत्वा नासिके प्राविशदाक्षित्यश्चक्षुर्मूत्याऽक्षिणी प्राविशदिति ॥ १४ ॥

यद्येवं भोक्तृत्वं देयतानामेव प्राप्नोतीत्याह ।

प्राणवता शब्दात् ॥ १५ ॥

प्राणो ऽस्यास्तीति प्राणवान्देहेन्द्रियसंघातस्यामिना प्राणवता

जीवेन करणानां सम्यन्धः । कथं शब्दादत्रैतदाकाशमनुविपण्णं च-  
क्षुः स चाक्षुषः पुरुषो दर्शनाय चक्षुरयं यो वेदेदं जिघ्राणीति स  
आत्मा गन्धाय घ्राणमित्येवं जातीयकात् ॥ १५ ॥

तस्य च नित्यत्वात् ॥ १६ ॥

तस्य करणजातस्य शारीरं प्रति नियतत्वात्तदुत्क्रामन्तं  
प्राणोऽनुत्क्रामतीति श्रुतेः । देवाः पुनः परस्मिन्प्रैद्यव्यं स्थिता न  
हीनेन भोगेनार्थिनो न ह ये देवा मोहं गच्छन्तीति श्रुतेः ॥ १६ ॥

त इन्द्रियाणि तद्वत्प्रदेशादन्यत्र श्रेष्ठात् ॥ १७ ॥

प्राणस्यैव वृत्तिमेवाक्षधुरादयो न तत्त्वान्तराणीति प्राप्त उच्यते ।  
प्रकृताः प्राणा इन्द्रियाणि तत्त्वान्तराणि । कुतस्तेन प्राणेन व्यपदेशा-  
देतस्माज्जायते प्राणो मनः सर्वेन्द्रियाणि चेति । पृथक्कनिमित्तायां व्य-  
पदेशा भवन्ति । ननु मनसोऽपीन्द्रियत्वं न स्यात् । नैतदेवम् । दशो-  
मे पुरुषे प्राणा आत्मैकादश इति निर्देशात् । समानजातीयत्वमे-  
कां जातिं क्रियां गुणं चाधित्य संख्यायोगः प्रवर्तते । यथाऽष्टौ  
ब्रह्मा इति । रूपादिज्ञानोत्पत्तिहेतुत्वाद्येन्द्रियत्वं मनसः । कथं पुनराक्षु-  
रादिषु प्राणशब्दः । प्राणवृत्तियोगाद्गौणः । तस्मादेत एतेनाव्यायन्त  
इति श्रुतेरन्यत्र श्रेष्ठान्तं धर्जयित्वा न तस्येन्द्रियत्वमित्यर्थः ॥ १७ ॥

भेदश्रुतेः ॥ १८ ॥

ते ह पाचमृचुरित्युपक्रम्य घागादीनसूत्रपसंहत्याथ हे-  
ममाशयं प्राणमृचुरिति पृथगभिधानाम् ॥ १८ ॥

त्रैलक्षण्याच्च ॥ १९ ॥

इतश्च कार्यवैलक्षण्याच्च सुषुप्तेषु घागादिषु मुख्य एको ना-  
गच्छति स एवैको मृत्युनानास इति सर्वेन्द्रियेषु परिस्पन्दारमिका  
प्राणस्य वृत्तिः साधारण्यविषयालोचनात्मिकेन्द्रियाणामसाधा-  
रणी यथा योगवृत्तिरिति विवेकः ॥ १९ ॥

संज्ञामूर्तिक्लृप्तिस्तु त्रिवृतकुर्वत उपदेशात् ॥ २० ॥

सत्प्रकरणे तेजोवसानां सृष्टिं विधायाह सेयं देवमिमास्ति-  
 स्रो देवता अनेन जीवेनात्मनानुप्रविश्य नामरूपे व्याकरवाणि  
 तासां त्रिवृतमेकैकां करवाणीति । तत्र जीवकर्तृकमिव नामरू-  
 पव्याकरणम् । यथा चारेणाहं परसेन्यं सकलं जानेति प्राप्त उच्यते ।  
 तुशब्दः पक्षनिवृत्त्यर्थः । संज्ञामूर्तिफलतिष्ठ नामरूपे व्याक्रियेते-  
 त्यर्थः । सौ त्रिवृत्कुर्वत ईश्वरस्य यस्मिन्नूपामेकैकां देवतामकरोत्स  
 ष्वामन्यादित्यादीनां नामरूपमकरोत् । न हि गिरिसमुद्रादौ जी-  
 वस्य सामर्थ्यम् । कस्मादुपदेशात् । व्याकरवाणीति जीवेनात्मनानु-  
 प्रविश्येति सम्वन्धो न पुनरस्य व्याक्रियया सम्वन्धो ऽस्ति । कार्य-  
 कारणप्राणपरिवृत्तस्य जीवस्य घटुरथादिनामरूपव्याकरणदनाश-  
 दस्तु कस्य चिज्जीवविशेषस्य नामरूपव्याक्रियेत्याशङ्कानिरासार्थ-  
 मधिकरणम् । अन्ये तु प्राधानिकानां सत्त्ववृजस्तमसां यदि नामरूप-  
 व्याक्रिया स्यात्ततो ऽपवर्गाभावः स्याद्यदा तु सत्प्रवर्तकं नाम-  
 रूपव्याकरणं ततो ऽपवर्गसिद्धिरिति । अतो ऽस्ति मन्तव्यलक्षण-  
 सम्वन्धोऽधिकरणस्येति वर्णयन्ति । तदसत् । कुतः सांख्यमतमा-  
 शङ्क्येदानीं न चेदमेयमन्तव्यलक्षणं सर्वत्रैव मननस्याविशेषात्सर्व-  
 च ओतव्यलक्षणम् । श्रुतस्यार्थस्य पश्चाच्चिन्तनं मननमुच्यते । श्र-  
 वणमननाभ्यां हि ताभ्यां प्रत्यधिकरणं प्रत्यध्यायं च वाक्यार्थ-  
 निर्णयो जायते न पुनरन्योन्यनिरपेक्षादन्यतरः स्यात् ॥ २० ॥

मांसादि भौमं यथा शब्दमितरयोश्च ॥ २१ ॥

त्रिवृत्कृतानां तेजोवसानां कस्य को विभाग इत्याह सारत्व-  
 प्रदर्शनार्थम् । शरीरस्य भूमेरिदं भौमं कार्यं मांसादि यथाशब्दं यो-  
 यस्य कार्यस्यात्मा यः शब्दस्तद्यथाशब्दं प्रतिपत्तव्यम् । तथाहि श्रुति-  
 रक्षमसितं त्रेधा विधीयते तस्य यः स्थविष्ठो धातुस्तत्पु-  
 रीषं भवति यो मध्यमस्तन्मांसं यो ऽनिष्टस्तन्मन इति । इतर-  
 योरप्तेजसोरपि यथाशब्दं कार्यं विज्ञेयम् । मूत्रं लोहितं प्राणश्चा-  
 पामस्थिमज्जावाक्तेजस इति ॥ २१ ॥

यदि त्रिवृत्कृतमेकैकं किमिदमुच्यते अस्येदं कार्यमस्येदमिति  
 सर्वं सधस्यं स्यादित्याह ।



वैशेष्यात्तु तद्वादस्तद्वादः ॥ २२ ॥

तु शब्दबोधितदोषनिवृत्त्यर्थः । विशेषस्य भावो वैशेष्यं कचि-  
त्कस्य चिद्भूषोऽशो लब्धस्त्रिवृत्करणस्य व्यवहारार्थत्वादीदयरस्य  
प्रेक्षापूर्वकारित्याद्यद्वादस्तेजोऽर्थविशेषवाद् । द्विरभ्यासोऽध्याय-  
समाप्तिद्योतनार्थः ॥ २२ ॥

इति श्रीभास्कराचार्यविरचिते शारीरकग्रन्थसूत्रभाष्ये  
द्वितीयाध्यायस्य चतुर्थः पादो  
ऽध्यायश्च समाप्तः ॥

# अथ तृतीयाध्यायस्य

## प्रथमः पादः ।

तदन्तरं प्रतिपत्तौ रंहति सम्परिष्वक्तः  
प्रश्नानिरूपणाभ्याम् ॥ १ ॥

अत्र पञ्चाग्निविद्यामाधित्य संसारगतिप्रभेदः प्रदर्श्यते धैरा-  
ग्यार्थं तस्माज्जुगुप्सेतेत्यन्ते भवणान् । जीवो मुख्यः प्राणसचिवः  
सेन्द्रियः समनस्को ऽविद्याकर्मपूर्वप्रज्ञावशेन सुखदुःखभोगार्थं  
पूर्वदेहं विहाय देहान्तरं प्रतिपद्यते । कथं गम्यते । अथैनमेते प्राणा  
अभिसमायन्ति अन्यत्रावतरं कल्याणतरं स्वरूपं कुरुते इति वच-  
नाम् । इदमिदानीं विचार्यते । किं भूतसूक्ष्मैः परिवृतो याति उत  
नेति पूर्वः पक्षः । स्वर्गे नरके वा यत्र फलमनुभूयते तत्रैव भूत-  
मात्रा लभ्यन्ते इति सांख्यादयो मन्यन्ते । तत्रः सिद्धान्तो ऽभि-  
धीयते । तदन्तरप्रतिपत्तौ देहान्तरप्रदेशे देहधीजैर्भूतसूक्ष्मैः सं-  
परिष्वक्तः परिवेष्टितो रंहति गच्छति । तदिदं सूक्ष्मं शरीरं क-  
रणानां दशानामाश्रयभूतं शुद्धिमनसोः पञ्चानां च वायूनाम् ।  
कथं प्रश्ननिरूपणाभ्याम् । केत्थं यथा पञ्चम्यामाहुतावापः पुरु-  
षवचसो भवन्तीति प्रथमं निरूपणं प्रतिषत्तनं शुपर्जन्यपृथिवी-  
पुरुषयोपिस्तु पञ्चसु अग्निषु अद्वासोमवृष्टिरेतोरूपाः पञ्चाहु-  
तीर्दर्शयित्वेति तु पञ्चम्यामाहुतावापः पुरुषवचसो भवन्तीति ॥ १ ॥  
ननु केवलामिन्द्रियेणं भुतं कथं सर्वैषेणमित्याह ।

आत्मकत्वात् भूयस्त्वात् ॥ २ ॥

आत्मकत्वादिचोदनानिष्टस्यर्थं (१) स्तुताम् । अपां ज्यात्मकत्वा-

(१) परिचोदनार्थे इति पा०—१ पु० ।

वधतेजसो ऽपि परिग्रहासिद्धिः । भूयस्त्वात् । बाहुल्यात् ।  
पञ्चम्यामाहुतावाप इत्युक्तं शुक्रशोणिते अपां बाहुल्यवर्श-  
नात् । ननु पार्थिवो धानुर्भूयान् । अग्निवायुवियदपेक्षया भू-  
यस्यमुक्तमतो ऽनुपालम्भः ॥ २ ॥

प्राणगतेश्च ॥ ३ ॥

इतश्च सूक्ष्मशरीरस्य गमनं प्राणानां गतिश्रुतेः । तमुक्ता-  
मन्तं प्राणो ऽनूत्कामति । प्राणगतिश्च निराभयानुपपन्ना ॥ ३ ॥

अग्न्यादिगतिश्रुतेरिति चेन्न भाक्तत्वात् ॥ ४ ॥

यत्रास्य पुरुषस्य मृतस्याग्निं वागप्येति घातं प्राण इत्ये-  
वं प्राणानामग्न्यादिगतिश्रुतेर्न जीवेन सह गमनमिति चेन्न ।  
भाक्तत्वात् । भज्यते मुष्या वृत्तिर्यया गौण्या वृत्त्या सा भक्तिः तत्र  
भवं भाक्तम् । अग्न्यादिगतमौपचारिकं अधिष्ठातृत्वनिवृत्त्यर्थं लो-  
मकेशयोर्योग्यदर्शनादौपधीर्लोमानि वनस्पतीन् केशा इति ॥ ४ ॥

प्रथमे ऽश्रवणादिति चेन्न ता एव ह्युपपत्तेः ॥ ५ ॥

प्रथमे ऽग्नौ पुलोकाख्ये तस्मिन्नग्नौ देवाः भक्षां जुहतीति  
अब्रुणात् । प्रत्ययविशेषश्च भक्षात्रायामश्रवणात् । कथं पञ्च-  
म्यामाहुताविति चेन्न दोषः । ता एवापो यस्माच्छुद्धाश-  
ब्देनोच्यन्ते या आपः प्रश्न उपन्यस्ताः । हीति हेतौ । कथमुप-  
क्रमोपसंहारयोरेवमुपपत्तेः सादृश्यप्रयोगोपपत्तेश्च । भक्षा वा आ-  
पः भक्षामेवारभ्य पक्षेन यजत इति प्रयोगदर्शनात् ॥ ५ ॥

अश्रुतत्वादिति चेन्नेष्टादिकारिणां प्रतीतेः ॥ ६ ॥

अथ य इमे ग्राम इष्टापूर्ते दत्तमित्युपासते ते धूममभिसम्भ-  
वन्तीत्युपक्रम्य धूमादिना पितृयागेन यथा चन्द्रप्राप्तिं कथय-  
न्ति आकाशाच्चन्द्रमसमेव सोमो राजेति त इह प्रतीयन्ते  
तस्मिन्नेतस्मिन्नग्नौ देवाः भक्षां जुहति तस्या आहुतेः सोमो रा-  
जा भवतीति भूतसूक्ष्मपरिरेष्टितं जीवं पुलोके फलमोगाय देवाः  
प्राणाः प्रक्षिपन्ति सोऽयं प्रक्षेपो होम इष्टाभिप्रेतः ॥ ६ ॥

ननु तद्देवानामन्नं तद्देवा भक्षयन्तीति शशाङ्ककिरणारब्धदेवानां  
कथमनुभाव इत्याशङ्क्याह ।

भाक्तं न्वानात्मविस्त्वात्तथाहि दर्शयति ॥ ७ ॥

चेति दोषव्यावृत्तौ । भक्तमेवामन्नत्वं न वै देवा अन्नान्ति न पि-  
बन्ति एतद्देवामृतं इष्टा तुप्यन्तीति चर्वणनिवारणाङ्गात्ममेवा-  
न्नत्वम् । यथा राक्षो विशो ऽन्नं विशामन्नं पशय इति ।  
अनात्मविदां ह्येषां केवलकर्मिणां गुणभावो देहान्प्रति । तथाहि  
दर्शयति । अथ यो ऽन्यां देवतामुपास्ते ऽन्यासावन्यो ऽहमस्मीति न  
स वेद् यथा पशुरेव स देवानामिति ॥ ७ ॥

कृतात्यये ऽनुशयवान् दृष्टस्मृतिभ्यां यथेतमनेवम् ॥ ८ ॥

चन्द्रमण्डलमारुह्य भुक्तभोगानामवरोहः पठ्यते । तत्रेदं चि-  
न्त्यते । किं निरनुशया अवरोहन्ति आहोस्वित् सानुशया इति । या-  
वत्सम्पातमिति वचनात् निरनुशया अवरोहन्तीति पूर्वः पक्षः ।  
सम्पतन्त्यनेनेति कर्म सम्पातशब्देनोच्यते । यावत्तदस्ति तद्वि-  
श्लेषार्थः । प्राप्यान्तं कर्मणस्तस्य यबोह करोत्ययम् । त-  
स्माद्भोक्तात्पुनरेत्यसौ लोकाय कर्मण इति श्रुत्यन्तराचरणा-  
द्योनिप्राप्तिरिति मन्यन्ते । एवं प्राप्ते ऽभिधीयते । कृतकृत्य  
यागादेरत्यये भोगेन क्षये सति क्षीरस्येव दध्युत्पत्त्यानुशय-  
वान् कर्तारमनुशेते फलोपभोगाय यस्तदित्यनुशयः कर्म तद्वान-  
वरोहति । दृष्टस्मृतिभ्यां दृष्टा प्रत्यक्षा श्रुतिः । तद्य इह रमणीयच-  
रणाम्यासोहयन्ते रमणीयां योनिमापद्येरन् ब्राह्मणयोनिं वा क्ष-  
त्रिययोनिं वा वैश्ययोनिं वा । अथ य इह कपूयाचरणा आरोहयन्ते  
कपूयां योनिमापद्येरन् श्वयोनिं वा सूकरयोनिं वा चाण्डालयोनिं  
येति । केचित्स्थगञ्जुतानां कपूययोनिप्राप्तिमनुपपन्नां मत्वा क-  
पूयश्रुतिमन्यथार्थमर्थवादतया धर्णयन्ति । तदपट्याख्यानम् । रमणी-  
यश्रुतिवत् कपूयश्रुतेरपि कर्माविपाककथनार्थत्वात् । सम्भवति  
चानात्मविदां केवलकर्मिणां मनुष्यावस्थायां पुण्यापुण्यकर्तृत्वं  
रागद्वेषादिषडावन्यथार्थत्वे सुप्रं सुकृतदुष्कृते एवेत्यनुपपन्नम् । स्मृ-  
तिरपि ततः शेषेण विशिष्टदेशजातिकुलरूपाद्याः श्रुतवृत्तचि-

समुक्तमेधसो जन्म प्रतिपद्यन्त इति ज्योतिष्योमादेः स्वर्गार्थात्कर्मणः कर्मान्तरमनुशयः । शेषशब्दश्चोपमुक्तात् कर्मात् कर्माभिप्रायः । न हि स्वर्गार्थस्य कर्मणः काश्चेच्छेषः शक्यते कल्पयितुम् । श्रुतिप्रमाणत्वादस्यार्थस्य नानुमानमत्र कप्रतं । तस्माद्यावत्सम्पातमिति यत्किञ्चित्करोत्ययमिति चैवं द्रष्टव्यम् । यावदामुष्मिकफलं कर्म तत्सर्वं तत्रैव क्षपयित्वा अवशिष्टेनैहिकफलेन जपहोमदीनादिनावरोहन्तीति । छान्दोग्ये चायमेवार्थो ऽस्माभिः प्रदर्शितः । यथा कश्चित्सेवको राजकुलं प्रविष्टः चिरावस्थानादुपक्षीणवदुपकरणः छत्रपादुकादिमात्रपरिच्छिन्नः स्थातुमशक्नुवन्नित्यन्तं इति दृष्टान्तोपन्यासेन । न ह्यसौ हस्ताविपुपयुक्तेषु तत्पुत्रादिवानिवर्तते । किं तर्हि छत्रादिना व्यतिरिक्तेनैवमत्र कर्मसमुदायापेक्षयोपयुक्तात्कर्मणः कर्मान्तरं शेषशब्दवाच्यामिति यथेतं यथा गतमेव प्रत्यवरोहति । यथेतमिति क्रियाविशेषणम् । अनेयमिति विपर्ययेणेत्यर्थः । पितृयाने धूमाकाशयोर्निर्दिष्टयोरवरोहे सङ्कीर्तनाद्यथेतमित्युक्तम् । अत्रादीनामुपसंहारादनेयमित्युक्तम् ॥ ८ ॥

चरणादिति चेन्नोपलक्षणार्थेति कार्णाजिनिः ॥ ९ ॥

ननु रमणीयचरणा इति चरणशीलमाचार इत्यनर्थान्तरम् ।

अद्वोहः सर्वभूतेषु कर्मणा मनसा गिरा ।

अनुग्रहश्च ज्ञानं च शीलमेतद्विदुर्धृषाः ॥

इति स्मृतिः । ततश्च न कर्मणावरोहो घण्यत इति चेन्न । कर्मणोपलक्षणार्था चरणश्रुतिरिति कार्णाजिनिराचार्यो मन्यते स्म ॥ ९ ॥

आनर्थक्यमिति चेन्न तदपेक्षत्वात् ॥ १० ॥

आचारस्यानर्थक्यं एव सति स्यादिति चेन्नायं दोषः । तदपेक्षत्वात्कर्माधिकारस्याचारपूर्वकत्वात् । आचारहीनः न पुनन्ति देवा इति सूतेः ॥ १० ॥

सुकृतदुष्कृते एव तु वादरिः ॥ ११ ॥

सुकृतदुष्कृते एव चरणशब्देनोच्यते । चर्यत इति चरणं कर्म ।

न हि लोकवेदयोश्चरणशब्दः शीले प्रसिद्धः । तुशब्द उपलक्षणा-  
र्थनिवृत्त्यर्थः । न हि मुख्ये सम्भवति लक्षणाभयणीयेति ॥ ११ ॥

अनिष्टादिकारिणामपि च श्रुतम् ॥ १२ ॥

इदानीं चिन्त्यते अनिष्टादिकारिणोऽपि चन्द्रमसं गच्छन्ति  
उत नेति । किं प्राप्तम् । तेषामपि श्रुतं गमनम् । कौपीतकिनः  
समामनन्ति ये केचनास्माल्लोकात्प्रयान्ति चन्द्रमसमेव ते सर्वे ग-  
च्छन्तीति ॥ १२ ॥

ननु सुरुतिनां वृष्कृतकर्मभिः समानफलत्वमयुक्तमित्याह ।

संयमने त्वनुभूयेतरेषामारोहावरोहौ

तद्वतिदर्शनात् ॥ १३ ॥

तु शब्दश्चोदितदोषनिवृत्त्यर्थः । संयमने यमालये दुःखमनुभूये-  
तरेषामारोहावरोहौ तत्र दुःखमनुभूय चन्द्रमण्डलमारुह्यावरोह-  
न्तीति । कथं गम्यते । तदिति दर्शनाद्यमालयगमनदर्शनात् । पुनः  
पुनर्धशमापद्यते मे वैवस्वतं संयमनं जनानामिति च ॥ १३ ॥

स्मरन्ति च ॥ १४ ॥

इतश्च व्यासादयो नाचिकेतोपाख्यानादिषु ॥ १४ ॥

अपि सप्त ॥ १५ ॥

समुच्चयार्थोऽपि शब्दः स्मरणं समुच्चिनोति । सप्त नरका री-  
रयमहारीरयप्रभृतयः ॥ १५ ॥

ननु चित्रगुप्तादयोऽपरे स्मर्यन्ते कथं यमस्याभिष्टावृत्त्वमत  
आह ।

तत्रापि च तद्व्यापारादविरोधः ॥ १६ ॥

तत्रापि रौरवादिष्वपि यमव्यापारादाक्षाकरणादविरोधः ॥ १६ ॥  
अथ सिद्धान्तः ।

विद्याकर्मणोरिति तु प्रकृतत्वात् ॥ १७ ॥



तुशब्दः पक्षनिवृत्तौ । अनिष्टादिकारिणां चन्द्रारोहाचरोही न स्तः । कथं पञ्चाग्निविद्यायां येथ यथासौ लोको न संपूर्य्यत इति अस्य प्रश्नस्य प्रतिवचनं अधेतयोः पथोर्नैकतरेण न चरमातिविधुद्रारायसकृदावर्तीनि भूतानि भवन्ति जायस्व भ्रियस्येत्येतत् तृतीयस्थानं तेनासौ लोको न संपूर्य्यत इति अनिष्टादिकारिणामनयरोहं दर्शयति । पथोरिति च विद्याकर्मणोर्निर्देशः तयोः प्रकृतत्वात् । तद्य इत्थं विदुरिति देवयानः पन्था इष्टापूर्त्तं वत्तमिति पितृयानन्तयोरन्यतरेणापि ये न गच्छति तानीमानि तृतीयस्थानमाग्निं भूतानीति कौपीताकिभुतिरपि । एवं ये पितृयागे ऽधिकृता इष्टादिकारिणः ते सर्वे इति विपरिणेत्याः । केचिदसौ चन्द्रलोको गौतमाग्निरिति धिकारवाचिनाग्निशब्देन ब्रह्म लक्षणया व्यपदिश्यते । तदुपासनादूर्ध्वरादिना गत्वा ब्रह्मप्राप्तिरिति कल्पयन्ति । तदसत् । अशाब्दत्वात् । यः शब्दात्प्रतीयते ऽर्थः स शाब्दः । न ह्यग्निशब्दो ब्रह्म प्रत्यायवति । न हि घटमानयेत्युक्ते मृत्पिण्डमानीयते । योगिके ऽपि शब्दस्य योगरूढत्वमेव गमनाद्वौरिति घत् । पञ्चाग्नीन्वेदेति चोपसंहारादग्नीनामेवोपास्यत्वम् । शुक्रः पूतः पुण्यलोको भवतीति हिरण्यगर्भलोकं दर्शयति । तत्र ज्ञानोत्कर्षं प्राप्य परब्रह्मप्राप्तिरिति निश्चयो ब्रह्म गमयतीति भुतिसामर्थ्यात् ॥ १७ ॥

न तृतीये तथोपलब्धेः ॥ १८ ॥

न तृतीये स्थाने पञ्चम्यामाहुतायिति नियमो ऽस्ति । पञ्चम्यामाहुतौ पुरुषशब्दवाच्यत्वमवधार्यते न पञ्चम्यामाहुतावधार्यते वाक्यभेदप्रसङ्गात् । तथोपलब्धेरपरिणामाहुतिसंस्थानियममुक्तो न प्रकारेण तृतीयस्थानप्राप्तिरुपलभ्यते जायस्व भ्रियस्येत्येतत्तृतीयं स्थानमिति ॥ १८ ॥

स्मर्य्यते ऽपि च लोके ॥ १९ ॥

अपि च लोके स्मर्य्यते सीताद्वौपर्वीप्रभृतीनामयोमिजत्वम् ॥ १९ ॥

दर्शनाच्च ॥ २० ॥

इतश्च चतुर्विधो भूतग्रामो जरायुजाण्डजस्वेदजोद्भिज्जलक्ष-  
णः । तत्र योषित्पुरुषसम्बन्धमन्तरेण स्वेदजस्थावरयोर्दर्शनात्  
नाडुतिसंख्यानियमः ॥ २० ॥

ननु ग्रीण्येव बीजानि भवन्ति आण्डजं बीजमुद्भिज्जमि-  
त्यत्र त्रिविधो भूतग्रामः श्रूयते कथं चतुर्विधत्वमित्याह ।

तृतीयशब्दान्नरोधः संशोकजस्य ॥ २१ ॥

तृतीयेनोद्भिज्जशब्देन अवरोधोऽन्तर्भावः संशोकजस्य स्वे-  
दजस्येत्यर्थः । स्वेदजोद्भिज्जयोर्भूम्युदकोष्मप्रभवतुल्यत्वात् ॥ २१ ॥

स्वाभाव्यापत्तिरुपपत्तेः ॥ २२ ॥

अवरोहप्रकारमिदं न्यते । तथैतमेवाध्वनिः पुनर्निवर्तन्ते यथेत-  
माकाशमाकाशाद्वायुं वायुर्भूत्वा धूमो भवति धूमो भूत्वाऽग्नं  
भवति अग्नं भूत्वा मेघो भवति मेघो भूत्वा प्रवर्षतीत्याका-  
शादिस्थरूपापत्तिरिति पूर्वः पक्षः । सिद्धान्तस्तु स्वाभाव्यापत्ति-  
राकाशादिसादृश्यप्राप्तिरित्यर्थः । कथमुपपत्तेः । न ह्यन्यस्यान्य-  
भावा उपपद्यते तत्सादृश्यं तु युज्यते ॥ २२ ॥

नातिचिरेणाविशेषात् ॥ २३ ॥

प्राधिष्ठं कालं सादृश्येनावस्थानं स्यात् अल्पकाले हे-  
त्वभावादिति प्राप्ते धूमः । नातिचिरेणाल्पेन कालेनावरोहः ।  
यावद्ग्रीहिप्राप्तिस्तत्र विशेषवचनात् । अतो वै खलु दुर्निष्प-  
तरमिति ग्रीह्यादिभावादूर्ध्वं दुःखतरं निःसरणमिति श्रुत्वा पूर्वत्रा-  
चिरकालतां दर्शयति ॥ २३ ॥

अन्याधिष्ठिते पूर्ववदमिलापात् ॥ २४ ॥

एतद् इह ग्रीहियथाः ओषधिवनस्यतयः तिलमाषा जायन्त इति  
ग्रीह्यादिजन्मानुशायिनां मुख्यं, लक्षणाहेत्वभावादिति पूर्वः पक्षः ।  
सत्राभिधीयते । जीवान्तराधिष्ठिते ग्रीह्यादौ संसर्गमात्रानुशायिनः  
प्रतिपद्येरन् । कुतः पूर्ववदाकाशादौ यथामिलापस्तथात्रापि  
स्यकर्मसङ्कीर्तनाभावात् न स्थावरयोनिव्यमत्राप्येत्यर्थः ॥ २४ ॥

## अशुद्धमिति चेन्न शब्दात् ॥ २५ ॥

अत्र सांख्यबोद्धव्यं ज्योतिष्टोमादिकर्माशुद्धमग्नीषोमीयप-  
शुद्धिसायोगावधर्मव्याभिभ्रमतो ग्रीह्यादिजन्म मुख्यमेवानुश-  
यिनामिति । नेत्युच्यते । शुद्धमेव कर्म । कुतः शब्दा-  
त् । शास्त्रप्रमाणकत्वात् धर्मो धर्मयोः । न हि स्यात्सर्वभूता-  
नीति सामान्याविधिः । शङ्कयन् विधिर्यशेषः । सामान्यवि-  
धेर्विशेषविधिर्वलीयान् । यथा यदाहवनीये जुहोति तेन तै-  
न सोस्याभीष्टः प्रीतो भवतीति सामान्यविधिः पदे जुहोतीति  
विशेषविधिना याच्यते तद्वद्वाह्यहिंसायां सावकाशत्वाग्निर-  
यकाशत्वात् क्रतुगतस्य विशेषविधेरतो गौणमत्र जन्म ॥ २५ ॥

## रेतःसिग्योगाच्च ॥ २६ ॥

इतश्च यज्ञादिसंश्लेषमात्रं ग्रीह्यादिभाषानन्तरमाभ्यासते ।  
यो यो ह्यभिमति यो रेतः सिञ्चति तद्रूप एव भवतीत्यत्र संश्लि-  
ष्टो ऽनुशयस्तद्वद्वारेण रेतः सेचनसमर्थेन पुरुषेण संयुज्यते  
न पुनरनुशयं रेतः असृग्भावं प्रतिपद्यते । यथा तत्र तत्र याग-  
मात्रविवक्षा तथा ग्रीह्यादायिति सूत्रार्थः । तद्वभूय एव भवती-  
ति तदाकृतिर्भवतीत्यर्थः । मनुष्येण भक्षितो ऽनुशयो मनुष्या-  
कृतिः मेपेण भक्षितो मेपाकृतिर्भवति योनेः शरीरं रेतःसिग्यो-  
गानन्तरं स्त्रीयोनेरधिशरीरं दर्शयति शास्त्रं तच्च इह रमणीय-  
चरणा इति तदपि ग्रीह्यादिसंश्लेषमात्रे युज्यते ॥ २६ ॥

इति भास्करायग्रहसूत्रभाष्ये तृतीयाध्यायस्य

प्रथमः पादः समाप्तः ।

# अथ तृतीयाध्यायस्य द्वितीयः पादः ।

सन्ध्ये सृष्टिराह हि ॥ १ ॥

जागरितावस्था चिन्तिता स्वप्नावस्था चिन्त्यते । जीवस्य स्वयं ज्योतिः स्वप्नसिद्ध्यर्थं सुषुप्तावस्था च सर्वोपाधिविनिर्मुक्तमभयमात्मरूपं दर्शयितुम् । अन्ये तु ध्यानोपयोगार्थमिति चिन्तयन्ति यद्यपारमार्थिकं रथादिनिर्माणं तदा विद्यायाः परिक्षेपार्थं ध्यानमुपपद्यत इत्यधिकरणसम्बन्धं वदन्ति तृतीयस्य ध्यानलक्षणत्वादिति । तदयुक्तम् । प्रथमेऽप्यध्याये यत्किञ्चिद्विचारितं तत्सर्वं ध्यानोपयोगितया अन्तस्तद्वर्गं बहिरुत्तरेभ्यः पश्यमादि । सन्ध्ये स्वप्नस्थाने सन्ध्यं तृतीयं स्वप्नस्थानमिति श्रुतेः । इहलोकपरलोकयोः सन्धौ जाग्रत्सुषुप्त्योर्वा मध्ये वर्तत इति सन्ध्यम् । तत्र सृष्टिः पारमार्थिकी यतः श्रुतिराह न तत्र रथान् रथयोगान् न पन्थानो भवन्ति अथ रथान् रथयोगान् पथः सृजते स हि कर्तेति ॥ १ ॥

निर्मातारं चैके पुत्रादयश्च ॥ २ ॥

इतश्च कामानां निर्मातारं कर्तारं परमात्मानमेके शास्त्रिनः समामनन्ति । य एष सुप्तेषु जागर्ति कामं कामं पुरुषो निर्माणा इति । काम्यन्त इति कामाः पुत्रादयः । तत्र कामा उच्यन्ते शतायुषः पुत्रपौत्रान् वृणीष्येति प्रक्रमत् तदेव शुक्रं तद्गुणं तदेषामृतमुच्यत इति च वाक्यशेषात् । कृत्स्नप्रपञ्चस्य निर्माता परमात्मा तस्य च सृष्टिस्तथाभूता जाग्रत्सृष्टिष्वदिति पूर्वः पक्षः ॥ २ ॥

मायामात्रं तु कात्स्न्येनानभिष्यक्त-

स्वरूपत्वात् ॥ ३ ॥

तुशब्दः पक्षं व्यावर्तयति । स्वप्ने सृष्टिर्मायामात्रं न बा-  
ह्यार्थोऽस्तीति मात्रग्रहणम् । का पुनरियं माया । अर्थशून्यप्रत्ययः ।  
तथाहि नैरुक्तैः प्रज्ञानामसु पठ्यते च माया पुनर्विधाभिव्या-  
प्रज्ञाया इति । नन्येवं निरालम्बनः प्रत्ययः प्राप्नोति । नायं दो-  
षः । देशान्तरकालान्तरानुभूतानुस्मरणात् । स्वप्ने पूर्वप्रवृत्ता-  
र्थमयजनितवासनायासितं मनो नाडीषु परिवर्तमानं स्मृ-  
तिज्ञानहेतुर्भवति शुभाशुभकर्मप्रेरितं मोदत्रासादिदर्शनात्स  
एव स्मर्यमाणोऽर्थः प्रत्ययालम्बन इति न दुष्यति । दर्श-  
यति च यानि ह्येष जाग्रदपश्यति तानि सुप्त इति । जीय-  
स्य सैषा सृष्टिः सुखदुःखप्रतिभासनाज्ञेश्वरस्य । तथा च  
भ्रुतिः । य एष स्वप्ने महीयमानश्चरति एष आत्मेति । ईश्व-  
रस्य तु या सृष्टिराकाशादिधिपया सा परमार्थैव । अ-  
त एव वैधर्म्याच्च स्वप्नादिवदित्युक्तं तर्कपादे । ये पुनर्जा-  
गरितावस्थापि मायामात्रमित्याचोपयन्ति ते सुत्रकाराभि-  
प्रायं नाशयन्तः भोत्रियजनं मोहयन्ति । किं पुनर्जागरित-  
प्रत्ययेनास्य वैधर्म्यम् । उच्यते । कात्स्न्येनानभिष्यक्तस्वरूपत्वात् ।  
देशः कालो विषयसन्निधिरिन्द्रियव्यापारो बाधाभावश्च का-  
त्स्न्यं तेनाभिष्यक्तस्वरूपत्वाभावात्स्वप्नस्य ॥ ३ ॥

सूचकश्च हि श्रुतेराचक्षते तद्विदः ॥ ४ ॥

इतश्च जीवसृष्टिरेषा यतः शुभाशुभसूचकस्वप्नश्रुतेः प्रतीयते ।

यदा कर्मसु काम्येषु स्त्रियं स्वप्नेषु पश्यति ।

समृद्धिं तत्र जानीयात्तस्मिन्स्वप्ननिर्दर्शन इति ॥

स्वप्नविदश्च कथयन्ति । आरोहणं गोवृषकुञ्जराणां स्व-  
प्नेष्वगम्यागमनं च धन्यमिति । खरयानतैलान्यञ्जनान्यधन्या-  
नीति । न हि प्रज्ञाजस्य सुखदुःखयोग्यताऽवकल्पते । परस्या-  
पि हेतुकर्तृत्वं नियन्तृत्वात् । निर्मातारमिति चाविश्यं जी-  
वपरयोरभेदात् ॥ ४ ॥

यदि तर्ह्यमेवो जीवस्यापीश्वरवत्साङ्गुल्लिपीकौस्तुभिरस्तु ।  
तत्रोत्तरम् ।

पराभिध्यानं तु तिरोहितं ततो ह्यस्य  
बन्धविपर्ययो ॥ ५ ॥

चोदितदोषनिवृत्त्यर्थस्तु शब्दः । संत्यमेकत्वं तदंशत्वाच्च त-  
त्पुनर्भिन्नस्याभाविकरूपमज्ञानातिमिरतिरोहितं परमभिध्यायतो  
ऽभिव्यज्यते प्रागभिव्यक्तेर्न सङ्कल्पसिद्धिः यस्मात्तत ईश्वरा-  
दस्य बन्धविपर्ययो । बन्धः संसृतिरज्ञानाद्विपर्ययो मोक्षः सम्य-  
गज्ञानात् । तथा च श्वेताश्वतरीयो मन्त्रः ज्ञात्वा  
देवं सर्वपाशप्रहानिः क्षीणैर्जन्ममृत्युप्रहानिः । तस्याभि-  
ध्यानात्तृतीयं देहमेवे यिद्वैश्वर्यं केवल आप्तकाम इति ॥ ५ ॥

ननु यिस्फुल्लिङ्गस्येव दहनशक्तिरैश्वर्यशक्तिरपि जीवस्य युक्ता  
किंनिबन्धनस्तिरोभाव इत्याह ॥

देहयोगाद्वा सो ऽपि ॥ ६ ॥

सो ऽपि तिरोभावो देहयोगात् यद्येवमत्यन्तं मेद एवास्तु कि-  
ममेदाभ्युपगमेनेत्याशङ्कानिवृत्त्यर्थो वा शब्दः । तत्त्वमसीति भु-  
तेर्भिन्नाभिन्नो जीवः स्वाभाविकं नित्यसिद्धमभिन्नं रूपमि-  
तरदीपाधिकं प्रवाहनित्यमिति विवेकः । स्वयंज्योतिशब्दप्र-  
वृत्तार्थं स्वप्नप्रकरणमिति रथाद्यभावो युक्तः । न तत्र रथा  
इत्यभावं दर्शयति ॥ ६ ॥

तदभावो नाडीषु तच्छ्रुतेरात्मनि च ॥ ७ ॥

तद्यत्रैतत्सुप्तः समस्तः सम्प्रसन्नः स्वप्नं न विजानात्यासु त-  
दा नाडीषु सुप्तो भवति । नाडीमेषोपक्रम्यान्यत्रोक्तं तामिः प्र-  
त्यक्षसुप्त्य पुरीतति शेत इति । तथा यत्र सता सौम्य तदा-  
सम्प्रज्ञो भवति । प्राप्तेनात्मना सम्परिष्यक्तो न बाह्यं किञ्चन वे-  
द नान्तरमित्यासां भुतीनामन्योन्यनिरपेक्षत्यान्तुषुप्तिस्थाने-  
षु विकल्पप्राप्तायुच्यते । समुद्ययः स्यात् । कथम् । तदभावः स्व-  
प्नदर्शनाभावः तदात्मनि नाडीषु च न विकल्पेनेत्यर्थः । कुत-



स्तेषां नाडीपुरीतदात्मनां सुषुप्तिस्थानत्वेन भवणात् नाडीभ्यिति सप्तमीतृतीयाथ विपरिणेत्या । नाडीभिर्द्वाभिर्द्वादयाकाशं परमात्मानमासाद्य स्वपिति । तेजसा हि तदा सम्पन्नो भवतीति तेजःशब्दो ब्रह्मणि द्रष्टव्यः । कस्माद्विभक्तिर्विपरिणेत्या । नाडीषु सुप्तस्य निःसङ्गत्वे हेत्वभावादितरत्र तु सति सम्पद्य न विदुरिति । पुरीतन्नाम हृदयवेष्टनं तत्र शेते इति व्यपदिश्यते हृदयाकाशे शयानो यथा गर्भगृहे शयानः प्रासादे शेते इत्युच्यते । सम्मवितसमुच्चये न विकल्पो युक्तः पक्षेऽन्यतमपाधप्रसङ्गात् ॥ ७ ॥

अतः प्रबोधोऽस्मात् ॥ ८ ॥

यस्मादात्मा सुषुप्तिस्थानं अत एव हेतोरस्मादात्मनः प्रबोधो जीवस्य जागरितस्थानप्राप्तिरुपपद्यते । प्रबोधहेतुश्चेत्स्वर्गः कर्म च । तस्माद्ब्रह्मैव सुषुप्तिस्थानमिति स्थितम् । अन्ये तु स्वप्नप्रवृत्तिः प्रलयवदविद्याविलयस्ततश्च ध्यानशास्त्रानर्थक्यं तन्माभूदिति ध्यानलक्षणेऽस्मिन्नाधिकरणमारब्धमिति कल्पयन्ति । तदुयुक्तम् । सर्वमेव ध्यानोपयोगार्थं चिन्त्यते नेदमेव लक्षणमित्युक्तम् । न च सुषुप्तिमात्रेणाविद्यानिवृत्त्याशङ्का । तमेव विदित्वातिमृत्युमेति नान्यः पन्था विद्यते ज्ञानायेति चचनात् । अतः सदेव सुषुप्तिस्थानमिति सुषुप्तिन्यायव्युत्पादनार्थमाधिकरणम् । यत्रायं सुषुप्तः तद्ब्रह्माभयं संसारोपप्लवराहितं प्राप्तव्यमिति ज्ञापनार्थं सुषुप्तिप्रकरणम् ॥ ८ ॥

स एव तु कर्मानुस्मृतिशब्दविधिभ्यः ॥ ९ ॥

अनन्तरोक्तः प्रबोधश्चिन्त्यते । किं य एव सुप्तः स एवोत्तिष्ठति स्ये शरीरे अथान्य इति । अनियमो हेत्वभावादिति प्राप्त उच्यते । स एव । कुतः । कर्मणेश्चानुमानात् । पूर्वदुरर्द्धकृतं कर्मानुसन्धायापरेणुः प्रवर्तते इति । तथानुस्मृतेः । अहमिदमदर्शमित्यात्मानं प्रत्यभिजानाति । तथा शब्दभ्यः प्रतिन्यायं प्रतियोन्यन्नवति सिद्धान्तायैवेति । तथा विधिशब्देभ्योऽग्निहोत्रं जुहुयात् आत्मानमुपासीतेत्यग्निहोत्राविकर्मस्यर्धकृतोप्यन्यश्चेदुत्तिष्ठति ततोऽधिकारविरोधः स्यात् । तस्मात्स एवोत्तिष्ठति नान्य इति ।

येयामीश्वर एव साक्षात्संसारिती दर्शनं तेषां न पूर्वपक्षो ऽवक-  
ल्पते न सिद्धान्तः ॥ ९ ॥

मुग्धे ऽर्थसम्पत्तिः परिशेषात् ॥ १० ॥

किमर्थमिदं चिन्त्यते । यदि मुग्धः सुप्तावस्थो ऽवधार्यते  
तदु ह सुप्तं धरेव न प्रबोधयेदिति । घरा तोत्रामिधातेन प्रबो-  
धो न कर्तव्य इति । प्रयोजनं मुग्धे सत्येव सम्पन्न इति प्रदर्शना-  
र्थम् । आगरितः स्वप्नः सुषुप्तिरुत्क्रान्तिरिति चतस्रो ऽवस्था जीवस्य  
प्रसिद्धा न पञ्चमी काचिदिति प्राप्ताबुच्यते । मुग्धे मूर्च्छिते (१)सुख-  
त्वाद्यभिहिते अर्थसम्पत्तिर्मरणस्थानस्यार्थं सम्पद्यते । मुग्धः कुतः । प-  
रिशेषाद्विषयदर्शनाभावाच्च आगरितस्वप्नान्तर्भावो । न सृतः । प्रा-  
णोष्माणोर्विद्यमानत्वात् । न सुषुप्तस्तद्वैलक्षण्यात् सुषुप्तो हि प्रसन्नव-  
दनो भवति निमीलितनेत्रः द्वांसं यथाक्रामं मुञ्चति । तस्मादर्थस-  
म्पत्तिः कर्मशेषे सति प्राणोष्माणौ पुनरागच्छतः स्वप्नप्रयुक्तेन तु  
न प्राणोष्माणौ प्रत्यावर्तते इति स्थितम् ॥ १० ॥

न स्थानतो ऽपि परस्योभयलिङ्गं सर्वत्र हि ॥ ११ ॥

सुप्तावस्थायां यत्र जीवः सम्पद्यते तस्य ब्रह्मणः सतत्यममुना  
विचार्यते । ननु चेक्षतेर्नाशब्दमित्यारभ्य चेतनं ब्रह्म समस्तज्जा-  
त्कारणमित्युक्तम् । अतश्च ब्रह्म सतत्त्वं निर्द्धारितमेव किमर्थमिह  
चिन्त्यते । सत्यम् । भेदाभेदरूपं ब्रह्मेति समधिगतमिदानीं भेदरूपम-  
भेदरूपं चोपास्यमुतोपसंहृतसमस्तभेदमभिधं सलक्षणबोधरूपमुपा-  
स्यमित्ययमंशो विचार्यते । निर्गुणं ब्रह्म चोदनायाम् । सगुणास्तु  
तु शाण्डिल्यविधानिपुणो ऽयं विचारः । सगुणोपासनस्य तत्र तत्र  
प्रति प्रकरणं चोदनासामर्थ्येन निर्णीतत्वात् । अत्र पूर्वपक्षवादी  
मन्यते साकारं निराकारं च ब्रह्मोपास्यमुभयावगमात्कारणात्मना  
प्रपञ्चात्मना च ब्रह्मावस्थितम् । यथावस्थितयस्तूपासनं च युक्तम् ।  
एवं प्राप्ते ऽभिधीयते । नोभयलिङ्गं ब्रह्मोपास्यं प्रपञ्चाकारेण सा-  
कारं निराकारं च । लिङ्गं लक्षणं चिदमुच्यते । निराकारमेवोपास्यं  
शुद्धं कारणरूपम् । कस्मादस्थूलमनण्यइत्यमिति प्रपञ्चाकारस्य स-

मस्तस्य निवर्तितत्वात् । स्वतश्च कारणं कूटस्थं नित्यमेकमे-  
वाद्वितीयं पञ्चासु कार्य्यं काश्चादित्कं प्रवर्तते । ननु विकारात्म-  
कमेव कारणम् । विकारपरित्यागे कारणस्वरूपमेव त्यक्तं स्यात् ।  
ततश्च कारणमुपास्यमित्येतदेव हीयेत । तस्मात्पृथिव्यादिस्था-  
नाकारसंयुक्तं ब्रह्मस्वरूपमुपास्यमिति । नेत्युच्यते । न पृथिव्यादि-  
स्थानतो ऽपि परस्योभयलिङ्गता । स्वतो ऽभिन्नत्वादागन्तुकत्वाच्च ।  
पृथिव्यादिस्थानकृतस्य रूपस्य ब्रह्मात्मकौ हि नामरूपप्रश्नो  
न प्रपञ्चात्मकं ब्रह्म यथा समुद्रात्मकः समुद्र इति । कथं पुन-  
र्गम्यते । यतः सर्वयेदान्तेषु निष्प्रपञ्चब्रह्मोपास्यमवधार्यते । अ-  
शब्दमस्पर्शमरूपमव्ययं स एव नेति नेत्यात्मा अस्थूलमिति  
च भूतभौतिकरूपनिराकरणात् । न चैवं गन्तव्यमतो मा-  
यामात्रमिदं सर्वं प्राप्तमिति कारणे कार्यरूपं अनेकविधं ना-  
स्तीत्यवधार्यते । न पुनः प्रपञ्चरूपस्याभावः प्रतिपाद्यते ॥ ११ ॥

भेदादिति चेन्न प्रत्येकमतद्वचनात् ॥ १२ ॥

सर्वाणि भूतानि सर्वं पञ्चात्मानः समर्पिता इति मूर्तामूर्तेन  
बाह्यप्रपञ्चेन नेमिस्थानीयेन परिवेष्टितानां नेम्यवस्थानीयानां वि-  
ज्ञानात्मनामन्तरतमे परमात्मनि रथचक्रनाभिस्थानीये समर्पणा-  
द्भेदे गम्यते । अतो न भेदाद्भोग्यभोक्ताकारवदुपास्यमिति चेन्न ।  
प्रत्येकमतद्वचनात् । प्रत्युपाधिभेदवचनाभावादित्यर्थः । अ-  
ध्यात्ममधिदैवतं च ये विज्ञानात्मानस्तेषां सर्वेषामचेतनानां  
च भूतभौतिकानां च यत्रैकीभावः स एव परमात्मा ध्येय-  
त्वेनोपदिश्यते मधुविद्यायां यश्चायमस्यां पृथिव्यां तेजोमयो  
ऽमृतमयः पुरुषो यश्चायमध्यात्मं शरीरः तेजोमयो ऽमृतमयः  
पुरुषो ऽयमेव स यो ऽयमात्मेत्यादिना ॥ १२ ॥

अपि चैवमेके ॥ १३ ॥

अपि चैवं भेददर्शननिन्दापूर्वकमपूर्वमेधोपास्यमेके शाखिनः  
समाप्नुवन्ति । मनसैवेदमाप्तव्यं नेह नानास्ति किञ्चन । मृत्योः  
स मृत्युमाप्नोति य इह नानेव पश्यति । तथा श्वेता-  
श्वतराणां भोक्तारं भोग्यं प्रेरितारं च मत्वा सर्वं प्रोक्ते त्रिविधं

मह्यैतदिति भोक्तृभोग्यनियन्तृरूपस्य प्रपञ्चस्य ब्रह्मात्मता न  
प्रपञ्चरूपता ब्रह्मण इत्यर्थः ॥ १३ ॥

अरूपवदेव हि तत्प्रधानत्वात् (१) ॥ १४ ॥

सृष्टिप्रकरणपर्यालोचनया प्रपञ्चरूपतायामधिगम्यमानाया-  
मरूपवदेव ब्रह्मावधार्यते तत्प्रधानत्वादित्याह ॥ १४ ॥

(२) अस्थूलमनन्त्रह्रस्वमदीर्घमशब्दमस्पर्शम-

रूपमव्ययम् ॥ १५ ॥

आकाशो वै नाम नामरूपयोर्निर्वाहिता ते यदान्तरात्तद्ब्र-  
ह्मादिव्योह्यमूर्तः पुरुषः स बाह्याभ्यन्तरो ह्यजः तदेतद्ब्रह्माप्-  
र्यमनपरमज्ञन्तरमबाह्यमपरमात्मा ब्रह्म सर्वानुमूरित्येयमादीनां  
वाक्यानां सृष्टिप्रकरणस्याप्यरूपवद्ब्रह्मप्रतिपादने तात्पर्यं सृ-  
ष्ट्यान्तप्रणयनादवगम्यते । अतः सल्लक्षणमेवाद्वितीयं प्रलयाव-  
स्थायाशेषोपसंहृतसमस्तविकारं ब्रह्मा ऽहमस्मीति ध्येयम् ॥ १५ ॥

एवं तर्हि सल्लक्षणमेव ब्रह्म न बोधलक्षणमित्यत आह ।

प्रकाशब्रह्मा वैयर्थ्यात् (३) ॥ १६ ॥

प्रकाशश्चैतन्यं ज्योतिरस्यास्तीति प्रकाशवद् बोधरूपं ब्रह्मेत्य-  
र्थः । शास्त्रस्यावैयर्थ्यात् । तमेव भान्तमनुमाति सर्वमादि-  
त्यवर्णे तमसः परस्तादिति ॥ १६ ॥

आह च तन्मात्रम् ॥ १७ ॥

चैतन्यमात्रं रूपान्तररहितं स यथा सैन्धवघनो ऽनन्तरो  
बाह्यः कृत्स्नो रसघन एव वा अरे ऽयमात्मा अन्तरो  
बाह्यः प्रधानघन एवेति । बाहिरन्तश्च यथा लयणरसः सैन्धव-  
स्तथायमात्मा विज्ञानघन एवेत्यर्थः । श्लोकौ चात्र भवतः ।

ब्रह्माप्येति प्रपञ्चो ऽयं रूपं हित्वा तु वैकृतम् ।

(१) शाङ्करभाष्ये तु "अरूपवदेव हि तत्प्रधानत्वा"दित्यधिकम् इति ।

(२) शाङ्करभाष्ये अस्पृतेत्यादिषु नान्ति ।

(३) शाङ्करभाष्ये प्रकाशवचवैयर्थ्यम् इति पाठः ।

जहाति कठिनायस्थां जलधौ लयणं यथा ॥

चेतने ऽचेतनं क्षिप्तमभेदाच्चेतनो भवेत् ।

रूपायां यस्तु विन्यस्तं तत्सर्वं लघणांभवेत् ॥ १७ ॥

दर्शयति चाथां ऽपि स्मर्यते ॥ १८ ॥

मन्त्रो दर्शयति नित्यो नित्यानां चेतनश्चेतनानामिति ।  
स्मर्यते च गीतासु आदित्यवर्णं तमसां परस्तात् । आह  
याज्ञवल्क्यः ॥

अनन्यविषयं कृत्वा मनोबुद्धिस्मृतीन्द्रियम् ।

ध्येय आत्मा स्थितो ऽन्यो सौ हृदये दीपयत्प्रभुरिति ॥ १८ ॥

अत एवोपमा सूर्यकादिवत् ॥ १९ ॥

यतः सल्लक्षणं बोधलक्षणं च ब्रह्मैकमद्वितीयमुपास्यं अत एव  
योगशास्त्रेषु ब्रह्मसूर्यकादिष्वदित्युपमोपादीयते । यथा स्वयंज्योति-  
रात्मा विद्यस्थान् यो भिन्नो यद्बुधैको ऽनुगच्छन् उपाधिना क्रियते  
भेदरूपो देवः क्षेत्रज्ञेभ्यो ऽयमात्मेति ।

एक एव तु भूतात्मा भूते भूते व्यवस्थितः ।

एकधा यद्बुधा चैव दृश्यते जलचन्द्रयदिति ॥

• एकः सविता निर्विकारो जलसूर्यकास्तुपाधिभिन्नास्तद्वत्  
परमात्मा तदंशभूता जीवा इति ॥ १९ ॥

अम्बुवदग्रहणान्न तथात्वम् ॥ २० ॥

अधुना दृष्टान्तवैधर्म्यमुच्यते । सवितुर्भिन्नदेशस्थाम्बुनो ग्रह-  
णाद्युक्ता जलसूर्यकादयस्तत्र अत्र त्वमूर्तस्य परमात्मनः सर्वगतस्य  
च न सम्भवन्त्युपाधयो भिन्नदेशा येषु प्रतिविम्बोदयः स्या-  
दिति ॥ २० ॥

अत्र प्रतिविधीयते—

वृद्धिहासभावस्वमन्तर्भावाद्बुभयसामञ्जस्यादेव ॥ २१ ॥

न हि दृष्टान्तवार्तान्तिकयोरत्यन्तं साधर्म्यं विवक्षितम्-  
सम्भवादुपन्यस्यते । किं पुनः सादृश्यं वृद्धिहासभाक्कम् । यथा

जलवृद्धौ वर्द्धते हासे च सति सूर्यकादिः तथोपाधिधर्मानु-  
विधाधिषु जीवेषु सामान्यात्मना परमो निर्विकारः स्वमाहिमस्थो  
घर्तत इति दृष्टान्तप्रणयनम् । कस्मात्पुनरुपाधिधर्मान् भजन्ते  
क्षेत्रज्ञास्तदन्तर्भाषादुपाधिपरिहृतत्वादेयमुभयोर्दृष्टान्तदार्ष्टान्तिकयोः  
सामञ्जस्यादविरोधः ॥ २१ ॥

दर्शनाच्च ॥ २२ ॥

कथं पुनर्जीवात्मनां परमात्मांशभूतानां अन्तर्भावो गम्यते ।  
दर्शनात् । अनेन जीवेनात्मनानुप्रतिक्ष्य पुरश्चक्रे द्विपदः पुरश्चक्रे  
चतुष्पदः पुरः स पक्षी भूत्वा पुरः पुरुष आविशदिति तस्माद्युक्तमत  
पयोपमा सूर्यकादिवदिति ॥ २२ ॥

प्रकृतैतावत्त्वं हि प्रतिषेधति ततो ब्रवीति

च भूयः ॥ २३ ॥

इतश्च प्रपञ्चाकारविनिर्मुक्तं सल्लक्षणं बोधलक्षणं च ब्रह्म निदि-  
ध्यासितव्यम् । द्वे वा च ब्रह्मणो रूपे मूर्ते चैवा मूर्ते चेति उपक्रम्य  
महारजनादीनि रूपाणि दर्शयित्वास्त्रायते अथात आदेशो नेति नेति  
न ह्येतस्मादिति नेत्यन्यत्परमस्तीति शुद्धमुक्तस्वरूपमवधारयति ।  
कथम् । मूर्तशब्देन भूतत्रयमुच्यते अमूर्तशब्देन च भूतद्वयम् । महा-  
रजनादिरूपं जीवस्य वासनामयम् । तत्र प्रथमो नेति शब्दो  
मूर्तामूर्तनिषेधको द्वितीयो वासनाप्रतिषेधकः । तदेव धीप्सायुक्तेन  
प्रतिषेधेन भूतपञ्चकं सूक्ष्मं च वासनारूपं यत्किञ्चिदचेतनजात-  
मनात्मरूपं पर्युद्दस्य शुद्धमात्मरूपमुपदिष्टं भवति न पुनः प्र-  
पञ्चस्थैवाभावः प्रतिपाद्यते । अतत्परत्वाद्वाक्यस्य । तदेतदाह ।  
प्रकृतैतावत्त्वं प्रकृतस्य पुरुषस्य यदेतावत्त्वमुपाधिद्वय-  
परिच्छिन्नत्वं तत्प्रतिषेधति ततो न चिकल्पकं परिशिष्टं ब्रह्म-  
भूयः पुनर्ब्रवीति अन्यत्परमस्तीति । एषा चात्राक्षरयोजना । न  
ह्येतस्मादिति नेति न प्रपञ्चप्रतिषेधरूपादादेशानान्यत-  
रमादेशानं ब्रह्मणो ऽस्तीति कृत्वा नेति नेत्युक्तमिति श्रुतेरभिप्रा-  
यः । ततो ब्रवीति भूय इत्येतन्नामधेयविषयं योजयितव्यम् । अथ  
नामधेयं सत्यस्य सत्यमिति प्राणा धै सत्यं तेषामेव सत्यमिति



ब्रवीति । अपरे तु प्रकृतैतावत्प्रमित्यारभ्याधिकरणान्तरं क-  
ल्पयन्ति नेति नेति किं ब्रह्म प्रतिपिष्यते किं वा नामरूपं प्र-  
तिपिष्यते इति सन्देहं कृत्वा नामप्रतिषेधो ऽयं न ब्रह्मप्रतिषेध  
इति सिद्धान्तयन्ति । तदयुक्तम् । सन्देहासम्भवात् । असन्नेयं स भ-  
वतीत्यपवादावस्तीत्येषोपालब्धव्य इति चावधारणात्सर्वोपनिषत्सु  
च प्रपञ्चाकारनिराकरणाद्वितीयब्रह्मप्रतिपादनात् । अस्यामप्यु-  
पनिषद्युपक्रमोपसंहारयोर्ब्रह्मणावस्थानात् । तस्मात्सत्यज्ञानानन्त-  
लक्षणं ब्रह्म न प्रपञ्चाकारेणाकारवदिति प्रदर्शनार्थं सूत्रम् ।  
तत्रैतत्स्यात्सत्यं ज्ञानमनन्तमिति मित्राकारं प्राप्नोतीति तत्र सत्य-  
त्वमिति धर्मिव्यपदेशस्तस्य चैतन्यं धर्मो न ह्यसतो धर्मयोगः । स  
चाग्न्यौष्णवदव्यतिरिक्तः अन्यत्राभावाद्यतिरिच्यते वियदादिलक्षणं  
चैतन्यरूपमसाधारणमिति । नान्तो ऽस्तात्यनन्तं स्वरूपतो देशतः  
कालतो घनान्तत्वं घटक्षितिनमसां तद्विपरीतमनन्तमिति एक-  
मेवास्तु न धर्मधर्मिभेदेन स्वरूपभेद इति । न हि गुणर-  
हितं द्रव्यमस्ति न द्रव्यरहितो गुण इति स्थितिः ॥ २२ ॥

तदव्यक्तमाह हि ॥ २३ ॥

कस्मात्पुनस्तत्र गृह्यते यतस्तदव्यक्तं दुर्विज्ञेयमातिसूक्ष्ममाह  
च न चक्षुषा गृह्यते नापि वाचेति ॥ २३ ॥

अपि संराधने प्रत्यक्षानुमानाभ्याम् ॥ २४ ॥

अव्यक्तं चेद्वनवगतमेव स्यात् । नेत्युच्यते । अपिशब्दः स-  
म्भावनायाम् । संराधनकाले पश्यन्ति । संराधनं भक्तिर्ध्यानादिना  
परिचर्यम् । कथं गम्यते श्रुतिस्मृतिभ्याम् । ज्ञानप्रसादेन विशु-  
द्धसत्त्वं ततस्तु ते पश्यति निष्कलं ध्यायमानः ।

यं विनिद्रा जितश्यासाः पश्यन्ति सनकादयः ।

योगिनस्तं प्रपश्यन्ति भगवन्तं सनातनम् ॥ २४ ॥

प्रकाशादिवच्चात्रैशेष्यं प्रकाशश्च कर्मण्यभ्यासात् ॥ २५ ॥

यद्यव्यक्तः परमात्मा तन्निद्रियो ध्यानगम्यः ततो ऽन्यत्वं तर्हि  
ज्ञातव्यं प्राप्नोति । नेत्युच्यते । यथा प्रकाशः सौम्यः । आदिप्रहणा-

वाकाशो वा जल घटाद्युपाधिधर्मानुविधायी विगतेषूपधाधिवि-  
धिव्यवैशेष्यं प्रतिपद्यते अमिन्नः सन्नेयमयं जीवः प्रागप्यमिन्नः  
सन्नेव परं रूपं प्रतिपद्यते । परस्वरूपप्रकाशो ऽमिन्न्यक्तिः  
स च तस्मिन् कर्मण्युपास्ये परमात्मानि संराधनाभ्यासान्नान्य-  
थेति । सति चैवं ये समाधिमन्तरेण ब्रह्मभूता घयमिति  
मन्यन्ते तेषां मिथ्यामिमानः स इति सूत्रकारेण सूचितं भ-  
वति । अथवा संराधन इत्यधिक्रियते । संराधने कर्मण्य-  
भ्यासादिति ॥ २५ ॥

अतो ऽनन्तेन तथाहि लिङ्गम् ॥ २६ ॥

यस्मादभेदः स्वाभाधिकः ततो हेतोरनन्तेन परमात्मना  
विधूयादिद्याजालमेकत्वं प्रतिपद्यते । यतो लिङ्गं स यो ह वै  
तत्परमं ब्रह्म चेद ब्रह्मैव भवतीति ॥ २६ ॥

उभयव्यपदेशादहिकुण्डलवत् ॥ २७ ॥

भेदाभेदव्यपदेशात् । ततस्तु तं पश्यते निष्कलं ध्यायमान  
इति भेदः कर्तृकर्मव्यपदेशादभेदस्तत्त्वमसीति अहिकुण्डलवद्ब्र-  
ह्मण्यौ । परमात्माऽहिस्थानीयः कुण्डलस्थानीयो जीव इति ॥ २७ ॥

प्रकाशाश्रयवद्वा तेजस्त्वात् ॥ २८ ॥

वाशब्दः प्रकारान्तरे । यथा सवितुः प्रकाशस्तदाभयश्च  
भवति । तयोः परस्परं भेदाभेदौ तेजस्त्वसामान्यादेवं जीवप-  
रयोः ॥ २८ ॥

पूर्ववद्वा ॥ २९ ॥

अहिकुण्डलपक्षे जीवस्यारूपस्यानित्यत्वप्रसक्तिः । सवितुप्रका-  
शपक्षे ऽप्याधाराधेयभावः प्रत्यहमुद्ययास्तमयौ च । तस्मात्प्रका-  
शादियद्यावैशेष्यमिति । यथा विस्फुल्लिङ्गो ऽशभूतो यथा पञ्च-  
वृत्तिः प्राणः स्वभावतो भिद्यो भिन्नपूषाधिषु तु यद्विं घायुं  
च सम्बर्धते प्रकाशादिवच्छेति दृष्टान्तो ऽप्येवं योजनीय इति  
स्थितम् ॥ २९ ॥

प्रतिषेधाच्च ॥ ३० ॥

नान्यो ऽतो ऽस्ति द्रष्टेत्येवमादेशः प्रतिषेधादभेदासिद्धिः ॥ ३० ॥

परमतः सेतून्मानसस्यन्धभेदव्यपदेशेभ्यः ॥ ३१ ॥

सत्यज्ञानानन्तानन्दात्मकात्कारणाभिर्द्धारितयाथातथ्यैर्द्रष्टृगणः परमन्यत्तत्त्वमस्तीति पूर्वपक्षयति सेतुव्यपदेशात् । अथ य आत्मा स सेतुर्विधृतिरिति । सलिलविधारणं यस्तु सेतुरुच्यते । यथा सेतोः परमास्ति तथात्रेति । उन्मानव्यपदेशाच्च । षोडशकलं ग्रहेत्युन्मितं परिच्छिन्नमुच्यते । ततो यत्प्रसिद्धं लोके सम्यन्धव्यपदेशात् । सता सौम्य तदा सम्पन्नो भवतीति । स चाप्यन्यस्मिन् सात द्वयोरप्युपपत्तेः चैत्रदेवदत्तयोरिव व्यपदेशात् । अथ य एषो ऽन्तरादित्यं हिरण्मयः पुरुषो दृश्यत अर्थाधय एषो ऽन्तरक्षिणि पुरुषो दृश्यत इति प्राप्ते मिधीयते ॥ ३१ ॥

सामान्यात्तु ॥ ३२ ॥

तुशब्दः पूर्वपक्षं निरुणद्धि । न ग्रहण्यतिरेकं किं तदेकमेवेत्यवधारणात् । विधरणसादृश्यात्सेतुशब्दः ॥ ३२ ॥

बुद्ध्यर्थः पादवत् ॥ ३३ ॥

बुद्धिरुपासना तदर्थं उन्मानोपदेशः पादवत् । यथा मन आकाशयोरध्यात्ममधिदैवतं चत्वारो रागादयो मनसः पादाः कल्प्यन्ते चत्वारश्चान्यादय आकाशस्य स्थानविशेषात् । प्रकाशादिवत् । सम्यन्धभेदव्यपदेशयोरुत्तरं सता सौम्येति सुषुप्तिस्थानविशेषात्सर्वापाध्युपशमापेक्षया सम्यन्धश्रुतिरादित्यस्थानविशेषादेकस्यापि भेदोपचारो यथा प्रकाशस्य सलिलगतस्य ॥ ३३ ॥

उपपत्तेश्च ॥ ३४ ॥

स्वमपीतो भवतीति निर्देशोपपत्तेर्न रज्जुघटयत्सम्यन्धः ॥ ३४ ॥

तथान्यप्रतिषेधात् ॥ ३५ ॥

यथा न्याय उक्तस्तथान्यस्य प्रतिषेधात्स एवाधस्ताद्ब्रह्मैवेवं  
यस्मात्परं नापरमस्ति किञ्चिदिति ॥ ३६ ॥

अनेन सर्वगतत्वमायामशब्दादिभ्यः ॥ ३७ ॥

अनेनानन्तरोक्तेन न्यायेन सर्वगतत्वं ब्रह्मणः सेतुत्वादिवत्परि-  
च्छेदनिरीकरणात् । आयामशब्दार्थव्याप्तिवचनादित्यर्थः । या-  
धान्वा अयमाकाशः ताधानेपो ऽन्तर्हृदयाकाशः आकाशवत्सर्वगतश्च  
नित्यो ज्यायान् दियो ज्यायान्पृथिव्या इत्यादि ग्रहणम् । सुहृद्भूत्वा  
प्रासङ्गिकं सर्वगतत्वं दर्शितम् । नात्र पूर्वपक्षाशङ्का ॥ ३७ ॥

फलमत उपपत्तेः ॥ ३८ ॥

कर्मफलमधिकारिणामत ईश्वरान्नधितुमर्हति । देशकालमिष्ट-  
विभागं ज्ञात्वा तस्योपपत्तेः ॥ ३८ ॥

श्रुतत्वाच्च ॥ ३९ ॥

इतश्च स एवैव महानज आत्मा भगवो वसुदान इति श्रुतेः ॥ ३९ ॥  
पक्षान्तरमुच्यते—

धर्मं जैमिनिरत एव ॥ ४० ॥

जैमिनिराचार्य्यो धर्मं हेतुं मन्यते । कस्मात् । अत एव  
श्रुतेरुपपत्तेश्च स्वर्गकामो यजेतेति । इतरथा कर्मोपदेशो ऽनर्थकः  
स्याद्यदि धर्मः फलहेतुर्न स्यात् । तथा चोक्तं स्वर्ग-  
कामाधिकरणे । असाधकं तु तावद्ध्यादिति पुरुषफलस्याताद-  
र्घ्यात्फलार्थत्वादिति सूत्रार्थः स च साधितः फलायावस्थितो  
ऽपूर्वमिति ॥ ४० ॥

उच्यते—

पूर्वं तु वादरायणो हेतुव्यपदेशात् ॥ ४१ ॥

तुशब्दो ऽवधारणार्थः । पूर्वोक्तमीश्वरं हेतुं मन्यते भगवान्वादरा-  
यणः । कुतो हेतुव्यपदेशात् । एष ह्येव साधु कर्म कारयति तं  
यमेभ्यो लोकैभ्य उन्नतोपत इत्यन्तर्यामिप्राप्तने चाधियज्ञश्च

नियन्तृत्वप्रवणात्सत्येव धर्मे परमात्मनः कर्मानुरूपफलदातृत्वमु-  
ज्यत इत्यधिरोधः । केचित्पुनरान्तर्यामिण्यापारो नियोगः स फ-  
लहेतुरिति मन्यन्ते । तद्युक्तम् । तद्व्यापारस्य नित्यत्वात्सर्वप्राणिसा-  
धारण्याच्च न केनचिदधिकारिणासौ नियत्यन्ते । न हि नि-  
त्यस्य साध्यत्वमुपपद्यते । सव्यापारो हि प्रयत्ने पुरुषो नियुज्यते त-  
स्मादसमीचीनमिति ॥ ४१ ॥

इति भास्करीयब्रह्मसूत्रभाष्ये तृतीयाध्यायस्य  
द्वितीयः पादः समाप्तः ।

# अथ तृतीयाध्यायस्य तृतीयः पादः ।

सर्ववेदान्तप्रत्ययं चोदनाद्यविशेषात् ॥ १ ॥

सत्यज्ञानान्तलक्षणं ब्रह्मोपास्यं न प्रपञ्चाकारविशिष्टमिति स्थितम् । इदानीं चिन्त्यते किं सर्ववेदान्तप्रत्ययमेव नान्तलक्षणं ब्रह्मोपास्यं न प्रपञ्चाकारविशिष्टमित्युत भेद इति । ननु चेयं चिन्तादुपपन्ना यदा विज्ञेयं ब्रह्म सर्वत्रैकं तदा तद्विषयं ज्ञानमुत्पद्यते । कथं भिद्यते । न च घटानि ब्रह्माणि सन्ति येन तज्ज्ञानानि भिद्येरन् । अतश्च प्रतिवेदान्तं विज्ञानभेद इत्याशङ्कानुपपन्ना । नापि चोदनाद्यविशेषादित्यभेदसमर्थनं कर्तव्यम् । अचोदनालक्षणत्वाज्ज्ञानस्य । अत्रोच्यते । ज्ञानमिहोपासनमभिप्रेतम् । प्रथमं तावद्वाक्याब्रह्मस्वरूपाविषयं ज्ञानमुत्पद्यते । तच्च प्रमेयरूपावच्छेदकं घटादिविषयप्रत्यक्षादिज्ञानघट् । इदं तूपासनं निर्णीते वस्तुतत्त्वे पञ्चात्क्रियते । यथा गुरुमुपास्ते राजानमुपास्ते इति ज्ञानस्वरूपस्य गुर्वादेरुपासनं भवति । तच्च विधिगम्यम् । यथा चोपासनमवश्यं कर्तव्यं तथा चतुर्थाऽप्ये वक्ष्यामः । तस्मादुपपन्नेयं चिन्ता परापरविद्याविषया न्यावत्तुल्यत्वात् । अत्र पूर्वपक्षवादी मन्यते । प्रतिवेदान्तं विद्याभेद इति । शास्त्रान्तराधिकरणपूर्वपक्षवदत्रापि पूर्वपक्षो योजनीयः । नामभेदात्कर्मभेदो यथा ज्योतिर्गौरायुरिति तथात्रापि काठकं तैत्तिरीयकं वाजसनेयकं छान्दोग्यमिति रूपभेदात् कर्मभेद उक्तः । रूपं द्रव्यं देवतं अन्यद्वा अन्येन कर्म निरूप्यते परिच्छिद्यते । तत्रोदाहरणं विश्वदेवदेवत्यादामिक्षायागाद्वाजिभ्यो वाजिनमिति यागान्तरं देवतागुणभेदात् । अस्ति चात्रापि गुणभेदः । पञ्चाग्निविद्यायां वाजसनेयिनः षष्ठमग्निमामनन्ति । छन्दोगाः पुनः पञ्चाकपालमस्तीत्युपलब्धव्य इति श्रूयते तेन साविद्यादिभ्यतो रूपभेद उक्तः । फारीरीवाक्यान्वधीयानाः तैत्तिरीया श्रुमौ भोजनमामनन्ति नापरे । अस्ति चात्रापि धर्मभेदः शिरो



व्रतादिपुनरुक्तं च कर्मभेदकमिष्टम् । यदि च प्रतिवेदान्तमेकैव विद्या पुनरुक्ता च स्यात् । विद्याभेदे तु न दोष इत्येवं प्राप्ते अभिधीयते । सर्ववेदान्तप्रत्ययमेकमुपासनम् । प्रत्ययशब्दः प्रमाणवाची । चोदनाद्यविशेषादिति । शास्त्रान्तराधिकरणसिद्धान्तसुत्रोपात्तहेतुचतुष्टयप्रदर्शनार्थम् । एकं वा संयोगरूपं चोदनाख्याविशेषादिति फलसंयोगः तत्राविशिष्टः उपास्यं ब्रह्मस्वरूपं सर्वत्राविशिष्टम् । तथा प्राणाविद्यायां प्राणस्वरूपं पञ्चाग्निस्वरूपं इति चोदनाविशिष्टा । चोद्यत इति चोदना पुरुषव्यापारः प्रयत्नाख्यः सर्वत्राविशिष्टः । अन्ये तु चोदनाशब्देन नियोग उच्यते इति नियोगमवतार्य एव धर्णयन्ति । स्योत्प्रेक्षितं सर्वं नियोगमस्तके ऽध्यारोप्य सकलबाह्यप्रपञ्चप्रविलापयन्नन्तरं च कर्तृभोक्त्रादिरूपं प्रविलापयन्नुपासकस्य ब्रह्मभावमभिव्यनकीति । तदयुक्तमिति पुरस्तादेयौक्तम् । एतायांश्च व्यापारकलापः कथं नियोगस्याचेतनस्योत्प्रेक्षित इति नोत्तरं यत्कथमित्युपरस्यते । समाख्या वा विशिष्टा माणविद्या पञ्चाग्निविद्या ब्रह्मविद्येति । एतैश्चतुर्भिर्हेतुभिस्तत्र तत्र प्रत्यभिज्ञानात् ततश्चैकत्वमिति सिद्धम् । प्रतिपन्नभेदात्पुनरुक्तपरिहारो ये यस्याः शास्त्राया अभ्येतारः तेषां प्रतिपत्त्यर्थं सैव विद्या पुनः पुनः आच्यते । एकस्यां तु शास्त्रायां प्रतिपन्नभेदात्प्रतिप्रकरणं विद्याभेदो वाक्यानां परस्परनिराकाङ्क्षत्वात् । यथा शाण्डिल्यविद्योपकोशलविद्या स द्विधा भूमविद्या बृहदविद्येति ॥ १ ॥

भेदान्नेति चेत्स्यादेकस्यामपि ॥ २ ॥

विज्ञानानामेकत्वं गुणभेदाश्लोपपद्यते । वाजसनेयिनः षष्ठमपरमग्निरेवाग्निर्भवतीत्यादिना समामनन्ति । अतो न विद्यैक्यमिति यदुक्तं तत्परिहर्त्तव्यम् । अब्रूच्यते । स्यादेकस्यामपि विद्यायां एव विधो भेदः । यथैकादशद्वादशकपालयोरग्नीषोमीयपुरोडाशयोः शास्त्रान्तरपठितयोः कपालसंख्याभेदे ऽप्यभेदो दर्शपूर्णमासयोः सम्पादिकाभिप्रायं पञ्चत्वमुयत्राविशिष्टम् । छन्दोगानामपि यो ऽग्निः पठ्यते तं प्रेतं द्विष्टमिन्द्राऽग्नय एव हरन्तीति । वाजिनामपि विद्याग्निरेवा नृचते प्राप्त्यात्र विधी-

यते । अस्तित्वमेकत्रोक्तेः सर्वत्र द्रष्टव्यम् । न ह्येकं शिष्यते । न  
 चास्तित्वशून्यं ब्रह्मोपास्यं भवति शशविषाणातुल्यत्वादेकत्वप्र-  
 त्यभिज्ञानाच्च । अपि च नास्तिकबुद्धिनिराकरणार्थं तद्वचनं न नि-  
 ष्कृष्टास्तित्वोपासनार्थम् । तथा च तैत्तिरीयश्रुतिरस्मि-  
 नर्थे असन्नेव सद्भयत्यसद्ब्रह्मेति चेदस्ति ब्रह्मेति चेद्वा ऽस-  
 न्तमेनं ततो यिदुरिति । प्राणसंधावे ऽपि रेतो वै प्रजाप-  
 तिरिति । गुणोपसंहारो नामामिन्नभेदकं ग्रन्थनामत्वात् ॥ २ ॥

स्वाध्यायस्य तथात्वे हि समाचारं ऽधिकाराच्च स-  
 लिलवच्च तन्नियमः ॥ ३ ॥

यदप्याथर्वणे शिरोव्रतं तदपि स्वाध्यायस्य हीति हेतौ । यतः  
 तथात्वे अध्ययनाङ्गत्वे निमित्तसप्तमो - तदङ्गवया शिरो व्रतं  
 विधीयते इत्यर्थः । समाचारे ग्रन्थे इदमपि वेदग्रतत्वेन ध्या-  
 न्यातमिति पठ्यते । नैतद्वीर्णग्रतो ऽधीयीतेति चाधिकारान् ।  
 यथा सबाहोमाः शतौदनाव्यः । आथर्वणिकमेवैकान्तौ ह्यन्ते  
 नान्येषां तथाऽध्ययनधर्मस्तेषामेव ॥ ३ ॥

दर्शयति च ॥ ४ ॥

सर्वे वेदा यत्पदगामनन्तीत्येवमादि । तस्माद्विधैकत्वम् ॥ ४ ॥

उपसंहारो ऽर्थाभेदाद्विधिशेषवत्समाने च ॥ ५ ॥

प्रयोजनमर्थः समाने विज्ञाने सत्येकस्यां शाखायामुक्तस्य  
 गुणस्यान्यत्राप्युपसंहारः प्रयोजनाभेदात् । यथाग्निहोत्रादिवि-  
 धिशेषस्य सर्वत्रोपसंहारः ॥ ५ ॥

अन्यथात्वं शब्दादिति चेन्नाविशेषात् ॥ ६ ॥

तथा हेममासन्नं प्राणमूचुस्त्वं न उग्रायेति तथेति तेभ्य  
 एष प्राण उदगायदिति याज्ञसनेयिनः समामनन्ति । उन्दोगाः  
 पुनरथ हो य पथायं मुख्यः प्राणस्तमुदगीथमुपास्यं यक्रि-  
 रिति । तत्र संशयः । किमत्र विद्याभेदः स्याद्बाहो स्वित् विधीकत्व-  
 मिति प्राप्ते पूर्वेषु न्यायेन । ननु चान्यथात्वं नानात्वं विद्यायाः ।

कृतः । शब्दात् । त्वं न उद्गायेति कर्तृत्वं प्राणस्य वाजिनां नि-  
र्विध्यते । अन्यत्र कर्मत्वं तमुद्गीथमिति चेन्न । विभक्तिरुता-  
विशेषाद्भेदो बहुतरस्यांशस्याविशेषादुद्गीथविद्येति च समाख्या,  
अविशेषात् ॥ ६ ॥

न च प्रकरणभेदात्परोवरीयस्त्वादिवत् ॥ ७ ॥

न चेति पक्षस्याप्यावृत्तिः । विद्यानानात्वं प्रकरणभेदात्प्रक्रममे-  
वादित्यर्थः । कथम् । एकतो ज्ञानाक्रियायाः प्राणः कर्ता कीर्त्यते । स-  
कला चोद्गीथमक्तिस्तत्र विचक्षिता । छान्दोग्ये तूद्गीथावयवः  
प्राणवः प्राणद्वयेर्विषयः । न च वाक्यच्छायासमानतामात्रेणैकविद्या-  
त्वम् । यथाभ्युदयोऽपि पशुकामेष्टयोर्भेदः क्रमभेदात् । यस्य  
हविर्निर्गच्छं पुरस्ताद्वन्द्वमाभ्युदेति स त्रेधा तण्डुलान्विमजेत्  
इत्यभ्युदये निमित्ते स एवामावास्यायागः प्रयोगमात्रभेदे  
नोपदिश्यते यः पशुकामः स्यात्सोमावास्यायामिष्ट्वा तण्डुला-  
न् त्रेधा विमजेदिति । पशुकामेष्टियागान्तरमिष्ट्वेति पूर्वकर्म-  
समाप्त्यवगमात्परोवरीयस्त्वादिवत् । आकाशो ह्येतेभ्यो-  
ज्यायानाकाशः परायणः स एव परोवरीयानुद्गीथ इत्यसावा-  
दित्यहिरण्यश्मश्रुगुणविशिष्टादुद्गीथोपासनान्निघते । यत्पुनरि-  
ह कैश्चित् परोवरीयस्त्वादीनां गुणानां लक्षणाद्येत्वेनावि-  
यक्षितत्वात् प्रक्षेवोभयत्रोपास्यमिति विधैकत्वमिति । तदयुक्तम् । य-  
था शब्दान्तरादिभिः कर्मभेदो ऽवसीयते तथात्रापि तैरेव वि-  
द्याभेदः । यथोपकोशलादिविद्यानाम् । न च यथाश्रुतार्थग्रहणस-  
म्भवे लक्षणा युक्ता । स्वमनोपिकायामुत्तरं न वक्तव्यम् ॥ ७ ॥

संज्ञातश्चेत्तदुक्तमस्ति तु तदपि ॥ ८ ॥

उद्गीथविद्येति संज्ञातश्चेदेकत्वमुक्तं तदपि परोवरीयस्यादिति  
प्रकरणभेदात्संज्ञायाश्च दुर्बलत्याद्भवति तु संश्लेषत्वं भेदे । यथा  
छादशाहे गवामयने च प्रथममहः प्रायणीयम् ॥ ८ ॥

व्याप्तेश्च समञ्जसम् ॥ ९ ॥

ओमित्येतदक्षरमुद्गीथमुपासीतेति इहाभ्यासापवादपर्यायः-

निराकरणद्वारेण व्याप्तिराधीयते । अध्यासो नाम प्रतिमादि-  
 पु विष्णुबुद्धिः । अपवादो नामाहङ्कारपर्युदासेनात्मनोपदेशः ।  
 पर्यायो नाम करः पाणिः । अतिव्याप्तिर्नाम सर्वत्रायस्थितस्योद्धार-  
 रस्योद्गोथशब्देन विशेषे ऽवस्थानम् । तत्राध्यासो न प्रतीयते ।  
 अनवधारणानुद्गीथे ऽक्षरमध्यास्यते अक्षरे चोद्गोथबुद्धिरिति ।  
 नाप्यक्षबुद्ध्या तद्बुद्धिर्निवस्यते । अशक्यत्वादोद्धारस्याप्यक्षरत्वा-  
 त् । नापि पर्यायः । अप्रसिद्धत्वात् । अतः पारिशेष्याद्यात्तेर्हेतोर्वि-  
 शिष्यते भक्त्यवयवे यः प्रणवः तमुपासीतेति समञ्जसमवि-  
 रुद्धमित्यर्थः ॥ ९ ॥

सर्वाभेदादन्यत्रेमे ॥ १० ॥

वाजसनेयिनां छन्दोगानां च प्राणसंवादे ज्यैष्ठ्यश्रेष्ठ्यगुणा-  
 न्वितस्य प्राणस्योपास्यत्वमुक्तम् । वागादयो ऽपि तत्र वशिष्टत्वादि-  
 गुणान्विता उक्तास्ते च गुणाः प्राणे पुनः पुनः समर्पिताः ।  
 यथाहं वशिष्टो ऽस्मि त्वं तद्वद्वशिष्टो ऽसीत्यादिना । कौपी-  
 तकीनां तु प्राणसंवादे वशिष्टत्वादयो गुणा उक्ता वागादीनां  
 न पुनः प्राणे समर्पिताः । कथमेवं हि समामनन्तीति यो ह वै  
 ज्येष्ठं च श्रेष्ठं च वेदं ज्येष्ठञ्च ह वै श्रेष्ठञ्च स्थानां भवति  
 प्राणो वै ज्येष्ठञ्च श्रेष्ठञ्च, यो ह वै वशिष्टं वेदं यज्वा  
 वशिष्टा, यो ह वै प्रतिष्ठां वेदं चक्षुर्धं प्रतिष्ठा, यो ह वै  
 सम्पदं वेदं श्रोत्रं वै सम्पत्, यो ह वायतनं वेदं आयतनं  
 स्थानां भवति मनो ह आयतनम् । अथ ह इमा देवताः प्रजा-  
 पतिं पितरमेत्याधुवन् को वै नः श्रेष्ठ इति स होवाच प्रजा-  
 पतिर्यस्मिन्नुत्क्रान्ते शरीरं पापिष्ठतरमिव मन्यते स वै श्रेष्ठ  
 इति, सा तु वागुचक्राम यथा मूका अवदन्तः प्राणेन पश्यन्तश्चक्षु-  
 पा शृण्वन्तः श्रोत्रेण ध्यायन्तो मनसैवामिति प्राणो होषक्रामतस्त-  
 दपद्यत यन्तेह समेत्योचुर्भगवन्निति स होवाच प्राणः किं मे  
 ऽहं भविष्यतीति यत्किञ्च इवम्य आ शकुनिभ्य इति, किं  
 मे वासो भविष्यतीत्याप इति होचुस्तस्माद्वा अपमशिष्यत पु-  
 रस्ताद्योपरिष्ठाद्वाद्भिः परिवधाति नर्जुको हास्य भासो भव-  
 त्यनग्नो ह भवतीति । तत्रायमर्थः सांशयिकः । किं प्राणे य-

शिष्टादयो गुणा उपसंहर्तव्या उत नेति । किं प्राप्तम् । तत्रा-  
नुपसंहारोऽश्रुतत्वादिति प्राप्त उच्यते । अन्यत्र शास्त्रा-  
न्तरे वशिष्टत्वादयो गुणा उपादेयाः । कुतः । सर्वत्र प्राणविज्ञा-  
नस्य ज्येष्ठध्रेष्ठगुणयुक्तस्य प्रत्यभिज्ञानात् । न चैकं प्रत्यवशिष्यते  
विद्या । सर्वशास्त्रासु सर्वपुरुषाधिकारात् । अश्रुतत्यमकिञ्चित्करम् ।  
प्रत्यभिज्ञानस्य प्राप्तिहेतोर्विद्यमानत्वात् ॥ १० ॥

आनन्दादयः प्रधानस्य ॥ ११ ॥

ब्रह्मस्वरूपपरासु श्रुतिषु आनन्दरूपत्वं विज्ञानयन्त्रं सर्व-  
ज्ञत्वं सर्वात्मकत्वामत्यादयो धर्माः केचित्क्रियमाणाः प्रधानस्य  
ब्रह्मणः सर्वत्राभेदात्सर्वत्रापसंहर्तव्याः । प्रधानाव्यतिरेकाद्गुणाना  
यत्र प्रधानं तत्र तैर्भावितव्यमिति । कः पुनः पूर्वपक्षशङ्काहेतुः ।  
प्रतिवेदान्तं वाक्यानां निराकाङ्क्षत्वादिति प्रधानस्य सर्वत्रै-  
कत्वादेकान्तेन निराकाङ्क्षत्वमसिद्धमिति स्थितम् ॥ ११ ॥

यद्येवं प्रियशिरस्त्वादयो धर्माः प्राप्नुयुरित्याशङ्क्याह ।

प्रियशिरस्त्राद्यप्राप्तिरूपचयापचयौ हि भेदे ॥ १२ ॥

प्रियं मोदः प्रमोद इत्येतेषामप्राप्तिः । कुतः । यतो भेदे सति  
स्फुटतामुपचयापचयौ । विषयकृताः प्रियादयः परस्परं भिन्नाः  
सातिशयेषु भोक्तृरूपपद्यन्ते नाभिन्ने ब्रह्मणोत्पत्तिप्रायः । व्याख्य-  
तं चास्माभिरानन्दमयाधिकरणे प्रियादिसङ्कीर्तनं परात्मनः  
प्रचुरानन्दस्यानन्दमात्रं अल्पमल्पं भागभूतान्युपजीवन्तीति प्रदर्श-  
नार्थं नायं ब्रह्मधर्म इति ॥ १२ ॥

इतरं त्वर्थसामान्यात् ॥ १३ ॥

प्रियशिरस्त्वादिवानन्दादयो नानुवर्तेरश्रित्याशङ्क्याह इत-  
रे तु सर्वत्र स्युरर्थस्य ब्रह्मणः सामान्यादभेदादित्यर्थः । प्रथ-  
मे सूत्रे हेतुर्न प्रदर्शितः प्रियशिरस्त्वादियैषमर्थमनेन सूत्रेण  
हेतुकथनं कृतमित्यपुनरुक्तता ॥ १३ ॥

आध्यानाय प्रयोजनाभावात् ॥ १४ ॥

कठवल्लीषु श्रूयते इन्द्रियेभ्यः पराह्यर्था अर्थेभ्यश्च परं मन इत्युपक्रम्य पुरुषात् परं किञ्चित्सा काष्ठा सा परा गतिरिति । तत्र सन्देहः । किमिन्द्रियादीनां प्रत्येकं परत्वं विवाक्षितमाहोस्वित्पुरुषस्यैव परत्वमाध्यानायोपदिश्यते इति । मुख्यार्थसम्भवात्प्रत्येकं परत्वं प्रतिपाद्यते । अर्थभेदाच्च वाक्यभेद इति पूर्वः पक्षः, फलं च किमपि फलन्यमिति । सिद्धान्तस्तु पुरुषस्यैव परत्वं प्रतिपाद्यते । कस्मादिन्द्रियादिपरत्वप्रतिपादनप्रयोजनाभावात् । फलन्यं फलमिति चेन्न । पुरुषार्थपरमित्येकवाक्यतावगमात् । पुरुषस्य च परत्वप्रतिपादनमाध्यानायाध्यानाच्च प्रयोजनमस्त्यपवर्गप्राप्तिः । तथा चाह यच्छब्दाङ्गमनसीप्राज्ञ इति । पाष्ठादिन्द्रियं मनसि नियमयेत् तच्च युद्धौ तां च महति क्षेत्रग्रे तं च विमलाकाशसंयुक्तानां परमात्मन्येकीकृत्य स एवाहमस्मीत्येवं ध्यायेत् ॥ १४ ॥

आत्मशब्दाच्च ॥ १५ ॥

एषु संयेषु भूतेषु गूढात्मा न प्रकाशते, दृश्यते त्वग्रयणा बुद्ध्या सूक्ष्मया सूक्ष्मदर्शिभिरिति । सोऽध्वनः पारमाप्नोति तद्विष्णोः परमं पदमिति । तस्मादिन्द्रियादिपरत्वप्रतिपक्षेः पुरुषस्य परत्वप्रतिपत्त्यर्थं न निरपेक्षत्वमिति स्थितम् ॥ १५ ॥

आत्मगृहीतेरितरवदुत्तरात् ॥ १६ ॥

पेतरेयके श्रूयते आत्मा या इत्ययमेक एवाग्र आसीद्धान्यत्किञ्चन मिषत्स पेक्षन्त लोकानसृजत इति । तत्र सन्देहः । किमपर आत्मा किं वा पर इति । तत्र लोकसृष्टिश्रवणादपरो हिरण्यगर्भाख्यो निर्दिश्यते परञ्जेन्महाभूतसृष्टिनिर्दिश्येतेति पूर्वः पक्षः । सिद्धान्तस्तु परमात्मगृहीतेरितरवद्यथात्मन आकाशः सम्भूत इति सदेव सोम्येदमग्र आसीदिति । कस्मादुत्तरादीक्षते शब्दात् ॥ १६ ॥

अन्वयादिति चेत्स्यादवधारणात् ॥ १७ ॥

लोकसृष्ट्यान्वयादपर इति चेदिति यदुक्तमत्रोच्यते ।



स्यात्परो वावधारणात् । आत्मा वा इदमेक एवाग्र आसीदिति सृष्टेः प्रागद्वितीयत्वं परमात्मन्युपपद्यते । हिरण्यगर्भे पुनरेक एवेत्यवधारणश्रुतिर्वाध्येत । उत्तरत्र मोक्ष एव पुरुषमुवृष्ट्यामूर्च्छयदिति प्रथमजस्य सृज्यमानत्ववचनात्सदेव सोम्येदमग्र आसीदित्यत्रात्मग्रहणं साधितं ईक्षतेर्नाशब्दमिति । अतो दृष्टान्तामिधानं युक्तम् ॥ १७ ॥

कार्याख्यानादपूर्वः ॥ १८ ॥

छन्दोगा वाजसनेयिनश्च प्राणसंवादे द्वादिमर्यादं प्राणस्यान्नमाग्नाय तस्मै वा यो स आमनन्ति तस्माद्वा एतद्विशिष्यन्तः पुरस्ताद्वोपरिष्ठाणाद्भिः परिदधतीति । वाजसनेयिनस्त्यामनन्ति तद्विद्वांसः श्रोत्रिया अशिष्यन्त आचामन्त्यशित्वाचामन्त्येतदेव तदन्नमनन्नं कुर्वन्तो मन्यन्ते तस्मादेवं विदशिष्यआचामेत्तदेवतदन्नमनन्नं कुरुत इति । तत्राचमनमनन्नताचिन्तनं च प्राणस्य प्रतीयते । ततः किमुभयमपि विधीयते किं वाचमनमनुद्य तन्न चिन्तनामिति विचार्यते । किं तावत्प्राप्तमुभयं विधीयत इति । जुजु भोजनकाले स्मृतितः प्राप्तमाचमनम् । सत्यम् । तत्प्राप्त्यर्थम् । इदं तु प्राणविद्याङ्गत्वेनोपक्रियते इति पूर्णः पक्षः । सिद्धान्तस्तु यदपूर्वमप्राप्तं स्मृतितः तदाचमनीयास्वप्नु वासो दर्शनं विधीयते । कस्मात् । कार्याख्यानादहरहः कर्तव्याचमनस्य सङ्कीर्तनात् । न ज्ञानेकार्थविधानं कल्पयितुं युक्तम् । एकार्थविधाने सम्भयति तदन्नमनन्नं कुर्वन्त इति चोपसंहारात् । प्राणविद्याप्रकरणार्थविधानमेव आ शकुनिभ्य इत्यत्र तावत् दृष्टिविधानम् । न हि समस्तप्राणिभक्षणमुपासकेन कर्तुं शक्यं प्रतिषेधातिक्रमाच्च । तत्साहचर्यादाचमने ऽपि दृष्टिविधानमेवेति स्थितम् । परिदधातीति च परिधानं चिन्तनं युक्तम् । यचनमाचामेदिति विधिराचमनीयास्वप्नु नम्रतापर्यवसानाय दोषः प्राथम्याच्च । प्राजापत्यार्थं वासो दृष्टिः कर्तव्यानाममृतोपस्तरणमसीति भोजनोपक्रमे ॥ १८ ॥

समान एवश्चाभेदात् ॥ १९ ॥

वाजसनेयके ऽग्निरहस्ये शाण्डिल्यविद्याज्ञाता सत्यं ब्रह्मे-  
त्युपासीताथ अलु क्रतुमयो ऽयं पुरुषः स यावत्क्रतुरयम-  
स्माह्लोकार्त्तमिति . एवं क्रतुर्मातुं लोकं प्रेत्यामिसम्भवति  
स आत्मानमुपासीत मनोमयं प्राणशरीरं नीरूपमाकाशात्मान-  
मिति । बृहदारण्यके पुनः सा पठ्यते मनोमयो ऽयं पु-  
रुषेभ्यः सत्यस्तस्मिन्नन्तर्हृदये यथा ग्रीहिर्वा यवो वा स एव सर्व-  
स्य वशी सर्वस्येशानः सर्वस्याधिपतिः सर्वमिदं प्रशास्ती-  
ति । किं विद्याभेदः किं वाऽभेद इति । किं तावत्प्राप्तम् । वि-  
द्यैकत्वं वेद्यस्याभेदात् । एवञ्च गुणोपसंहारः शाखान्तरविहि-  
तयत् । अग्निरहस्ये विद्याविधिरारण्यके गुणाविधिः सर्वस्ये-  
शान इत्येवमादेः । ननु मनोमयादीनां पुनः अवगमनार्थकं  
अविदितानामेव गुणानां साधनं युक्तम् । अत्रोच्यते अत एव  
कतिपयविहितगुणसङ्कीर्तनात्प्रत्यभिज्ञानासिद्धिरिति ॥ १९ ॥

सम्बन्धादेवमन्यत्रापि ॥ २० ॥

बृहदारण्यके सत्यं ब्रह्मेत्युपक्रम्य तद्यत्तत्सत्यमसौ स  
आदित्यो य एव एतस्मिन्मण्डले तुरुपो यश्चायं दक्षिणेक्षन्  
पुरुष इति । सत्यस्य ब्रह्मणो ऽधिदैवतमध्यात्मं चायतनविशेष-  
मुद्दिश्य उपनिषदौ विधीयेते । तस्योपनिषदहमित्यधिदैवतस्मि-  
न्तरस्योपनिषदहमिति विद्यैकत्वादुभयमुभयत्रेति पूर्वः पक्षः । कथं  
सत्यब्रह्मसम्बन्धादेवमिति । यथा शाण्डिल्यविद्यायां तथा मण्ड-  
ले ऽक्षिणि चेत्पर्यः ॥ २० ॥

न वा विशेषात् ॥ २१ ॥

न चेति व्यावृत्तिः । नोभयमुभयत्र । स्थानविशेषोपाधित्वात् ।  
यथा वार्यस्यासीनस्योक्तो घर्मो गच्छतो न भवति ॥ २१ ॥

दर्शयति च ॥ २२ ॥

ध्ययस्थामेधंजातीयकस्य तस्यैतस्य तदेव रूपं यदमु-  
ष्य रूपमिति स्थानविशेषादप्राप्तमप्यातिदिशति ॥ २२ ॥

सम्भृतिवद्व्याप्त्यपि चातः ॥ २३ ॥

ब्रह्म ज्येष्ठा धीर्यासम्भूतानीति ब्रह्माग्रे ज्येष्ठं विद्यमाततान  
 ब्रह्म भूतानां प्रथमं तु जज्ञे तेनार्हति ब्रह्मणा स्पर्शितुं क  
 इत्येवं मान्त्रवर्णिकं राणायनीयानां खिलेषु सम्भूतिषु व्या-  
 तिमभूतिविभूतिजातमाज्ञातं, तेषामेव शाण्डिल्यविद्याः ब्रह्मवि-  
 द्याः पठ्यन्ते तासु विभूत्युपसंहारो विद्याभेदादिति शङ्काया-  
 मुच्यते । तदपि विभूतिजातं नोपसंहृतव्यम् । अत एवायतनवि-  
 शेषात् दहरविद्यायां हृदयमायतनं शाण्डिल्यविद्यायामपि त-  
 देवोक्तमेव स आत्मान्तरहृदय इति । विभूतयश्चाधिदैविक्यः ।  
 ननु चात्राप्याधिदैविक्यो विभूतयः भूयन्ते ज्यायानेभ्यो  
 लोकेभ्य एव उ य एवं भामनीरेप हि सर्वेषु लोकेषु भार्ता-  
 ति । अत एवान्यनिवृत्तिरयगम्यते प्रकरणाधीताधिदैविकी वि-  
 भूतिरुपादेया नेतरेति ॥ २३ ॥

पुरुषविद्यायामपि चेतरेषामनाम्नानात् ॥ २४ ॥

अस्ति ताण्डिनां पुरुषो यज्ञः कल्पित इति तदीयमा-  
 युल्लेधा विमज्ज्य सधनत्रयं कल्पयित्वा आशिपादीनि च दो-  
 क्षादीनि तथाशीर्मन्त्रप्रयोगस्तथायुर्वृद्धिः फलं सह षोडशव-  
 र्षातं जीयतीति । तैत्तिरीया अपि यज्ञं कल्पयन्ति तस्यैवं  
 विदुषो यज्ञस्यात्मा यजमानः अज्ञा पक्षीत्येवमादिनानुवाकं-  
 न । तत्र पुरुषयज्ञे समाख्याविशेषादुपसंहारप्राप्ताबुच्यते ।  
 पुरुषविद्यायामपि चायमनुपसंहारो विभूतिवत् । कथम् । इतरेषां  
 तैत्तिरीयाणां ताण्डिब्रह्मनाम्नात् । आत्मा यजमान इत्यारभ्य पुरुष-  
 सम्बन्धिमिरात्मादिभिर्यज्ञसम्पादनमत्यन्तविलक्षणम् । सर्वत्र प्र-  
 कारभेदादेवोपासनाभेदः । यत्किञ्चित् साधर्म्यं सर्वत्र सम्भाव्य-  
 मित्यसाधनम् । तत्फलमेवाह पूर्वस्मिन्ननुवाके न्यास इत्याहु-  
 र्मनीषिणो ब्रह्माणमित्युपन्यस्य तदुपासकस्य तत्प्राप्तिमुक्त्वा ब्रह्मणो  
 महिमत्वमामोति ब्रह्मणो महिमानमेत्युपनिबदित्युक्तवेदमाग्नयते  
 तस्यैवं विदुषो यज्ञस्येति विद्वानेव यज्ञः सामानाधिकरण्यप्रयो-  
 गात् । यज्ञत्वं कथमिति भृत्यैव सादृश्यमुपपादितमिति । तथा  
 छान्दोग्यगताशीर्मन्त्रा नोपसंहृतव्या इति ॥ २४ ॥

## वेधाद्यर्थभेदात् ॥ २५ ॥

अथाथर्वणिकानामुपनिषदारम्भे मन्त्रः सर्वे प्रविश्य हृदयं प्रविध्यमनीः प्रविभजयन्निधा विष्टक इत्यादि । ताण्डिनां देवसवितुः प्रसुव इत्यादि । कठानां तैत्तिरीयाणां च शान्तो मिन्त्रः शं षरुण इत्यादि । घाजसनेयिनां प्रवर्ग्यब्राह्मणं पठ्यते । तत्रैते विद्यासूपसंहर्तव्या नेति विचारः । सन्निधिपाठात् मन्त्राः प्रवर्ग्यादीनि च कर्माणि विद्याङ्गतयोपसंहर्तव्यानीति प्राप्त उच्यते । नैतदेवम् । वेधाद्यर्थभेदादयो न विद्यायामुपयुज्यन्ते । मन्त्रलिङ्गेन त्वभिचारकर्मणि विनियुज्यन्ते । न च मन्त्राणामन्यथाकल्पना युक्ता । समाख्यानानात् । सन्निधेश्च लिङ्गस्य यत्नीयस्त्वात् । प्रवर्ग्ये चाग्निष्टोमे विनियुक्तं चाप्येनाग्निष्टोमे प्रवृण्कीति । अग्निष्टोमः स्वर्गफलार्थं नित्यार्थं च विनियुक्तः । स्वर्गकामो यजेत वसन्ते वसन्त इति चारण्ये नूच्यत्वात्सन्निधिपाठः ॥ २५ ॥

हानौ तुपायनशब्दशेषत्वात् कुशाच्छन्दस्तु-

त्युपगानवत्तदुक्तम् ॥ २६ ॥

अस्ति ताण्डिनां श्रुतिः । अश्व इव रोमाणि विधूय पापं चन्द्र इव राहोर्मुखात्प्रमुच्य भूत्वा शरीरमुकृतं कृतात्मा ब्रह्मलोकमभिसम्भवामीति । तथाथर्वणे तदा विद्वान् पुण्यपापे विधूय निरञ्जनः परमं साम्यमुपैति । शाठ्यायनिनः पठन्ति तस्य पुत्रा दायमुपयान्ति सुहृदः साधुकृत्यां द्विपन्तः पापकृत्यामिति । तथा कौपीतकिनः सुकृतदुष्कृते धुनुते तस्याप्रोत्या धायुः सुकृतमुपयन्त्यप्रिया दुष्कृतमिति । तदिह कचिस्तुकृतदुष्कृतयोर्हानिः भूयते । कचित्तयोर्विभागेन प्रियैरप्रियैश्चोपायनम् । कचिदुभयं हानमुपादानं च । तद्वैश्वोभयं तत्र न किञ्चिद्वक्तव्यम् । यत्राप्युपायनमेव भूयते तत्र हानं त्वर्याक्षिप्यते । अन्यथा तदनुपपत्तेरुपायनं सम्प्राप्तिरुच्यते । यत्र तु हानमेव भूयते तत्रेदं चिन्त्यते उपायनमाक्षिप्यते नेति प्राप्तमश्रुतत्वादिति । तत्रोच्यते । हानौ तु केयलायां श्रुताग्रामुपायनवचनं प्रतिपत्तव्यं हानशेषमादुपायनशब्दस्य । कौपीतकिरहस्ये तथावगमात् ।

त्यक्तयोश्च पुण्यापुण्ययोः कचित् शेष इत्यपेक्षायामुपपद्यते सम्बन्धः ।  
 धूनं च हानमुच्यते कम्पनामृतं तथा च योः । तत्र दृष्टान्तोपादानं  
 भाल्लयिनां कुशा धानस्पत्याः स्थ ता मा पातेत्यस्मिन्निगमे सामा-  
 न्यैश्वर्येण सति शाठ्यायनितामौदुम्बरा इति विशेषपक्षनादौदुम्बर्यः  
 कुशा गृह्यन्ते । कचिद्देवासुरच्छन्दसामविशेषप्राप्ते देवच्छ-  
 न्दांसि पूर्वाणीति क्रमविशेष आत्मनः । तथा पौडशीस्तीव्रे काल  
 विशेषे समयाभ्युपितं सूर्य इत्याश्रितं । तथोपगानं सामा-  
 न्येन भुतमृत्पिञ्ज उपगायन्ति नाच्चर्युरुपगायतीति विशेष  
 आश्रीयते । वाक्यान्तरगतो विशेषो वाक्यान्तरे समाश्रयितव्यो  
 वाक्यस्य परिपूरणाय । तदुक्तं बाधलक्षणे ऽपि तु वाक्यशेषः  
 स्यात् अन्योन्यत्वाद्विकल्पस्य विधीनामेकदेशः स्यादित्येव  
 धे सप्तदश प्रजापतिर्यज्ञे अनुयन्तु इत्यस्य वाक्यस्य नानुया-  
 जेषु ये यजामहं करोतीति शेष इति व्याख्यातम् । अन्यथा वि-  
 कल्पः स्यादिति ॥ २६ ॥

साम्पराये तर्तव्याभावात्तथा ह्यन्ये ॥ २७ ॥

देययानेन पथा पर्यङ्कस्थं ब्रह्माभिप्रस्थितस्यार्धपथे सु-  
 कृतदुष्कृतवियोगं कीपीतकिनः समामनन्ति देययानं पन्था-  
 नम्रीसाद्याश्लोकमागच्छतीत्युपक्रम्य स आगच्छति विरजां  
 नदीं मनसैवाभ्येति तत्सुकृतदुष्कृते विध्यस्तमिति । तत्र यथा-  
 भुतमेव न हीनमिति प्राप्ते उच्यते । साम्पराये परलोकगमने  
 देहादुत्सर्पणकाले हानं कस्मात् कर्तव्याभावात् । न हि ताभ्या-  
 मर्थपथे प्राप्तव्यमस्ति । तस्मात्प्रागेव सन्नयं पुण्यपापक्षयः  
 पश्चात्पठितः । कथं गम्यते । यतो ऽन्ये शास्त्रिनस्ताण्डिनः शाठ्या  
 यनिनश्च प्रागेव हानं समामनन्तीति ॥ २७ ॥

छन्दत उभयाविरोधात् ॥ २८ ॥

कथं पुनः परकीययोः परसङ्कान्तिरिति । छन्दतः । सङ्क-  
 ल्पतो हि विदुषः शुभं सङ्कल्पयति तस्य मुहुतापत्तिर्य-  
 स्तु द्वेषादहितमिच्छति तस्य दुष्कृतम् । शास्त्रप्रामाण्यादेतदु-  
 गम्यते । धर्माधर्मव्यवस्थायां तदेव प्रमाणं न युक्तयः क्रमन्ते ।

तथाच मन्त्रवर्णः तेन कृतावकृतावेनसस्य विद्यादेवास्तः पि-  
पृता स्वस्तये । अकृतं प्रकृतमभिप्रेतम् । स्मृतिश्च ।

शान्यमानस्य यत्पापं शपमानं नियच्छतीति ॥

एवञ्चैतन्मनुस्मृतिरूपपद्यते ।

प्रियेषु स्वेषु सुकृतमाप्रियेषु च दुष्कृतम् ।

विद्वन्मन्य ध्यानयोगेन ब्रह्माप्नोति सनातनमिति ॥

उभयोः कीर्षातकिशाठ्यायनिभुस्योरविरोधादेवम् ॥ २८ ॥

गतेरर्थवत्त्वमुभयथा अन्यथाहि विरोधः ॥ २९ ॥

यदि पुण्यमपि निवर्तते किमर्था. गतिरित्याशङ्क्योच्य-  
ते । गतेरर्थवत्त्वमुभयथा दुष्कृतनिवृत्त्या सुकृतनिवृत्त्या चोभा-  
भ्यां प्रकाराभ्याम् । यदि पुण्यमनुवर्तते तत्फलमनुभूयावृत्तिः  
स्यात् । ततश्चेतेन मार्गेण प्रतिपद्यमाना इमं मानवमावर्त ना-  
वर्तन्त इत्यनावृत्तिध्रुतेर्विरोधः स्यात् । अनेन पथा गतस्याना-  
वृत्तिः । अणुः पन्था विततः पुराणस्तेनैति ब्रह्मविसेजसः पुण्य-  
कृषेति विद्याफर्माक्षिता गतिर्विशिष्टदेशप्राप्तये युज्यते ॥ २९ ॥

यवाह ।

उपपन्नस्तल्लक्षणार्थोपलब्धेलोकवत् ॥ ३० ॥

उपपन्नो गरुपपदेशः । तस्य निमित्तं लक्षणं यस्यार्थस्य । तदिति  
गतिः परास्मृश्यते । तल्लक्षणस्यार्थस्योपलब्धेः । पर्यङ्कविद्यायां क-  
थं कार्यब्रह्मप्राप्तिः तेन च संवादादिप्रयोजनं लिङ्गशरीरयु-  
क्तस्य च कल्पते । यथा लोके करणवतां परस्परसंवादो ह-  
स्यते तमुद्यद्गमदरः सामग्याः असावृङ्गमूर्तिरव्ययः स ब्रह्मेति  
विद्मेय आधिग्रहणमयो महानिति । तमाह. केन मे पौस्यानि ना-  
मान्याप्नोतीति प्राणेनेति ब्रूयात्, केन नपुंसकानीति मनसेति, केन  
स्त्रीनामानीति वाचंति, तमाहासु धैः अल्लु लोके यत्ते ऽसावि-  
ति पाद्वा ब्रह्मणो जितिर्या व्युष्टिस्तां जितिं जयति तां व्य-  
ष्टिर्व्यस्तुते य एवं वेदेति । तद्वद्वारेण च परं ब्रह्मप्राप्तिमन्तरेण  
लिङ्गनिवृत्त्यनुपपत्तेः नदीदृष्टान्तेन तत्रैवाप्युपभुतेः । अत्राधिकर-  
णे भ्याववातारः केचित्स्वमातिकल्पनया वर्णयन्ति गतेरर्थ-



यत्वं सगुणविद्यायां भूयते निर्गुणविद्यायां नास्त्युपयोग इति । त  
त्र तेषामवाचनामिति फल्गुत्वाभिराकरणे न प्रत्युच्यते ॥ ३० ॥

अनियमः सर्वासामविरोधः शब्दानुमानाभ्याम् ॥ ३१ ॥

कास्तु चिदुपकोशलविद्यायां पञ्चाग्निविद्यायां दहरविद्यायां  
गतिः पठ्यते । मधुविद्यायां शाण्डिल्यविद्यायां च न धूयते । य-  
त्रैव भूयते तत्रैव नियम इति प्राप्तः उच्यते । स्यादनिय-  
मः । ननु प्रकरणाद्विधिविरोधः । नेत्युच्यते । श्रुतिलिङ्गाप्यप्र-  
करणादीनां सर्वेषामविरोधः । कथम् । शब्दानुमानाभ्याम् । ये चेमे  
ऽरण्ये भक्षां तप इत्युपासत इति श्रुतेः । भक्षातप इति  
विद्यान्तरशालिनो निर्दिश्यन्ते । भक्षापूर्वकं ज्ञानं तप इत्युच्य-  
ते । मोक्षसाधनत्वं भूयोः सामान्यरूपमाश्रित्य तपः शब्दप्र-  
योगः । स्मृतिरपि शुक्लकण्ठे गती ह्येत इति । द्विपञ्चानमनु-  
चिन्तनार्थम् । अथवा अनियमदर्शनार्थं तत्र तत्रैवं गतिर्भवतीति ।  
अनुचिन्तनं च सामान्यलब्धम् ॥ ३१ ॥

यावदधिकारमवस्थितिराधिकारिकाणाम् ॥ ३२ ॥

विदुषामर्चिरादीनां गन्वापवर्ग इति यदुक्तं तत्रोपपद्यते पु-  
नरपि देहान्तरमुपपद्यते । कथम् । अपान्तरतमो नाम पुराणश्रुति-  
विष्णुशासनात्कालिदापरयोः सम्धौ व्यासः सम्यभूवेति स्मर-  
णात् । एवमन्येषां ब्रह्माविदां वशिष्ठप्रभृतीनां पुनरुपपत्तेश्च भ-  
वणात् । तत्रोत्तरम् । भिद्यते हृदयग्रन्थिः, तद्यो यो देवानां  
प्रत्यबुध्यत न स पुनरावर्तत इति च श्रुतेर्विदुषामपुनर्भवः ।  
अधिकारे लोकानुग्रहार्थं व्यापारे भवास्तेषामाधिकारिकाणां व्या-  
सादीनां यावदधिकारमवस्थितिः ईश्वरानुशासनात् उपपन्ना ।  
स्वकर्म चारब्धफलं तावता कालेन क्षपयित्वा ।

ग्रहणा सह ते सर्वे सम्प्राप्ते प्रतिसञ्चरे ।

परस्यान्ते कृतात्मानः प्रविशन्ति परम्पदमिति ॥

नामादिप्रतीकोपासनेषु फलेयत्ताकथनार्थमधिकारणमिति के-  
चित् । तदयुक्तम् । प्रतीकोपासनानां कर्मवत्परिमाणं पदान्तात्त्यात् ।  
तदवगतमेवेति अनर्थिका चिन्ता । प्रायेण—

गतानुगतिको लोको न लोकस्तत्त्वचिन्तक इति ।  
अत एव तत्त्वज्ञानं सुदुर्लभम् ॥ ३२ ॥

अक्षरधियां त्वविरोधः सामान्यतद्भावाभ्या-

मौपसदवत्तदुक्तम् ॥ ३३ ॥

घाजसैनयिनामेतद्वै तदक्षरं गार्गि विदित्वा ब्राह्मणा अ-  
मिषदन्त्यस्थूलमनष्वद्भ्यस्त्वमदीर्यमिति । तथाथर्वणे ऽथ परा तद-  
क्षरमधिगम्यते यत्र हृदयमब्राह्ममिति प्रतिषेधबुद्धीनां व्यव-  
स्था न दहरादिविद्यासु प्राप्तिः प्रकरणविरोधादिति प्राप्ते  
ऽभिधीयते । अक्षरधियां सर्वत्राविरोध अपरिग्रहः । कस्मात्सा-  
मान्यात् । प्रपञ्चरूपपर्युदासस्य सर्वत्र समत्वात् । तद्भावाच्च ।  
तस्य प्रतिपाद्यस्य ब्रह्मणः सर्वत्र भागादौपसदवत् । यथा  
जामदग्न्ये ऽहीने पुरोडाशिनोपूपपनिस्तु सामयेदपठितानां अ-  
ग्निर्वा ह्येषं चेरञ्चरस्य पितरं वैश्वानरमवसेकमिन्द्राय देवेभ्यो  
जुह्वतां हविः स्वाहेत्येवमादीनां अर्घ्यम्युणा याजुर्वैदिकेन  
स्वरेणोपांशुत्वेन प्रयोगः क्रियते । प्रधानवशावर्तित्वाद्गुणानाम्  
उपसदश्च याजुर्वैदिकाः । तदुक्तं शेषलक्षणे गुणमुख्यव्यतिक्रमे  
तदर्थत्वान्मुष्येन घेदसंयोग इति । विधिरूपाः पुना राजन्यादयः  
पुरस्ताध्विन्तता इति विवेकः ॥ ३३ ॥

ईपदामननात् ॥ ३४ ॥

द्वासुपर्णेति मन्त्रं परविद्याधिकारे श्वेताश्वतरा आथर्वणि-  
काश्च पठन्ति । कठास्तु अतं पिबन्तः सुकृतस्य लोक इति ।  
विद्याभेदा निर्देशादिति प्राप्ते भण्यते । विद्यैकत्वमिति । ईपत्  
यथाचम्मात्रस्य द्वित्वसंख्यामात्रस्थितस्य घेदरूपस्य उभय-  
व्रामननात् । जीवरूपानुवादेनेश्वररूपप्रतिपादनाविशेषात् । स-  
र्वत्र जुष्टं यदा पश्यत्यन्यमीशमित्युत्तरमन्त्रात् । इतरत्रापि यः  
सेतुर्जीवानामक्षरं ब्रह्म यत्परमिति । तस्मादधिकगुणोपसंहारः ।  
परविद्यार्थात् त्रयो ऽपि वेदान्तास्तत्र ये ऽस्मिन् पादे पर-  
विद्याविचारो नास्तीति प्रतिजानते तेषामानन्दादयः प्रधानस्ये-  
त्येवमादिविचारे विरोधः ॥ ३४ ॥

अन्तरा भूतग्रामवत् स्वात्मनः ॥ ३५ ॥

अन्यथा भेदानुपपत्तिरिति चेन्नो-

पदेशान्तरवत् ॥ ३६ ॥ (१)

यत्साक्षादपरोक्षाद्ब्रह्म य आत्मा सर्वान्तर इति हि द्विः  
उपास्तिकहोलप्रश्नयोरामनन्ति वाजसनेयिनः । ततोपदेशभेदो  
ऽस्ति नेति चिन्तायामेकमेव प्रतिपाद्यम् । कस्मादात्मनो ऽन्तरानन्द  
आत्मान्तरतमः सम्भवति । भूतग्रामवदिति वैधर्म्योदाहरणम् । यथा  
पृथिव्या आपो ऽन्तरतमास्ताभ्यस्तेज इति । तस्मादिह भे-  
दानुपपत्तिरिति चेन्नोपदेशयत् । यथोपदेशः प्रज्ञः प्रति-  
वचनारम्भको मिद्यते तथोपदेश्यभेदेनापि भवितव्यमन्यथोप-  
देशद्वयानर्थक्यप्रसङ्गात् । अन्तरतमत्वं च जीवस्य शरीराद्य-  
पेक्षया । यथा बलवान् देवदत्त इति न सिंहाद्यपेक्षया । पर-  
मात्मनः पुनः सर्वापेक्षया मुख्यमेवान्तरतमत्वम् । अपरा यो-  
जना पठे यथा नवकृत्यस्तत्त्वमसीत्यभ्यासे अन्यदन्यप्रति-  
पत्त्यां प्रतिपाद्यं मिद्यते तथा ह्यौ । यस्ते कार्यकरणबुद्धि-  
विज्ञानसन्ततिव्यक्तिकीयप्रतिपादनमितरत्र तु परमात्मप्रति-  
पादनम् । वद्वैकत्वं तूपास्योपासकप्रतिपादनपर्यवसानात् ॥ ३६ ॥

व्यतिहारो विशिषन्ति हीतरवत् ॥ ३७ ॥

तद्यो ऽहं सो ऽसौ सो ऽहमित्यादित्यपुरुषमधिकृत्या-  
मानन्त्येतरेयिणः । तथा जाबालास्त्वं या अहमस्मि भगवो  
देवते अहं वै त्वमसि इतीश्वरेणैक्यमात्मनश्च यतिव्यं न  
व्यतिहार इति पूर्वः पक्षः । जीवात्मतायामीश्वरस्यानिष्टप्रस-  
ङ्गादिति प्राप्ते ऽभिधीयते । व्यतीहारो व्यत्ययः कर्तव्यः  
द्विरूपा दृष्टिः कर्तव्येत्यर्थः । यथेतरगुणाः सर्वात्मत्वप्रभूत-  
यश्चिन्तनीयास्तथायं व्यतीहारः । यतो विशिषन्ति समास्मातारः  
परस्परं त्वमहमहं च त्वमसीति परमात्मभावनायां एकत्वं  
दृढाभवति । यदुक्तं जीवात्मतायामीश्वरस्यानिष्टापत्तिरिति । तत्रा-  
ग्निराशौ क्षिप्तविस्फुलिक्लवदुपाधितिरस्कारोपपत्तेरनवद्यम् ॥ ३७ ॥

सैव हि सत्यादयः ॥ ३८ ॥

वाजसनेयके स यो हेतत् महद्यक्षं प्रथमजं वेद सत्यं  
 प्रक्षेत्यारभ्याप एवेदमग्र आसुस्ता आपः सत्यमसृजन्तेति  
 प्रक्षेत्यानन्तरमुच्यते तद्यत्तत्सत्यमसौ स आदित्यो य एष  
 एनस्मिन् ण्डले पुरुषो यश्चायं दक्षिणेक्षन्पुरुष इत्यादि । तत्र  
 पूर्णः पक्षः । द्वे एते सत्यविद्ये फलभेदात्पूर्वत्र जयतीमा-  
 न्लोकान्परत्र हन्ति पाप्मानं जहाति चेति प्राप्ते धूमः ।  
 सैव या पुरस्तात्प्रकृता । हीति हेतौ । प्रकृतसत्यज्ञानात् तद्य-  
 त्सत्यमिति च सर्वनाम्ना परामर्शात्स्थानविशेषसम्बन्धात्सै-  
 योपदिश्यत इत्येकविद्यात्म्यम् । तस्योपनिषदहरहमिति च सर्व-  
 नाम्नाङ्गान्तरेपवेशः तस्य स्तुत्यर्थमिव फलान्तरश्रवणमित्य-  
 दोषः । तथा चक्षुषीत्याज्यभागौ चक्षुरेव भ्रातृव्यस्य वृक्त  
 इति परार्थत्वात् फलश्रुतिरर्थवादस्तद्वदिति । अथवाहरह-  
 मित्युपनिषदोर्गुणफलसम्बन्धो गोदोहववर्धेषादाद्विधिः श्रेयानिति  
 स्थितम् । ये पुनरिमांश्च सत्यविद्यां छान्दोग्ये हिरण्यकेशा-  
 द्वितामुद्गीथविद्यामुदाहृत्य एकविद्यात्वमङ्गीकृत्य सत्यान् गुणा-  
 नुपसंहार्यान् मन्यन्ते प्रकरणं श्रुतिं च याचन्ते कर्माधिकृत-  
 पुरुषविषया हि सोद्गीथमकिञ्चिदप्राप्त्या च तत्प्रकरणत्वाच्च  
 आदिमध्यावसानेषु चोद्गीथकर्तृव्यापारश्रवणात्प्रथमजमिति हि-  
 रण्यगर्भोपासनमित्यवगम्यते । तत्पुनः परमात्मविषयमेतद्वर्मा-  
 पवेशादित्युक्तम् ॥ ३८ ॥

कामादीतरत्र तत्र चायतनादिभ्यः ॥ ३९ ॥

छान्दोग्ये यदिदमस्मिन् ब्रह्म पुर इत्युपक्रम्यापहतपा-  
 प्मादयो गुणाः निर्विघाः । वाजसनेयके तु कतम आत्मा यो  
 ऽयं विज्ञानमयः पुरुषः प्राणेषु हृद्यन्तर्ज्यातिरुपक्रम्य वि-  
 ज्ञानात्मनः स्वप्रावस्थां च प्राप्तेनात्मना सम्परिष्यक्त इति  
 वर्णयित्वा संसारगतिश्च तं विद्याकर्मणी समन्वारमेते पू-  
 र्वप्रज्ञा चेति तदनन्तरमयाकामयमानो (?) यो ऽकामो निष्का-  
 म इत्युक्त्वाथायमनस्थिको ऽशरीरः प्राज्ञ आत्मा ब्रह्मैव

लोक एव सामानिति होवाचेत्युक्त्या स एव सर्वस्येशानः ।  
स वा एव महानज आत्मा भजरो ऽमर इत्याम्नायते प्र-  
क्रमभेदाद्विद्याभेदप्राप्तिरिति । अत्रोच्यते । कामादिगुणजातं  
काम इति सत्यकामः सत्यसङ्कल्प इति गुणगणो ल-  
भ्यते तदितरत्र वाजसनेयके सङ्गहोतव्यः घशित्वाद्यभेद-  
रत्र । कस्मादायतनादिसामर्थ्यात्समानं हृदयं आयतनं सेतुत्वं  
लोकासम्भेदनप्रयोजनमिति । यत्र परं प्रज्ञोपास्यमुपदिश्यते  
सद्विद्याविषुं तत्रापहतपाप्मादयो भवन्ति । तैर्विना परमा-  
त्मत्वानुपपत्तेः । तत्सर्वैरपरविद्यासु गुणमेष । आनन्दादिगुणानां  
संसारनिवृत्तिहेतूनामप्यस्माद्विद्यादितरस्य चाग्रहत्वात् । एताव-  
स्तु विशेषः सद्विद्यादिषु गुणानां पृथक् चिन्तनं नास्ती-  
ति निर्गुणेत्युच्यते । फलं त्वयिशिष्टमन्तर्गुणदेवतोपासनात्  
तयामृतं हि तद्वस्तु तत्प्राप्तौ सर्वप्राप्तिरिति ॥ ३९ ॥

आदरादलोपः ॥ ४० ॥

छान्दोग्ये धैश्यानरविद्यायां तद्यज्ञकं प्रथममागच्छेत् त-  
ज्जोमीयं स यां प्रथमामाहुति जुहुयात्तां जुहुयात् प्राणाय  
स्वाहेत्यादिना पञ्चाहुतयो विहिताः । तासां वाक्ये अ-  
ग्निहोत्रशब्दः भ्रूयते । य एतदेवं विद्वानग्निहोत्रं जुहोति यथेह  
भुजिता वाला मातरं पर्युयासते एवं सर्वाणि भूतानि  
अग्निहोत्रमुपासत इति । तस्य भोजनलोपे लोपो ऽथालोप  
इति । जायालानामादरवचनात्तदलोप इति पूर्वपक्षः । पूर्व-  
मतिथिभ्यो ऽश्नीयात् यथा वै शेषमग्निहोत्रं परस्य जु-  
हुयादेवं तदिति अतिथिभोजनस्य प्राथम्यं निन्दित्वा स्या-  
मिभोजनं प्रथमं प्रापयन्ती भुतिरादरं प्राणाग्निहोत्रे करोति ।  
अग्निहोत्रशब्दश्च धर्मातिदेशार्थो यथा कुण्डपायिनामयने मासम-  
ग्निहोत्रं जुहोतीति । भोजनलोपे अङ्गिरन्येन वा कर्तव्यम् ॥ ४० ॥  
इति प्राप्ते सिद्धान्तो ऽभिधीयते ।

उपस्थिते ऽतद्वचनात् ॥ ४१ ॥

उपस्थिते प्राप्ते भोजने अतः प्रथमाहुताङ्गतात् प्रा-  
णाग्निहोत्रं कर्तव्यम् । कुतस्तद्वचनात् । तस्य भोजनार्थस्य हो-

मसम्बन्धवचनात् भक्तप्रयोजको होमः । यथा सप्तमं पद-  
मभिपृच्छातीति क्रमप्रयुक्तैकहायनीविषयत्वात्सप्तमपदपांशुग्रह-  
णस्याप्रयोजकत्वमुक्तं पदकर्माप्रयोजकं नयनस्य परार्थत्वा-  
दिति चतुर्थे । वैश्वानरोपासकस्य वाचनिकं पूर्वभोजनमि-  
त्यदोषः । स्तुतिर्वा विधिवाक्यगतं च नामधेयमतिदेशकं स-  
त्यामाकाङ्क्षायां कौण्डपायनीयहोमे ऽत्राग्निहोत्रपदमर्थवादगतं  
तत्रातिदेशकं स्तुतिपरत्वात् । यथोपशयो धूपो भवतीति  
केन चित्सादृश्येन सिद्धेन स्तुत्युपपत्तेरित्युक्तं सप्तमे ॥ ४१ ॥

तन्निर्द्धारणानियमस्तद्वदृष्टेः पृथग्व्यप्रतिबन्धः

फलम् ॥ ४२ ॥

सन्ति कर्माङ्गव्यपाभयाणि विज्ञानानि ओमित्येतदक्षरमुपासीते-  
त्यादीनि तेषां निर्द्धारणमेकान्तभावः । तस्य क्रतुष्वनियमो  
गोदोहनाविषयकत्वकृत्वात्तद्वदृष्टेरित्यनियमदर्शनात्तेनोभौ कु-  
त्ते यद्येतदेवं वेद यच्च न वेदेति । यतः साङ्गक्रतुफलात्  
पृथगेवाप्रातिबन्धः फलमुपासनानां कर्मफलस्यैवातिशयो ऽप्र-  
तिबन्धो यदेव विद्यया करोति भक्षयोपनिषदा तदेव धी-  
र्यवत्तरं भवतीति इतरदपि कर्म धीर्यवदेव फलवदित्यर्थः ।  
फलभूतिरर्थवाद इति पूर्वपक्षाशङ्का ॥ ४२ ॥

प्रदानत्रदेव तदुक्तम् ॥ ४३ ॥

वाजसनेयके ऽध्यात्मं वागादीनां प्राणः श्रेष्ठो ऽवधारितो  
ऽधिदैवतमग्न्यादीनां वायुस्तथा छान्दोग्ये वायुर्वा च संवर्गं  
इत्यधिदैवमग्न्यादीनां वायुः संवर्गः । अत्राध्यात्मं वागादीनां प्राण  
इति यः प्राणः स वायुरिति वायुप्राणयोरभेदभूतेर्धिदैवकत्वमध्या-  
त्माधिदैवयोरिति प्राप्त उच्यते । विद्याभेदः स्थानभेदनियमः । तौ वा  
एतौ द्वौ समुद्रौ वायुंश्च वेदेषु प्राणः प्राणेष्विति भेदव्यपदेशात् ।  
भवति च यस्त्वभेदे ऽपि गुणभेदात्कर्मभेदः प्रदानवत् । इन्द्राय राक्षे  
पुरोडाशमेकादशकपालं निर्वपेदिन्द्रायाधिराजायेंद्राय स्वाराज्याये-  
ति । प्रदानभेदः । प्रक्षेपनानात्वम् । तदुक्तं सङ्ख्ये नानादेयता पृथक्  
त्वादिति ॥ ४३ ॥



लिङ्गभूयस्त्वात्तद्धि बलीयस्तदपि ॥ ४४ ॥

नेवं वेदमग्रे सदासीदिव वा इदमग्रे नैवासोत्तद्वत्तन्मन एव  
पद्त्रिंशत्सहस्राण्यपश्यदात्मनो मनोमयान्मनाश्चित्तस्ते मनसैया-  
धीयन्त मनसा चोयन्त मनसैव ग्रहा अगृह्यन्त मनसा स्तु-  
षन्त मनसा शंसन्त यत्किञ्चिद्यज्ञे कर्म क्रियते मर्षो वाच-  
मसृजत सा वाक् प्राणमसृजत । अग्नेन क्रमेण प्राणश्चभुः  
श्रोत्रं कर्माग्निरिति स एकैक एतावान् भावानसौ पूर्वं तं  
है ते विद्याचित एव तानेतानेवंविदे सर्वदा सर्वाणि  
भूतानि चिन्विन्त्यपि स्वपते विद्यया है वैत एवंविदश्चित्ता  
भवन्तीति । तत्र संशयः । किं कर्मात्मका अमो अग्नयः किं  
विद्यामया इति । ज्ञानात्मका इति सिद्धान्तं तावदाह लिङ्गभूय-  
स्त्वाल्लिङ्गं सामर्थ्यं तत्किञ्चेमानि भूतानि मनसा सङ्कल्पयन्ति  
तेषामेव सा कृतिरिति तान्वैतानेवंविदे सर्वदा सर्वाणि भू-  
तानि चिन्विन्त्यपि स्वपते सुपुत्राय चेत्यर्थः । तद्धि लिङ्ग-  
प्रकरणाद्वलीयः । तदप्युक्तं शेषलक्षणे श्रुतिलिङ्गवाक्यप्रकरण-  
स्थानसमाख्यानां समवाये पारदीर्घव्यमर्थविप्रकर्षादिति पूर्वस्य ब-  
लीयस्त्वमुक्तम् ॥ ४४ ॥

अथ पूर्वपक्षः ।

पूर्वविकल्पः प्रकरणात् स्यात् क्रियामानसवत् ॥ ४५ ॥

पूर्वस्यैव क्रियामयस्येष्टकाभिरग्निं चिन्वत इति विहिं-  
तस्यायमग्निविकल्पः स्यात्तत्प्रकार इत्यर्थः । यथासौ कत्वङ्गं  
तथायमपीत्यर्थः । कथम् । प्रकरणक्रियामानसवत् । यथा द्वाद-  
शाहस्य दशमे ऽहनि पृथिव्याः पात्रेण समुद्ररसनप्राजा-  
पत्यं मनोग्रहं गृह्णातीति मानसी क्रिया कत्वङ्गमेवमप्रा-  
पीत्यर्थः ॥ ४५ ॥

अतिदेशाच्च ॥ ४६ ॥

इतश्च पद्त्रिंशत्सहस्राण्यग्नयो ऽर्काः तेषामेवैक एव  
तावान् यावानसौ पूर्वं इति क्रियात्वसादृश्यादेवमुक्तम् ॥ ४६ ॥

विद्यैव तु निर्धारणात् ॥ ४७ ॥

तुशब्दात्पक्षव्यावृत्तिरेषकारो ऽवधारणे । विद्यैवेयं मानसी  
स्वतन्त्रा निर्धारणात् । ते हेते विद्याचित एवेति ॥ ४७ ॥

दर्शनाच्च ॥ ४८ ॥

इतश्च तान्यैतान्वन्विदे सर्वदा सर्वाणि भूतानीति ॥ ४८ ॥

श्रुत्यादिवलीयस्त्वाच्च न बाधः ॥ ४९ ॥

न प्रकरणेन लिङ्गादियाधस्तेषां वलीयस्त्वात् । ते हेते  
विद्याचित एवेति श्रुतेः सर्वदा सर्वाणीति लिङ्गम् । न ह्यन्यथा-  
सर्वाणि भूतान्यस्य विचिन्वन्तीति युज्यते । मनोवृत्तिषु तूप-  
पद्यते । पद्मिंशत्सहस्राणीति च शतायुः पुरुषस्तत्र शतेषु  
संवत्सरेषु यावन्त्यहोरात्राणि त्रीणि शतानि पष्टिञ्च पष्टि-  
ञ्चाहोरात्राणि भवन्ति तदीयामहोरात्रसंख्यां मनोवृत्तिषु कल्प-  
यित्वैवं व्यपदिश्यते विद्यया हेतैत एवंविदाश्चित्ता भवन्तीति  
प्रमाणत्रयं विद्यामयत्वप्रतिपादकम् । एवं हि ग्रहणं च ऋत्वङ्ग-  
शङ्कानिरुणद्धि ॥ ४९ ॥

अनुबन्धादिभ्यः प्रज्ञान्तरपृथकत्ववत् दृष्टश्च ।

तदुक्तम् ॥ ५० ॥

इतश्च स्यातन्त्र्यं मनश्चादिव्यापारेषु क्रियावयवानुबन्धान्मन-  
सैवाधीयन्त मनसा चीयन्त मनसैव ग्रहा गृह्यन्त क्रत्वङ्गत्वे  
मनस्यारोपणमनर्थकम् । आदिशब्देन पूर्वोक्तातिदेशो व्यपदिश्यते ।  
मेवेत्यतिदेशो ऽयकल्पते प्रज्ञान्तरपृथकत्ववत् । यथा शाण्डि-  
ह्याविद्याप्रभृतीनि कर्मभ्यां विद्यान्तरेभ्यश्च पृथगवतिष्ठन्ते दृष्ट-  
श्चोक्तयोऽवेष्टे राजसूयप्रकरणे पठितायाः । तदुक्तं मेदलक्षणे  
अवेष्टां यज्ञसंयोगात् क्रतुप्रधानमुच्यते इति । यदि ब्राह्मणो य-  
जेत शार्हस्पत्यं मन्वे निघायाहुतिमाहुतिं हुत्वा तमभिघार-  
यतीत्यादिवाक्येन ब्राह्मणादिसम्बन्धो ऽवेष्टेर्विधीयते ऽन्नाध-  
कलाय । यथाह भुतिरेतयाघ्रायकामं याजयेदिति ॥ ५० ॥

न सामान्यादप्युपलब्धेर्मृत्युवन्न हि लो-

कापत्तिः ॥ ५१ ॥

न मानसग्रहसामान्यादपि मनश्चिदादीनां क्रियास्तत्त्वं केवलपुरुषार्थोपलब्धेः । पूर्वस्मिन्मण्डलग्राहणसमाप्तिं सु एव एव मृत्युर्य एव एतस्मिन्मण्डले पुरुषोऽयं दक्षिणेक्षन्पुरुषः स एवंविद् आत्मा भवति सोऽमृतो भवति मृत्युर्ह्यस्यात्मा भवतीति । तदेवाग्राह्याकाङ्क्षासन्निधियोग्यतावशेन सम्प्रध्यते । सामान्यफलं चोत्तरत्र ध्रूयमाणम् ।

विद्वत्तया तदारोहन्ति यत्र कामाः परागताः ।

न तत्र दक्षिणापत्तिर्ना विद्वांसस्तपस्विन इति ॥

न हि फलमन्तरेण विधिः समाप्यते । तदुक्तं चतुर्थे भूत्येकदेशः स इति । न च मानसग्रहतुल्यत्वात् क्रियाकृत्यम् । न हि किञ्चित्साध्यं कस्य चिन्नास्ति मृत्युवत् । यथा स एव मृत्युर्य एव एतस्मिन्मण्डले पुरुष इति अग्निर्ह्यमृत्युरग्न्यादित्यपुरुषयोर्न सादृश्यादेकतापत्तिः । यथा चासौ या व लोको गौतमाग्निचित् इत्यनन्तरे लोकम्पृणाग्राहणेऽग्निरिति न ह्यग्नेर्लोकापत्तिर्लोकस्य चाग्न्यापत्तिः ॥ ५१ ॥

परेण च शब्दस्य ताद्विध्यं भूयस्त्वात्त्रनुबन्धः ॥ ५२ ॥

परस्तादप्ययं वा व लोक एषोऽग्निचित् इत्यनन्तरे लोकम्पृणाग्राहणे ताद्विध्यं विधायित्वं शब्दप्रयोजनं लक्ष्यते । तत्र हि विद्यया तदारोहतीति विद्यामाहात्म्यं दर्शितं तत्सामान्यादिहापि विद्याविधित्वम् । भूयांसोऽग्न्यवयवाः सम्पातयितव्याः विद्यायामित्येतस्मात्कारणादग्निनानुबध्यते विद्या न कर्मास्तत्वात् । तस्मान्मनश्चिदादीनां विद्यात्मकमिति ॥ ५२ ॥

एक आत्मानः शरीरे भावात् ॥ ५३ ॥

मनश्चिदादयो विद्याविधयः पुरुषार्था इत्यनन्तरमुक्तं एकोऽसौ पुरुषो यदर्थास्तु परलोकफलविधय इति तत्प्रसाधनार्थमारभ्यते । तत्रात्मनोऽभावमेके लोकायतिका मग्न्यन्ते । कुतः ।

शरीरे सति चैतन्यस्य भावात् असति चाभावात्तद्धर्मश्चैतन्यं  
शरीराकारपरिणतेभ्यो भूतेभ्यश्चैतन्यमुत्पद्यते इति । तथा बार्ह-  
स्पत्यानि सूत्राणि पृथिव्यतेजो वायुरिति तत्त्वानि तत्समु-  
दाये शरीरेन्द्रियविषयसंज्ञा तेभ्यश्चैतन्यं किण्वादिभ्यो मदश-  
क्तिवद्विज्ञानमिति ॥ ५.३ ॥

अत्रार्थिधीयते ।

व्यतिरेकस्तद्भावात्तत्त्वान्न तूपलाब्धिवत् ॥ ५.४ ॥

तुशब्दः प्रक्षय्यावृत्त्यर्थः । न, शरीरधर्मश्चैतन्यं तत्रोक्तव्यतिरे-  
कस्तस्याः स धर्मश्चैतन्यमित्यर्थो येन परिणतानि भूतान्युपल-  
भ्यन्ते स तेभ्यो व्यतिरिक्तस्तदुपलब्धाद्यद्यमभ्युपगन्तव्यः । न  
उपलब्धो घटादिरेवोपलब्धा । ग्राह्यप्रहीनोर्मेशानुभवात् । उपल-  
ब्धिवत् । यथोपलब्धादन्योपलब्धिः । सा कस्मादभ्युपेयते । अपरो-  
क्षत्वादेवं चेदुपलब्धाप्यपरोक्ष एव । उपलब्धा उपलब्ध उपलब्धिश्च  
त्रितयं प्रत्यक्षम् । उपलब्धा तावत्स्वयं प्रसिद्धः प्रमाणं प्रमेयं  
च तत्सापेक्ष्यमचेतनत्वात् । सर्वो हि लोकः स्वमात्मानं प्रत्यभि-  
जानाति जाग्रत्सुषुप्तपुतावस्थात्रयव्यतिरिक्तं सो ऽहमित्यनु-  
सन्धत्ते । यस्त्वमात्मानं निराकरोपि किमहमस्मीति प्रत्येपि  
किं वा नेति । यदि न प्रत्येपि को वा निराकर्ता । अथ प्रत्ये-  
पि त्वमेवासी निराक्रियमाणस्यात्मत्वात् । न ह्यभावप्रत्ययः  
प्रमातर्यास्पदं लभते । अभावज्ञानस्यापि प्रमातारमनाग्नि-  
त्यानुपपत्तेः । प्रमेये हि घटादावस्ति नास्ति प्रत्ययौ पर्यायेण  
प्रवर्तते । न च शरीरधर्मत्वं तद्धर्मवैधर्म्यात् । ये हि शरीरधर्मो  
रूपादयः तेषां तद्भावाभावात् । यावच्छरीरमावित्वात् । मृ-  
तशरीरे ऽप्यनुवृत्तेरन्यथावच्छरीरमावि चैतन्यम् । धर्मस्य हि  
द्विधा निवृत्तिराधारविनाशाद्वा विरुद्धधर्मसमावेशाद्वा । यथा  
क्षामस्य कुम्भस्य रक्तगुणयोगाग्निवृत्तिः । ननु चैतन्यं  
तत्रापि विरुद्धं धर्मान्तरम् । अत्रोच्यते । प्रायेण प्राकृतानां ल-  
क्षापरित्यागः पाण्डित्यकारणं सति शरीरे चैतन्याभावाः क-  
थमिति पृष्टे स एव चैतन्याभावो हेतुरपदिश्यते त्वया । न  
हि साध्य एव हेतुर्भवति । न हि क्षामत्वाभावाः क्षामत्व-

निवृत्तौ हेतुः किन्तु गुणान्तरम् । न चाचैतन्यं नाम किञ्चि-  
द्गुणान्तरमस्ति । ननु च कार्कश्यादिर्यथा सत्यपि शरीरे  
अपैति तद्धर्मः सन् । तत्र युक्तं मृदुत्वस्थूलत्वादीनां निवृत्ति-  
हेतुत्वात् किं चक्षुः शरीरसमवायित्वेन प्रतिभासन्ते रूपाद-  
यस्ते तद्धर्मा भवन्तु संवेदनसामर्थ्यात् । कदाचिद्येतन्यतत्समवा-  
यित्वेन गृह्यन्ते । चैतन्यविशिष्टे शरीरे प्राप्ते ऽभ्युपगम्यमाने ऽन्य-  
द्येतन्यं कल्पयितव्यं गृहीतत्वेन तस्यान्यमित्यनवस्थेति व्य-  
तिरेको यत्नादापद्यते चैतन्यशरीरं न सम्भवतीति भौतिक-  
त्वात्कुम्भादिषत् । हिताहितप्रवृत्तिनिवृत्त्यसम्भवादचैतन्यं कु-  
म्भादीनामस्मदादिषत् । आगमाद्योत्क्रान्तिगत्यांगतिप्रातिपाद-  
नात् व्यतिरिक्तत्वं नित्यत्वं चैवंश्रमाणत्रयसिद्धौ ऽस्माकमात्मा ।  
यत्तु शरीरे भावादिति व्यतिरेको ऽसिद्धः शरीराभावे तदभाषः  
हेत्वभाषादिति स्थितम् । मदशक्तिषदित्ययुक्तं दृष्टान्ताभिधानं धेध-  
म्यात् । अवश्यं कस्य चिच्छक्तिर्भवति बीजस्याङ्कुरशक्तिरभेदह-  
नशक्तिरिति । यदि शरीरव्यतिरेकेणापरिणतस्य महाभूतस्य प-  
रिणतस्य वा चैतन्यशक्तिर्भवेत् ततो दृष्टान्तो ऽयुक्तस्तदभा-  
षात् कायकार्यं चैतन्यमिति प्रतिष्ठामात्रमिति ॥ ५४ ॥

अङ्गावबद्धास्तु न शाखासु हि प्रतिबंदम् ॥ ५५ ॥

• ओमित्येतदक्षरमुद्गीथमुपासीत लोकेषु पञ्चविधाः सामोपा-  
सीत उपधमुपधमिति वै प्रजा वदन्ति तदिदमेवोपमन्थमयं  
वा च लोक एषो ऽग्निश्चित इत्येवमाद्याः प्रतिशाखासु प्रत्ययं  
विधीयमानाः व्यतिष्ठेरन् । येन स्वरादिविशेषेण यस्यां शा-  
खायामुद्गीथादयः पठ्यन्ते तद्विशिष्टा एव भवेयुर्न शाखान्तर-  
गतोद्गीथाद्याभ्याः सन्निधानादिति प्राप्ते दूमः । उद्गीथाङ्गप्रतिष-  
द्धाः प्रत्यया न प्रति घेदं किन्तु सर्वशाखाविहितास्युर्यस्मा-  
दुद्गीथाविश्रुतिरविशिष्टा सन्निधिं याधते । क्रतुमध्यगताभ्यो-  
द्गीथादयः प्रत्ययाभ्या न तत्र सन्निधिविशेषः । सर्वशाखाप्रभ-  
वत्वात्क्रतोः ॥ ५५ ॥

मन्त्रादिवद्वा ऽविरोधः ॥ ५६ ॥

चायं वाशब्दः । शाखान्तरविहितो मन्त्रः कुटगरसीति

शास्त्रान्तरेष्वपेक्षते । कुक्कुटो ऽसीत्यभ्याममादत्ते कुट्टकरसीति  
वेति मैत्रायणीयानां प्रयाजा न सन्ति तथाप्यनूर्ध्वगुणविधि-  
र्भवति । समानतन्त्रा होतव्या इत्यादिग्रहणम् ॥ ५६ ॥

भूमनः क्रतुवत् जायस्त्वं तथाहि दर्शयति ॥ ५७ ॥

वैश्वर्णिरविद्यायां छान्दोग्ये किं समस्तोपासनं कर्तव्यमथ  
व्यस्तोपासनमपीति । द्विमेव भगवो राजभिति हांवाचेति  
प्रत्येकश्रुतेः फलसङ्कीर्तनाच्च व्यस्तोपासनप्राप्तायुच्यते । भूमनः  
समप्रोपासनस्य ज्यायस्त्वं प्रशस्तता प्रमाणयत्वम् । कथम् । उप-  
क्रमोपसंहारयोरेकवाक्यत्वात् । यथा वैश्वर्णरं द्वादशकपालं नि-  
र्वपेत्पुत्रे जाते इति । भूर्द्धा ते व्यपतिष्यदिति दोषदर्शनात्  
क्रतुवत् । यथा पीर्णमासादीनां साङ्गान्नामकः प्रयोगः फलाय  
भ्रुतिश्च भवति यथा न्याय उक्तो ऽस्माभिः । तथा व्यस्ता-  
पासनं व्यावर्त्यं समप्रोपासनत्वमेवानुरूप्य स सर्वेषु लोकेषु  
सर्वेषु भूतेषु सर्वेभ्यात्मस्यैवमस्तीति ॥ ५७ ॥

नाना शब्दादिभेदात् ॥ ५८ ॥

शाण्डिल्यविद्यादीनामपि समुच्चित्योपासनं ज्यायो ऽनन्तर-  
न्यायेन । यथा चाग्निहोत्रादीनां समुच्चित्य प्रयोगस्तथाप्राप्यति  
प्राप्त उच्यते । नानेति । भेदेनोपासनं कर्तव्यं न समुच्चित्य । प्र-  
तिप्रकरणमुपासनाविधीनामन्योन्यनिराकाङ्क्षत्वात् । कथम् । शब्दा-  
दिभेदात् । शब्दान्तराभ्याससंख्यासंज्ञागुणप्रकरणानि कर्मभेदप्र-  
माणानि भेदलक्षणे दर्शितानि तैरेवात्रापि भेदसिद्धिर्भेदोपासी-  
त स क्रतुं कुर्वीतिति स्वरूपाभेदे ऽपि विधेयस्य पुरुषप्रययस्य  
गुणफलानुयन्धात्तत्स्वरूपं भिद्यते । यथेष्टपशुसोमादीनाम् ॥ ५८ ॥

विकल्पो ऽत्रिशिष्टफलत्वात् ॥ ५९ ॥

किमासु विद्यासु फलार्थिनां समुच्चयेन प्रयोगो ऽग्निहोत्रा-  
दिष्वथवा विकल्पित इति । समुच्चयोऽग्निहोत्रादिवदिति पूर्वः पक्षः ।  
विकल्प इति सिद्धान्तः । कस्मान् । अत्रिशिष्टफलत्वात् । अपव-  
र्गप्राप्तिरेकफलमेकार्थस्तु विकल्पेरास्ति न्यायान् । यथा



ग्रीहियवयोरेकं कार्यमन्योग्यनिरपेक्षसाधनभायोपदेशाद्विकल्पस्त-  
द्वद्वत्रापीति ॥ ५९ ॥

काम्यास्तु यथाकामं समुच्चीयेरन्न वा

पुर्वहेत्वभावात् ॥ ६० ॥

प्रत्युदाहरणसूत्रम् । स यो नाम ब्रह्मेत्युपास्ते यावैत्रासो ग-  
तं तत्रास्य यथाकामचारो भवति स य एतमेवं वायुं दि-  
शां घत्सं वेद न पुत्ररोदनं रोदिति । काम्यास्तु यथा  
कामं यथाफलं यावन्ति फलानि प्रार्थयते तत्प्राप्तये समु-  
च्चतस्याः यथेकफलमिच्छति तदैकमेव कुर्यादित्यनियमः ।  
पूर्वोक्तहेत्वभावादिति ॥ ६० ॥

अङ्गेषु यथाश्रयभावः ॥ ६१ ॥

कस्याङ्गेषुवृद्धीधादिषु यथाश्रयभावः प्रत्ययानां तेन ते-  
न वेदेन विहितानां यथाश्रयस्तोत्रशस्त्रादयो नित्यास्तथाभि-  
ता इत्यर्थः ॥ ६१ ॥

शिष्टेषु ॥ ६२ ॥

इतश्च यथा स्तोत्रादीनां शिष्टिः शासनं विधानं तथा  
प्रवृत्तयानाम् ॥ ६२ ॥

समाहारात् ॥ ६३ ॥

होतृपदनादैवाऽपि दुरुद्गोथमनु समाहरतीति यः प्रणवः स  
उद्गोथ इत्येकत्वविज्ञानसामर्थ्यादुद्गोता स्तोत्रवैगुण्यसमुत्प-  
न्नं होतृकर्मणः शंसनात्समादधातीति समुच्चयं दर्शयति ॥ ६३ ॥

गुणसाधारण्यश्रुतेश्च ॥ ६४ ॥

इतश्च । विद्यागुणस्योद्धारस्य वेदत्रयसाधारण्यश्रयणात् ।  
ओमित्याभावयत्योमिति संशत्योमित्युद्गायतीति तदाभितस्य  
प्रत्ययस्य साधारण्यमित्यभिप्रायः । ननु पुनरुक्तमेतन्निरस्तो-  
नियतो ऽङ्गभावः पृथग्व्यः प्रतिबन्धः फलमिति । अत्राच्यते तदेवा-  
क्षिप्यते । कथमाश्रयासम्बन्धस्यावश्यं विधेयत्वात् । अन्यथा व-  
हिरपि प्रयोगः स्यात् । ततश्च प्रयोगवचनेनाभयवदाभितस्यो-

पादानाश्रित्यप्रयोगे यस्य श्रुतिजो यदुपासनमुक्तं तत्ते-  
न कर्तव्यम् । अज्ञातरवत् प्रयोगवचनोपादानविशेषात् । यथा  
यस्यर्पणमयी जुहूर्भवति न स पापं श्लोकं शृणोतीत्याश्रयसं-  
म्बन्धो ऽवश्यम्भावीति कर्त्तर्यता । अत्र वाक्यान्तरेण श्र-  
द्धयोपनिषदेति फलस्य विधानात्तदपि भवतीत्युच्यते । नाश्र-  
यसम्बन्धो ऽत्र विधातव्यः प्रयुज्यमानोद्गीथाद्युद्देशेन मनो-  
वृत्तिमात्रविधानात् । न चोद्गीथादयः क्रतोर्यद्विर्विद्यन्ते नै-  
मित्तिकत्वात् अध्वर्यादिवत् । अधिकृताधिकारित्वसिद्धं गोदो-  
हनादिवत् । तथा तत्राप्पणयनमाश्रित्य गोदोहनं फलं साध-  
यति प्रणयतिशब्दोपादानसामर्थ्यादाश्रयत्वस्तिद्धरेवेवमत्रापि । पर्ण-  
मयी वाक्ये तु जुह्वसम्बन्धस्यावश्यंभाषित्वात्तत्सम्ब-  
न्धापूर्वं विधातव्यमिति फलश्रुतेरर्थव्यापः । अन्यथा वा-  
क्यमेदमज्ञात् । इह तु वाक्यान्तरे स्ववाक्यं वा यत्फ-  
लमुक्तं तदेवमुक्तमन्तरङ्गत्वादनारभ्याधीतत्वाच्चेति तदेव स्थि-  
तं पृथक्प्रतिबन्धः फलमिति ॥ ६४ ॥

तदेतदुच्यते—

न वा तत्सहभावाश्रुतेः ॥ ६५ ॥

न चेति व्यावृत्तिः । न प्रत्ययानां कर्त्तर्यत्वात् स्याद्वा-  
नामुपसंहारं करोति ज्योतिष्टोमादिविधिः पुरुषार्थास्तु  
प्रत्यया इति वैषम्यम् । अत एवावश्यं कर्त्तव्यतामावात् प्रत्ययाः  
कल्पसूत्रकारैर्न निबन्धाः ॥ ६५ ॥

दर्शनाच्च ॥ ६६ ॥

इतश्च प्रत्ययानामसहभायो दर्शनादेवंविदहं ब्रह्म यत्  
यजमानं सर्वाश्रित्यजो ऽभिरक्षतीति ब्रह्मणो विद्वत्तया सर्वेषां  
पालनं सुवन्प्रत्ययनित्यतां दर्शयति ॥ ६६ ॥

इति भास्करीयब्रह्मसूत्रभाष्ये तृतीयाध्यायस्य  
तृतीयः पादः समाप्तः ॥

# अथ तृतीयाध्यायस्य चतुर्थः पादः ।

पुरुषार्थो ऽतः शब्दादिति बादरायणः ॥ १ ॥

पुरुषस्य प्रयोजनं ब्रह्मप्राप्तिस्तो ब्रह्मज्ञानात् । कुतः । प्रमा-  
णात् । शब्दात् । इति शब्दोऽवधारणार्थः । सम्यग्ज्ञानं पुरुषार्थ-  
मेव न तत् कर्तव्यमिति भगवान् बादरायणो मन्यते ऽस्म । कः  
पुनः शब्दः । तरति शोकमात्सवित् स यो ह वैतत्परमं  
ब्रह्म वेद ब्रह्मविदामोति परं सर्वोऽहं लोकानामोतीति । अपू-  
र्वः पक्षः प्रारभ्यते । यद्येवं किमर्थः सिद्धान्तोपक्रमः किं  
चात्र प्रतिपाद्यमिति वक्तव्यम् । उच्यते । सर्वत्र सिद्धन्तोपक्रम-  
स्य द्वयी गतिः पूर्वपक्षविषयज्ञानार्थं तस्य वा दौर्बल्यप्रकट-  
नार्थं सिद्धान्तहेतुं ज्ञात्वा तन्निरासेन प्रत्यवस्थानोपपत्तेः ।  
आत्मज्ञानं कर्माङ्गप्रत्ययध्वणं च स्तुतिमात्रैकाग्र्यं आत्-  
माश्रमान्तरं स्मार्ते विकलेन्द्रियादिष्वप्ये चरितार्थमिति मां-  
मांसकमतं तदत्र निरस्यते । स्थिते ऽस्मिन्पुरुषार्थे ज्ञाने कर्म-  
समुच्चिता ततः सिद्धिरिति यद्वादिभ्युत्तरद्वयवदित्यत्र वक्ष्यति ।  
तदेतदधिकरणतात्पर्यम् । अन्ये केवलादेव ज्ञानादत्रैव पुरुषा-  
यसिद्धिः प्रतिपाद्यत इति मन्यन्ते तात्पर्यापरिज्ञानात् ॥ १ ॥

शेषत्वापुरुषार्थत्वादो यथा ऽन्येष्विति

जैमिनिः ॥ २ ॥

कर्मशेषत्वात् कर्तुरात्मनः तत्सङ्गाधनाहापनेनोपनिषदां क-  
र्मोपयोगित्वम् । लौकिके पुनर्व्यवहारो नास्ति तत्सङ्गाधा-  
द्योगः सर्वोपपत्तेः फलभुतिरर्थवादः । यथा यस्य पर्णमयी

जुह्वमेवति न स पापं दलोकं शृणोति यदङ्गे चक्षुरेव घ्रा-  
तृव्यस्य वृङ्गे यत्प्रयाजा इज्यन्ते घर्मं यजमानस्य घ्रातृव्यस्याभि-  
भूयै इति जैमिनिराचार्यो मन्यते स्म ॥ २ ॥

आचारदर्शनात् ॥ ३ ॥

ब्रह्मविद्यामन्याआचारदर्शनात् । जनको ह वैदेहो बहुदक्षिणेन  
यजते ॥ ३ ॥

तच्छ्रुतेः ॥ ४ ॥

कर्मशेषत्वध्वनात् । यदेव विद्याया करोति श्रद्धयोपनिषदा  
तदेव धीर्यवसरं भवतीति ॥ ४ ॥

समन्वारम्भणात् ॥ ५ ॥

ते विद्याकर्मणी समन्वारमेते इति ॥ ५ ॥

तद्वतो विधानात् ॥ ६ ॥

विद्यावतः कर्मविधानात् । आचार्यकुलाद्वेदमधीत्य यथा-  
विधानं गुरोः कर्मातिशयेनाभिसमावृत्य स्वे कुटुम्बे शुचौ  
देशे स्थाप्यायमधीयान इति । अर्थावबोधपर्यन्तः स्वाध्यायवि-  
धिरिति स्थापितम् ॥ ६ ॥

नियमाच्च ॥ ७ ॥

इतश्च कुर्वन्नेवेह कर्माणि जिर्जीवियेच्छतं समाः यावज्जीवम-  
ग्निहोत्रं जुहुयादिति ॥ ७ ॥

अथ सिद्धान्तः ।

अधिकोपदेशात्तु वादरायणस्यैव तद्दर्शनात् ॥ ८ ॥

तुशब्दः पक्षव्यावृत्त्यर्थः । कर्तृमोक्षद्वन्द्वरूपात्संसारिणो जी-  
वादधिको ऽसंसारी ईश्वरः समस्तप्रपञ्चधर्मरहितो ऽद्वितीयः  
सत्यज्ञानान्तलक्षणस्तस्य सर्ववेदान्तोपदेशात् । तज्ज्ञानस्य  
कर्मानुपयोगात् प्रकरणाद्यभावाच्च कर्माङ्गत्वं कल्पयितुम-  
शक्यम् प्रयाजवत् । आत्मज्ञानं तु स्वप्रकरणगतेनेव

निराकाङ्क्षं नान्यशेषत्वं प्रतिपद्यते । स्थितमेवं पुरुषार्थो  
ऽत इति वादरायणस्य मतं तद्दर्शनात् । यः सर्वशः स-  
र्वविदिति ॥ ८ ॥

तुल्यं तु दर्शनम् ॥ ९ ॥

अकर्माङ्गत्वे ऽप्यस्तीत्यर्थः । एतच्च स्म वै तद्विद्वांस आ-  
हुर्कपयः कारुषेया किमर्था ध्यमध्येष्यामहे किमर्था ध्यं  
यस्यामह । एवं वै तमात्मानं विदित्वा ब्राह्मणाः पुत्रै-  
पणायाश्च वित्तैपणायाश्च द्युत्थायाश्च मिश्राचार्य चर-  
न्तीति । किमर्था ध्यमिति संहिता विज्ञानस्तुत्यर्थं ना-  
ध्ययनादित्यागविधानम् । सर्वथा ज्ञानस्य प्राधान्यमभि-  
प्रेतम् ॥ ९ ॥

असंस्पर्शिकी ॥ १० ॥

यदेव विद्ययेति श्रुतिः सर्वत्र न भवत्युद्गीथसम्बन्धात् । उ-  
द्गीथोपासनायाः कर्माङ्गत्वमिष्टमेव ॥ १० ॥

विभागः शतवत् ॥ ११ ॥

विद्यान्यमारभते कर्मान्यमिति विभागः । तथाप्यनङ्गत्वमात्र-  
विषयक्षयोन्यस्तमिदं दृष्टव्यम् ॥ ११ ॥

अध्ययनमात्रवत् ॥ १२ ॥

अध्ययनतदाक्षितकर्मज्ञानवतो ऽध्ययनस्य ज्ञानार्थत्वात् ते-  
न च कर्माधिकारोपपत्तेः कर्माङ्गं नात्मज्ञानमित्यभिप्रायः ॥ १२ ॥

नाविशेषात् ॥ १३ ॥

विदुषो ऽध्ययनस्य ज्ञानार्थत्वात् तेन च कर्माधिकारो-  
पपत्तेः विदुषो ऽविदुषश्चाविशेषात् कुर्वन्नेवेति ॥ १३ ॥

स्तुतये ऽनुमतिर्वा ॥ १४ ॥

पूर्वप्रापरितोपात् परिहारान्तरं प्रकरणात् । विद्यास्तु-  
तये ऽनुमतिः कर्मानुष्ठा क्रियते न कर्म लिप्यते नर इत्यनेना-

भिसम्बन्धात् । ज्ञानस्यैतत्सामर्थ्यं यत् जीवे कर्मकुर्वेति विदुषि  
न छेपो भवतीति ॥ १४ ॥

• कामकारेण चैके ॥ १५ ॥

अपि चैके शाखिनो विदुषामिच्छानुरोधेन प्रजादिपरित्याग-  
मामनन्ति किं प्रजया करिष्यामो येषां नो ज्यमात्मायं लोक इति  
विद्याप्राधान्यं दर्शयति ॥ १५ ॥

उपमर्दञ्च ॥ १६ ॥

यत्र त्वस्य सर्वमात्मैवाभूत् केन कं पम्येदिति आत्मस्व-  
रूपस्यस्य विषयेनिग्रयजसमस्तसांसारिकक्लेशोपमर्दमामनन्तीत्यर्थः ।  
अतो न कर्माङ्गम् ॥ १६ ॥

• ऊर्ध्वरेतःसु च शब्दे हि ॥ १७ ॥

इतश्च विद्यायाः स्वातन्त्र्यं नाग्निहोत्राङ्गता । कथम् । ऊ-  
र्ध्वरेतस्सु निवृत्तप्राप्त्यधर्मेष्वाध्रमेषु भूयते यतस्ते चाध्रमवा-  
दिके शब्दे दृश्यन्ते । त्रयो धर्मस्कन्धा ये चेमे ऽरण्ये भ्रष्टा  
तप इत्युपासते एतमेव प्रवाजिनो लोकमिच्छन्तः प्र-  
यजन्तीति ॥ १७ ॥

परामर्शं जैमिनिरचोदना चापयदति हि ॥ १८ ॥

त्रयो धर्मस्कन्धा इति प्रसिद्धानामाध्रमाणां सामोपासन-  
विधिप्रकरणे सायमाने ततो ऽपकृष्य स्वतन्त्रस्य प्रणवोपासनस्य  
स्तुत्यर्थं परामर्शमनुवादं जैमिनिराचार्यो मेने न तेषां विधा-  
नम् । कस्मादचोदनाद्विधायकशब्दाभावात् । अपि चापयदति  
वीरहा एव देवानां यो ऽग्निमुह्यसयते आचार्याय प्रियं  
धनमादृत्य प्रजातन्तुं मा न्यवच्छेत्सीरिति ॥ १८ ॥

अनुष्ठेयं बादरायणः साम्यश्रुतेः ॥ १९ ॥

अनुष्ठेयमाध्रमास्तरं बादरायण आचार्यो मन्यते स्म । गार्ह-  
पत्येन मुख्यध्वणादाध्रमास्तरस्य । त्रयो धर्मस्कन्धा इत्यनुवादा-  
च्च स्मृतीनां श्रुतिमूलत्वं सिद्धम् । १९ ॥



## विधिर्वा धारणवत् ॥ २० ॥

अथवा न परामर्शमात्रमाश्रमान्तराणां किं तर्हि विधिः । कस्मात् । पुनः श्रवणे वैकल्याण्यतां भित्त्वा विधिरुपगम्यते अन्यतः प्राप्त्यसम्भवात् धारणवत् । यथा दिष्टं गताग्निहोत्रे धूयते । अधस्तात्समिधं धारयन्ननुद्रवेदुपरि हि देवेभ्यो धारयतीति भित्त्वा वाक्यमुपरि धारणमपूर्वत्वाद्विधीयते । तदुक्तं शेष लक्षणे विधिस्तु धारणमपूर्वत्वादिति । निधीताधिकरणप्रदेशे ऽनुवादो विधिर्वास्तु सर्वथा सन्न्याश्रमाणि श्रुत्यनुज्ञातानि नैकाश्रम्यतेत्याग्निप्रायः न पुनर्वाक्यमेव पर्यकान्तेन विवक्षित इति केचित् । अत्राहुः । ब्रह्मसंस्थ इति परिब्राजको निर्दिश्यते पारिशेष्यात् । त्रय एवेत्यत्र वैज्ञानसो शुद्ध्यते तस्य तपः प्राधान्यात् न भिक्षुरतः पारिशेष्योपपत्तिः । सर्व एते पुण्यलोके भवन्तीति च विरोधात् पुण्यलोकांश्चाभ्युतमाज्जेति । न हि भवति देवदत्तयज्ञदत्तौ मन्दप्रदौ तयोरन्यतरो महाप्राज्ञ इति । अत्रान्ये प्रति भुवते । नार्य रुद्रशब्दो ब्रह्मसंस्थ इति यौगिको ऽयं ब्रह्मणि संस्था यस्येति । जातिशब्दो गुणशब्दो यौगिको वा साभिहितं विशेषं नातिवर्धते । यथा गामानय पथिकाय वेतनं देहीति । स्थितश्चाग्नेयाधिकरणे अयं न्याय आग्नेय्याग्नीध्रमुपतिष्ठत इत्यत्र । यदि परिब्राजकः तपः शब्देन सन्निधापितस्ततस्तस्येह ग्रहणं नार्थेन तस्याभ्युत्पत्त्याशाभ्युत्तरां भिक्षुः तपः प्रधानो ऽष्टप्रासशौचातिरेकादिनियमात् । भवति च सामान्येनोभयव्यपदेशो यथोद्भिज्जामिति स्वेदजस्यापि । ब्रह्मसंस्थता च ब्रह्मनिष्ठोच्यते सा च सर्वाश्रमाणामविशिष्टा । न चोद्गारालम्बनं ब्रह्मानुचिन्तनमितरेषामशक्यमिति शक्यं कर्तुम् । ननु तेषां कर्मप्रधानत्वाद्शक्यमिहोच्यते । किमिदं प्राधान्यम् । न तावत्कर्मात्मानं लभतामिति तदनुष्ठीयते किन्तु पुरुषार्थतया । तद्योक्तं कर्माण्यपि जैमिनिः फलार्थत्वादिति । पुरुषस्य चार्थः स्वर्गो ऽप्यर्गो वा । अपयर्गार्थी तदीयं कर्म तदर्थमेव ब्रह्मार्पणन्यायेन क्रियमाणं भवति । भत एव ज्ञानकर्मणोरेकप्रयोजनत्वाच्चिरोधः । तथा

चाह स य आत्मानमेव लोकमुपास्ते न हास्य कर्म क्षीयत  
इति । स्वतः क्षणिकमपि अक्षयफलत्वादक्षयमुच्यते । यदि च  
कर्मसम्बन्धमात्रेणामृतत्वं नास्तीत्युच्यते परित्राजकस्यापि न  
स्यात् । तस्यापि शौचाचमनस्नानभिक्षादनादिकर्म कायिकं वा-  
चिकं मानसं तस्यापरिहार्यं ध्रियमाणशरीरस्येति न कस्य चि-  
न्मुक्तिः स्यात् । तस्मात्सर्वेषां यथायोगं ग्रहनिष्ठतात्पर्यं  
तन्निष्ठतोभ्यते न व्यापारान्तरोपरमम् । यथा स्वाध्यायनिष्ठः त-  
पोनिष्ठ इति । यदुक्तं विरोधादिति । तदयुक्तम् । अवस्थान्तरापेक्ष-  
या अविरोधात् । केवलकर्मिणः पुण्यलोकास्त एव ग्रहसंस्था  
अमृतत्वमागिन इति । दृष्टान्तेऽप्यविरोध एव । कथम् । यदि ताव-  
न्महाप्रज्ञतान्यतरस्य विधीयते तत्रैव वचनव्यक्तिर्मन्दप्रज्ञौ ताद्यु-  
भौ तथोरन्यतरः शास्त्रस्थो महाप्राज्ञः स्यात् । अथवानुवादः  
पूर्वं मन्दप्रज्ञावभूतामिदानीमन्यतरो महाप्राज्ञो वक्ता इति काल-  
भेदादविरोधः । अवश्यं चाधमकर्म यतिनापि कर्त्तव्यमन्यथा  
प्रत्ययायात् । सर्वकर्मत्यागस्य च मिथ्यासङ्कल्पत्वात् । यद्य-  
तैत्तिरीयके वचनं न्यासमेवापरे ज्वक्षदिति । तत्र न्यास  
इति ब्रह्मेति निर्वचनात् ब्रह्माभिधीयते न कर्मत्यागः । तस्य  
ब्रह्मणः सर्वतपसां परत्वं युज्यते तत्प्राप्यत्वात् ॥ २० ॥

स्तुतिमात्रमुपादानादिति चेन्नापूर्वत्वात् ॥ २१ ॥

स एव रसानां रसतमः परार्थोऽष्टमो यदुदगीथ इत्येव-  
मादि स्तुतिमात्रमुदगीथाद्युपादानात् । कर्माङ्गभूतानामुदगीथा-  
दीनामुपादानं कृत्वा तेषां स्तुतिमात्रं क्रियते नोपासना-  
शेषत्वमिति पूर्वः पक्षः । विद्वान्तस्तु नापूर्वत्वाच्चेति पूर्वपक्ष-  
निवृत्तिः । अप्राप्तत्याह्विधिरेव । न च प्रवेशान्तरविहितस्योदगी-  
थस्य प्रवेशान्तरे स्तुतिरुपयुज्यते । विधायकस्य पदसमूहस्या-  
नन्तरं पुरस्तात्परस्ताद्वा समाज्ञातोऽर्थवादस्तेनैकवाक्यतामे-  
ति यथा वायुर्यं क्षेपिष्ठेति । तदुक्तं विधिना त्वेकवाक्य-  
त्वात्स्तुत्यर्थेन विधीनां स्युरिति ॥ २१ ॥

मात्रशब्दाच्च ॥ २२ ॥

इतश्चोद्गीथमुपासीत सामोपासीतेति विधिश्चात् ॥ २२ ॥

पारिप्लवार्थ इति चेन्न विशेषितत्वात् ॥ २३ ॥

तथा चैकवाक्योपबन्धात् ॥ २४ ॥ (१)

यथा च सो ऽरोदीदिति एवमादीनां विधिनैकवाक्य-  
त्वादर्थवादश्च तथा द्रष्टव्य इत्यादिविध्यैकवाक्यसम्यग्धा-  
त्तत्प्रशंसार्थमाख्यानम् । एवं तत्सामिधौ तत्र तत्र समासतम-  
र्थवद्भवति ॥ २४ ॥

अत एव चाग्नीन्धनाद्यनपेक्षा ॥ २५ ॥

विधिस्तुतिविचाराधिकारविप्रमोक्षायानन्तरमाधिकरणद्वयं चि-  
न्तितं तद्वर्तीत्य व्यवहितेन सम्बन्धो यस्मादूर्ध्वरेतस आश्र-  
माः श्रुतिपरिगृहीताः सन्ति अत एवाग्नीन्धनाद्यनपेक्षा वि-  
द्याभविष्यति । अन्यथा ऐकाग्रस्यपक्षे गृहस्थस्यैव तत्कर्मसा-  
पेक्षैव स्यात् ॥ २५ ॥

यद्येवं केचला तर्हि विद्या पुरुषार्थ साधयेन्न कर्मात् आह ।

सर्वापेक्षा च यज्ञादिश्रुतेरश्वत् ॥ २६ ॥

सर्वेष्व्वाश्रमयत्सु अपेक्षा सा सर्वापेक्षा । कुतः । तमेतं वे-  
दानुषच्चेन ग्राह्यणा विविदिषन्ति यत्नेन दानेन तपसानाश-  
केनेति श्रुतेर्ज्ञानं प्रत्यपवर्गसिद्धौ यज्ञादयस्त्वृतीयया विम-  
त्तत्वाकृत्वेन प्रयाजादिचद्विधीयन्ते । अपूर्धत्वाच्च विधिरयं द-  
ध्ना जुहोतीति । सन्याख्यायाभावेच्छायाः प्रकृत्यर्थं प्रत्युपसर्ज-  
नत्वाद्भेदं प्रधानमोक्षिततमत्वात् । इष्टतमत्वं च ज्ञानस्याप-  
वर्गक्षमत्वादपवर्गक्षमं च परिपक्वनिरवशोपाविद्यानियतकमुदि-  
तदिनकरवत् । न च ज्ञानस्वरूपोत्पत्तौ कर्म व्याप्रियते ।  
अवगमननादि तदुत्पत्तिकारकम् । तस्माद्यथैव शमादयो याव-  
जीयमनुवर्तन्ते विदुषामपवर्गप्राप्तये तथाश्रमकर्माणीति नान्त-  
राले परित्यागः । यत्पुनः कैश्चिदुच्यते पुत्रपणायाश्च वित्तै-  
पणायाश्च लोकैपणायाश्च व्युत्पायाश्च भिक्षाचर्यं चरन्ती-

ति सर्वकर्मत्यागवादिनी श्रुतिरिति । तदसत् । पुत्रादिलिङ्गा-  
दुगार्हस्थाद्व्युत्थायाभ्रमान्तरं प्रतिपद्यन्तं इति स्मृतिप्राप्तमे-  
थानूयते । स्मृत्यनपेक्षत्वे तु शाक्यक्षपणादिमिक्षाचरणमपि  
श्रौतं प्रसज्येत । स्मृतौ च मननादौ त्रिदण्डयज्ञोपवीतादि-  
नियमादुत्तमाश्रमः स्वरूपतो धर्मतश्च निर्ज्ञात इति नातिप्रस-  
ङ्गः । यद्विप्युच्यते इवेतांश्चतराणां मन्त्रः तपः प्रभावादेवप्र-  
सादाच्च ब्रह्म ह इवेतांश्चतरोऽथ विद्वान् अत्याधामिभ्यः परमं  
पवित्रं प्रोवाच सम्यगृपिसङ्गजुष्टमिति, त्यक्तसर्वकर्मणां केय-  
लादेवज्ञानादपवर्गं दर्शयतीति । तदप्यसत् । मन्त्रार्थापरिज्ञानात् ।  
यदि तावदाभ्रमानतिक्रम्य ये यत्नन्ते तेऽत्याधामिण एव प्र-  
सज्यन्ते तदा न तेषां योग्यत्वं प्रायश्चित्तभाक्त्वात् । अथो-  
त्पन्नज्ञानास्तदा प्रोवाचेति विरुद्धम् । तस्मादतिसुपूजितार्थादिति  
निरुक्तकारणवचनात् पूजिताश्रमिणो वृत्तस्वाध्यायसम्पन्ना निर्दि-  
श्यन्ते तेभ्यः प्रोवाचेति मन्त्रार्थः । तथा च ।

वेदाङ्गते परमं गुह्यं पुराकल्पप्रचोदितम् ।

नाप्रशान्ताय दातव्यं नापुत्रशिष्याय वा पुनः ॥

पुत्रशिष्यातिरिक्तेभ्यो न दातव्यमिति नियमयन्  
एतमेवार्थं दर्शयति । या तु जावालश्रुतिरुदाह्रियते ।  
ब्रह्मचर्यं समाप्य गृही भवेत् गृही भूत्वा वनी भवेत् च  
नी भूत्वा प्रव्रजेत् । यदि चेतरथा ब्रह्मचर्यादेव प्रव्रजे-  
द्गृहाद्वा वनाद्वा । अथ पुनरेव प्रती वा स्नातको  
याऽस्नातको वा उत्पन्नाग्निको वा नासाधप्रमाणी क्रि-  
यते स्मृतिभाष्यकारैरुदाहृतत्वात् । त्रिदण्डपक्षेऽप्युपपन्नत्वात् ।  
अत्रापि कर्मत्यागो नास्ति । न हि प्रव्रजितशब्दस्त्यागार्थो  
ऽथान्तरे कदाचित् । यत्पुनरत्र यज्ञोपवीती कथं ब्राह्मणः  
स्यादिति पठ्यते तत्सन्दिग्धं पुरस्ताद्यज्ञोपवीतन्यासत्यागयोरभा-  
वात् । कथमकस्मादेवमाशङ्कावचनमुत्तिष्ठेत् । ब्राह्मणं चानर्थकम् ।  
क्षत्रियादिरपि कथमयं यज्ञोपवीती स्यात् । अतिबुद्धिदग्धेन केनापीदं  
वाक्यं प्रक्षिप्तमित्याशङ्कामहे । तस्मान्न स्मृतौ कचित् कर्म तत्साधन-  
त्यागाश कर्तव्येति व्यामोहमूलेयं स्मृतिः । यथा प्रधानं जगत्कारण-  
मिति ज्ञानमपस्मृतिः । तथा तेषामेव सांख्यादीनां सर्वक-

मोपवादेन स्नानादेव केवलादपवर्ग इत्यपस्तुतिस्तामनुस-  
रन्तो ये ऽपि कर्मत्यागं वर्णयन्ति ते ऽप्यपसिद्धान्तिन एव ।  
तथा चापस्तम्बेनोपन्यस्य निरस्तं तच्छास्त्रैर्विप्रतिपिद्धं युद्धं च  
क्षेमप्रापणमिदं न दुःखमुपलभेतेति । न च विरोधात्कर्म-  
त्यागः । अधिरोधस्य दर्शितत्वात् । अपि च भेददर्शनोपग-  
मात् कर्मत्यागाच्च मुक्तिमिच्छतो मुक्तिरेव न सिध्येति ध्रियमा-  
णशरीरस्योभयोरवश्यम्भावितात् । यदि च सर्वं त्यक्तं  
कथं शौचाचमनभिक्षाटनादिषु प्रवृत्तिः स्ववचनविद्वमेतत् त्यक्तं  
कर्म क्रियते चेति । कस्य वा हेतोः शौचं स्नानं वा ।  
शरीरधारणार्थं च भिक्षाटनमनर्थकम् । ब्रह्मभूतश्चेद्ब्रह्मान् धरं  
तस्य त्यागः स्वातन्त्र्यात् । को हि नाम स्वतन्त्रः सन्  
कुणपं स्कन्धे बहेत् । क्षुत्पिपासयोश्च निवृत्तत्वात् । अनिवृत्तौ ब्रह्म-  
भावानुपपत्तेः । न हि ब्रह्मणो ऽशनायादियोगो अंशनायापि-  
पासे शोकं मोहं जरां मृत्युमत्येतीति श्रुतेः । अत एव वा-  
क्यादर्थज्ञानमात्राच्च सांसारिकसमस्तनिवृत्तिभावो ऽवश्ययते याव-  
दुपासना न क्रियते फलेश्चाजप्रदाहो नोपपद्यते । तथा  
च व्यासः ।

बीजान्यन्युपपदग्रन्थानि न रोहन्ति यथा पुनः ।

• ज्ञानदग्धैस्तथाक्लेशैर्नात्मा सम्बध्यते पुनरिति ॥

इदं चात्र वक्तव्यं केन प्रकारेण विद्यापवर्गोपयोगिनी ।  
स्यान्मतं भेदज्ञानमविद्या तद्विवृत्त्येति । तदसत् । शब्दवि-  
रोधात्(१) । न हि वाक्यार्थज्ञानोत्पत्तौ कस्य चित्कृत्स्नं द्रुतज्ञानं  
निवर्तते ध्रियमाणशरीरस्य शरीरेन्द्रियमनांसि रूपादिज्ञाननि-  
मित्तानि न हि निमित्ते सति नैमित्तिकं नोत्पद्यते यथाग्नीन्धनसं-  
योगे धूमः । आरब्धफलसामर्थ्याच्छरीरं वर्तते भागार्थत्वात् ।  
यदि च भेदप्रतिभासो नास्ति पारमेद्वराश्च गुणाः सर्वघ-  
त्वाद्यः प्रादुर्भूता ततो लौकिकं वैदिकं वा कर्मयुगपन्नि-  
वर्तते । तत्रार्द्धजरतीयं न लभ्यते ।

भ्रान्त्या चेद्लौकिकं कर्म वैदिकं तु यथास्तुते ।

विद्यापनीतत्वाच्च कुतो ऽधुना भ्रान्तिसम्भवः ॥

तस्माद्यावदिदं मे शरीरमिति कर्मनिबन्धनावृत्तिरनुवर्त्तते  
 तावदाधमकर्मानुवृत्तिरशक्या निवारयितुं शास्त्रशरणेन तिष्ठता ।  
 कथं पुनरात्मनः कर्तृत्वं शुद्धचैतन्यस्यभावत्वात् । यथा तव  
 लौकिके कर्मणि । किञ्चोपाधिकमिदं कर्तृत्वं यावदुपाध्यनुवर्त्तते ।  
 यथेन्द्रनसंयोगे बहुधूमकर्तृत्वं आरब्धकर्माधिनाशाच्च कर्तृमो-  
 क्तत्वे यविच्छरीरमाविनी । विशेषस्त्वयं विद्वद्विदुपोर्नीपाधिकं  
 कर्तृत्वं मन्यते विद्वानितरस्तु स्वाभाविकमिति । यदि च  
 जीवशेष मुक्तो भवान् । सर्वज्ञत्वात्पराचक्षेदेनमपि प्राप्नोति ।  
 ननु सर्वज्ञासौ शब्देति विग्रहः । मैवम् । त्वत्पक्षे सर्वस्य नि-  
 वृत्तत्वात् चैतन्यमात्रमवशिष्यते तत्र निःसम्बन्धो मोक्षो  
 ऽभ्युपेयः श्रुत्यनुसारित्वाद्वा सर्वज्ञत्वं सर्वशक्तित्वं चेति । अतो  
 जीवदवस्थायां न मोक्षो मुक्त्युपायभूतं ज्ञानं कर्म चानुष्ठेयम् ।  
 कथं पुनः कर्मणो मुक्त्युपायत्वम् । यथैव ज्ञानस्य तव । ननु  
 ज्ञानमविद्यां निवर्त्तयति । सत्यम् । न भेदज्ञानं नियर्त्तयतात्युक्तम् ।  
 अनात्मन्यस्तज्ञानं प्रतिबन्धकं निवर्त्तयतीति चेत्तथा कर्माद्य ज्ञा-  
 नमित्तं धर्मं धर्मेण पापमपनुदतीति श्रुतेः महारजनादिरूपाणां  
 चात्मानं धूपयित्वा स्थितानामपकर्षणं ज्ञानकर्मभ्यां शास्त्रालम्ब्यत्वा-  
 दपुनर्भावस्य । केन द्वारेणोपकरोतीति चेत् को जानीयात् मावृत्तु-  
 ष्या श्रुतिरेव चेति । तथा हि कुर्वन्नेवेह क्रियावानिति च समुच्चयं  
 विधत्ते । न चात्मरतिरेव क्रियते शक्यते वक्तुं क्रियान्तरोपल-  
 ष्ठेः । न च बहुव्रीहिनिर्देश आत्मरतिः क्रिया यस्य सो-  
 ऽयमात्मरतिक्रिय इति । बहुव्रीहिणा मतुषर्थस्योक्तत्वात् क्रियावा-  
 निति मतुप्सम्बन्धानुपपत्तेः । अद्वयवदिति योग्यतानिदर्शनम् ।  
 पुरुषग्रहणादौ योग्यो ऽश्वो न लाङ्गलकर्मणि एवं कर्मसहिता  
 विद्या ऽपवर्गप्रापणयोग्येति ॥ २६ ॥

शमदमाश्रुपेतः स्यात्तथापि तु विधेस्तदङ्गतया

तेषामवश्यानुष्ठेयत्वात् ॥ २७ ॥

यथाकृत्ये ऽपि शमदमाश्रुपेतः स्यात् । कस्मात् । तद्विधेः शान्तो  
 दान्त उपरतस्तिष्ठतिश्रुः समाहिता भूत्यात्मन्येवात्मानं पश्यन्निति ते-  
 षामवश्यं अनुष्ठेयत्वात् इदमन्तरङ्गसाधनं कर्मयाग्यमिति विवेकः ॥ २७ ॥



सर्वाज्ञानुमतिश्च प्राणात्यये तद्दर्शनात् ॥ २८ ॥

प्राणसंवादे भ्रूयते न ह वा पद्यंविद्दि किञ्चनानक्षं भवतीति । शमादिवत् प्राणाद्यङ्गतया सर्वाक्षमक्षणं विधीयते किं वा स्तुत्यर्थं कीर्त्यते इति संशयः । विधिसम्भवे स्तुतिमात्रमनर्थमिति प्राप्त उच्यते । स्तुतिरियं यत्समानापदेशान् । न सञ्ज्ञापं श्लोकं शृणोतीति चत् । न चाश्वनविधिकल्पने निमित्तमस्ति । सर्वशरीरवर्तिनः प्राणस्य सर्वमक्षमिति दृष्टिर्विधीयते । न चाश्वादिमर्यादमक्षं मानुष्येण शरीरेण उपभोक्तुं शक्यम् । अतः स्तुतिमात्रम् । तदिदमाह सर्वाज्ञानुमतिश्च प्राणात्यये । अनुमतिरनुमानं कष्टायामापदि दर्शनात् अत्यये ज्ञाति भक्षणदर्शनाद्याकायणश्रुतिभ्योच्छिष्टभक्षणं कृतवानिति ॥ २८ ॥

अवाधाच्च ॥ २९ ॥

इतश्चाहारशुद्धौ सत्त्वशुद्धिरित्यवाधात् ॥ २९ ॥

अपि च स्मर्यते ॥ ३० ॥

जीवितात्ययमापन्नो यो ऽन्नमाप्ति यतस्ततः ।

लिप्यते न स पापेन पञ्चपन्नमिवाग्भसेति ॥ ३० ॥

शब्दश्चानो ऽकामकारे ॥ ३१ ॥

अकामकारे यथेष्टाचरणनिवृत्तौ कठसंहितायां शब्दो ऽन पय हेतोरुपपद्यते अवाधात् । तस्माद्ब्राह्मणः सुरां न पिबेदिति ॥ ३१ ॥

विहितत्वाच्चाश्रमकर्मापि ॥ ३२ ॥

यथाविश्रुतेरिति विद्याङ्गं कर्मैत्युक्तम् । ये पुनरप्यगार्थिनो न भवन्त्याश्रमास्तेषां तर्हि त्वाश्रमकर्म न प्राप्नोतीत्याशङ्क्यामाह तेषामप्याश्रमकर्म स्यात् । विहितत्वात् । अभ्युदार्थं ते ऽपि कुर्गुः प्रत्यवायपरिहाराय सर्व एते पुण्यश्लोका भवन्तीति । केचित् तस्मिन् सूत्रे गृहस्थस्य ब्रह्माण्यन्यायेन काम्यानि कर्माणि कर्त्तव्यानीति प्रतिपाद्यत इति वदन्ति । तद्युक्तम् । कर्मिति चिन्त्यम् ॥ ३२ ॥

सहकारित्वेन च ॥ ३३ ॥

यद्येवमाश्रमधर्मतया कर्त्तव्यानि पुरुषार्थाय न तर्हि विद्यो-  
पयोगित्वं नेत्युच्यते । विद्यासहकारित्वेन च तदधिकृतेन क-  
र्त्तव्यानि । सहकारित्वं च विविदिपन्तीत्यत्र व्याख्यातं पुरुषा-  
र्थानि च विद्यार्थानि च कर्माणि । कथम् । विनियोगभेदादेकस्य  
तृभ्यत्वे संयोगपृथक्कमिति न्यायात् । यथा दध्ना जुहोति क्रत्वर्थो  
विनियोगो दध्नेन्द्रियकामस्य जुहुयादिति पुरुषार्थस्तद्वत् ॥ ३३ ॥

सर्वथापि त एवाभयलिङ्गात् ॥ ३४ ॥

सर्वथा पुरुषार्थतया विद्यार्थतया वा क्रियमाणा यागादयः  
त एव । अथमुभयलिङ्गात् । यत्नेन दानेनेति कर्मकाण्डे विहित-  
मेव कर्मरूपमुपादाय ज्ञानसहकारित्वेनोपादीयमानत्वात् तदे-  
व कर्म प्रत्यभिज्ञायते । स्मृतिकारैश्च सिद्धवदुपादायाग्निहोत्रद-  
र्शपौर्णमासीदीनां पुरुषधर्मतया विनियोगात् । त एवेत्यवधार-  
यन्नाचार्यः कर्मान्तरवृद्धिं निवर्त्तयति । यथा कुण्डपायिनाम-  
यने मासमग्निहोत्रं जुहोतीति होमान्तरं तद्वदिह न भवति । त-  
तश्च तन्त्रसिद्धिः विद्यार्थमपि क्रियमाणं कर्म नित्यार्थमपि भव-  
ति । कर्मान्तरत्वे त्वावृत्तिः स्यादिति कर्त्तव्यता वा ऽप्या  
ऽन्वेष्टव्येति ॥ ३४ ॥

अनभिभवं च दर्शयति ॥ ३५ ॥

रागादिभिरयाध्यत्वमेव ह्यात्मा न नश्यति यं ब्रह्मचर्य्येणा-  
नुविदतीति ब्रह्मचर्य्ययज्ञादिसहितमात्मज्ञानं नश्यतीत्यर्थः ॥ ३५ ॥

अन्तरा चापि तु तददृष्टेः ॥ ३६ ॥

यिनष्टदारा अकृतदाराश्च कर्मान्तराले वर्तन्ते तेषां वि-  
द्याधिकारोऽस्ति नेति विचार्य्यते । प्राप्तं तावदाश्रमिणामधिकार  
इति । तथा प्राप्ते विधीयते । तुल्यदोऽवधारणनिवृत्त्यर्थः । अन्त-  
रालयाचिनामपि भवत्यधिकारः तेषां दर्शनात् भीष्मरैक्य-  
प्रभृतीनाम् ॥ ३६ ॥

अपि स्मर्यते ॥ ३७ ॥

संबन्धप्रभृतीनामुन्मत्तचर्या ॥ ३७ ॥

विशेषानुग्रहश्च ॥ ३८ ॥

अनाश्रमिणामपि धर्मविशेषैरहिंसासत्यवचनजम्भेपवांसदेव-  
ताराधनादिभिरनुग्रहो विद्यायाः सम्भवति । स्मृतिश्च । अने  
कजन्मसंसिद्ध इति चात्रैव जन्मनि कृतं कर्मोपकरोतीत्य-  
भिप्रायः ॥ ३८ ॥

अतस्त्विदं रज्ज्वायो लिङ्गाच्च ॥ ३९ ॥

अत्रान्तरालवर्तित्वादितरदाश्रमवर्तित्वं ज्यायो वरिष्ठम् । तु  
शब्दो विशेषार्थः । स्वाध्यायकर्मोपयोगाद्विद्यायाः साकल्यमुपप-  
द्यते । लिङ्गाच्च । तेनैति ब्रह्मवित्पुण्यकृतैजसश्चेति देवयानेन  
पथा गमनमाश्रमिणां दर्शयति । कथं गम्यते । ये चेमे ऽरण्य  
इति पञ्चाग्निविद्यायामरण्यवासिनां परिव्राजकादीनां निर्वेशाश्च  
त्वार आश्रमा इति नियमादनाश्रमी न तिष्ठेत् इति निन्दा-  
वचनादाश्रमान्तरप्रतिपत्त्यसम्भवे केन चाग्निमित्तेनापवर्गोऽय-  
मभ्युपगम्यते । तथा चाह याज्ञवल्क्यः ।

• नाश्रमः कारणं धर्मे क्रियमाणो भवेद्धि सः ।

अतो यदात्मनो ऽपथ्यं परस्य न तदाचरेत् ॥

इतिहासे च ।

विद्यावृत्तविनीतस्य निवृत्तीतिन्द्रियस्य च ।

आर्जवे वर्त्तमानस्य आश्रमैः किं प्रयोजनम् ॥ ३९ ॥

तद्भूतस्य तु नातद्भावो जैमिनिरपि नियमात्

तद्रूपाभावेभ्यः ॥ ४० ॥

सन्युर्ध्वरेतस आश्रमा इत्युक्तं ततः प्रच्युतिरस्ति नेति वि-  
चार्यते । ततः प्रच्युतो नाश्रमविधुरादिष्वदधतिष्ठमानोऽपि  
दुष्यति नियमहेत्वभावादिति प्राप्त उच्यते । तद्वृत्तस्य प्र-  
तिपक्षोर्ध्वरेतोभावस्य न कथं विदम्पतद्भावः ततः प्रच्युतिः

स्यात् । कुतो नियमात् । अत्यन्तमात्मानमाचार्यकुले ऽवसाद-  
यञ्जिति । तथा चारण्यमियात्ततो न पुनरेयादाचार्येणाभ्यनुष्ठा-  
तश्चतुर्णामेकमाभ्यममाविमोक्षात् शरीरस्य सो ऽनुतिष्ठेत यथा  
विधीति । यथा च ब्रह्मचार्यं समाप्य गृही भवेदित्यारोहस्य  
वचनानि दृश्यन्ते शिष्टाचाराभावात् । जैमिनिरपीत्यपिशब्देन  
जैमिनिवाङ्मरायणयोरप्यत्र सम्प्रतिपत्तिरिति दर्शयति ॥ ४० ॥

न चाधिकारिकमपि पतनानुमानात्तदयोगात् ॥ ४१ ॥ (१)

ब्रह्मचार्यवर्गकोर्णौ नैर्ऋतं गर्वममालभेतेति यदाधिकारिकम-  
धिकारिलक्षणे पष्ठे ऽध्याये निरूपितं प्रायश्चित्तमवकीर्णपशुञ्च  
तद्यदाधानस्याप्राप्तकालत्वादिति तदपि नैष्ठिकस्य न भवति । कुतः  
पतनस्मरणात् । अनुमीयमानश्रुतिमूलत्वादनुमानं स्मृतिः ।

आरूढो नैष्ठिकं धर्मं यस्तु प्रच्यवते ततः ।

प्रायश्चित्तं न पश्यामि येन शुष्येत स आत्महेति ॥

तद्वयेष्टात्पतनस्मरणायोगात् उपकुर्वाणस्य प्रायश्चित्तम् । अ-  
पिशब्दः सम्भाषणायाम् । ब्रह्मचारित्वाविशेषात् । तदुक्तं प्रमाणल-  
क्षणे शास्त्रस्था वा तस्मिन्निमित्तत्वात् । स्मृतिरपि ।

संन्यस्य दुर्मतिः कश्चित्प्रत्यापत्तिं व्रजेत्तु यः ।

स चरेत्छूत्रमभ्रान्तः पण्मासान्प्रत्यनन्तरमिति ॥ ४१ ॥

वहिस्तूभयथा स्मृतेराचाराच्च ॥ ४२ ॥

प्रच्यवतं महापातकं उपपातकं वा उभयथा वा वहिः का-  
व्यो ऽसौ शिष्टः स्मृतेरारूढो नैष्ठिकं धर्ममिति शिष्टाचाराच्च । न  
शिष्टास्तैः सह भोजनादि समाचरन्ति ॥ ४२ ॥

स्वामिनः फलश्रुनेरित्यात्रेयः ॥ ४३ ॥

अङ्गाश्रितान्युपासनानि स्वामिनो यजमानस्य कर्त्तव्यानि  
किं वा श्रुत्विवज इति । किं युक्तम् । स्वामिनः फलश्रुतेः ।  
वर्षति हास्मे वर्षयति च य एवं विद्वान् वृष्टौ पञ्चविधं  
सामोपासकं इत्यात्रेय आचार्यो मन्यते स्म ॥ ४३ ॥

(१) उक्तमपि त्रैके भावमशनवत् तदुक्तम् ॥ ४२ ॥ इत्यधिकं सूत्रं शाङ्करभाष्ये दृश्यते ।

आर्त्विज्यमित्यौडुलोमिः तस्मै हि प-  
रिक्रीयते ॥ ४४ ॥ (१)

आर्त्विज्यमृत्विजा कर्त्तव्यमुपासनमित्यौडुलोमिर्मन्यते स्म । य-  
तस्तस्मै साङ्गप्रधानकर्मणे कर्मकरः पत्रिक्रीयते । ननु दक्षिणा सोम-  
स्य दक्षिणा सोमस्येति प्रधानमात्रार्थाः श्रूयन्ते । सत्यमङ्गैरक्रिय-  
माणैरङ्गानुरक्तं प्रधानमेष कर्त्तुमशक्यमित्यर्थादङ्गार्थापि सेति  
प्रसङ्गलक्षणे स्थापितमङ्गप्रधानयोरेको हि प्रयोगस्तत्सिद्ध्यर्थं च  
आर्त्विजो ग्रियन्ते । तस्मादङ्गकुर्वतां तदाश्रितं ज्ञानं कर्त्तव्यमङ्ग-  
निर्वृत्यपेक्षो ऽयमुपासनाविधिः तत्प्रवृत्तं कर्त्तारमनाश्रित्यात्मानं  
लभते स्वयमप्रयोजकत्वात् । गौदोहनादिवत् । उद्गाता च प्र-  
वृत्त इति स एव कर्मेति फलं पुनर्यजमानस्यैव तदर्थत्वात् ।  
यां वै काञ्चनाशिपमृत्विज आशासते सा सर्वा यजमानस्येति श्रुतेः ।  
प्रापयिता ह वै कामानां किं ते काममाशानीति तस्य ह नै-  
मिपीयाणामुद्गाता बभूव स हास्मै कामानशासदित्युद्गातृकर्तृत्वं  
श्रुतयो दर्शयन्ति ॥ ४४ ॥

सहकार्यन्तरविधिः पक्षेण तृतीयं तद्वतो

विध्यादिवत् ॥ ४५ ॥

तस्माद्ब्राह्मणः पाण्डित्यं निर्विघ्नं बाल्येन तिष्ठासेद्बाल्यं च  
पाण्डित्यं च निर्विघ्नाथ मुनिरथ मौनं च निर्विघ्नाथ ब्राह्मण  
इति गृहदारण्यके श्रूयते । तत्रेदं चिन्त्यते । मौनं विधीयते उ-  
तानूद्यत इति । किं तावत्प्राप्तमनूद्यत इति । मौनं च ज्ञानं तथ  
पाण्डित्येन गतमित्येवं प्राप्ते श्रूमः । सहकार्यन्तरं विधीय-  
त इति विधिः तृतीयं मौनं पाण्डित्यबाल्यापेक्षया तद्वतो  
विधावतः । ननु पाण्डित्यग्रहणादेव सिद्धं मौनम् । नेत्यु-  
च्यते । ज्ञानप्रकर्षपक्षेण मौनस्यापूर्वत्वात् विधिरूपपद्यते । ज्ञानप्र-  
कर्षवाची मुनिशब्दः मुनीनामप्यहं व्यास इति दर्शनात् । अ-  
ऽयमर्थो ज्ञानातिशयमादाय योगाभ्यासं कुर्याज्ज्ञानपरिपा-

कायेत्यर्थः । विद्यादिवद्यथा मिहोत्रादि अविदुषो विधीयते फ-  
लातिशयार्थिनः तथायं विदुषो व्युत्थायिनोऽप्यवगार्थिनः सं-  
न्यासिनो नैष्ठिकस्य विधीयते ॥ ४५ ॥

कृत्स्नमावात्तु गृहिणोपसंहारः ॥ ४६ ॥

गार्हस्थ्याद् व्युत्थानं यद्यस्ति कथं छान्दोग्ये गृहस्थेनोपसंहा-  
रः कुटुम्बस्थो देशे स्वाध्यायमधीयानो न पुनरावर्त्तत इति ।  
तत्रोच्यते । तुशब्दो विशेषार्थः । कृत्स्नकर्मज्ञानोपसंहारात् गृ-  
हिणोपसंहरति । कृत्स्नं धौतं स्मार्त्तं च कर्म ब्रह्मचर्यमन्त-  
कालनियमात् ज्ञानं च । कृत्स्नसाधनवतो हि साध्यं हस्तग-  
तमित्यभिप्रायः ॥ ४६ ॥

मौनवदितरेषामप्युपदेशात् ॥ ४७ ॥

वृत्तिमेवाद्बुवचनं तावपि यथायोगं प्रतिपत्तव्याधिति ॥ ४७ ॥

अनाविष्कुर्वन्नन्वयात् ॥ ४८ ॥

बाल्येन तिग्रासेदित्यत्र चिन्त्यते किं बालचरितं बाल्यं अथ  
जितेन्द्रियतया भावशुद्धिर्बाल्यमिति । तिष्ठन्मूत्रादिबाल्यं प्रसिद्ध-  
मिति पूर्वः पक्षः । तदुच्यते । अनाविष्कुर्वन्नन्तर्गतां चेतोवृत्तिं  
लोकस्याप्रख्यापयन् दण्डदर्पादिरहितो भवेत् । कस्मात् । अन्व-  
यान्मौनेन शुद्धभावो हि मौनं योगं च कर्त्तुं योग्यो भवतीति ॥ ४८ ॥

ऐहिकमप्रसूतं प्रतिबन्धेन दर्शनात् ॥ ४९ ॥

पाण्डित्यं च बाल्यं च निर्विद्य निश्चयेन लब्ध्या योगमभ्य-  
स्यतो विद्याफलं किमैहिकमाहो स्वित्ता आमुष्मिकमिति संशये  
स्यादैहिकम् । कस्मात् । इष्टार्थत्वाद्विद्यायाः । न हि कश्चित्प-  
रत्र मे विद्या जायतामिति कामयमानो विद्यामभ्यस्येत । अतो  
यस्मिन् जन्मनि विद्यायां यतते तत्रैव तत्फलं न भवितव्यमिति  
प्राप्ते तमः । स्यादैहिकं विद्याफलं प्रस्तुतप्रतियन्धे सति प्रसू-  
तं प्रवृत्तं फलं कर्मदेशकालनिमित्तापेक्षया तत्कृतप्रतिबन्धाभा-  
वे यद्युत्पत्तिप्रतियन्ति स्यफलप्रसवाय लब्धायसराणि प्रवर्त्तन्ते



तदा विद्या मन्दगतिर्विच्छिन्नवेगात् कुण्ठी भवति न स्वकार्यं क-  
र्तुं प्रभवति । अतो जन्मान्तरे तत्फलं कुतस्तद्दर्शनात् । अय-  
णायापि बहुभिर्यो न लभ्यः शृण्वन्तो ऽपि बहुषो यं न वि-  
द्युः कश्चिद्धीरः प्रत्यगात्मानमैक्षदिति । स्मृतिरपि ।

अप्राप्य योगसिद्धिं च कां गतिं कृष्ण गच्छति ।

अनेकजन्मसंसिद्धस्ततो याति परां गतिमिति ॥

अतो ज्ञेकजन्माऽभ्यस्ता कापि जन्मन्यपवर्गं प्रापयिष्यति  
गुणैर्हि सध्वादिभिः कर्मानुसारिभिरुत्कर्षापकर्षमुपचीयमाना नो-  
रिव तरङ्गादिभिः संसारसागरं विद्या कथं चिदतितारयतीति ॥ ४९ ॥

एवं मुक्तिफलानियमस्तदवस्थावधृतेस्तदव-

स्थावधृतेः ॥ ५० ॥

एवमित्युक्ततदवस्थावधृतेः परामर्शः । साधनभूतविद्या-  
कर्मोत्कर्षापकर्षापेक्षया मुक्तिरेव फलं तस्याऽनियमो ऽमुत्रेह  
चेति न स्वरूपतः । कस्मात्तदवस्थावधृतेः । परमस्मिन्वस्था हि  
मुक्तिरवधारिता । सा चैकरूपा । ब्रह्मविद्यामिति परं ब्रह्माप्येति  
आनन्दं ब्रह्मणो विद्वान् भवयं वै जनकः प्राप्नोसीति । यदा ह्यन्यो-  
पासनाज्जनिताविद्या आरब्धानारब्धफलकर्मा दाहादाहयोः कथं  
वर्तते इति वक्ष्यामः । द्विरभ्यासो ऽध्यायसमाप्तिद्योतनार्थः ॥ ५० ॥

इति शारीरकमीमांसाभाष्ये भगवद्भास्करप्रणीते तृतीया-

ध्यायस्य चतुर्थः पादो ऽध्यायश्च समाप्तः ।

अथ चतुर्थोऽध्याय आरभ्यते ।

चतुर्थस्य प्रथमः पादः ।

आवृत्तिरसकृदुपदेशात् ॥ १ ॥

एतौ ५ अध्याये परापरविद्यास्वरूपविशेषविचारो वृत्त अथे-  
दानीं तास्वेव फलचिन्ता वर्त्तिष्यते । आत्मा वारे द्रष्टव्यः श्रोतव्यो  
मन्तव्यो निदिध्यासितव्य इति सोऽन्वेष्टव्यः स विजिज्ञासितव्य  
इति तु चिन्त्यते किं सकृत् प्रत्ययः कर्त्तव्य असकृदिति । सकृ-  
च्छ्रवणं मननं ध्यानं च कर्त्तव्यमावृत्तिप्रमाणाभावादिति प्राप्त उ-  
च्यते । प्रत्ययोऽवृत्तिः कर्त्तव्या । कस्मात् । असकृदुपदेशात् । श्रोतव्यो  
मन्तव्य इति भ्रवणमननयोरसकृत्क्रियमाणयोरज्ञानसंशयविपर्यय-  
निवर्त्तकमात्मविषयकध्यानमुत्पद्यते दृष्टार्थत्वादयहन्त्यादिवत् ।  
यथा च मीमांसाशास्त्रेषु बहुधाः भ्रवणात् मननादर्थज्ञानं प्रकर्षा-  
ज्जायते तद्वत् । अपि च नात्र विसंवदितव्यं सिद्धावृत्तिरुणा-  
सनशब्दादन्तर्नीतावृत्तिवचनोऽयं वेदे प्रयुज्यते विदिना समा-  
नार्थः । कथम् । न स वेदाकृत्स्नो ह्येव आत्मेत्येषोपासीत य-  
स्तद्वेद स वेदसां देवतामुपास इति यो ह्यसकृदनुवृत्तिं करोति स  
एव मुख्यते । न हि शब्दशक्तिः पर्यनुयोक्तुं शक्यते । यथा शक्ति-  
र्धात्यन्तरार्थपर्यवसायात् शक्नोति वक्तुं कर्तुं चेति परिसमाप्यते ।  
भवति च वेदादपि शब्दार्थभ्युत्पत्तिः त्रिवृदादिशब्दानामिव । त्रि-  
वृच्छब्दः स्तोत्रगतायां नयसंख्यायां प्रयुक्तः । अब्राह्मण्युपगम्यते  
ऽस्माभिः भ्रवणमननाभ्यामसकृदनुष्ठिताभ्यां तत्त्वं पदार्थभ्यु-  
त्पत्तिपुरःसरं आत्मस्वरूपविषयज्ञानं कस्य चित् सः सकृदेव ब्र-  
ह्मात्मत्वननुभूयितुं न शक्नुयात् चित्तसंस्कारपाटवाभावात् ।  
तथा हि छान्दोग्ये तत्त्वमसि श्वेतकेतो इत्युपदिश्य तच्चदप्रति-  
पत्तिकारणं निराकृत्य उपादिश्यते । यावद्विद्यानुवर्त्तते ताव-

कर्त्तव्यमनुवर्त्तते तन्निवृत्तौ प्रज्ञाभूतस्य किं नाम कर्त्तव्यं स्यादित्युपक्रमः । सङ्कदेव भ्रमणमनाभ्यां साक्षात्कारिज्ञानमुत्पद्यते इति घातमेतत् । श्वेतकेतोरपि यत्र बहुभ्रमणमन्तरेणामानसंशयादिनिवृत्तिर्नासीत् किन्तु खलु मनुष्याणां रागादिदोषकलुषितचेतसाम् । यदप्युक्तमविद्यानिवृत्तेः कृतकृत्यतेति । तत्र भवन्तं पृच्छामः केयमविद्यानिवृत्तिरभिप्रेतेति । यावत् सकलभेदज्ञाननिवृत्तिरिष्टाऽशक्यमारब्धकर्मसामर्थ्यात् अवश्यं ताभ्यां भवितव्यम् । तदर्थमेव हि शरीरं ध्रियते । श्रुतिश्च न ह वै सशरीरस्य सतः प्रियाम्रिययोरपहतिरस्तीति । ननु क्षेत्रधर्मत्वात्सुखदुःखयोरहं सुखी दुःखीत्याभिमानो मिथ्याप्रत्ययः । को ऽयं स्वानुमधापलापः । किं परधर्मस्य संवेदनं नोपपद्यते । यथा नीलं पीतमिति द्रव्यगुणः संवेद्यते अतो दुःखानुभवो नैव मिथ्याकारणदोषाधकप्रत्ययाभावात् । अथ पारमेश्वरगुणानां सत्यसङ्कल्पादीनामभिष्यक्तिः सापि न दृश्यते । येनाहं मुक्तो ऽस्मीति प्रतिपद्यसे परो ऽनुमानेन जानीयात् । सा चाविद्या प्रतिपुरुषमेका वाऽनेका वेति । यद्यनेका ततो ऽर्थत्वं प्राप्नोति तत्वातत्वाभ्यामनिर्वचनीयेति शीयते । एकत्वे च युगपत्सर्वमुक्तिप्रसङ्गः । कस्य चेयमविद्या । नेश्वरस्य । विरोधात् । न जीवानाम् । तेषां भवस्तुत्वप्रतिज्ञानात् । यदप्युच्यते कस्याविद्येति पृष्टे तस्य ते ऽन्यस्त्वं पृच्छसीति तदपि चटुष्टोत्तरम् । यद्यसौ द्रूयादहं जीवः परमात्मनो ऽश इति तदा तूष्णीमासनमेव ते । तस्मादनात्मसु देहादिषु विपरीतप्रतिपत्तिग्रहस्वरूपा प्रतिपत्तिश्चाविद्या सा सम्यक्ज्ञानोत्पत्तौ निवर्त्तते । तच्च सम्यक्ज्ञानमुत्पन्नमिति यावज्जीवमभ्यस्यमानं परीपक्रमपवर्गक्षमं भवतीति शास्त्रादवगम्यते । ज्ञानं यद्यपि दृष्टार्थमपुनर्जन्महेतुत्वं तु केवलशास्त्रसमधिगम्यमेवान्यथा सुषुप्तिप्रलययोरिव तिरोभूनाविद्याशक्तिर्मुक्तस्य पुनर्भवेत् । शीयन्ते चास्य कर्माणीत्यभ्यासापेक्षं प्रतिषेदान्तं चापासनं विधीयते विज्ञाय प्रज्ञां कुर्वीतेति अनुविद्यजीवी जानात्योमित्येधात्मानं ध्यायथ निचाय्य तं मृत्युमुक्तात्प्रमुच्यत इति । आत्मस्वरूपविषये विशेषज्ञाने वाक्यस्तुत्यक्षे समानप्रत्ययावृत्तिलक्षणमुपासनं यावज्जीव कर्त्तव्यमित्याधिकरणतात्पर्यार्थः तदेतत्तत्त्वम् । श्लोकी चात्र भवतः ।

उक्तं तत्त्वमनादृत्य दुर्ग्रहो गृह्यते यदि ।

तत्रास्माभिरिदं वाच्यं गृह्यतां गृह्यतामिति ॥

शास्त्रार्थं तत्त्वतो ज्ञात्वा चरिष्यामो धर्मं सदा ।

न नो व्यसनिता काचिद्विमतिप्रतियोधने ॥

यदप्युच्यते अनियोज्यं ग्रहविदः शास्त्राधिपयत्वादुपासना-  
यामाश्रमकर्मणि चानधिकार इति । तदपि समयमात्रं मन्यामहे ।  
यतो नैकजन्मनि प्रवृत्ताज्ञानस्याभाधिकर्मवासनामलप्रचयापक-  
र्षावेक्षित्वांशुकेः । भोजनशौचाचमानादिषु बुद्धिपूर्वं रागप्रयुक्तेषु  
वर्त्तसे । ब्रह्मीभूतश्चेत्सर्वत्रानियोज्यत्वमविशिष्टम् । शास्त्रार्थकदे-  
शानुष्ठानं न च प्रयुक्तम् । तथा हि ।

क्रियते कर्म किञ्चित् त्यज्यते किञ्चिदित्यपि ।

न लभ्यं शास्त्रमुल्लङ्घ्य स्वच्छन्दपरिकल्पनम् ॥

शौचाद्यपि न कर्त्तव्यं जीवन्मुक्त्यभिमानिना ।

नासम्बन्धाच्छरीरस्य नात्मनो नित्यशुद्धित इति ॥

यस्तु मूयात्तत्त्वं पदार्थधियेके सति वाक्यार्थज्ञानमुत्पद्यत इति  
तदनन्तरं समस्तद्वैतप्रतिभासनाभाषाच्छरीरपात इति । अत्रोच्य-  
ते । साधुपर्यालोचनं सूक्ष्मधियो भवतो द्विस्त्रिर्था स्वयं ज्यो-  
तिर्ब्रह्मणि श्रुते तत्त्वं पदार्थव्युत्पत्तिरुपजायते । पदार्थज्ञानं  
च निमित्तं वाक्यार्थज्ञानस्येत्यनन्तरं तेन भवितव्यम् ॥  
यदि च पदार्थव्युत्पत्तिः ध्रुवमननगुरुपासनसामग्रीस-  
म्पत्तौ सत्यामपि नोत्पद्यते कालान्तरे ऽपि का ते प्रत्याशा ।  
आरब्धफलकर्मप्रतिबन्धाद्योत्पद्यत इति चेन्न कदाचिज्ज्ञानोत्पत्तिः  
सम्भवेदारब्धफलकर्मप्रतिबन्धस्यावश्यम्भायित्वाज्जीयतः प्रवृत्ति-  
फलेन प्रतिबन्धात् मृतस्य चेतरेणेति । न च वाक्यार्थज्ञानं मृति-  
हेतुः । भृत्यभावात् । कर्मक्षयो हि तद्धेतुरविदुषां तद्दर्शनव्यासभी-  
ष्मादीनां च ब्रह्मविद्याप्रवर्त्तकानां स्मरणाद्यत्किञ्चिदेतदिति ॥ १ ॥

लिङ्गाच्च ॥ २ ॥

इतदा रश्मीस्त्यं पर्यायत्तयादिति रश्मिवदुत्पयोपासनं यद्-  
पुत्रतायै विधीयते इत्यत्रावृत्तिरनूद्यते, तत्सामान्यादितरेषु तथा-  
त्वं स्थावराकन्यायेन ॥ २ ॥

आत्मेति तूपगच्छन्ति ग्राहयन्ति च ॥ ३ ॥

यो प्रथमपहतपाप्माविगुणयुक्तः परमेश्वरः स किमहमात्मे-  
त्येवमभेदेन प्रतिपत्तव्यः किं वान्ययियये जीवेश्वरयोर्मिश्र-  
गुणत्वान्नेदेन प्रतिपत्तिरिति प्राप्तावाह । आत्मेति । तुशब्दः  
पक्षव्यावृत्त्यर्थः । परमेश्वरप्रक्रियायां आत्मेत्येवं गच्छन्ति ग्राहय-  
न्ति जावालाः । त्वं वा अहमस्मि भगवो देवते ऽहं वै त्वमसि-  
देवते इति । ग्राहयन्ति च श्रुतय एत आत्मासर्वान्तर एव त  
आत्मान्तर्याम्यमृतस्तत्त्वमसीति । ननु विरुद्धगुणयोरभेदापत्तिर-  
युक्ता । नायं विरोधो भेदस्य नित्यसिद्धत्वात् । उपाधिकृतभेदस्तु  
सो ऽभेदभावनयापनीयते । अग्निसम्पर्केणैव कनकगतमलस्य ॥ ३ ॥

प्रतीकेन हि सः ॥ ४ ॥

मनो ब्रह्मेत्युपासीतेत्यध्यात्माधिदेवतमाकाशो ब्रह्मेति सद्यो  
नाम ब्रह्मेत्युपास्त इत्येषमादिषु प्रतीकोपासनेषु संशयः किमात्म-  
ब्रह्मो ऽस्ति नेति । ब्रह्मेत्यात्मोच्यते । अस्ति च विकारेषु कारणानु-  
गतिः तस्मादात्मब्रह्म इति पूर्वं पक्षः । नात्मब्रह्मः । प्रतीकेन हि सः ।  
प्रतीकमात्मोपासकस्य ब्रह्मविकारत्वादुभयोस्तुल्यत्वात् । यदुक्तं  
कारणान्यथा ऽस्तीति । सत्यम् । यस्तु तद्भोदनातस्तु विकारस्यैवो-  
पासनम् । यथा वासो वदात्यनो ददातीति चोदनायां न तन्त  
धः काष्ठानि चादीयन्ते । अत्र कल्पनारुचयः के चित्प्राथमिक-  
धोत्रियआधकाः सिद्धान्तं ग्राहयन्तो वदन्ति नामादिप्रविलापनेन  
ब्रह्मैव नामादिप्रतीकेषुपास्यम् । अत्राचक्ष्महे । न पुरुषकल्पनामनु-  
रुध्यामहे किन्तु निर्दोषश्रुतिनिर्गतां वाणीमुर्दक्षामहे । यत्र वि-  
कारोपासनं वक्ति तत्र तदेवावधार्यते । यत्र प्रकृत्युपासनं  
तत्रापि तदेव नान्यत् प्रमाणान्तरमुत्प्रेक्षा या व्रजते । मनो  
ब्रह्मेति चेति परो ब्रह्मशब्दः परविशेषणत्वेनैव समाप्यते ।  
नाम च विशेषणत्वेन द्वितीयाधिभक्तियोगात् । अतो ऽयं वाक्या-  
र्थो ब्रह्मरूपिणिशिष्टनामोपासनं कर्त्तव्यमिति । यदि च ना-  
मनःप्रविलापनं न तर्हि विशेषणत्वं यथा मालोत्पलानयेति ।  
अथ नाम विवक्ष्यते तस्यैवोपास्यत्वं प्रसज्यते लक्षणाय ग्रापन्या-

यत्वात् । यदि पयविधेयेयं भूयस्त्ववचनानुपपत्तिः स्यात् । घा-  
ग्वा व नाम्नो भूयान् भूयसीति । सूत्रश्लेदमवाचकं पूर्वाधि-  
करणापवादार्थता न सिध्येत् । यदपि तैः कल्पितमपहत-  
पाप्माहिरण्यकेशादिगुणानामुपलक्षणार्थम् । तदप्यसत् । ब्रह्मणो  
विशेषणत्वात्तदन्यत्वाच्च गुणानाम् । उपलक्षणं तु यदहिरण्य  
यत्रायं काका ऽदो देवदत्तस्य गृहमिति ॥ ४ ॥

ब्रह्मदृष्टिरुत्कर्षात् ॥ ५ ॥

तेष्वेवोदाहरणेषु विवक्षा किं ब्रह्मदृष्टिर्मनसि कर्त्तव्या किं  
वा मनो दृष्टिरितरत्रेति । नियमकारिणः कारणस्याभावादन-  
ियमे प्राप्ते ऽभिधीयते । ब्रह्मदृष्टिर्मनसि कर्त्तव्या । कस्मादुत्कर्षो-  
त् । यथा राजदृष्टिक्षत्रेतिशब्दश्च परार्थतामापादयति एवं श-  
ब्दसामान्यार्थो ऽन्यो हीति शब्दः ॥ ५ ॥

आदित्यादिमतयश्चाङ्ग उपपत्तेः ॥ ६ ॥

य एवासौ तपति तमुदगीधमुपासीत लोकेषु पञ्चविधं सा-  
मोपासीत इयमेवर्गगाम्निः सामेत्यादिष्वनियमो नियमहेत्वभा-  
यात् । न ह्यत्रोत्कर्षापकर्षकृतो विशेषो ऽस्तीति प्राप्ते विधी-  
यते । आदित्यादिमतयश्चोदगीधादौ कर्त्तव्याः । कस्मादुपपत्तेः ।  
आदित्यादिदृष्टयः कर्माङ्गद्वारेण क्रतुप्रयोगवचनेन गृह्यन्ते इत्युप-  
पद्यते अधिकृताधिकारो गोदोहनवत् । तथा लोकाः साम-  
स्तु सङ्कल्पितायाः सप्तम्याः पारार्थ्यावगमात्सामोपासीतेति च  
साम्नो द्वितीयानिर्देशात्साम्न उपास्यत्वम् ॥ ६ ॥

आसीनः सम्भवात् ॥ ७ ॥

क्रतुगतायामुपासनायां प्रयोगगतत्वात्तथानुष्ठीयते नामादिप्र-  
तीकेषु । परविद्यासु दहरविद्यादिषु चिन्ता किमासीनः शयानो वा ।  
आसीन एवेति नियमहेत्वभावादनियमः प्राप्तः । तत्राह । आसी-  
न इति । कुतः सम्भवात् । तिष्ठतः शरीरधारणे व्यग्रं मनः  
शयानस्य निद्रयाभिभूयते ॥ ७ ॥

ध्यानाच्च ॥ ८ ॥



ध्यानं चैतदुपासनं तदपि समाहिते मनस्युपपद्यते ध्याय-  
तीय वक्तु इति प्रयोगदर्शनात् ॥ ८ ॥

अचलत्वं चापेक्ष्य ॥ ९ ॥

इतश्च ध्यायतीव पृथिवीत्यत्राचलत्वमपेक्ष्य ध्यायतिप्रयोगः ॥ ९ ॥

स्मरन्ति च ॥ १० ॥

शुचौ देशे प्रतिष्ठाप्य स्थिरमासनमात्मन इति सा-  
पाध्ये स्थिरासने सुप्तासने स्वस्तिष्कासने बोधविद्य निमी-  
लितनयनो निरतिशयानन्दे परमात्मनि चित्तमावेशयेदिति ॥ १० ॥

यत्रैकाग्रता तत्र विशेषात् ॥ ११ ॥

दिग्देशकालेष्वनियमो यत्र देशे काले चैकाग्रता तत्रोपा-  
सनं कुर्यात् विशेषध्वयनाभावात् । ननु विशेषमपि के चि-  
दामनन्ति । समे शुचौ शर्करावह्निपालकाद्यजिते शब्दजला-  
भयादिभिर्मनोनुकूले न चक्षुः पीडने गुहानिर्वाताभये वा प्रयो-  
जयेदिति । सत्यम् । तदेवेदमुक्तं भवति ॥ ११ ॥

आप्रायणात्तत्रापि हि दृष्टम् ॥ १२ ॥

आवृत्तिराद्ये ऽधिकरणे स्थिता । सा किं यावज्जीव-  
मथ किञ्चित्कालमिति संशये किञ्चित्कालं कृत्वोपरमेच्छास्मा-  
र्थस्य कृतत्वादिति प्राप्ते ग्रामः । आप्रायणादामरणात्तत्रापि  
मरणकाले प्रत्ययावर्त्तनमग्निरहस्ये शाण्डिल्यविद्यायां श्रूयते ।  
अथ खलु क्रतुमयो ऽयं पुरुषः स यावत्क्रतुरयमस्माहोकात्प्रैति  
एवं क्रतुर्ह्यमुं लोकं प्रेत्यामिसम्मवतीति । क्रतुशब्दः सङ्कल्प-  
विशेषवचनः ॥ १२ ॥

तदधिगम उत्तरपूर्वाधयोश्चलंपविनाशौ

तद्व्यपदेशात् ॥ १३ ॥

गत उपसनाविषयः तृतीयशेषोविचारो ऽधेदानीं ब्रह्मविद्याफलं  
प्रति चिन्ता वर्त्तते ब्रह्माधिगमे तद्विद्वत्फलं कर्म क्षीयते । वेति ।

न क्षीयत इति तावत्प्राप्तम् न हि कर्म क्षीयत इति स्मरणात् ।  
अत्राभिधीयते । तदधिगमे ज्ञानलाभे सत्युत्तरपूर्वयोरप्ययोः पाप-  
योरश्लेषविनाशो पूर्वोत्पन्नस्य जन्मान्तरसञ्चितस्य । अत्रापि  
जन्मानि प्राक्प्रयोधादाविर्भूतस्य च विनाशो व्यपदेशात् ।  
यथेपीकतूलमग्नौ प्रोतं प्रदूयेतैवं हास्य सर्वं पाप्मानः प्रदूयन्त  
इति । तथैव क्षीयन्ते चास्य कर्माणि तस्मिन् दृष्टे परावर इति  
स्मरणमधिद्विषयम् । प्रीत्यञ्जितेन वा भोगेनाऽप्येषां क्षयो नान्यथे-  
त्यागामिनः । पुनरप्यस्यासंश्लेषो विदुषाम् । तद्यथा पुष्करपलाश  
भापो न क्षिप्यन्त एवमेवविद्धि पापं कर्म न क्षिप्यत इति ।  
प्रमादोत्पन्नमपि ज्ञानयतः सम्यक्दर्शनज्ञानानलसन्दग्धं कर्म  
नश्यतीत्याभिप्रायः ॥ १३ ॥

इतरस्याप्येवमसंश्लेषः पाते तु ॥ १४ ॥

भयतूपशमः पापस्य विरोधात् सुकृतस्य तु शास्त्रीयत्वा-  
च्च विरोधो विद्ययेति प्राप्ते विधीयते । तस्याप्यश्लेषविनाशो  
स्याताम् । एवमित्यतिदेशो यथा पापस्य तथेतरस्य पुण्यस्येति  
भोगार्थत्वाविरोधोऽविशिष्टः । उमे वैष एते ते ह तरतीति श्रुतेः ।  
क्षीयन्ते चास्येति वा विशेषात् । नैतं सेतुमहोरात्रे तरत इति ।  
अत्र सुकृतदुष्कृते परासृज्य सर्वं पाप्मानोऽतो निवर्तन्त  
इत्याह । तुशब्दोऽवधारणार्थः । शरीरपाते विदुषो मुक्तिर-  
वश्यम्भाविनीति । द्विधामुक्तिर्जीवदवस्थायां रागद्वेषमोहैः तद्वैश्व  
मदादिभिर्विमुक्तिः पातोत्तरकालमात्यन्तिकीति ॥ १४ ॥

अनारब्धकार्ये एव तु पूर्वे तदवधेः ॥ १५ ॥

पूर्वयोरधिकरणयोः पुण्यपापयोर्ज्ञाननिमित्तयोर्विनाशोऽवगतः  
स किमविशेषणारब्धकार्ययोरनारब्धकार्ययोश्च भवत्युत विशेषे-  
णानारब्धकार्ययोरप्येति विचार्यते । तत्राज्ञानशक्तेर्विशेषास्त-  
द्विशेष इति पूर्वपक्षी मन्यते । तत्राचक्ष्महे । पूर्वं पापपु-  
ण्येऽनारब्धफले विनश्यतः न पुनः प्रवृत्तफले याभ्यामिदं  
ब्रह्मज्ञानमितनशरीरमारब्धम् । कथं गम्यते । तदवधेः तस्य ता-  
वदवधे । तं यावन्न विमोक्षेऽथ सम्पत्स्य इति । तत्कार-

लोपः छान्दसः । कथं पुनर्ज्ञानशक्त्यवस्था किञ्चित्कर्म क्षीयते किञ्चिन्नेति । अस्या एव श्रुतेः शक्तिव्यवस्थाऽनुमीयते । यथा-  
गिरन्नपटलं न दहति इन्धनं तु दहति काऽत्र पथ्यनुयुज्यते ।  
विचित्रा हि शक्तयो भावानाम् । ये पुनर्मायामात्रवादिनस्तेपा-  
मेया व्यवस्था नोपपद्यते । कथं विद्यायामुत्पन्नायां कृत्स्ना  
मायाऽपास्ता यतः तथा प्रपञ्चो न कर्माणि न संस्कारा य-  
स्तुभूता विद्यन्ते मायावादिनस्तत्र किञ्चित्कर्म क्षीयते किञ्चिन्ने-  
ति विभागी दुर्लभः । न च कुलालचक्रदृष्टान्तः सम्भवति ।  
तत्र वेगाद्यस्य संस्कारस्य घस्तुभूतस्य चक्रमाश्रयो विद्यते  
नात्र संस्कारस्तदाश्रयो वा विद्यते अविद्यामात्रत्वाद्वाप्यर्थानभ्यु-  
पगमात् । द्विचन्द्रदृष्टान्तोऽप्ययुक्तः । तत्र तिमिरस्य मि-  
थ्याज्ञानहेतोर्वस्तुभूतस्य विद्यमानत्वात् । यदुक्तं कैश्चिद्वाधि-  
तमपि मिथ्याज्ञानं द्विचन्द्रज्ञानवत्संस्कारवशात्काममनुवर्तत ए-  
वेति तदपि प्रत्युक्तं भवत्यतो भेदाभेदपक्ष एव सूत्रम् । श्रुतिश्च  
यदते तदवधेति शरीरपातावधिभ्रयणादित्यर्थः ॥ १६ ॥

अग्निहोत्रादि तु तत्कार्यायैव तद्दर्शनात् ॥ १६ ॥

यदि तर्हि विज्ञानसामर्थ्यात् धर्माधर्मयोर्निवृत्तिरग्निहोत्रादि-  
न्द्रियं कर्म विदुषा न कर्तव्यं क्रियमाणमपि तद्यदि ज्ञानेन  
निवर्त्यते किं कृतेनेति प्राप्ते प्रत्युच्यते । विदुषाप्यग्निहोत्रादि क-  
र्त्तव्यमुक्तमेतत्सहकारित्वेन धेति सगुञ्जिताभ्यामेव ज्ञानकर्मभ्या-  
मविद्यानिवृत्तिद्वारेणापयगो व्यज्यते नान्यतरेणेति । अत आह  
तत्कार्यायैव । ज्ञानकार्यमपयगः तद्दर्शनाद्यप्तेन दानेनेति । अतो या-  
वज्जीयमाश्रमाविहितं कर्म कर्त्तव्यम् ॥ १६ ॥

अतोऽन्यापि ह्येकेषामुभयोः ॥ १७ ॥

किं विषयं पुनरदलेपविनाशवचनं किं विषयं याऽहो वि-  
भागवचनं एकेया शास्त्रिणां तस्य पुत्रा दायमुपयन्ति सुहृदः  
साधुकृत्यां द्विपन्तः पापकृत्यामिति । तत्रोत्तरम् । अतोऽग्नि-  
होत्रादेर्नित्यात्कर्मणोऽन्यापि नास्ति साधुकृत्या यत्प्राम्यकर्म-  
फलाय क्रियते अस्ति च पापकृत्या यत्प्रतिपिद्धमाचरति तदि-

पयो ऽयमश्लेषविनाशावगमः कृतस्तद्विषयश्चैकेपां शास्त्रिणो वि-  
नियोगः । उभयोर्जमिनिबाधरायणयोर्मतमिति । यदेव विद्यये-  
ति हि सूत्रं के चिदधीयते । तदनर्थकमित्युपेक्षणीयम् ॥ १७ ॥

भोगेन त्वितरे क्षपयित्वा सम्पद्यते ॥ १८ ॥

आरब्धकार्यं पुण्यपापं भोगेन क्षपयित्वा ब्रह्म सम्पद्यते । तु-  
शब्दो ऽवधारणार्थः । यद्यप्यस्मिन् जन्मनि पारमेस्वरगुणा नाभि-  
व्यज्यन्ते तथापि शास्त्रप्रामाण्यादभिव्यज्यन्ते मुक्तस्य च प्रादु-  
र्भवन्तीति निश्चीयते ॥ १८ ॥

इति आस्करीयशारीरकभाष्ये चतुर्थाध्यायस्य

प्रथमः पादः समाप्तः ।

# अथ चतुर्थस्य द्वितीयः पादः ।

वाङ्मनसि दर्शनाच्छब्दाच्च ॥ १ ॥

ब्रह्म सम्पद्यत इत्यनन्तरमुक्तं केन क्रमेणेति वेद्ययानपन्थान-  
मवतारयिष्यन् भ्रान्तिमेव तावन्निरूपयति जिज्ञासानिवृत्तये  
तदुपक्रमाच्छब्दः । सा पुनः कीदृशीति निरूप्यते । यथाशास्त्रं  
वाङ्मनसीत्युदाहरणप्रदर्शनम् । अस्य सोम्य पुरुषस्य प्रयतो  
वाङ्मनसि सम्पद्यते मनः प्राणः प्राणस्तेजसि तेजः परस्यां दे-  
यतायामिति । तत्रायमर्थः सांशयिकः किं वाक् वृत्तिर्मानसि  
सम्पद्यते किं वागेवेति । श्रुतेर्वागिति पूर्वं पक्षो वाग्वृत्तिरिति  
सिद्धान्तः । कुतः । दर्शनात् प्रकृतित्याद्य । मरणकाले वाग्वृत्तेरु-  
पशमो दृश्यते मनो वृत्तौ स्थितायामेव । यदि पुनर्वाच एव  
प्रलयो घण्येत किं विदुषः करणग्रामस्य ब्रह्मणि लयश्रुति-  
विरुद्ध्येत अविदुषो ऽपि देहान्तरप्रतिपत्ती करणानुवृत्तिर्न स्यात् ।  
वाङ्मनसीति वाक्यशब्दावृत्तौ लक्षणयावकल्पनम् । श्रुत्यसम्भवे-  
ऽपि लक्षणापि न्याय्यैव ॥ १ ॥

अत एव च सर्वाण्यनु ॥ २ ॥

अत एव दर्शनाच्छब्दाच्च वाग्वृत्तिमनुसर्वाणीन्द्रियाणि वृ-  
त्तिद्वारेण मनसि सम्पद्यन्ते । को ऽसौ । शब्दः । कस्मादुपशान्तते-  
जाः पुनर्भवमिन्द्रियैर्मनसि सम्पद्यमानैरिति ॥ २ ॥

तन्मनः प्राण उत्तरात् ॥ ३ ॥

उपसंहृतकरणान्तरवृत्तिकं तन्मनो वृत्तिलोपेन प्राणे सम्प-  
द्यत इत्युत्तरवाक्यादवगन्तव्यम् । उत्तरचिन्तावतारार्थं नाशब्दा का-  
चित् ॥ ३ ॥

सो ऽव्यक्षे तदुपगमादिभ्यः ॥ ४ ॥

प्राणस्तेजस्युपलीयते श्रुतत्वादिति पूर्वः पक्षः । नैतदेवम् । सोऽप्यक्षे जीवे कार्यकरणस्वामिनि । कथमधिकाराय क्रियते । तदुपगमादिभ्यः । एवमेवेममात्मानमन्तकाले सर्वे प्राणाभिसमायन्ति यत्रैतद्ध्वोऽप्यासी भवति तमुत्क्रामन्तं प्राणोऽनुत्क्रामतीति ॥ ४ ॥

कथं तेजसीति श्रुतिरित्याह—

भूतेष्वतः श्रुतेः ॥ ५ ॥

स जीवस्तेजःसहचरितेषु भूतेषु विद्यति तच्छ्रुतेः तेजःश्रुतेरित्थमयगन्तव्यम् ॥ ५ ॥

नैकस्मिन् दर्शयतो हि ॥ ६ ॥

तेजसीति कथमेकवचनमिति चेत् । प्रदर्शनार्थं नैकस्मिन्नेव तेजसि जीवः । कुतः । श्रुतिस्मृती दर्शयतः । पृथिवीमय आपोमयो वायुमय आकाशमयस्तेजोमय इति ।

अण्व्यो मात्रा विनाशिन्यो दशार्थानां तु या स्मृताः ।

इति प्रतिवचने दर्शयतः । पञ्चम्यामाहुतावापः पुरुषवचसो भवन्तीति । तद्व्याख्या आत्मकत्वात् भूयस्त्वादिति । तद्विद्वं यावत्सूक्ष्मशरीरं सप्राणं सैन्द्रियमामुक्तिरनुवर्तते ॥ ६ ॥

समाना चासृत्युपक्रमादमृतत्वं चानुपोष्य ॥ ७ ॥

किं विदुष पयैषोत्क्रान्तिर्नैत्युच्यते । समाना च विद्वद्विदुषो वा सृत्युपक्रमात् सृतिर्वैययानः पन्थास्तदुपक्रमात् । आहमर्यादायाम् । यावच्छ्रुतेरुपक्रमो मूर्द्धन्यनाडीतावत्सुत्येत्यर्थः । लिङ्गशरीरपरिवृत्तौ हृदये परिवर्तमानः प्राप्तव्यं लोकं प्रद्योतेन पश्यते अथिद्वांश्चेत्पितृयानं प्रतिपद्यते नरकद्वारं वा विद्वांश्चेन्मूर्द्धन्यनाडी प्रतिपद्यते । ननु विदुष उत्क्रान्त्यनन्तरं अमृतत्वं न तस्य सुत्यपेक्षेति । नेत्याह । अनुपोष्यादग्न्याव्रवं कार्यकरणं लिङ्गसंघं दधान्तरं गत्वा प्राप्य अमृतस्यमुच्यते तयोर्ध्वमायममृतत्वमेति प्राणमयतीति च ॥ ७ ॥



तदापीतेः संसारव्यपदेशात् ॥ ८ ॥

तेजःपरस्यां देवतायामित्यन्त्यात्यन्तिक एव देवतायां तावत्स्य-  
रूपप्रलय इति प्राप्तं तत्प्रकृतित्वोपपत्तेरविद्युपो ऽपीति प्राप्ते धूमः ।  
अत्सूक्ष्मशरीरं करणायतनमापीतेचराविमोक्षात्सम्यक् ज्ञाननिमित्ता-  
त् अनुवर्तते न मरणवेलायामेव विलीयते । यद्वि स्यात्सर्वो  
लोकः प्रयाणमाधान्मुक्तः स्यात् । न चैतदिष्टं संसारव्यपदेशात् ।

योनिमन्ये प्रपद्यन्ते संसारत्याय देहिनः ।

स्थाणुमन्ये ऽनुसंयान्ति यथाकर्म यथाश्रुतामिति ॥ ८ ॥

सूक्ष्मं प्रमाणतश्च तथोपलब्धेः ॥ ९ ॥

तल्लिङ्गशरीरं सूक्ष्मं प्रमाणतश्च सर्वगतं तथोपलब्धेः । तथा-  
हि नाडीनिष्कमध्वणादिभ्यो ऽस्य सूक्ष्मत्वमुपलभ्यते च  
मुष्टो वेति ॥ ९ ॥

नोपमर्देनातः ॥ १० ॥

स्थूलशरीरोपमर्देन दाहादिना अत एव सूक्ष्मत्वाच्चोप-  
गृह्यते तत् ॥ १० ॥

अस्यैव चोपपत्तरेष उष्मा ॥ ११ ॥

अस्यैव सूक्ष्मशरीरस्य सम्यग्धो यो ऽयमुष्मा जीवदयस्था-  
यामुपलभ्यते । कस्मात् । उपपत्तेः । अस्मिन्नसति नोपपद्यते  
ऽयमुष्मा धुतेरुष्ण एव जीविष्यन् शीतो मरिष्यन्निति । तेनानु-  
मीयते सूक्ष्मशरीरं व्यतिरिक्तमस्तीति । सङ्कोचविकाशात्मकं  
चेवं समः प्णुयिणेति(?) धुतेस्तदनुसारी जीवो न हि तस्य स्य-  
तः सङ्कोचविकाशौ नित्यत्वात् ॥ ११ ॥

प्रतिषेधादिति चेन्न शरीरात् स्पष्टो ह्येकेषाम् ॥ १२ ॥

अथाकामयमानो यो ऽकामो निष्काम आप्तकामो न त-  
स्य प्राणा उक्तामन्ति प्रज्ञाप्येतीति शरीरादुत्क्रान्तिप्रतिषेधादा  
सृष्ट्युपक्रममिति यदुक्तं तन्नोपपद्यते इति चेन्नायं धिरोधः । शा-  
रीरादयमुत्क्रान्तिप्रतिषेधो न शरीरात् । कथं गम्यत इति प्रति-

ज्ञाते ऽर्थे हेतुमाह । स्पष्टो ह्येकेषां शास्त्रिणां माध्यन्दिनानाम् । न  
 तस्मात्प्राणा उत्क्रामन्तीति शास्त्रान्तरे पञ्चमीप्रयोगात् शारीरा-  
 त्प्राणानामुत्क्रान्तिनिषेधः स्पष्टः । पट्टीप्रयोगे हि सम्यग्धसामा-  
 न्यं प्रतीयते । यदि च शरीरादुत्क्रान्तिः प्रतिपिष्येत स उ-  
 च्यन्त्याध्मायत्याध्मातो मृतः शेत इति नोपपद्येत । प्रत्यक्षवि-  
 रोधश्च स्यात् विज्ञानात्मनः शरीरात् प्रतिषेधो युक्तो विव-  
 क्षिताधोपपत्तेः । कथं कृत्वा । तमुत्क्रामन्तं प्राणोऽनूक्रामती-  
 ति संसारगतिं प्रदर्श्य इति च ज्ञायमान इत्युपसंहरति । अ-  
 थाक्रामयमान इति विदुष उत्क्रान्तिः प्रतिपिष्यते तेषां संसा-  
 रावस्थायां शरीरारम्भा योत्क्रान्तिः प्राप्ता सा प्रतिपिष्यते । प्राप्त-  
 विषयत्वात् प्रतिषेधानां विदुषः शरीरारम्भाद्योत्क्रान्तिर्नास्ति  
 प्राणानां तेन सहैव गच्छन्तीत्यर्थो गत्वा च परे ब्रह्मणि प्र-  
 लीयन्त इति गतिश्चुतेश्च । प्रागेव लिङ्गस्य प्रलयो नास्ति संसा-  
 रमण्डलं हिरण्यगर्भपर्यन्तमतिक्रम्य प्रलयो भवतीति गम्यते ।  
 ज्ञानाकर्मसामर्थ्याच्च गमनसिद्धिः संधादिलब्धग्रामफलप्राप्ति-  
 घत् । उक्तोपनिषत्काः क गमिष्यन्तीति च प्रथमपूर्वकमस्यामप्युप-  
 निषदि गतिर्दिशिता । तस्मादत्रैव समवलीयन्त इति सूत्रार्था-  
 न्तरात्मात्रेति निर्दिश्यते इति द्रष्टव्यम् । उत्तरत्र चायमर्थो  
 मन्त्रः स्पष्टीक्रियते । तेन धीरा अपि यन्ति ब्रह्मविद् उत्क्रम्य स्क्वा  
 र्गलोकमिता विमुक्ताः तेनैति ब्रह्मवित्तैजसः पुण्यकृद्येत्याद्यं भाग-  
 प्रभनस्य साकाङ्क्षत्वादिह परिसमाप्तिः । प्रत्यभिज्ञानादेकार्थतायुक्ता ।  
 अन्यथेदं तद्वाक्यं चानर्थकं स्यात् । ये तूत्क्रान्तिर्नास्तीति घर्णय-  
 न्ति तेषां हेतुकथनार्थं सूत्रमथात्रकम् । न्यायश्च नास्ति उत्क्रान्ति  
 प्रतिपिष्य गतिप्रतिषेधे वाक्यभेदात् ॥ १२ ॥

स्मर्यते च ॥ ३३ ॥

युक्तो वैयासकिरादित्यमण्डलं प्राप्य स्वमहिमव्यापनं कृत्वा  
 सर्वभूतो ऽभवदिति स्मर्यन्त । गत्येकदेशे सम्यग्धात् अचिरा-  
 दीना गत इति गम्यते ।

सन्निरुद्धस्तु तेनात्मा सर्वव्यापकनेषु वै ।

जगाम मित्वा मूर्धनं दिवमित्युत्पपात ह ॥

तथा चापरं स्मरणम् ।

सर्वभूतात्मभूतस्य सम्यग्भूतानि पश्यतः ।

विद्यापि मार्गं मुह्यन्ति अपदस्य पदैर्गिणः ॥

इति मुक्तिमार्गस्य दुर्गतोच्यते । याज्ञवल्क्यो ऽप्याह ।

ऊर्ध्वमेकः स्थितस्तेषां यो भित्त्वादित्यमण्डलम् ।

ग्रहलोकमातिक्रम्य तेन याति परां गतिमिति ॥ १३ ॥

तानि परे तथा ह्याह ॥ १४ ॥

तेन ह गताः प्राणाः क समवलीयन्त इत्याह । तानि पुनरिन्द्रियाणि भूतसुक्ष्मणि च परग्रहविद्ः तस्मिन्नेव प्रलीयन्ते । कस्मात् । तथा ग्राह श्रुतिरेवमेवास्य परिदृष्टुरिमाः षोडशकलाः पुरुषायणाः पुरुषं प्राप्यास्तं गच्छन्तीति यतः प्रादुर्भूतास्तत्रैव स्वकारणे प्रलीयन्त इत्यर्थः । नान्येति मन्दविषयान्यायेन आन्त्यपनोदनार्थं सूत्रम् ॥ १४ ॥

अविभागो वचनात् ॥ १५ ॥

तेजः परस्यां देवतायामिति यथेतरेषां यीजानां धर्मेण सम्पत्तिरेवं विदुषामपीति प्राप्त उच्यते । ग्रहाणि कलानामविभागः स्वरूपव्यतिरेकीभावो लक्षणस्येव समुद्रप्राप्तौ । कथम् । वचनात् । मियेते चास्य नामरूपे पुरुष इति एवं प्रोच्यते स एषो ऽकलो ऽमृतो भवतीति ॥ १५ ॥

तदोको ऽग्रज्वलनं तत्प्रकाशितद्वारो विद्या-

सामर्थ्यात्तच्छेषगत्यनुस्मृतियोगाच्च हार्दानु-

गृहीतः शताधिकया ॥ १६ ॥

तस्या इति । तस्य हृदयस्याग्रं प्रद्योतनेन प्रद्योतेनेव आत्मा निष्कामति चक्षुषो वा मूर्ध्ना वा ऽन्येभ्यः शरीरदेशेभ्य इति किं ग्रहविदो ऽस्त्युत्कमणे विशेषः किं वा नेति विचार्यते । तत्रानियमो प्राप्त उच्यते । ओकः स्थानं हृदयं तस्य विद्वानात्मनः उत्कमियोः स पतास्तेजो मात्राः समभ्याददानो हृदयमेवा-

नुचक्रामतीति श्रुतेः प्रज्वलनं प्रकाशनं हृदयस्याग्रज्वलनं प्रकाशनं प्राप्तव्यस्य लोकस्य मार्गं प्रकाशयति तत्प्रकाशितस्तेजस्तेनाग्रज्वलनेन प्रकाशितं द्वारं पश्यन्स विद्वान् विद्यासामर्थ्याद्विद्याङ्गमृतगत्यनुस्मरणयोगाच्च हावेन हृदि सूपासितेन परमेश्वरेणानुगृहीतो मूर्द्धशताधिकया नाड्या निष्क्रामतीति ।

शतं चैका च हृदयस्य नाड्यः तासां मूर्द्धानमग्निनिस्तै का ।

तयोर्धर्मायन्नमृतत्वमेति विष्वङ्ङन्या उत्क्रमणे भवन्ति ॥

हृदयादुद्गता विभास्वरा ब्रह्मनाडी अनुमूलं मूर्द्धानमेत्येव रस्मिभिरेकीभूता आदित्यमण्डलमनुप्रविष्टा तामनुशीलयतस्तथैवान्तकाले निर्गमनं भवति सो ऽयं ब्रह्मपथ उच्यते ॥ १६ ॥

रश्म्यनुसारी ॥ १७ ॥

अत्र यत्रैतदस्माच्छरीरात् क्रामत्यथैभिरेव रस्मिभिरुर्ध्वमाक्रमत इति श्रूयते । तत्रेदं चिन्त्यते । किं अहनि मृतो रश्म्यनुसारी किं याविशेषणोहनि रात्रौ धेति । अहनि रश्मिसम्बन्धाविच्छेदादिति पूर्वः पक्षः । विशेषाश्रुतेरुभयत्रापि यातीति पक्षान्तरम् ॥ १७ ॥

निशि नेति चेन्न सम्बन्धस्य यावद्देहभावित्वात्

दर्शयति च ॥ १८ ॥

निशि रात्रौ मृतस्य रश्म्यनुसारित्वं नेति चेन्न । नाडीरश्मिसम्बन्धस्य यावच्छरीरमाधित्वात् । दर्शयति चामुष्मादादित्यात्प्रतायन्ते तामु नाडीषु सूता आभ्यो नाडीभ्यः प्रतायन्ते अमुष्मादित्ये प्रविष्टा इति निदाघसमये रात्रौ रश्म्यनुगमो हृदयते । हेमन्तरजनीषु तुषारनिकराभिषादनुपलब्धिः ॥ १८ ॥

अतश्चायने ऽपि दक्षिणे ॥ १९ ॥

दक्षिणायने मृतस्य ब्रह्मप्राप्तिः स यावद्विष्येत् मनस्तावदादित्यं गच्छतीति प्रतीक्षणाभावादपाक्षिकफलत्याधे विद्यायाः अतः पूर्वोक्तत्वादेव हेतोः । यथा निशि मृतस्य नाहः प्रतीक्ष्य तथा दक्षिणायने ऽप्युत्तरायणापेक्षा नास्ति । भीष्मस्य तत्प्रतीक्षास्म-

रणमुत्तरायणप्रसंसार्थं कथं नाम पुण्यं चरेयुः प्राणिन इति ॥ १९ ॥

ननु यत्र काले त्वनावृत्तिमित्युपक्रम्याहराविकालविशेषः  
स्मृतावनावृत्तये नियम्यते कथं रात्रौ दक्षिणायने वा प्रयतो  
ऽनावृत्ति यावादिति । अत्रोच्यते ।

योगिनः प्रति च स्मर्यते स्मार्ते चैते ॥ २० ॥

सत्यं योगिन उद्दिश्य स्मार्ते चैते योगसांख्ये न प्रत्यक्ष-  
भ्रुतिविहिते तस्मात्काले विशेषस्मृतिर्नादर्तव्या । यदा पुनरा-  
तिघाहिकोपलक्षणार्था व्याख्यायन्ते तदा न विरोधः ॥ २० ॥

इति भास्करीयब्रह्मसूत्रभाष्ये चतुर्थाध्यायस्य

द्वितीयः पादः समाप्तः ॥

# अथ चतुर्थस्य तृतीयः पादः ।

० अर्चिरादिना तत्प्रथितेः ॥ १ ॥

उत्क्रान्तिमारभ्य नाडीविशेषेणोत्क्रम्य रश्म्यनुसारी देवयाने-  
न पथा ब्रह्माप्नोतीति स्थितम् इदानीं सा सृतिरेकानेकेति चिन्त्यते ।  
श्रुत्यन्तरेष्वनेकविधागतिः श्रूयते । नाडीरश्मिसम्बन्धेनैकान्तैरेष  
रश्मिभिरुर्ध्वमाक्रमत इत्यर्चिरादिनैका । तैर्यिष्यमभिसम्भवन्ति स  
एनं देवयानं पन्थानमापद्याग्निहोत्रलोकमागच्छन्तीत्यन्या । यदा  
धै पुरुषोऽस्माह्लोकात्प्रैति स वायुलोकमागच्छतीत्यपरा । सू-  
र्यहारेणते विरजाः प्रयान्तीति चान्या । तत्र मित्राः सृतयो  
ऽन्योन्यं निरपेक्षत्वात् इति प्राप्ताबुच्यते । अर्चिरादिना ब्रह्मप्रेप्सुः  
प्रयातीति प्रतिजानीमहे । कुतः । तत्प्रथितेः । तस्याध्वनः प्रथ-  
नात्प्रसिद्धत्वात्सर्वविदुषाम् । पञ्चाग्निविधाप्रकरणे ये चेमे ऽरण्ये  
भक्षतप इत्युपासते इति विद्यान्तरशालिनामर्चिरादिका सृतिः  
भाष्यते । अर्चिरादिमार्गेण श्रुत्यन्तरोक्तानां एकदेशानामन्त-  
र्भावात् मार्गैकत्वसिद्धिः । प्राप्तव्यस्य चैकत्वात् अनेक-  
मार्गैकत्वनमनर्थकम् । सम्भवत्येकवाक्यत्वे वाक्यमेव ब्रह्मायुक्त-  
स्तस्मादेकोऽयं पन्था इति स्थितम् ॥ १ ॥

वायुमन्दादविशेषविशेषाभ्याम् ॥ २ ॥

श्रुत्यन्तरोक्तानां मार्गपर्वणां केन क्रमेण सन्निवेश इति  
चिन्त्यते ध्यानोपयोगात् । स एनं देवयानं पन्थानमापद्याग्निहो-  
त्रलोकमागच्छति स वायुलोकं स वरुणलोकं स इन्द्रलोकं स  
ब्रह्मलोकमिति कौपीतकिनोऽधीयते । तर्ह्यर्चिरादिमार्गेण ग-  
च्छतामन्दात्संघत्सरादूर्ध्वं आदित्यादर्धांश्च वायुमेभिसम्भवति  
संघत्सरादेवलोकं देवलोकं वायुलोकं इति श्रुत्यन्तरयप्रादेव-  
लोकोऽप्यत्र मध्ये सन्निवेशयितव्यः । कस्मादविशेषाच्च । स



वायुलोकमित्यविशेषपदार्थमात्रनिर्देशात् । यद्यु वै पुरुषो ऽस्मा-  
ल्लोकात्प्रैति स वायुलोकमागच्छति तस्मै स तत्र विजिहीते ।  
यथा रथचक्रस्य चान्तेन स ऊर्ध्व आक्रामत्स अतदित्यमागच्छती-  
ति विशेषः । ऊर्ध्वशब्दः क्रमवाची तेन विशेषो गम्यते ॥ २ ॥

तडितो ऽधिवरुणः सम्बन्धात् ॥ ३ ॥

आदित्यम्यन्द्रमसं चन्द्रमसो विद्युतामिति तडितो ऽधिधि-  
शुत ऊर्ध्ववरुणो निवेशयितव्यो विद्युद्वरुणयोः सम्बन्धात् ॥ ३ ॥

आतिवाहिकास्तल्लिङ्गात् ॥ ४ ॥

किमर्चिरादयो मोगस्थानानि किं वा मार्गचिह्नानि किं वा  
नेतारः पुरपा इति । पक्षद्वयव्युदासेनातिवाहिका इति प्रति-  
जानीमः । अतिवाहे भवा आतिवाहिकाः । तल्लिङ्गात् । आतिवाहिक-  
षल्लिङ्गात् । चन्द्रमसो विद्युतं तत्पुरुषो ऽमानवः स एनं ब्र-  
ह्म गमयतीति नेतृत्वममानवस्य पुरुषोपसंहारे दर्शयत्यतः तस्मान्म-  
र्यात् उपक्रमे अर्चिरादिभिः शब्दैः आतिवाहिकाः पुरपा  
निर्दिष्टा इति निश्चीयते । ते च मानवाः । अन्यथोपसंहारे प्रा-  
प्तमानवत्वनिवृत्त्यर्थममानव इति विशेषणं न प्रकल्पेत । गन्तॄणां  
ज्ञा सूक्ष्मशरीरपरिवेष्टितानां स्वातन्त्र्येण गमनानुपपत्तेः । उप-  
पत्तौ वा विभूतिविस्ताराय परेण नीयमानत्वमुक्तम् (१) ॥ ४ ॥

ननु वैद्युतादूर्ध्व आग्रहप्रप्राप्तेरमानवस्य गमयितृत्वं श्रुतं न  
वरुणादीनामतः कथं तेषामातिवाहिकत्वमित्याह—

वैद्युतेनैव ततस्तच्छ्रुतेः ॥ ५ ॥

अतो विद्युदभिसम्भवादूर्ध्व तच्छ्रुतेः तस्यामानवस्य अवणात्  
तेनैवं विद्युतेनैव नीयन्ते विद्युदनन्तरं सम्भवतीत्यमानवो वै-  
द्युत उच्यते । वरुणादयस्तु साधु गम्यतामिति साहित्येनोप-  
कुर्युः । तान् वैद्युतान्पुरुषो मानव इत्यग्रहलोकान् गमयतीति  
श्रुत्यन्तरात् । भवन्ति चात्र सङ्ग्रहल्लोकाः ।

तत्प्राणाः श्रुतियुक्तिभ्यां नाख्यामूर्धन्युपागताः ।

त्रिपाच्छब्दे प्रलीयन्ते ह्यव्युते सर्वकारणे ॥  
 अनुत्क्रान्तौ सृतिर्न स्यादुष्मा प्राणोपलम्भनात् ।  
 शरीरभेदादिति च भूयते तैत्तिरीयके ॥  
 भारम्भार्या तु योत्क्रान्तिः सा नेति प्रतिपिष्यते ।  
 अर्थद्वयविधाने च वाक्यभेदप्रसङ्गतः ॥  
 लिङ्गेन योष्टितो यायाद्विचाराद्यतिवाहितः ।  
 लिङ्गस्य गमनादत्र गतिरस्वोपदिश्यते ॥

मूर्धभ्यनाख्या विनिसृत्य विद्वानारुह्य रश्मीन्मजते ऽग्निमापम् ।  
 अहश्च पक्षं क्षितमेव मासान्संवत्सरं वैधनिकायवासम् ॥  
 घायुं रविं चन्द्रमसं च पश्चात्क्रमेण विशुभिलयं प्रयाति ।  
 भ्रमानवस्तं पुरुषो ऽधिगम्य ब्रह्मात्मभावं गमयेत्सदैतैः ॥  
 अपामपीशेन सुरेश्वरेण प्रजाधिनाथेन च सत्कृतो ऽसौ ।  
 भुत्यन्तरालोचनयानुपूर्व्या मार्गो ऽर्चिरादिप्रथितो मयैवम् ॥  
 आनन्दो विरजो विमृत्युरगुणो ऽसक्को विपाप्मा विरुमु—  
 विंशतिः परमः पुमान्यकरणो भूतान्तरात्मा वशी ।  
 सर्वज्ञः परमेश्वरः स्वहृदये ध्यातो ऽनिशं धैर्यम्  
 ते यं प्राप्य विमुक्तलिङ्गनिगडास्तद्भावभाजो ऽभयाः ॥ ५ ॥

कार्यं वादरिरस्य गत्युपपत्तः ॥ ६ ॥

स पतान्ग्रह गमयतीति सन्दिह्यते कार्यमपरं ब्रह्म नयति  
 किं वा परमिति । कार्यं नयतीति वादरिराचार्यो मन्यते स्म ।  
 अस्य कार्यस्य ग्रहणो विशिष्टदेशवर्तिनो गत्युपपत्तेः । गन्तव्यं  
 गन्तव्यं गतिश्चोपपद्यते ॥ ६ ॥

विशेषितत्वाच्च ॥ ७ ॥

इतश्च ब्रह्मलोफान् गमयति । तेषु ब्रह्मलोकेषु पराः परा-  
 वतो यसन्तीति यदुवचनेन विशेषितत्वात् ॥ ७ ॥

सामीप्यात्तु तद्वपदेशः ॥ ८ ॥

कथं ब्रह्मशाब्दो मुख्यः सन् कार्यं ब्रह्मणि हिरण्यगर्भे व-  
 त्तेति इमामाशङ्कं तुशब्देनापनयति । परब्रह्मसामीप्याद्ब्रह्म-

शब्दव्यपदेशो लक्षणया कारणवचनः कार्यं लाक्षणिको भवति ॥ ८ ॥  
 कथं पुनरेतेन प्रतिपद्यमाना इमं मानवमाद्यन्ते नावर्तन्ते  
 तयोर्ध्वमायन्नमृतत्वमेतीति च श्रुतिरित्याह—

कार्यात्यये तदध्यक्षेण सहातः परमभिधानात् ॥ ९ ॥

कार्यस्य ब्रह्मलोकस्यात्यये महाप्रलये सतीत्यर्थः । तदध्य-  
 क्षेण हिरण्यगर्भेण सह तत्त्वमेतीत्याभिधानात् इति ॥ ९ ॥

स्मृतेश्च ॥ १० ॥

पुराणस्मृतेः ।

ग्रहणा सह ते सर्वे सम्प्राप्ते प्रतिसञ्चरे ।

परस्यान्ते महात्मानः प्रविशन्ति परम्पदम् ॥

इति पूर्वः पक्षः ॥ १० ॥

परञ्जैमिनिर्मुख्यत्वात् ॥ ११ ॥

परं ब्रह्म गमयतीति जैमिनिराचार्यो मन्यते स्म । तत्र ब्रह्मश-  
 ब्दस्य मुख्यत्वात् । शब्दप्रमाणकानां यो ऽर्थः प्रतीयते स प्रही-  
 तव्यो गौणो लाक्षणिकश्च न शब्दनिमित्तः प्रमाणान्तरापेक्ष-  
 त्वादित्यतश्च ॥ ११ ॥

दर्शनाच्च ॥ १२ ॥

तयोर्ध्वमायन्नमृतत्वमेतीति गतिं पूर्विकाममृतत्वप्राप्तिं दर्शयति ॥ १२ ॥

न च कार्ये प्रतिपत्त्यभिसन्धिः ॥ १३ ॥

किञ्च प्रजापतेः सभां वेदम् प्रतिपद्यत इति नायं कार्य-  
 ग्रहणविषयः प्रातपत्त्यभिसन्धिः सम्प्राप्तिसङ्कल्पः । नामरूपयोर्निर्व-  
 हितेति परब्रह्माधिकारात् । यद्यो ऽहं सम्भवामि ब्राह्मणानामि-  
 ति सर्वात्मनानुक्रमणादिति सिद्धान्तः । याद्विषयक्षमेयात्र के चि-  
 रसिद्धान्तमाश्रित्य सगुणविद्याविषयागतिः ध्रूयत इति स्थाप-  
 यन्ति । कस्मात् । न हि निर्गुणब्रह्मविदो गतिरूपपद्यत इति वद-  
 न्तः । सर्वगतं हि ब्रह्म । न हि प्राप्तमेव प्राप्यते । यो हि परिच्छि-  
 न्नो ग्रामादिः स गत्या प्राप्यते । तस्मात्सगुणास्तु विद्यास्तु ग-

तिश्रुतिरिति । अत्र वेदान्तसम्प्रदायन्यायविदः परिहारं युवते ।  
यदि निर्गुणायां गतिरनुपपन्ना सगुणास्थपि समानानुपपत्तिः ।  
तत्रापि ब्रह्मवोपस्यते सर्वगतस्य ये गुणास्ते गुणाः सर्वगता  
एव । यथाकाशस्य शब्दः परमहृत्वम् । तेऽपि चापहतपाप्मादयः  
संसारानिनिवृत्तिहेतवो यस्यैते स परमात्मोच्यते । यस्य ते न  
सन्ति स संसारी सत्त्वादिगुणयोगादित्यसाधरणा एवामी  
गुणाः । तत्र सगुणं ब्रह्मोपास्यमानं अब्रह्म भवति । न निर्गुणं वस्तु  
विद्यते । न ह्यस्ति प्रकाशादिप्रत्याख्यानेनाग्निर्नाम भवति । नापि  
द्रव्यप्रत्याख्याने गुणो नामास्ति । उभयात्मकं तद्वस्तु । विज्ञानमान-  
न्दं ब्रह्म आनन्दो ब्रह्मेति शतगुणितोत्तरक्रमेणानन्दप्रतिपादना-  
त् । यदि चैतन्यमात्रं ब्रह्म आनन्दगुणोपदेशोऽनर्थकः स्यात् ।  
न चास्मादर्थवादकल्पना । यथाश्रुतार्थग्रहणे किं नामानुपपन्नम् ।  
अस्यूलादिश्रुतिस्तु प्रपञ्चनिकारणपरा । अयं तु स एको ब्रह्मण  
आनन्द इत्यसाधारणगुणोत्कर्षापकर्षरहितो व्यपदिष्टः । यदि च  
श्रुतं नाद्रियते अपयर्गोऽप्यर्थवादः किं न भवति । अत एव  
सर्वशक्तित्वं सृष्टिकर्तृत्वमित्येते गुणाः परस्यासाधारणाः  
न केन चित्प्रतिषेद्धुं शक्यन्ते । गुणकृतं वा नानात्वं च दर्शि-  
तम् । तच्चास्माकं न दोषाय प्रत्युतालङ्कारोऽभिज्ञानमिच्छात्मकव-  
स्तुरूपाधगमात् । अतः सगुणब्रह्मविदोऽपि गतिरनुपपन्ना त-  
द्भावापत्तेः । न हि प्राप्तमेव प्राप्यत इति त्वदुक्तेनैव हेतुना तत्र ग-  
तिश्रुतयः कूपे प्रवेशयितव्याः । किञ्च संसारिणोऽपि स्वरूप-  
तो गतिर्नोपपद्यते तस्यापि लिङ्गशरीरगमनादेव गमनम् । ननु  
च संसारी जीवो नाम परमात्माभासः तस्य परिच्छिन्नत्वा-  
द्वतिरुपपद्यते । अगोच्यते । कोऽयमाभासो नाम । किं वस्तुभूतो  
ऽथाप्यवस्तुभूत इति । यदि साधदवस्तुभूतस्य तत्त्वात् गतिरुपप-  
द्यते स्वर्गापयर्गयोरधिकाराभावः शशविषाणवत् । अथ वस्तु-  
भूतः सर्वगतश्चेत्यभावोऽणुपरिमाणत्वं मध्यमपरिमाणत्वं च  
भवता नेष्यते । यद्याणुत्वं तदैषाधिकमिति लिङ्गगमनादेव ग-  
मनं पूर्वोक्तमभ्युपगन्तव्यम् । न चास्माभिरियं गतिः कल्पिता । श्रुत-  
योऽत्रप्रमाणम् । परविद्यासु च गतयो दृश्यन्ते । एतेन प्रतिप-  
पद्यमाना इमं मानवमावर्त नावर्तन्ते इति । तद्वैतं वै तादिष्टापूर्तं क-

तमित्पुपासते ते चन्द्रमसमेव लोकं अभिजायन्तु इति त एव पु-  
नरावर्तते तद्योत्तरेण तपसा ब्रह्मचर्येण अन्धया विद्ययात्मा-  
नमन्विष्यादित्यमधिजयन्ते एतद्वै प्राणानामायतनं एतदमृतमम-  
यमेतत् परायणं एतस्माच्च पुनरावर्तत इति प्रवृत्तेः । मुण्डके च  
सूर्यद्वारेण ते विरऽज्ञाः प्रयान्तीति । कठयल्लीषु च परविद्याप्र-  
करणे शतं चैका च हृदयस्य नाड्य इति । परविद्यावभिष्य चैतरे-  
यके भूयते अस्माहोकादुत्कम्यामुष्मिन् स्वर्गे लोके सर्वान्कामा-  
नाप्स्वामृतः समभवदिति । एवं तत्र तत्र गीतासु चाष्टस्यना-  
दृष्टी विभागेनोक्ते । अमृतत्वं हि मेजिर इति पुराणे । तेषामिह  
न पुनरावृत्तिरिति च, याजसनेयके । इहेति विशेषणादिह कल्पे  
ऽनावृत्तिः कल्पान्तरे ऽप्यावृत्तिरिति चेन्न । श्वोभूतवदनुवादात् ।  
यथा राजसूये ब्रह्मणो गृहं महिष्या गृहं इत्येवमादिना द्वादशहवीषि  
विहितानि प्रत्येकं कर्त्तव्यानीति श्वोभूते निर्घपेदित्युक्तम् । एक  
स्मिन्कृते पुनरपि श्वोभूत इत्युत्तिष्ठते । तद्वत् इह कल्प इह क-  
ल्पेति सर्वकल्पव्याप्तिराकृतिनिर्देशात् । अपि चेह युगे ऽद्यान्त-  
रे कल्पे ऽन्यस्मिन्वेत्यध्ययसानात् आकृतिवादो युक्तः । अर्था-  
दसम्भवाद् गृहेकवचत् वाक्यभेदात् पदानामावृत्तिर्विधीयते  
युगपत्सर्वकल्पे ऽनावृत्तिरेयोत्तिष्ठते । तत्रास्मिन्नेव कल्पे न कल्पा-  
न्तर इति अपरास्मिन्नर्थे ऽभिधीयमाने वाक्यभेदो दुर्निवारः । य-  
था गृहं संमार्ष्टीति संमार्गे विधीयमाने सर्वगृहेषु प्राप्तिः ।  
तत्रैकस्येति पुनर्विधीयमाने वाक्यभेदस्तत्रापि अनावृत्तिर्न वि-  
धीयते तदानीमिहेति पदं किं विशेषणं स्यात् । तस्मादिह प-  
दमनुवादः । अत एव काण्वानामिह पदं न पठ्यते । तस्मादर्वि-  
रादिना गत्वा परमात्मनि लिङ्गप्रलयो न प्राणिति श्रुतिसाम-  
र्थ्याभिधीयते । विद्याकर्माक्षिता च गतिः संसारतरणी युज्यते  
सत्यलोकमतिक्रम्य कारणे ब्रह्मणि सूक्ष्मशरीरस्य करणानां  
च विलयः । तथा चाह परे ऽव्यये सर्व एकीभवन्तीति । पुरु-  
षायणाः पुरुषं प्राप्यास्तं यन्तीति च । यदुक्तं ब्रह्मलोकेष्यति  
बहुवचनं नावकल्पते इति । तच्चोद्यं ब्रह्मणि संख्याभावात्तत्रैकत्वं  
न बहुत्वं पाशवदुत्पद्येतद्रष्टव्यम् । अदितिः पाशान्प्रमुमोके ता-  
निति एकस्मिन्पाशं बहुवचनं साधुत्यार्थं प्रयुज्यते । विभक्तोर्हि

द्वावर्थौ संख्याकर्मादयश्च । तत्राविचक्षितायामपि संख्यायां सप्त-  
मी निमित्तमात्राविवक्षयावकल्पते । ब्रह्म सर्वभोगनिमित्तं सर्वप्रप-  
ञ्चनिमित्तमिति निमित्तसप्तम्येवेत्यदोषः । ये कार्यब्रह्मोपासकास्तद-  
पेक्षया धा बहुवचनम् । यद्यत्र किञ्चिदेव सूक्ष्ममपि रूपं केन  
चिदुत्प्रेक्ष्यते तत्सर्वं छान्दोग्ये विस्तरेण परिहृतमित्युपर-  
म्यते ॥ १३ ॥

अत्र द्वौ पक्षौ दर्शयित्वा निर्णयार्थमाह ।

अप्रतीकालम्बनान्नयतीति वादरायण उभ-

यथा ऽदोषात्तत्क्रतुश्च ॥ १४ ॥

स एतान् ब्रह्म गमयतीति प्रतीकालम्बनान् वर्जयित्वा मनो-  
ब्रह्मेत्युपासीतेत्येवमादिप्रतीकालम्बनान्वर्जयित्वा कार्यब्रह्मोपासकाः  
ये च परब्रह्मोपासकाः तानुभयप्रकारान्नयतीति वादरायण आचा-  
र्यौ मन्यते स्म । कस्मात् । उभयथा ऽदोषात् । कथं न दोषस्तत्र हेतु-  
माह । तत्क्रतुश्च । यथा क्रतुरस्मिन् लोके पुरुषो भवति  
तथेतः प्रेत्य भवति । तं यथा यथोपासत इति च श्रुतेः । पर-  
मात्मक्रतुः परमात्मानं प्रतिपद्यते कार्यब्रह्मक्रतुः कार्यम् । द्वैतकत्व-  
भावनया हिरण्यगर्भो भविष्यामित्येवं प्रवृत्तस्तद्भावं तत्प्राप्ता-  
र्थस्यार्चिमार्गः पठ्यते । तथा च कौपीतकिना पर्यङ्गविद्यायां ज्ञ  
बृहदारण्यके । ननु पञ्चाग्निविदां कथं कार्यब्रह्मलोकप्राप्तिः ।  
श्रुतेः । तत्रापि विशेषेण श्रूयते यः शुद्धः पूतः पुण्यलोको  
भयतीति । ननु पूर्वापरविरुद्धमिव प्रतिभाति । परं जैमिनिर्मु-  
ख्यत्वादिति परमेव ब्रह्मशब्दार्थ इति निश्चितम् । कार्यं ब्रह्म चेत्  
पञ्चाग्निविदः प्रतिपद्येरन्नावृत्तिः स्यात्तदानीवावृत्तिवचनं विरुद्धम् ।  
अत्रोच्यते । नायं विरोधो द्विधा मुक्तिः सद्य एव मुक्तिः क्रममुक्ति-  
श्चेति । ये साक्षाद्ब्रह्मोपासते सद्य एव मुच्येरन् । इतरे तु हिर-  
ण्यगर्भं प्राप्य शुद्धान्तःकरणाः तत्रैव ज्ञानप्रकर्षमासाद्य माया-  
तपयोरिव ब्रह्मलोके इति विधिकषोधोत्पत्तिसङ्कीर्तनात् तेन  
सह मुच्येरन् । ब्रह्मणा सह ते सर्व इति स्मृतेः । अतो ब्रह्म  
गमयेत्यपुनरावृत्तिरिति शोभयमुपपन्नम् । तत्सामर्थ्यादियेत्यं  
क्रममुक्तिराक्षिपतीत्यदोषः ॥ १४ ॥



विशेषं च दर्शयति ॥ २५ ॥

न प्रतीकेषु ग्रहोपासनमस्तीत्युक्तम् । इतश्च प्रतीकोपासनेषु पूर्व-  
स्मात्फलविशेषमुत्तरस्मिन्नुपासने दर्शयति । यायन्नाम्नो गतं  
तत्रास्य यथा कामचारो भवति घाग्वा व नाम्नो भूयसां या-  
वद्वा शेषगतं, तत्रास्य यथा कामचारो भवति । स चक्षुः फलवि-  
शेषः प्रतीकतन्त्रत्यादुपपद्यते । तथा च प्रतीकालम्बनान्वर्जयि-  
त्वा इति युक्तम् ॥ २५ ॥

इति भास्करीयग्रहसूत्रभाष्ये चतुर्थाध्यायस्य

• तृतीयः पादः समाप्तः ।

# अथ चतुर्थस्य चतुर्थः पादः ।

सम्प्रदायविर्भावः स्वेन शब्दात् ॥ १ ॥

उत्क्रान्तिगतिगन्तव्यनिर्णयः कृतो ऽधेदानीं गन्तव्यं प्राप्नोति किम-  
वस्थो भवतीति चिन्तयते । एवमेवैष सम्प्रसादो ऽस्माच्छरीरात्स-  
मुत्थाय परंज्योतिरूपसम्पद्य स्वेनरूपेणाभिनिष्पद्यत इति श्रूयते ।  
तत्र सन्देहः । किमागन्तुकेन केन चिद्रूपेणाभिनिष्पत्तिः सम्पद्यते  
किं वा स्वेनात्मरूपेणेति । किं पुनर्नः प्रतिभाति । आगन्तुकेनेति ।  
कृतः । मोक्षस्यापि फलवत्त्वसिद्धेः । यथा, दिव्येनाप्राकृतेन रूपेण  
स्वर्गफलं भुज्यते तथाप्राप्तात्मरूपेण नागन्तुकेन । कस्मात् । स्वशब्दा-  
त् । अन्यथा हि स्वशब्दो जन्यकः स्यात् । ननु चात्मीयवचनो ऽपि  
स्वशब्दः । सत्यम् । येन रूपेणाभिनिष्पद्यते तदस्यात्मीयमेवेत्य-  
नर्थकः स्वशब्दः । तस्मादात्मरूपेणेति निश्चीयते । अभिसम्पत्तिश्चा-  
भिष्यक्तिः ॥ १ ॥

ननु प्रागवस्थायामपि, स्वरूपमस्ति कः खल्वधुना विशेष इत्याह ।

मुक्तः प्रतिज्ञानात् ॥ २ ॥

अपहतपाप्मेत्युपक्रम्य एतं त्वेष ते भूयो ऽनुव्याख्यास्यामीति  
व्याख्यानात्सर्वबन्धविनिर्मुक्तो ऽयमत्र प्रतिपाद्यत इति गम्यते । स्व-  
प्ने सुषुप्तौ चाधिष्ठाकलुषितो जीव इह शुद्धेन परमात्मरूपेण सम्प-  
द्यत इति विशेषः ॥ २ ॥

आत्मा प्रकरणात् ॥ ३ ॥

ननु च भौतिकं ज्योतिरत्र श्रूयते कथं मुक्त इत्युच्यते । मै-  
यमवादीः । आत्मायं ज्योतिःशब्दः । कथम् । अयमात्मापहतपाप्मेति  
प्रकरणे हि सामान्यशब्दः प्रयुज्यमानः प्रकृते विशेषे ऽयतिष्ठते ।  
यथा स्वर्गशब्दः सुषुप्तिप्रकरणे स्वर्गलोकमेतीति तद्देवा ज्योति-  
षां ज्योतिरायुर्होपासते इति च परात्मनि ज्योतिःशब्दप्रयो-  
गो दृश्यते ॥ ३ ॥

## अविभागेन दृष्टत्वात् ॥ ४ ॥

स्येन रूपेणाभिसम्पद्यमानः किं विभागेनावतिष्ठते परमात्मना विभागेनेति । तत्र पूर्वपक्षवार्दी मन्यते । स तत्र पर्य्येतीत्याधाराधेयभावेन व्यपदेशात् सम्पन्नसम्पत्तययोश्च कर्मकर्त्तव्यापदेशात्सांख्यानामिव मुक्तो भवेनाकतिष्ठत इति । सिद्धान्ती मन्यते ऽविभागेनेति । कथम् । दृष्टत्वात् । 'तत्त्वमस्यहं ब्रह्मास्मि पयोदके शुद्धं शुद्धमाशितुं तादृशो भवति । एवं मुनेर्विजानत आत्मा भवति गौतमेन विभागप्रातिपादकस्य शब्दस्य दृष्टत्वात् । यथा च भग्ने घटे घटाकाशो महाकाश एव भवति दृष्टत्वादेयमत्रापीति । जीवपरयोश्च स्याभाविको ऽभेद औपाधिकस्तु भेदः स तन्निवृत्तौ निवर्तते ॥ ४ ॥

## ब्राह्मेण जैमिनिरुपन्यासादिभ्यः ॥ ५ ॥

स्थितं स्वेन रूपेणाभिनिष्पद्यत इति तद्विद्वार्त्ती स्वरूपं चिन्त्यते । ननु आत्मस्वरूपमित्युक्तम् । तदेव न ज्ञायते सामान्येनोक्तत्वात् तद्विषयनिर्धारयिषया प्रारभ्यते । तत्रिकं मतं ब्राह्मेणात्मरूपेणापहतपाप्मादिना संत्यसङ्कल्पायसानेन । कस्मात् । उपन्यासादिभ्यः । आत्मापहतपाप्मेत्युपन्यासात् । स तत्र पर्य्येति पक्षिक्रीडं नीयमानः सर्वज्ञः सर्वशक्तिरित्यादिग्रहणं ससम्बोधो मोक्ष इति जैमिनेरभिप्रायः ॥ ५ ॥

## चित्तिमात्रेण तदात्मकत्वादित्यौडुलोमिः ॥ ६ ॥

मतान्तरमुच्यते चैतन्यसन्मात्रेणाभिनिष्पद्यते इत्यौडुलोमिर्मन्यते स्म । कुतस्तदात्मकत्वात् । चैतन्यात्मकं सत्तात्मकं च ब्रह्म यथाश्रुति एवं वा अरे भयमात्मा ऽनन्तरो ऽयत्नः कृत्स्नः प्रज्ञानघन एवेति । तथा सत्यं ज्ञानमनन्तं ब्रह्मेति सत्यकामादीनां तु विकल्पमात्रत्वादतत्त्वरूपतेति मन्यते । सुषुप्तयत् निःसम्बोधो मोक्ष इत्यौडुलोमेरभिप्रायः । सांख्यवैशेषिकादीनामिवेदानीन्तनानामपि केचिदेतदेवं दर्शनं प्रतिपन्नाः ॥ ६ ॥

एवमप्युपन्यासात् पूर्वभावादविरोधं

## ● वादरायणः ॥ ७ ॥

एवमपि चैतन्यमात्रत्वे ऽपि पूर्वस्याप्यैश्वर्यरूपस्य भावात् ।  
 कथमुपन्यासात् । पूर्वोक्तेन जैमिनीयेन हेतुना उभयेषां वेद-  
 याख्यानां प्रामाण्याविशेषात् । असाधारणात्वाद्यापहतपाप्मागु-  
 णानां व्यतिरिक्ताव्यतिरिक्तस्वभावत्वाद्विरोधं भगवन् वादराय-  
 णः परिनिश्चिकाय । न च गुणगुणिनोरेकत्वानेकत्वविरोधः । य-  
 थाग्निर्रेकः सप्तजिह्वः प्रकाशवानूर्ध्वज्वलन उष्ण इति नानात्वम्,  
 यथा च उद्यन्दिनकर एकः किरणजालं अधनिमण्डलं प्र-  
 थयक्षनेको भवतीति । अत्र वैशेषिकाः प्राहुः । ससम्योदो  
 मोक्षो नोपपद्यते । सर्वज्ञत्वाद्विगुणयुक्तौ दुःखनिवृत्तिमात्रं मोक्षः ।  
 धानन्दादिशब्दाश्च दुःखनिवृत्तिमात्रालम्बिनः । यदि च सुखरा-  
 गेण प्रवर्तते ततो बन्ध एव स्यात् । रोगस्य बन्धहेतुत्वात् ।  
 शरीरेन्द्रियमनसां निवृत्तौ विज्ञानोत्पत्तिहेत्यभावात् मुक्तो  
 निःसंज्ञः पापापकल्पो ऽयतिष्ठते । साङ्ख्याः पुनश्चैतन्यस्वभाव  
 आत्मा तस्य द्रष्टुः स्वरूपं चैतन्यमात्रे ऽयस्थानमसम्प्रज्ञात-  
 योगनिष्पत्तौ मोक्ष इति मन्यन्ते । तत्राभिधीयते । यत्तु दुःखं  
 रागो बन्धहेतुरिति तदयुक्तम् । शास्त्रादयं विभागो गम्यते । यथा  
 स्वदारगमनं धर्माय परदारगमनमधर्माय, तथा विषयविषयो  
 रागो बन्धहेतुर्निरतिशयानन्दग्रहाविषयो मुक्तये । तथा ह्या-  
 हासकामाभीप्सितं न विवेशकः स्मरति । न धानन्दशब्दो  
 दुःखाभाववचनः । शतगुणोत्तरोत्तरक्रमेण उत्कर्षापकर्षौ प्रतिपाद्य  
 निरतिशयस्य ग्रहानन्दस्योपदेशात् । न चाभावस्य निरु-  
 पात्यरयोत्कर्षापकर्षौ स्तः । लोके ऽपि दुःखतारतम्यं च  
 परस्परविलक्षणं प्रत्यक्षेणानुभूयते । तस्मान्मुक्तः कारणात्मानं  
 प्राप्तः तद्वदेव सर्वज्ञः सर्वशक्तिः सर्वात्माभिर्भवतीति जैमि-  
 नियाद्वारायणयोरभिप्रायः । ततो ये वेदवाङ्मा वैशेषिकाः सा-  
 क्षासत्पक्षायलम्बिनश्च ते सर्वे ऽपसिद्धान्तिनस्तर्कमात्रशरणत्या-  
 दिति । यदि च विज्ञानमात्रं ग्रहानन्दपदमनर्थकं, तर्हि चैत-  
 न्यमात्रमानन्दः, दुःखायस्थायामपि चैतन्यानुवृत्तिदर्शनात् । न  
 च दुःखनिवृत्तिमात्रमानन्दशब्दार्थ इत्युक्तम् । तस्मात्स्वयं

संविदितमेव सुखं सर्वदा मुक्तस्याभ्युपेयम् ॥ ४ ॥

सङ्कल्पादेव तु तच्छ्रुतेः ॥ ८ ॥

स यदि पितृलोककामो भवति सङ्कल्पादेवास्य पितरः स-  
मुपतिष्ठन्तीति श्रूयते । तत्र संशयः । किं सङ्कल्पादेव पित्रादिस-  
मुत्थानमथ क्लृण्वन्तरमपेक्षितव्यमिति । सङ्कल्पो ऽभिगमनादि  
च पित्रादिसमुत्थाने निमित्तं दृष्टं लोके तथा मुक्तस्येति  
प्राप्ते ऽभिधीयते । मुक्तस्य सङ्कल्पादेव पित्रादिसमुत्थानं न क-  
ल्प्यं ह्येत्यन्तरं तच्छ्रुतेः सङ्कल्पमात्रश्रुतेः । तस्याश्च प्रामा-  
ण्यादिति च शब्दो न हि लोकसामर्थ्यं युक्तं सत्यसङ्कल्प-  
त्वान्मुक्तस्य । पित्रादिग्रहणं समस्तप्रपञ्चगतभूरिप्रदर्शनार्थम् ॥ ८ ॥

अत एव चानन्याधिपतिः ॥ ९ ॥

अत एव नायमयन्ध्यसङ्कल्पत्वात् मुक्तो ऽनन्याधिपतिरन्यो  
ऽस्माधिपतिर्नास्ति स्वतन्त्र इत्यर्थः । स सर्वेषु लोकेषु का-  
मचारो भवतीति श्रुतेः ॥ ९ ॥

अभावं वादरिराह ह्येवम् ॥ १० ॥

सङ्कल्पादेवेति चचनात् अमनस्तावदस्तीति अधगम्यते तत्रेदं  
सैन्दिह्यते । किं शरीरेन्द्रियाणि मुक्तस्य सन्ति न सन्तीति ।  
शरीरेन्द्रियाभावं वादरिराचार्यो मेने यस्मादेवमाह मनसेतान्  
कामान् । यस्य तु मेने स एते ब्रह्मलोक इति शरीरेन्द्रियता-  
भावे मनसेति विशेषणं नोपपद्यते ॥ १० ॥

भावं जैमिनिर्विकल्पामननात् ॥ ११ ॥

तयोभावं जैमिनिराचार्यो मेने । कुतः । अधिकल्पमननात् ।  
स एकधा भवतीति भूमधिचाया शरीरेन्द्रियभावमन्तरेण त्रि-  
धाभावादीनां प्रकारान्तरेणानुपपत्तेः ॥ ११ ॥

द्वादशाह्वदुभयविधं वादरायणो ऽतः ॥ १२ ॥

अतः एवोभयभृतिसामर्थ्यात् उभयविधं वादरायण आ-  
चार्यो मेने मुक्तस्य सर्वशक्तित्वात् येष्वद्वययोगाच्छरी-

रोपादानमनुपादानं च स्वेच्छयापपद्यते । द्वादशाहवदिति द्वा-  
ष्टान्तोपादानम् । सत्रमहीनञ्च द्वादशाहं तूभयलिङ्गात् । द्वाद-  
शाहमृद्धिकामा उपेयुरिति उपायिचोदनायाः सत्रत्वं गम्यते ।  
द्वादशाहेन प्रजाकामं याजयेदिति यजतिचोदनाया अहीनत्वम् ॥१२॥

तन्वभावे सन्ध्यवदुपपत्तेः ॥ १३ ॥

स्थितमुभयविद्यत्वं तत्र विशेषश्चिन्त्यते । मोक्षार्थिनां प्रवृ-  
त्तिविशेषार्थं तन्वाः शरीरेन्द्रियस्याभावे केवलेन मनसा भोगः  
सन्ध्यवत् । यथा स्वप्ने सुषोपभोगो मनसानुभूयते । तथा  
ब्रह्मलोके मनसैतान्कामानिति एवमेतदुपपद्यते ॥ १३ ॥

भावे जाग्रद्वत् ॥ १४ ॥

तनोर्मध्ये यथा जागरितायस्थायां स्थिराः स्थूलाः पित्रा-  
दिभोगास्तथा ब्रह्मलोके सङ्कल्पलभ्या भोगा इति ससम्बोधं  
मोक्षं श्रुतिसिद्धमाश्रित्याचार्येणायं विभागो दर्शितः श्रोतृणा-  
मनुग्रहाय । नानास्तिष्यमवलम्ब्य ज्ञान्त्या वा सूत्राणामन्य-  
थार्थत्वं कल्पनीयं श्रुतीनां चार्थवादत्वं सर्वत्रार्थवादत्यप्रसङ्गात् ।  
निःसम्बोधे तु मोक्षे न प्रेक्षापूर्वकारी कश्चित्प्रवर्तते । संसारा-  
वस्थायां तावदेवलोकादिषु पर्यायेण सुखतारतम्यं लभते ।  
मुक्तः पुनः सुषुप्तवन्न किञ्चिच्चैतन्यं विद्यमानमप्यसत्सममेव । न  
हि चैतन्यान्तरेण संवेद्यते तदभावात् । न च स्वसम्बिद्भि-  
रस्तु चैतन्यम् । व्यतिरिक्तसंविद्यनभ्युपगमात् । अभ्युपगमे च  
भेदप्रसङ्गात् मायावादहानिः स्यादेव । ससम्बोधे पुनर्मोक्षे सर्वमु-  
त्पन्नं सल्लक्षणं योधस्वरूपं सत्सर्वज्ञं सर्वशक्तिभिन्नाभिन्नरूपं  
हि तद्वस्तु नातो ऽन्यथा तदवगतिरिति ॥ १४ ॥

प्रदीपवदावेशस्तथा हि दर्शयति ॥ १५ ॥

यदा मुक्तः सङ्कल्पमात्रसिद्धत्वात् निर्माणशरीराणि यद्गन्तु-  
पादये । किं तानि चेतनायन्ति समनस्थान्याहो स्थित्वा अचेतनान्य-  
मनस्थानीति चिन्त्यते । तत्रैकशरीरवर्तित्वात् चेतनामनसोर्निर्मा-  
णशरीराणि तद्विरहितानीति प्राप्तम् । अथवा वैशेषिकमते पूर्वमुक्त-



मनांसि याम्यस्वामिकानि तिष्ठन्ति तान्युपदाय निर्माणशरीर-  
भोगाननुभवति । आत्मनः सर्वगतत्वात् इत्येवं प्राप्ते ध्रुमः । न  
मुक्तमनांसि कानि चिदवस्थितानि सन्तीति प्रमाणमास्ति । प्र-  
तिपिद्धं चैतद्वैशेषिकमतं पूर्वमेव । न चामनस्कनिर्माणशरीरैरचे-  
तनैर्भोगो ऽयकल्पते । अत आह प्रकृपवदावेश इति । यथा तै-  
लवर्तिसंयोगमैवे तत्र तत्राविशति प्रदीपस्तथा सर्वशक्तित्वा-  
त्सर्वेषु शरीरेषु चेतनामनसोः सद्भावः । स्थयं तावदात्मा मुक्तः  
सर्वगतः अणुत्वमौपाधिकं संसारावस्थायामुक्तान्तिगतिसामर्थ्या-  
दभ्युपगतम् । यद्यप्यणुत्वमधेदानीमभ्युपगम्य एकशरीरवर्तित्वं क-  
ल्प्यते तथापि सर्वशक्तित्वात्सत्यसङ्कल्पत्वात् निर्माणशरीरेषु  
भोगसंधितिलक्षणा चेतना तत्साधनभूतानि च मनांसि प्रादु-  
र्भवन्तीत्यविरोधः । तथा हि दर्शयति शास्त्रं सं एकधा भव-  
ति पञ्चधा भवति सप्तधेति ॥ १५ ॥

ननु मुक्तस्थानेकशरीरावेशादिलक्षणमैश्वर्यं चारयति प्रतिश्रु-  
तिः ऐश्वर्यं सर्वज्ञतां वा मुक्तस्य चारयति —

स्वाप्यसम्पत्त्योरन्यतरापेक्षमाविष्कृतं हि ॥ १६ ॥

कथं स्वाप्ययः सुपुत्रं स्वमपीतो भवति तस्मादेनं स्वपि-  
तृत्याचक्षत इति सम्पत्तिरुक्तमतः तेजःपरस्यां देवतायामिति वि-  
ज्ञानघन एवैतेभ्यः समुत्थाय तान्येवानुविनश्यति न प्रेत्य संज्ञास्ती-  
ति तयोरन्यतरापेक्षं विशेषणविज्ञानधारणप्रघणं न मुक्तस्य स-  
मस्तवस्तुविषयासामान्यज्ञानं निवार्यते । कथमवगम्यते । यतस्तत  
एवैतदधिकारवशादाविष्कृतमेवैतेभ्यः समुत्थायेति शरीरेन्द्रिय-  
विषयनिबन्धनं न प्रेत्यति विशेषविज्ञानं प्रतिपिध्यते । यत्पुनः  
परमावस्य विद्याकर्मसामर्थ्यात्सर्वाविषयं सामान्यज्ञानमाविर्भूतं  
न तस्य सुप्तावस्थायामभावो द्यपादिद्वयत इत्यदोषः ॥ १६ ॥

जगद्यापारवर्जं प्रकरणादसंनिहितत्वाच्च ॥ १७ ॥

स्थितमेतत्स्थमतविभागेन दृष्टत्वादित्यारभ्य परमकारणे सा-  
युज्यं गतानां च निरवधिकमैश्वर्यामिति । ये पुनर्येदान्ते मुक्ताः  
पृथगवतिष्ठन्त इति तन्मतमभ्युपगम्य सावधिकमैश्वर्यं तेषा-

मपि प्रतिगद्यितुमधिकरणमारभ्यते । जगद्ध्यापारमैश्वर्ययुक्ता-  
नामभ्युपगम्यते । जगद्ध्यापारस्त्वनादिसिद्धस्येश्वरस्य कथं ग-  
म्यते । प्रकरणात् । सदेव सोम्येदमिति हि प्रकृत्य सृष्टिरुच्यते अ-  
सन्निहितत्वात् चेतरेषामुपासा हि परमात्मानं सृष्टिकर्तारम-  
भिध्यज्यते तेषां सन्निधिरस्ति । तस्मादितरेषामैश्वर्यं सावच्छे-  
दं परमेश्वरानुविधायीति स्थितम् ॥ १७ ॥

प्रत्यक्षोपदेशान्नेति चेन्नाधिकारिकमण्डलस्थोक्तः ॥ १८ ॥

अधिकारे लोकानुग्रहव्यापारे प्रवृत्तं यत्सवितृमण्डलं तदवस्थि-  
तेश्वरायत्तमेवमैश्वर्यमुच्यते न स्वतन्त्रम् । स्वरित्यादित्ये मह-  
रिति ब्रह्मणीत्युक्ता प्राप्नोति स्वाराज्यमित्युच्यते । तस्मात्तदपेक्षमै-  
श्वर्यमणिगादेलक्षणं न जगद्ध्यापाराधिपयम् । अत एवाहामोति म-  
नसस्पतिमिति । सर्वमनसां यः पतिस्तमाप्नोतीत्यर्थः । तत्प्रा-  
प्तिपुरःसरं चेदमैश्वर्यमितरेषां भाष्यते । विकारवर्तित्वं कथं गम्य-  
ते । वाक्यशेषात् । चक्षुःपतिः श्रोत्रपतिर्विज्ञानपतिरिति ॥ १८ ॥

विकारावर्ति च तथाहि स्थितिमाह ॥ १९ ॥

पारमेश्वरं पुनरैश्वर्यं नित्यसिद्धं विकारावर्ति स्वमहिमव-  
र्तिचशब्दाद्विकारवर्ति । तथास्तुभयविधां स्थितिमाहाम्नायः तादी-  
नस्य महिमा त्रिपादस्यामृतं दिधीति । कार्यब्रह्मलोकवर्तिनां  
मुक्तानां सङ्कल्पादेवेति श्रुतिः । तदेरम्मदीयं सरः तद्वेश्वस्य सामस-  
वनमिति बहुविधमैश्वर्यं प्रकीर्त्य तत्रेश्वरायत्तमित्युपपन्नम् ॥ १९ ॥

दर्शयतश्चैवं प्रत्यक्षानुमाने ॥ २० ॥

विकारावर्तित्वं परस्य ज्योतिषः तदनुप्रादकत्वं च प्रत्यक्षा-  
नुमाने श्रुतिस्मृती दर्शयतः । न तत्र सूर्यो भाति न चन्द्रता-  
रकमिति । न तद्भासयते सूर्यो न शशाङ्को न पावक इति ॥ २० ॥

भोगमात्रसाम्यं लिङ्गाच्च ॥ २१ ॥

इतच्च न निरङ्कुशं मुक्तानामैश्वर्यं यस्माद्भोग्यसाम्यमेपात-  
नादिसिद्धेनेश्वरेण ध्रूयते । ब्रह्मविशामोति परं इत्युपक्रम्य सो-

ऽश्नुते सर्वान् कामान् सह ब्रह्मणा विपश्चित्तेन किमनेन ग्रहेणोक्तम् ।  
पारमेश्वरैर्धीनमेधेयामैश्वर्यं न स्वातन्त्र्यमिति ॥ २१ ॥

नन्वेवं सति सातिशयत्वात् पक्षे पुनरावृत्तिर्विभक्त्यर्थे हि  
तदाश्रितस्यैश्वर्यस्य प्रलयः स्यादतो ऽनावृत्तिर्विभागपक्षो ऽव-  
कल्पते । ननु वचनादनावृत्तिः स्यात् । न शक्यते घट्टनशतेनापि  
वस्तुतत्त्वमन्यथाकर्तुं मनसैतान्कर्मान् ब्रह्म गमयतीति च प्राप्ति-  
परा न भेदप्रतिपादनपरा इति मत्वाह भगवान् यादरायणः—

अनावृत्तिः शब्दादनावृत्तिः शब्दात् ॥ २२ ॥

ये नाम के चिदाचिरादिमार्गेण कार्यब्रह्मलोकं हिरण्यगर्भं प्रा-  
प्तास्तदुपासका ये च ये च साक्षात्परमात्मानं प्राप्तुं स्थिता-  
स्तदाराधनतत्पराः तेषां सर्वेषामनावृत्तिः । कथमयमभ्यस्यते । श-  
ब्दात् । यतयोर्ध्वमायन्नमृतत्वमेति तेषामपुनरावृत्तिः, एतेन  
प्रतिपद्यमान इमं मानयमावर्तं नावर्तत इति ते इमं तद्ब्रह्मलोक-  
मभिसम्पद्यन्ते न च पुनरावर्तन्ते इति संवत्सरचक्रं सूर्यमण्डलं वै-  
राजशरीरं तत्र सर्वे लोकाः सर्वे वेदा देवाः सन्निविष्टाः । तथा-  
हि ऋग्वर्णं पञ्चारे चक्रे परिवर्तमानं तस्मिन् स्थिता भुवनानि  
विद्येति तदन्तरात्मानं प्रथमं प्राप्य ततः परमात्मानं प्रतिपद्य तै-  
र्कीभूतास्तस्मिन् ब्रह्मणि मोदन्त इति ॥ २२ ॥

इति श्रीभगवद्भास्कराचार्यप्रणीते शारीरकमीमांसाभाष्ये

चतुर्थाध्यायस्य चतुर्थः पादो ऽध्यायश्च समाप्तः ॥

समाप्तध्यायं ग्रन्थः ॥















